
ଆପଣ ଉତ୍ତରଦାୟୀ 


“ ମହାମନ୍ତ୍ରୀ ଉବାଚ”, ଡକ୍ଟର ନାରାୟଣ ମହାଂତିଂକର ରମ୍ୟ-କଥନ ମୂଳକ 
ଗୋଟିଏ ଆତ୍ସ-ଂଅନୁଭୂତି ସଂପନ୍ନ ଗ୍ରଂଥ। ଏଥିରେ ସଂଯୋଜିତ ହୋଇଛି ୪୫ କ୍ଷୁଦ୍ର 
କଥା । କଥା ଅବଶ୍ଯ କଳନାଶ୍ରିତ, କିଂତୁ କଳ୍ପନାର ଥାଏ ଏକ ବାସ୍ତବତାର ବୀଜ । 
ବୀଜ ଜାଣି ବୃକ୍ଷ? ପରି ବାସ୍ତବତାର ବୋଧ କଳ୍ପନାକୁ ରୂପାଂତର କରିଥାଏ ଯଦି 
ସେଥିରେ ଅନୁଭୂତି ହୋଇଥାଏ ତୀବ୍ର ବା ଉପଲବ୍‌ଧ ସତ୍ୟ ( ସତ୍ୟ ଶବ୍ଦଟି ଏଠାରେ 
ଆଭିଧାନିକ ଅର୍ଥଯୁକ୍ତ ନୁହେଁ, ମର୍ମାର୍ଥ ବହନ କରେ) । ତେବେ ସବୁ କାହାଣୀରୂପ 
ଲେଖା ମନେହେବ ଯେମିତିକି ତାଙ୍କ ଆଖି ଆଗରେ ଘଟିଯାଇଛି । ଅବଶ୍ଯ ସେ 
କଳ୍ପନାରୁ ଝିଙ୍କିଆଣି କେତେକ ବୃତ୍ତାନ୍ତକୁ ସମସାମୟିକ ଜୀବନବୋଧ ସହ ମିଶାଇ 
ଦେଇଛଂତି ଓ କହୁଛଂତି, ' ଏମିତି ଆମ ଜୀବନକାଳରେ ଘଟିଛି ବା ଘଟିପାରେ! । 
ଯାହା ଘଟେ ସେଇଟିକୁ ଆମେ ଜୀବନର ବାସ୍ତବତା ବୋଲି କହିଥାଉ । 

ସାହିତ୍ୟର ଘଟଣା ସମ୍ଭାବନାମୟ | ଘଟିଥାଏ ତ ଭିନ୍ନ କଥା, ଯଦି ଘଟି ନଥାଏ 
ଘଟିପାରେ । ଏପରି କଥନରୀତିକୁ “ ଦୂରଦୃଷ୍ିଂ ହୁଏତ କୁହାଯାଇପାରେ, ସାହିତ୍ୟର 
କାର୍ଯ୍ୟ ତ ଏଇଆ । ଏତିକ ନଥିଲେ ସାହିତ୍ୟ ବହିପଢାର ଆନଂଦ ରହଂତା ନାହିଁ । 

ବହିଟି ଏଇଥିପାଇଁ ଘଟିତ ଓ ପ୍ରକଳହିତ ଘଟଣା ବହୁଳତାରେ ସଂକଳିତ 
ସଂଦେଶର ସଂଭାର । ଏଥିରୁ ଅନେକ ରଚନା ଆମକାଳର ସମ୍ବାଦପତ୍ରର ଖବର 
ଆକାରରେ ଘଟିଯାଇଛି । ଯେପରି ଚିଟଫଣ୍ଡ ମାମଲା, ଆନ୍ଧା ହଜାରେଂକ 
ଆଂଦୋଳନ, ଲାଡେନ ହତ୍ୟା ପରି ବହୁ ଉଠାପକା ଖବର ସମ୍ବାଦପତ୍ରରେ ଦିନଦିନ 
ଧରି ସାମ୍ବାଦିକ ଉତ୍ସବ ଲାଗିରହିଥିଲା - ରୋଚକ ବା ଅରୋଚକ କାହାଣୀଗୁଡିକର 
ଅଂତରାଳରେ ଥିଲା ଜାତୀୟ ବା ଆନ୍ତର୍ଜାତୀୟ ସମସ୍ଯା - ସେଗୁଡିକ ସହିତ 
ସମାନ୍ତରାଳ ଭାବେ ଦେଖାଯାଇଥିଲା ନୈତିକତାର ସମସ୍ଯା ଓ ବିଶ୍ଵମାନବର ସ୍ମିତିର 
ପ୍ରଶ୍ନ । ରାଷ୍ଟ୍ର ଓ ବିଶ୍ଵ ସମ୍ମୁଖୀନ ହେଉଥିବା ମୂଲ୍ଯୟବୋଧହୀନ ରାଜନୀତିକ ବା ମାନବିକ 
ସମସ୍ୟାକୁ ଗଛ୍ାାକାରରେ ସଂକ୍ଷେପରେ ପ୍ରକାଶ କରିବାରେ ନିଶ୍ଚୟ ଅଛି ଗୌରବ । 


ଦର୍ଶନର ଜଣେ ଅଧ୍ଯାପକ ଡକ୍ଟର ମହାଂତି । ଏଣୁ ଘଟଣାର ଅଂତରାଳରେ 
ତାଂକୁ ଜଳଜଳ ଦିଶିଛି ଅବକ୍ଷୟର ଚିତ୍ର । ଏମିତି ଘଟଣାକୁ ସମ୍ବାଦପତ୍ର ଯେପରି ପ୍ରକାଶ 
କରିଥାଂତି ସେଥିରେ ଥାଏ ଖବରର ତାତ୍ପର୍ଯ୍ୟ । ମାତ୍ର ସାହିତ୍ୟ ତାହାକୁ ମାନବର 

ସଂକଟ ରୂପେ ସର୍ବକାଳର କରି ଗଢେ ଓ ପତନର ଅବଶୀନମ୍ଭାବୀ ପରିଣତି ପ୍ରତି ସତର୍କ 
କରିଦିଏ । କଳକିଂତ ରାଜନୀତି, ନୀତିହୀନ ଜୀବନ, ଦାଉପେଞ୍ଚ ଶଠ ବିକାଶ ମନ୍ତ୍ର, 
ଆମବିଜ୍ଞାପନ ପ୍ରଧାନ ବୁଦ୍ଧିଜୀବୀ କେଉଁଟିର ଅଭାବ ଅଛି ଆମ ଦେଶ ବା ସମାଜରେ ? 
ଏହି ସଂକଳନରେ ଅନେକ ଲେଖା ଶିକ୍ଷା ସଂପର୍କରେ ସ୍ଥାନ ପାଇଛି । ଯେପରି 
ଡିପ୍ଲୋମା ପାଠ୍ୟକ୍ରମ, ଆଖିଦୃଶିଆ ପରୀକ୍ଷାଫଳ, ମୋ ପତ୍ନୀ ଅଧ୍ୟାପିକା, ଅଧ୍ୟକ୍ଷଙ୍କ 
ଫତ୍ୱା, ଅତିଥି ଅଧ୍ୟାପକ ପରି କେତୋଟି ସାଂପ୍ରତିକ ଶିକ୍ଷାର ଦର୍ପଣ ପରି । 

ତେବେ ପ୍ରଶ୍ନ ହୁଏ, ଡକ୍ଟର ମହାଂତି କାହିଁକି ଲେଖିଲେ ? ଲେଖାଗୁଡିକ ପୂର୍ବରୁ 
ବିଭିନ୍ନ ସ୍ତରରେ ପ୍ରକାଶ ପାଇଛି, ଏବେ ସେଗୁଡିକ ସଂକଳିତ ରୂପ ନେଇଛି । ତାଙ୍କର 
ଉଦ୍ଦେଶ୍ୟ ବିତିଯାଇଥିବା ସମୟକୁ ବାନ୍ଧିରଖିବା, ସମୟ ବଡ ରହସ୍ୟମୟ; ତା ପେଟ 
ଅସୀମ ଓ ଅନନ୍ତକାଳ ପାଇଁ ଭାବଗର୍ଭ ଧରି ଗତିକରେ । ଯିଏ ଯେତେବେଳେ ଯେଉଁ 
ରୂପରେ ତାକୁ ଲୋଡିବ ସେଥିରୁ କିଛି ନୁହେଁ ପାଇବ ବହୁ ତଥ୍ୟ, ବହୁ ପ୍ରଶ୍ନ । ସମୟର 
ଯଦି ଗୋଟିଏ ପରିଚୟ ହୁଏ ୯ ପ୍ରଶ୍ନ ବୋଲି, ତେବେ ଦେଖିବା ଅତୀତ କେବଳ 
ଆମକୁ, ଆମର ଭବିଷ୍ଯତକୁ ପ୍ରଶ୍ନ ପଚାରି ଚାଲିଛି । ବଡ ଚତୁରତା ସହ ଦର୍ଶନ 
ଅଧ୍ୟାପକ ସମୟପେଟରୁ ବାହାର କରି ଆଣିଛନ୍ତି ସେହିପରି ଅଗଣିତ ପ୍ରଶ୍ନ ଓ ପାଠକକୁ 
ପଚାରିଛନ୍ତି, ' ଅଛି ଏହାର ଉତ୍ତର ଆପଣଙ୍କ ପାଖରେ! ? 


କଟକ ଡ୍ର ନଟବର ଶତପଥୀ 
୨୦ ଅକ୍ଟୋବର, ୨୦ ୨୦ ଅବସରପ୍ରାପ୍ତ ପ୍ରାଧ୍ଠାପକ ତଥା ମୁଖ୍ଯ 
ସ୍ବାତକୋତ୍ତର ଓଡିଆ ବିଭାଗ 

ରେଭେନ୍‌ସା ସ୍ବୟଂଶାସିତ ମହାବିଦ୍ୟାଳୟ 

କଟକ 

ଆଭାସ 


ପ୍ରକାଶ ପାଇବାକୁ ଯାଉଥବା, ଡକ୍ଟର ନାରାୟଣ ମହାନ୍ତିଙ୍କ “ମହାମନ୍ତ୍ରୀ 
ଉବାଚ” ପୁସ୍ତକରେ ସଂକଳିତ ଲେଖାଗୁଡ଼ିକୁ ପଢ଼ିବାର ସୁଯୋଗ ଲାଭ କରି ମୁଁ 
ଆନନ୍ଦିତ । ପ୍ରକାଶ ଥାଉକି, ସଂକଳନଭୁକ୍ତ ଅନେକ ଲେଖା ଲେଖକଙ୍କ ସହଯୋଗରୁ 
ମୁଁ ପୂର୍ବରୁ ପାଠ କରିଥୁଲି । ନାରାୟଣବାବୁ ନିଜର ଅନୁଭବ, ଅଭିଜ୍ଞାନ ଓ ସାମାଜିକ 
ଦୁର୍ଘଟଣାବଳୀକୁ ଏଭଳି ସରଳ ଭାଷାର ରୋଚକ ଶୈଳୀରେ ପ୍ରକାଶ କରିଥାନ୍ତି, ଯାହା 
ପୂର୍ବାନୁଭୁତ ଓ ଅବଜ୍ଞାତ ହୋଇଥୁଲେ ବି, ମୋତେ ନୂଆ ପରି ଲାଗେ | ଏହାହିଁ ତାଙ୍କ 
ରଚନାଶୈଳୀର ବୈଶିଷ୍ଟ୍ୟ ବୋଲି ଯେକେହି ପାଠକ ବିଶ୍ଵାସ କରିବେ। ତାଙ୍କ 
ଅଭିବ୍ୟକ୍ତି କୌଶଳ ବାହ୍ୟତଃ ହାସ୍ୟ-ବ୍ୟଙ୍ଗ୍ୟଧର୍ମୀ ଅଥବା ବେଳେବେଳେ ରମ୍ୟ ଭାବ 
ଉଦବୋଧକ ଭଳି ପ୍ରତୀତ ହେଲେ ହେଁ, ବିଷୟ ପ୍ରସଙ୍ଗ ବାସ୍ତବାନୁଭବର ନିଟୋଳ 
ସ୍ଵାଭାବିକତାର ପ୍ରମୂର୍ଭ ଉଚ୍ଚାରଣ ବୋଲି ଜଣାଯାଇଥାଏ । ତେଣୁ, ' ମହାମନ୍ତୀ ଉବାଚ 
ପୁସ୍ତକରେ ସଂକଳିତ ଲେଖାବଳୀ ଲେଖକଙ୍କ ବୃତ୍ତିଗତ ଜୀବନାନୁଭବ୍ୟ ଓ ସାମାଜିକ 
ଘଟଣା କେତୋଟି ପ୍ରତି ମାର୍ମିକ ସଂବେଦନାର ସରସ ମନୋରମ ଗଦ୍ୟକୃତି । ଅନ୍ୟ 
ବାଗରେ କହିଲେ ହେବ, ଲେଖକଙ୍କର ସମାଜ ଓ ଜୀବନ, ବୃରି ଓ ପ୍ରବୃତ୍ତି ପ୍ରତି ନିଜସ୍ବ 
ପ୍ରତିକ୍ରିୟା ହିଁ ତାଙ୍କ ଲେଖାବଳୀର କାରକ । ପାରମ୍ପରିକ ଦୃଷ୍ଟିରୁ ତାଙ୍କ ଲେଖାଗୁଡ଼ିକ 
ଓଡ଼ିଆରେ ମନ୍ମୟ ପ୍ରବନ୍ଧ ଅଥବା ଲଳିତ ନିବନ୍ଧ ନାମରେ ଚିହ୍ନିତ ହେବ । ଓଡ଼ିଆ 
ସାହିତ୍ୟର ସମାନଧର୍ମା ପୂର୍ବ ସୁରିଙ୍କ ପରିପ୍ରେକ୍ଷୀରେ ନାରାୟଣବାବୁଙ୍କ ଲେଖାଗୁଡ଼ିକର 
ସ୍ଵାତନ୍ତ୍ୟ ରହିଛି, ଯାହା ଆଲୋଚକମାନେ ଆଲୋଚନା କରିପାରିବେ ବୋଲି ମୋର 
ବିଶ୍ଵାସ । ଆଶା, ପୁସ୍ତକଟି ପାଠକମାନଙ୍କଠାରୁ ବନ୍ଧୁତୁଲ୍ୟ ଆଦର ଲାଭ କରିବ । 


ବହିଟିର ସୁପ୍ରସାରଣ ଓ ନାରାୟଣବାବୁଙ୍କ ଲେଖକ ଜୀବନର ଉତ୍ତରୋତ୍ତର 
ସମ୍ପଦ୍ଧି କାମନା କରୁଛି । 


କଟକ ଡକୃର ବାବାଜୀ ଚରଣ ପଟ୍ଟନାୟକ 
୧୬.୧୦.୨୦୨୦ ଅବସରପ୍ରାପ୍ତ ଅଧ୍ଯକ୍ଷ 
ସରକାରୀ ସ୍ବୟଂଶାସିତ ମହାବିଦ୍ୟାଳୟ 

ଭବାନୀପାଟଣ 

ମୁଖବନ୍ଧ 


ଓଡ଼ିଶା ସାହିତ୍ୟ ଏକାଡ଼େମୀ ୨୦୧ ୭ ମସିହାରେ ୫ ୦ଟି ବ୍ୟଙ୍ଗଗନପକୁ ନେଇ 
ଓଡ଼ିଆ ବ୍ୟଙ୍ଗଗନ୍ଥ ସଂକଳନ! ପ୍ରକାଶ କରିଛନ୍ତି । ଏଥୁରେ କିନ୍ତୁ ସ୍ଵର୍ଗତ ଗୋପାଳ ଚନ୍ଦ୍ର 
ପ୍ରହରାଜଙ୍କର କୌଣସି ରଚନା ସ୍ଥାନ ପାଇନାହିଁ । ସଂକଳକଦ୍ଵୟ ଏହାର କାରଣ 
ଦର୍ଶାଇ ଲେଖୁଛନ୍ତି ଯେ, ସ୍ଵର୍ଗତ ପ୍ରହରାଜଙ୍କର ସମସ୍ତ କଥାସାହିତ୍ଯ ରମ୍ୟରଚନା 
ଅନ୍ତର୍ଭୂକ୍ତ ହେବ ବୋଲି ବିଚାର କରି ବ୍ଯଙ୍ଗଗଳ୍ପ ସଂକଳନରେ ତାହାକୁ ସ୍ଥାନିତ 
କରାଯାଇ ନାହିଁ । ସଂକଳକଦ୍ଵୟଙ୍କର ଏହି ମତାମତ ଯଥାର୍ଥ ମନେହୁଏ । କାରଣ 
ବ୍ୟଙ୍ଗରଚନା ଓ ରମ୍ୟରଚନା ମଧ୍ଯରେ ସୁସ୍ପଷ୍ଟ ପ୍ରାର୍ଥକ୍ୟ ରହିଛି । 


ଉଭୟ ବ୍ୟଙ୍ଗରଚନା ଓ ରମ୍ୟରଚନା ବ୍ୟକ୍ତି ବା ଅନୁଷ୍ଠାନ ବା ବ୍ୟବସ୍ଥାରେ 
ଥିବା ଦୋଷତୁଟିକୁ ଲୋକଲୋଚନକୁ ଆଣି ତାହାର ସମାଲୋଚନା କରିଥାଏ । ମତ୍ର 
ଏତିକିରେ କଥା ସରିଯାଏ ନାହିଁ । ଉଭୟ ରଚନା ଶେଷରେ ସମାଜକୁ ଏକ ଅତି ସ୍ପଷ୍ଟ 
ବାର ପ୍ରଦାନ କରିଥାଏ ! ସମାଜରେ ସୁଧାର ଆଣିବା ହିଁ ଏହି ବାର୍ରାର ଲକ୍ଷ୍ୟ ଅଟେ । 
ମାତ୍ର ଉଭୟ ରଚନା ମଧ୍ଯରେ ଥବା ପାର୍ଥକ୍ୟ ହେଲା, ବ୍ୟଙ୍ଗରଚନାରେ ହାସ୍ୟରସ କମ୍‌ 
ବା ବେଶୀ ହେଉ ନିଶ୍ଚୟ ରହିଥାଏ | କିନ୍ତୁ ରମ୍ୟରଚନାରେ ହାସ୍ୟରସ ଅତ୍ଯାବଶ୍ଯକ 
ନୁହେଁ । ଏହା ମୋର ନିଜସ୍ବ ମତ ଅଟେ | ଉଲ୍ଲେଖଯୋଗ୍ୟ ଯେ, ମୋର କେତୋଟି 
ଲେଖାରେ ହାସ୍ୟରସର ମାତ୍ରା ନଗଣ୍ଯ ଅଟେ । 

୪୫ଟି ବ୍ୟଙ୍ଗ ଓ ରମ୍ୟ ରଚନାକୁ ବାଛି ଏହି ସଂକଳନରେ ସ୍ଥାନିତ କରିଅଛି । 
ଜୀବନର ଅପରାହୂରେ ମୁଁ ବ୍ୟଙ୍ଗ / ରମ୍ୟ ରଚନା ଲେଖୁବା ଆରମ୍ଭ କରିଥୁଲି । ମୋର 
ପ୍ରଥମ ଲେଖା “ସମ୍ବାଦ'ର ତା୧୮୮୦୮୮୨୦୦୪ରିଖ ସଂଖ୍ୟାରେ ପ୍ରକାଶିତ 
ହୋଇଥଲା । ତା'ର ଛଅବର୍ଷ ପରେ ଅର୍ଥାତ୍‌ ୨୦୧୦ ମସିହାରେ ଦ୍ଵିତୀୟ ଲେଖା 
ସେହି “ ସମ୍ବାଦ” ରେ ପ୍ରକାଶ ପାଇଥୁଲା | ତା'ପରେ ମୁଁ ଆଉ ପଛକୁ ଫେରି ଚାହିଁନାହିଁ। 


ଉକ୍ତ ସଂକଳନରେ ସ୍ଥାନିତ ୪୫ଟି ରଚନା ମଧ୍ଯରୁ ସର୍ବାଧ୍ଵକ ୧୧ଟି ଦୈନିକ 
ଖବର”ରେ ପ୍ରକାଶ ପାଇଛି । ଆଠଟି ଲେଖା ଦୈନିକ ସମ୍ବାଦଂର ପୁଷ୍ଠା ମଣ୍ଡନ 
କରିଥିବାବେଳେ ଛଅଟି ସାପ୍ତାହିକ “ରାଷ୍ଟ୍ରଦୀପଂରେ ପ୍ରକାଶିତ ହୋଇଛି । ଦୁଇଟି 
ଲେଖାଏଁ ରଚନା ଦୈନିକ “ପ୍ରମେୟ”, “ ନିର୍ଭୟ” ଓ “ ସଂଚାର'ରେ ପାରଛି। 
ଏହା ବାଦ୍‌ ଗୋଟିଏ ଲେଖାଏଁ ଲେଖା “ବ୍ୟଙ୍ଗ ଦରବାର”, “ଶ୍ରୁତି, ', “ହିନ୍ଦୁ 
ଶତାବ୍ଦୀ”, ମାତୃଭାଷା”, “ ଜାଗରଣ”, “ସତ୍ୟବାଦୀ”, “ନିତିଦିନ , 

‘ ଜନସୁଧା' ,  ପୁବାସୀ ଓଡ଼ିଆ” , ' ଦିଗ ଓ ଦିଗନ୍ତ” , ‘ପ୍ରାଚୀ? ଓ ' ସମାରୋହ”ରେ 
ପ୍ରକାଶ ପାଇଛି । 

ଆଗ୍ରହର ସହ ମୋ ଲେଖା ପ୍ରକାଶ କରିଥିବାରୁ ' ଖବର”ର ସମ୍ପାଦକ ଅଧ୍ୟାପକ 
ବିଶ୍ବରଂଜନ, ପରିଚାଳନା ସମ୍ପାଦକ ଶ୍ରୀ କିଶୋର ଶତପଥୀ, “ ସମ୍ବାଦ”ର ସଂପାଦକ ଶ୍ରୀ 
ସୌମ୍ୟରଂଜନ ପଟ୍ଟନାୟକ, ମହାପ୍ରବନ୍ଧକ (ବାରର) ଶ୍ରୀ ସିଦ୍ଧାର୍ଥ ମହାପାତ୍ର, ‘ କଥା'ର 
ସଂପାଦକ ଶ୍ରୀ ଗୌରହରି ଦାସ, ˆ ରାଷ୍ଟ୍ରଦୀପ” ପରିବାରର ଶ୍ରୀ ଜଗବନ୍ଧୁ ମିଶ୍ର, ଶ୍ରୀ ଶିବ 
ନାରାୟଣ ସିଂହ, ଶ୍ରୀ ବିପିନ ବିହାରୀ ରାଉତ, ଶ୍ରୀ ଚିତ୍ତରଞ୍ଜନ ମହାପାତ୍ର, ଶ୍ରୀମତୀ ପ୍ରଜ୍ଞା 
ପରିମିତା ଆଚାର୍ଯ୍ୟ ଓ ଶ୍ରୀ ଧରବ ଚରଣ ବେହେରା, 'ପ୍ରମେୟଂର ସଂପାଦକୀୟ 
ପରାମର୍ଶଦାତା ଶ୍ରୀ ଅରବିନ୍ଦ ପରିଡ଼ା, “ନିର୍ଭୟ”ର ସମ୍ପାଦକ ଶ୍ରୀ ନବୀନ ଦାସ, 
“ ସଂଚାର” ର ପରିଚାଳନା ସମ୍ପାଦକ ଶ୍ରୀ ଦେବେନ୍ଦ୍ର ପରିଡ଼ା, “ବ୍ୟଙ୍ଗ ଦରବାର”ର 
ସଂପାଦକ ଶ୍ରୀ ଜ୍ଞାନ ହୋତା, “ଶୁତି'ର ସମ୍ପାଦକ ଶ୍ରୀ ସର୍ବେଶ୍ବର ମିଶ୍ର ‘ଛାଇ”ର 
ଉପଦେଷ୍ଟା ମଣ୍ଡଳୀ ସଦସ୍ୟା ଶ୍ରୀମତୀ ପୂଜାରିଣୀ ଦାସ, ‘ହିନ୍ଦୁ ଶତାବ୍ଦୀର ସଂପାଦକ 
ଡକ୍ଟର ଗୌର ମହାନ୍ତି, କାର୍ଯ୍ୟକାରୀ ସଂପାଦକ ଶ୍ରୀ ଦୀପକ କୁମାର ମହାନ୍ତ, 
' ମାତୃଭାଷା” ର ସମ୍ପାଦିକା ଶ୍ରୀମତୀ ସଲୀଳା କର, ' ଜାଗରଣ”ର ସଂପାଦକ ଶ୍ରଦ୍ଧେୟ 
ସରୋଜ କୁମାର ପଣ୍ଡା, ‘ସତ୍ୟବାଦୀ ”ର ସଂପାଦକ ଶ୍ରୀ ନିରଞ୍ଜନ ରଥ,  ନିତିଦିନ”ର 
ସଂପାଦକୀୟ ପରାମର୍ଶଦାତା ଶ୍ରୀ ଅରବିନ୍ଦ ପରିଡ଼ା, ଧରିତ୍ରୀଂର “ସାହିତ୍ଯାୟନ”ର 
ସମ୍ପାଦକ ଡକ୍ଟର ହୃଷୀକେଶ ମଲ୍ଲିକ, ‘ ଜନସୁଧା'ର ସଂପାଦକ ଶ୍ରୀ ଦିଲୀପ କୁମାର 
ବେଉରା, ସହ ସଂପାଦକ ଡକ୍ଟର ବନଜ କୁମାର ବିଶ୍ଵାଳ, ପ୍ରବାସୀ ଓଡ଼ିଆ ବିକାଶ 
ସମିତିର ଆଇନ ବ୍ୟାପାର ମୁଖ୍ୟ ଶ୍ରୀ ଶିବନାଥ ମହାନ୍ତ, “ ଦିଗ ଓ ଦିଗନ୍ତ”ଂର ମୁଖ୍ୟ 
ସମ୍ପାଦକ ଡକ୍ଟର ସନ୍ତୋଷ କୁମାର ମହାପାତ୍ର, ପ୍ରାଚୀର ସମ୍ପାଦକ ଡକ୍ଟର ବିଭୁଦତ୍ତ 
ଖଣ୍ଡାୟତରାୟ, “ସମାରୋହ”ର ସହଯୋଗୀ ସଂପାଦକ ଶ୍ରୀ ରବି ନାରାୟଣ 
ନନ୍ଦଙ୍କଠାରେ କୃତଜ୍ଞତା ଜଣାଉଛି । 

ମୋର ରଚନାଗୁଡ଼ିକ ସମ୍ପର୍ଣ୍ଣ ନିର୍ଭୁଲ ଭାବରେ ପ୍ରକାଶିତ ହେଉ - ଡକ୍ଟର 
ବାବାଜୀ ଚରଣ ପଟ୍ଟନାୟକ (ଓଡ଼ିଆ), ସ୍ଵର୍ଗତ ଡକ୍ଟର କମଳଲୋଚନ କର (ସଂସ୍କୃତ) 
ଓ ଶ୍ରୀ ବ୍ରହ୍ମାନନ୍ଦ ବିଶ୍ଵାଳ (ସାହିତି୍ଯକ) ଏହା ଚାହିଁଛନ୍ତି ଏବଂ ଏ ଦିଗରେ ମୋତେ 
ସାହାଯ୍ୟ କରିଛନ୍ତି । 

ଲେଖନୀ ଚାଳନା ଅବ୍ୟାହତ ରଖୁବା ପାଇଁ ମୋତେ ଶ୍ରୀ ଅରୁଣ କୁମାର ପଣ୍ଡା, 
ଡକ୍ଟର ଅଶୋକ କୁମାର ରାୟ, ଡକ୍ଟର କାକ ଚନ୍ଦ୍ର ଦାଶ, ଡକ୍ଟର ଗୌରୀଶଙ୍କର ସାହୃ 
ଡକ୍ଟର ନଟବର ଶତପଥୀ, ଶ୍ରୀ ନାରାୟଣ ନାୟକ, ରୋଟାରୀଆନ ପ୍ରଦୀପ କୂମାର 
ମହାନ୍ତି, ଡକ୍ଟର ପବିତ୍ର କୁମାର ରଥ, ଡକ୍ଟର ପର୍ଶୁରାମ ରାୟସିଂହ, ଶ୍ରୀ ମାନସ କୁମାର 
ମହାନ୍ତି, ଡକ୍ଟର ଶଚୀନ୍ଦ୍ରରାଉଳ, ଡକ୍ଟର ଶୈଳେନ୍ଦ୍ର ନାରାୟଣ ତ୍ରିପାଠୀ, ଶ୍ରୀ ସୁଶାନ୍ତ 

କୁମାର ଦାସ, ଶ୍ରୀ ସୋମନାଥ ମହାନ୍ତି, ରୋଟାରୀଆନ ସୌମ୍ୟରଞ୍ଜନ ମିଶ୍ର ପ୍ରମୁଖ 
ପ୍ରେରଣା ଯୋଗାଇଛନ୍ତି । 

ଇଞ୍ଜିନିୟର ଉମେଶ ଚନ୍ଦ୍ର ପଟ୍ଟନାୟକ, ପ୍ରଫେସର ଗଣେଶ ପ୍ରସାଦ ଦାସ, 
ଡକ୍ଟର ଜ୍ୟୋତ୍ସାରାଣୀ ଦାଶ, ପ୍ରାଧ୍ୟାପକ ତୁଷାରକାନ୍ତ ପଟ୍ଟନାୟକ, ପ୍ରାଧାପକ ପ୍ରଭାତ 
ରଞ୍ଜନ ପରିଡ଼ା, ଡକ୍ଟର ପ୍ରମୋଦ ସର, ଡକ୍ଟର ବିଚିତ୍ରାନନ୍ଦ ବଳ, ଅଧ୍ୟାପକ ବିଜୟ 
କୁମାର ନାୟକ, ଡକ୍ଟର ବିଜୟ ଭୂଷଣ ଆଚାର୍ଯ୍ୟ, ଶ୍ରୀ ରାଧୁ ମିଶ୍ର, ଶ୍ରୀ ସୁଧାଂଶୁ ମୋହନ 
ରାଉତରାୟ ପ୍ରମୁଖ ମୋ ଲେଖା ପଢ଼ିବା ପୂର୍ବକ ତା'ର ଭଲ ଓ ମନ୍ଦ ଦିଗ ଦର୍ଶାଇ 
ମୋତେ ଉତ୍ସାହିତ କରିଛନ୍ତି । 

ଅଧ୍ୟାପକ ଅନ୍ତର୍ଯ୍ୟାମୀ ଦୀକ୍ଷିତ, ଶ୍ରୀ କୃଷ୍ଣ ପ୍ରସାଦ ମହାନ୍ତି (ରିଲୁ), ଅଧ୍ୟାପକ 
ଜ୍ଞାନେନ୍ଦ୍ର ବିଶ୍ବାଳ, ଶ୍ରୀ ଝରେନ୍ଦ୍ର ସିଂହ, ଶ୍ରୀ ଦୋଳାନନ୍ଦ ବେହେରା, ଅଧ୍ୟାପକ ନିରଞ୍ଜନ 
ବେହେରା, ଡକ୍ଟର ପୂର୍ଣ୍ଣଚନ୍ଦ୍ର ରଥ, ଡକ୍ଟର ଲକ୍ଷ୍ମଣ କୁମାର ଚୌଧୁରୀ, ଡକ୍ଟର ଲକ୍ଷ୍ମଣ 
ସାହୁ, ଅଧ୍ୟାପକ ସୁରିଆ ଜୁଆଙ୍ଗ ପ୍ରମୁଖ ପ୍ରକାଶିତ ମୋ ରଚନାଗୁଡ଼ିକ ସାମାଜିକ 
ଗଣମାଦ୍ଯମରେ ସ୍ଥାନିତ କରି ଅଧ୍ବକରୁ ଅଧ୍ବକ ପାଠକଙ୍କ ଦୃଷ୍ଟିକୁ ଆଣିଛନ୍ତି । 

ଡି.ଟି.ପି. ପାଇଁ ଶ୍ରୀ ବିଜୟ କୁମାର ମହାନ୍ତି ତଥା ଶ୍ରଦ୍ଧେୟ ସୁଶାନ୍ତ କୁମାର ଦାସ 
ଓ ଶ୍ରଦ୍ଧେୟା ଝୁଲଣ ବରୁଆ ଏବଂ ଛାପିବା ପାଇଁ ଶ୍ରୀ ବୀରକିଶୋର ସାହୁ ଅକ୍ଟାନ୍ତ 
ପରିଶ୍ରମ କରିଛନ୍ତି । ଏ ସମସ୍ତଙ୍କୁ ଅନ୍ତରର ଗଭୀରତମ ପ୍ରଦେଶରୁ ଧନ୍ୟବାଦ ଓ କୃତଜ୍ଞତା 
ଜ୍ଞାପନ କରୁଛି । 

ମୋର ପ୍ରତ୍ୟେକ କାର୍ଯ୍ୟରେ ଯାହାଙ୍କର ସଦିଛ୍ା ଓ ସହଯୋଗ ଭରିରହିଥଲା 
ଏବଂ ଉକ୍ତ ପୁସ୍ତକ ପ୍ରକାଶନ ଯୋଗୁଁ ଯିଏ ସର୍ବାଧ୍ଵକ ଖୁସି ହୋଇଥାନ୍ତେ, ସେ ଆଜି 
ଇହଧାମରେ ନାହାନ୍ତି । ମୋର ଧର୍ମପତ୍ନୀ ତଥା କଟକ ସିଟି କଲେଜ (ଏବର 
ଏନ୍‌.ଏସ୍‌.ଏମ୍‌. ସିଟି କଲେଜ)ର ଇତିହାସ ବିଭାଗର ଅଧ୍ୟାପିକା ତଥା ମୁଖ୍ୟ ଶ୍ରୀମତୀ 
ନୀହାରିକା ଦାସ ୧୯୯୪ ମସିହା ଡିସେମ୍ବର ମାସ ୧ ୪ ତାରିଖରେ ସ୍ଵର୍ଗାରୋହଣ 
କରିଛନ୍ତି । ତାଙ୍କର ସ୍ଟୃତି କିନ୍ତୁ ପ୍ରତ୍ୟେକ ଦିନ ମୋ ମନରେ ଉଙ୍କିମାରୁଛି ଏବଂ ଜୀବନ- 
ଦୀପ ଲିଭିବା ପର୍ଯ୍ୟନ୍ତ ଉଙ୍କିମାରୁଥିବ | 

ମୋର ରଚନାବଳୀ ସମାଜରେ ସୁଧାର ଆଣିବା ଦିଗରେ କିଛିମାତ୍ରାରେ ସହାୟ 
ହେଲେ ଶ୍ରମ ସାର୍ଥକ ହେଲା ବୋଲି ମନେକରିବି | 


ନାରାୟଣ ମହାନ୍ତି 
କଟକ  ନୀହାରିକା” , ପୃଟ ନମ୍ବର-ସି/ ୧୧, 
ତାଠ ୭।୧ ୦୨ ୦ 9 ଠରିଖ ସେକ୍ଟର-୭ , ମର୍କତ ନଗର (ସି.ଡି.ଏ.), 


କଟକ-୭ ୫୩୦ ୧୪ 

ଆମ ସରକାରୀ କଲେଜସମୂହର ଶିକ୍ଷକମାନଙ୍କ ମଧ୍ୟରେ ଡକ୍ଟର ଭଗବାନ 
ଦାସ ଓରଫ ଦାସେ ଜଣେ ନିଆରା ମଣିଷ ଥଲେ । ଆମେ ତାଙ୍କୁ ସ୍ଥିତପ୍ର୍ଞ ବୋଲି 
କହୁଥୁଲୁ । ଅଧ୍ଯାପକ ବା ପ୍ରାଧ୍ୟାପକ ଥୁଲାବେଳେ ତାଙ୍କର ଆଚରଣ ଯେପରି ଥଲା, 
ଅଧ୍ଯକ୍ଷ ଦାୟିତ୍ଵ ନେଲାପରେ ତାହା ସେହିପରି ରହିଥୁଲା | ପୁଣି ଅଧ୍ଯକ୍ଷ ପଦରୁ ଅପସାରିତ 
ହେଲାପରେ ବି ତାଙ୍କଠାରେ କୌଣସି ପରିବର୍ଭନ ପରିଲକ୍ଷିତ ହୋଇନଥିଲା| 


ଦାସେ ସମୟ ସାରଣୀ ଦେଖୁ କଲେଜକୁ ଆସୁନଥଲେ। ସେ ପ୍ରତ୍ୟେକ କାର୍ଯ୍ୟ 
ଦିବସରେ ପୂର୍ବାହ୍ନ ୯ ଟାରେ କଲେଜରେ ପହଞ୍ଚଥିଲେ ଏବଂ ଅପରାହ୍ନ ୪ଟା ୩୦ରେ 
କଲେଜ ଛାଡୁଥଲେ। ଅର୍ଥାତ୍‌ କ୍ଲାସ ଆରମ୍ଭରୁ ଶେଷ ପର୍ଯ୍ୟନ୍ତ ସେ କଲେଜରେ 
ରହୁଥୁଲେ । ଦାସେ ଗଣିତର ଅଧ୍ୟାପକ ହୋଇଥିବାରୁ ଉଭୟ ବିଜ୍ଞାନ ଓ କଳା 
ଶ୍ରେଣୀରେ ପଢ଼ାଉଥଲେ | କ୍ଲାସ ନଥଲାବେଳେ ସେ ଷ୍ଟାଫ କମନ ରୁମ୍‌ରେ କମ୍‌ ସମୟ 
ରହୁଥିଲେ। ବେଶୀ ସମୟ ଲାଇବ୍ରେରୀ କିମ୍ଭା କମନ ରୁମ୍‌ର ଆନେକ୍ଟରେ 
ବିତାଉଥଲେ। ସେଠାରେ ସେ ବହି, ଖାତା ଓ କଲମ ଧରି ବସୁଥିଲେ | ମୋଟ ଉପରେ 
ଦାସେଙ୍କର ଚାକିରି ଜୀବନ ଅଧ୍ୟୟନ, ଅଧ୍ୟାପନା ଓ ଗବେଷଣାରେ ହିଁ ବିତୁଥିଲା| 

କଲେଜର ଅଧ୍ଷକ୍ଷ ଅବସର ନେବା ଦିନ ଦାସଙ୍କୁ ସେହି ଦାୟିତ୍ବ ହସ୍ତାନ୍ତର 
କରିଥଲେ। ସେ କଲେଜର ସର୍ବବରିଷ୍ଠ ପ୍ରାଧ୍ୟାପକ ହୋଇଥିବାରୁ ତାଙ୍କୁ ଦାୟିତ୍ବ 
ହସ୍ତାନ୍ତର କରିବା ପାଇଁ ନିର୍ଦ୍ଦେଶକଙ୍କଠାରୁ ଆଦେଶ ଆସିଥିଲା! ଅଧ୍ଯକ୍ଷ ଦାୟିତ୍ଵ 
ନେଲାପରେ ଦାସେଙ୍କଠାରେ ଆମେ ସେପରି କିଛି ପରିବର୍ଭନ ଲକ୍ଷ୍ୟ କରିନଥୁଲୁ। ସେ 
ପୂର୍ବବତ୍‌ ତାଙ୍କର ଜ୍ଲାସସବୁ ନେଉଥଲେ ଏବଂ ଲାଇବ୍ରେରୀ ଓ କମନ ରୁମ୍‌ର 
ଆନେକ୍ଟରେ ବହିପତ୍ର ଧରି ବସୁଥୁଲେ। କ୍ଲାସସବୁ ସରିଲାପରେ ଦାସେ ଅଧ୍ଷକ୍ଷଙ୍କ 
ପ୍ରକୋଷ୍ଠକୁ ଯାଇ ଅଫିସ କାମ କରୁଥିଲେ | ଅଧ୍ଯକ୍ଷଙ୍କ କାମ ସାରି ବସାକୁ ଫେରୁଫେରୁ 
ସନ୍ଧ୍ୟା ହୋଇଯାଉଥଲା। ସେ କିନ୍ତୁ ପ୍ରତ୍ୟେକ ଦିନ କାର୍ଯ୍ୟ ସମୟରେ ଅରେ 
କଲେଜସାରା ବୁଲିଆସୁଥୁଲେ। ଏତିକିରେ ଭାଉଭା ଦେଖାଯାଉଥିବା ବ୍ୟତିକ୍ରମ 
ଆପେଆପେ ସୁଧୁରିଯାଉଥଲା। ଆମ କଲେଜ ଅବଶ୍ୟ ଠିକ୍‌ ମାର୍ଗରେ ଚାଲିଥୂଲା ଏବଂ 


ସାରାରାଜ୍ୟରେ ସୁନାମ ଅର୍ଚ୍ଚନ କରିଥଲା 


Digitized by srujanika@gmail.com 


୧୬ ମହାମନ୍ତ୍ରୀ ଉବାଚ 


ସେଦିନ ଦାସେ ଅଧ୍ଯକ୍ଷଙ୍କ ପ୍ରକୋଷ୍ଠରେ ଥିବାବେଳେ ଜନୈକ ଟ୍ରାଉଜର- 
ପଞ୍ଜାବି ପରିହିତ ଯୁବକ ହଠାତ୍‌ ଭିତରକୁ ପଶିଆସିଥିଲେ। “ ଆପଣ ମୋତେ ଚଟିହ୍ଧିଛନ୍ତି 
ତ ?” ସେ ସିଧାସଳଖ ପ୍ରଶ୍ନ କରିଥଲେ। ତାଙ୍କ ଶ୍ରୀମୁଖକୁ ନିରିଖେଇ ଚାହିଁ ଦାସେ 
ନାସ୍ତିବାଚକ ଉତ୍ତର ଦେଇଥଲେ। ଦାସେଙ୍କ ଉତ୍ତର ଶୁଣି ତାଙ୍କ ମୁଖମଣ୍ଡଳରେ ବିରକ୍ତି 
ଭାବ ପ୍ରକାଶ ପାଇଥଲା। ସେ କହିଥିଲେ, “ ମୁଁ ଚକୁଧର ସାମଲ। ଗତ ନିର୍ବାଚନରେ 
ଏଠାରୁ ଏମ୍‌.ଏଲ୍‌.ଏ. ପାଇଁ ପ୍ରାର୍ଥୀ ହୋଇଥଲି। ଖୁବ୍‌ କମ୍‌ ଭୋଟ ବ୍ଯବଧାନରେ 
ହାରିଯାଇଛି। ମାତ୍ର ଆମ ଦଳ ସଂଖ୍ଯା ଗରିଷ୍ଠତା ହାସଲ କରି ସରକାର ଗଠନ 
କରିଛି। ” ଦାସେ ତାଙ୍କୁ ସସମ୍ମାନେ ବସିବା ପାଇଁ ଅନୁରୋଧ କଲେ ଏବଂ ଆଗମନର 
କାରଣ ଜିଜ୍ଞାସା କଲେ। ଶ୍ରୀ ସାମଲ ନିର୍ବିକାର ଭାବରେ କହିଲେ ଯେ, ସେ 
ନିର୍ବାଚନମଣ୍ଡଳୀର ସମସ୍ତ ସରକାରୀ କାର୍ଯ୍ୟାଳୟର ମୁଖ୍ଯମାନଙ୍କଠାରୁ ତାଙ୍କ ଖର୍ଚ୍ଚ 
ବାବଦକୁ ମାସକୁ ମାସ ଚାନ୍ଦା ନେବାକୁ ନିଷ୍ଠର୍ି କରିଛନ୍ତି । ସେହି ଅନୁସାରେ କଲେଜର 
ମୁଖ୍ୟ ଭାବରେ ଦାସେ ତାଙ୍କର ଚାନ୍ଦା ଦେଇଦେବାକୁ ଚକ୍ରଧର ଦାବି କରିଥଲେ। 
ଦାସେ କହିଲେ, “ମୁଁ ଦୀର୍ଘ ୩୫ ବର୍ଷ ଚାକିରି କଲିଣି; ଆଉ ଦୂଇବର୍ଷ ପରେ ଅବସର 
ନେବି। ଶିକ୍ଷାନୁଷ୍ଠାନର, ପୁଣି ସରକାରୀ ଶିକ୍ଷାନୁଷ୍ଠାନର ମୁଖ୍ୟଙ୍କୁ କୌଣସି ରାଜନେତା 
ଚାନ୍ଦା ମାଗିବା କେଭେଁ ଶୁଣିନଥୁଲି । ଆପଣ ନୂଆ କଥା କହୁଛନ୍ତି” “ ଚୁପ୍ଚାପ୍‌ ମୋ 
ଚାନ୍ଦା ଦେଇଦିଅନ୍ତୁ। ନଚେତ୍‌ ଦେଖବେ, ଅନେକ ନୂଆ କଥା ଦେଖୁବେ”, ଶ୍ରୀ ସାମଲ 
ରୁକ୍ଷ ସ୍ଵରରେ କହିଥିଲେ। ଦାସେ ଚାନ୍ଦା ଦେବେନାହିଁ ବୋଲି ରୋକ୍ଠୋକ୍‌ ଜଣାଇ- 
ଦେଇଥୂଲେ। ତମତମ ହୋଇ ଚକ୍ରଧର ଅଧ୍ଯକ୍ଷଙ୍କ ପ୍ରକୋଷ୍ଠରୁ ବାହାରି ଯାଇଥିଲେ | 

କିଛିଦିନ ପରେ କଲେଜ ଛାତ୍ର ସଂସଦର ବାର୍ଷିକ ଉତ୍ସବ ଅନୁଷ୍ଠିତ ହୋଇଥୁଲା। 
ତହିଁରେ ମାନ୍ୟବର ଶିକ୍ଷାମନ୍ତ୍ରୀ ମୁଖ୍ୟ ଅତିଥ ରୁପେ ଯୋଗଦେଇଥୂଲେ | ମନ୍ତ୍ରୀ ପହଞ୍ଚିବା 
ମାତ୍ରେ ଅଧ୍ଯକ୍ଷ ଡକ୍ସର ଭଗବାନ ଦାସ ତାଙ୍କୁ ନିଜ ପ୍ରକୋଷ୍ଠକୁ ପାଛୋଟି ଆଣିଥଲେ । 
ମନ୍ତ୍ରୀ ସେଠାରେ ବସି କଫିପାନ କରୁଥିବାବେଳେ ଚକ୍ରଧର ସାମଲ ଭିତରେ ପ୍ରବେଶ 
କରିଥିଲେ। ଆବଶ୍ୟକ ନଥୁଲେ ବି ମନ୍ତ୍ରୀ ଦାସେଙ୍କ ସହ ତାଙ୍କର ପରିଚୟ କରାଇ- 
ଦେଇଥଲେ ଏବଂ ସିଧାସଳଖ କହିଥିଲେ, “ ଚକ୍ରଧରଙ୍କର ଖର୍ଚ୍ଚ ବାବଦକୁ ଆପଣ 
ମାସକୁ ମାସ ତାଙ୍କୁ କିଛି ଟଙ୍କା ଦେବେ।” ମନ୍ତ୍ରୀଙ୍କ ଶ୍ରୀମୁଖରୁ ଏପରି କଥା ଶୁଣିବେ 
ବୋଲି ଦାସେ କେବେହେଁ ଭାବିନଥଲେ। ଏହା ଶୁଣି ସେ ପ୍ରଥମେ ହଡ଼ବଡ଼ାଇ 
ଯାଇଥୂଲେ। ତା'ପରେ କିନ୍ତୁ ମନକୁ ଦୃଢ଼ କରି କହିଲେ, “ ମୋର କାହାଠାରୁ ଟଙ୍କା 
ନେବାର ନାହିଁ କି କାହାକୁ ଟଙ୍କା ଦେବାର ନାହିଁ। ଯଦି ଆପଣ କହିବେ, ତେବେ ମୋ 

ମହାମନ୍ତ୍ରୀ ଉବାଚ ୧୭ 


ଦରମାରୁ କାଟିକରି ତାଙ୍କୁ ଟଙ୍କା ଦେଇପାରେ ।” ଏହା ଶୁଣି ଚକ୍ରଧର ରାଗରେ ଜର୍ଚ୍ଚର 
ହୋଇଗଲେ। “ ଦରକାର ନାହିଁ। ଦେଖନ୍ତୁ ଏବେ କ”ଂଣ ହେଉଛି”, କହି ସେ 
ଚାଲିଗଲେ । ତା'ପରେ ଏ ସମ୍ପର୍କରେ ମନ୍ତ୍ରୀ କିନ୍ତୁ ଆଉ କିଛି କହିଲେନାହିଁ। ଦାସେଙ୍କର 
ମନେହେଲା, ମନ୍ତ୍ରୀ ତାଙ୍କ ମନୋଭାବକୁ ଗ୍ରହଣ କରିଛନ୍ତି। 

ସପ୍ତାହେ ନପୁରୁଣୁ ଦାସେ ସରକାରଙ୍କଠାରୁ ଏକ ଅଭୂତପୂର୍ବ ଚିଠି ପାଇଲେ | 
ତହିଁରେ ଲେଖାଥୁଲା, ଅଧ୍ଯାପକ ଶ୍ରୀ ଜ୍ଞାନାକର ମହାନ୍ତି ତିନିବର୍ଷ ପାଇଁ ଡେପୁଟେସନରେ 
ଅଧ୍ଯକ୍ଷ ପଦରେ ନିଯୁକ୍ତ ହେଲେ । ଯୋଗଦାନ ଦିନଠାରୁ ସେ ଏକବର୍ଷ ପ୍ରୋବେଶନରେ 
ରହିବେ ଏବଂ କାର୍ଯ୍ୟ ସନ୍ତୋଷଜନକ ହେଲେ, ଡେପୁଟେସନର ଅବଧୂ ଆଉ ଦୂଇବର୍ଷ 
ପାଇଁ ସମ୍ପସାରଣ ହେବ । ଚିଠି ପଢ଼ି ଦାସେଙ୍କ ମୁଣ୍ଡ ଗୋଳମାଳ ହୋଇଗଲା। କୌଣସି 
ସଂସ୍ଥାର କର୍ମଚାରୀଙ୍କ ସେହି ସଂସ୍ଥାରେ “ ଡେପୁଟେସନଂରେ ନିଯୁକ୍ତି ଦେବା ଆମର 
ପ୍ରଶାସନିକ ଇତିହାସରେ ଏକ ସମ୍ପୂର୍ଣ୍ଣ ନୂଆକଥା ଥଲା। ହଠାତ୍‌ ଦାସେଙ୍କର 
ମନେପଡ଼ିଗଲା ଯେ, ବାବୁ ଚକ୍ରଧର କହିଥିଲେ, “ଦେଖୁବେ, ଅନେକ ନୂଆକଥା 
ଦେଖୁବେ।” ଠିକ୍‌ ଏତିକିବେଳେ ଜ୍ଞାନାକର ଭିତରକୁ ପଶିଆସିଥ୍‌ଲେ ଏବଂ ସେ 
ପାଇଥିବା ଚିଠି ଦେଖାଇ ଦାୟିତ୍ଵ ହସ୍ତାନ୍ତର କରିବା ପାଇଁ ଦାସେଙ୍କୁ କହିଥିଲେ । ଦାସେ 
ଉଁ କି ଟୁଁ ନକରି ଅଧ୍ଯକ୍ଷ ଦାୟିତ୍ବ ହସ୍ତାନ୍ତର କରିଦେଇଥଲେ। 

ପାଞ୍ଚଜଣ ପ୍ରାଧ୍ୟାପକ ଓ ଦୁଇଜଣ ଅଧ୍ୟାପକଙ୍କୁ ଅତିକ୍ରମ ବା ସୁପରସିଡ଼ କରି 
ଜ୍ଞାନାକର ଅଧ୍ଯକ୍ଷ ପଦରେ ଅଧୁଷ୍ପିତ ହୋଇଥଲେ। ତା'ପରେ... ତା'ପରେ 
ଦାସେଙ୍କଠାରେ କିଛି ପରିବର୍ଭନ ଦେଖାଦେଇ ନଥଲା ସତ, ମାତ୍ର କଲେଜରେ 
ଅପ୍ରତ୍ୟାଶିତ ପରିବର୍ଭନ ପରିଲକ୍ଷିତ ହୋଇଥଲା। ସରକାରଙ୍କଠାରୁ କଲେଜକୁ 
ଅନୁଦାନର ସୁଅ ଛୁଟିଲା। ପାଠାଗାର ପାଇଁ ବହି ଓ ବିଜ୍ଞାନାଗାର ପାଇଁ ଯନ୍ତ୍ରପାତି 
କିଣିବାକୁ ଅପର୍ଯ୍ୟାପ୍ତ ଟଙ୍କା ଆସିଲା। ଶ୍ରେଣୀଗ୍ଧହରୁ ପୁରୁଣା ବେଞ୍ଚ ଡେସ୍କ ଆଦି 
ହଟାଇଦିଆଯାଇ ନୂଆ ଜିନିଷ ଅଣାଗଲା। ଅଧ୍ଯକ୍ଷଙ୍କ ପ୍ରକୋଷ୍ଟଟ ଷ୍ଟାଫ କମନ ରୁମ୍‌ 
ଆଦିରେ ଶୀତତାପ ନିୟନ୍ତିତ ଯନ୍ତ୍ର ଖଞ୍ଜିଦିଆଗଲା। ଖେଳ ପଡ଼ିଆର ଉନ୍ନତୀକରଣ, 
ବଗିଚାର ରକ୍ଷଣାବେକ୍ଷଣ ପାଇଁ ପ୍ରଚୁର ଅର୍ଥ ଆସିଲା। ନୂଆ ଶ୍ରେଣୀଗୃହ, ବିଜ୍ଞାନାଗାର, 
ଛାତ୍ରାବାସ ନିର୍ମାଣ ଲାଗି କାହିଁରେ କ'ଣ ଟଙ୍କା ମଞ୍ଜୁର ହେଲା। କହିବାକୁ ଗଲେ, 
କଲେଜରେ ଏକ “ନିର୍ମାଣ ଯୁଗ” ଆରମ୍ଭ ହୋଇଗଲା। ଅଧ୍ଯକ୍ଷ ଜ୍ଞାନାକର ଅଖବୁୂଜି 
ଖାଇଲେ; ବାବୁ ଚକ୍ରଧରଙ୍କୁ ଅବଶ୍ଯ ସିଂହଭାଗ ଦେଲେ 

୧୮ ମହାମନ୍ତ୍ରୀ ଉବାଚ 


ଜ୍ଞାନାକର ଯେଉଁ ଅଧାପକମାନଙ୍କୁ “ସୁପରସିଡ଼? କରିଥିଲେ, ସେମାନେ 
କାର୍ଯ୍ୟରେ ଅସହଯୋଗ କରିବେ ବୋଲି ସେ ମୂଳରୁ ଆଶଙ୍କା କରିଥଲେ। ତେଣୁ 
ଅଧକ୍ଷ ଦାୟିତ୍ଵ ନେଲା ପରେପରେ ସେ ତା”ର ପ୍ରତିକାର ବ୍ଯବସ୍ଥା କରିଥିଲେ। ସେ 
କଲେଜର ସମସ୍ତ ଅଧାପକଙ୍କୁ ' କ୍ଲାସ ନେବାର ସ୍ଵାଧୀନତା” ପ୍ରଦାନ କରିଥୂଲେ। 
ଅର୍ଥାତ୍‌ ଅଧ୍ୟାପକମାନେ ଇଚାାହେଲେ କ୍ଲାସ ନେବେ, ନହେଲେ ନାହିଁ। କ୍ଲାସ 
ନନେଲେ ସେମାନଙ୍କୁ କୈଫିୟତ୍‌ ବି ମଗାଯିବ ନାହିଁ। ଏଥିଯୋଗୁଁ କଲେଜରେ 
ଶିକ୍ଷାଦାନ ଘୋର ବାଧାପ୍ରାପ୍ତ ହୋଇଥଲା ଏବଂ ଛାତ୍ର ଅସନ୍ତୋଷ ମୁଣ୍ଡ ଟେକିଥଲା। 
ଏହା ଦେଖୁ ଜ୍ଞାନାକର ଛାତ୍ରମାନଙ୍କୁ ପରୀକ୍ଷାରେ “କପି କରିବାର ସ୍ଵାଧୀନତା? ପ୍ରଦାନ 
କରିଥିଲେ। ଏଥଯୋଗୁଁ ଉଭୟ ଛାତ୍ର ଓ ଅଧ୍ୟାପକ ଖୁସି ହୋଇ ଅଧ୍ଯକ୍ଷଙ୍କର ଜୟକାର 
କରିଥଲେ। ଏଣେ କଲେଜର ଶୈକ୍ଷିକ ବାତାବରଣ ନଷ୍ଟ ହୋଇ କଲେଜ କିନ୍ତୁ 
ରସାତଳଗାମୀ ହୋଇଥୁଲା। 


ଚାହୁଁଚାହୁଁ ଜ୍ଞାନାକର ଅଧ୍ଯକ୍ଷ ହେବାର ଏକବର୍ଷ ପୁରିଯାଇଥଲା। ତାଙ୍କ 
କାର୍ଯ୍ୟରେ ଅତ୍ୟନ୍ତ ସନ୍ତୁଷ୍ଟ ହୋଇ ଶିକ୍ଷା ଦିଭାଗ ଡେପୁଟେସନର ମିଆଦ ଆଉ ଦୁଇବର୍ଷ 
ବଢ଼ାଇଦେଇଥଲେ। ଏଣେ ଧରାବନ୍ଧା ରୀତିରେ ମହାଲେଖାକାରଙ୍କ କାର୍ଯ୍ୟାଳୟରୁ 
ଅଡ଼ିଟରମାନେ ଆସି କଲେଜର ହିସାବ ତନଖ୍ମ କରିଥଲେ। ବର୍ଷକଯାକ ଅସଂଖ୍ୟ 
ଅନିୟମିତା ଦେଖ ସେମାନେ ତାଟକା ହୋଇଯାଇଥଲେ। ସେମାନେ ରିପୋର୍ଟରେ 
ସେସବୁ ଉଲ୍ଲେଖ କରି କାର୍ଯ୍ୟାନୁଷ୍ଠାନ ପାଇଁ ସୁପାରିଶ କରିଥୁଲେ। ରିପୋର୍ଟ ପଢ଼ି 
ଜ୍ଞାନାକରଙ୍କର ହଲକ ଶୁଖଯାଇଥଲା। ସେ ଚକ୍ରଧରଙ୍କୁ ଡାକି ରିପୋର୍ଟ ଦେଖାଇଥଲେ 
ଏବଂ କହିଥୂଲେ, “ ମୁଁ ଯାହା କରିଛି, ଆପଣଙ୍କ ପାଇଁ କରିଛି। ହରିଲୁଟ୍‌ କରି ଆପଣଙ୍କୁ 
ସିଂହଭାଗ ଦେଇଛି। କିନ୍ତୁ ଅଡ଼ିଟ ରିପୋର୍ଟରେ ସବୁଦୋଷ ମୋ ଉପରେ 
ଲଦିଦିଆଯାଇଛି।” “ ବ୍ଯସ୍ତ ହୁଅନ୍ତୁ ନାହିଁ, ଚାଲନ୍ତୁ ମନ୍ତ୍ରୀଙ୍କ ପାଖକୁ ଯିବା”, କହି 
ଚକ୍ରଧର ଉଠିଥଲେ | 

ଉଭୟ ମନ୍ତ୍ରୀଙ୍କ ପାଖରେ ପହଞ୍ଚଥଲେ ଏବଂ ତାଙ୍କୁ ସମସ୍ତ ଘଟଣା ଅବଗତ 
କରାଇଥଲେ। ଧୀର ଚିତ୍ତରେ ଏସବୂ ଶୁଣି ମନ୍ତ୍ରୀ ଠୋଠୋ ହୋଇ ହସିଥଲେ। 
କହିଥିଲେ, “ ଅଧ୍ଯକ୍ଷ ମହାଶୟ ! ମହାଲେଖାକାର ଯାହା ଦେଖୁଲେ, ରିପୋର୍ଟରେ ତାହା 
ଲେଖୁଲେ । ତାଙ୍କର କିନ୍ତୁ କୌଣସି କାର୍ଯ୍ୟାନୁଷ୍ଠାନ ଗ୍ରହଣ କରିବାର କ୍ଷମତା ନାହିଁ। ସେ 
କ୍ଷମତା କେବଳ ଆମର ଅଛି | ଆମେ ଆପଣଙ୍କ ବିରୋଧରେ କୌଣସି କାର୍ଯ୍ୟାନୁଷ୍ଠାନ 

ମହାମନ୍ତ୍ୀ ଉବାଚ ୧୯ 


ନେବୁନାହିଁ। ଆପଣ ଯାଆନ୍ତୁ ଏବଂ ଯେପରି କଲେଜ ଚଳାଉଛନ୍ତି, ସେପରି ଚଳାନ୍ତୁ | ” 
ମନ୍ତ୍ରୀଙ୍କଠାରୁ ଅଭୟବାଣୀ ଶୁଣି ଜ୍ଞାନାକର ସହର୍ଷ ବଦନରେ ଫେରିଲେ ଏବଂ ତାଙ୍କ 
କଥା ମାନି ପୂର୍ବବତ୍‌ କଲେଜ ଚଳାଇଲେ। 

ସମୟ ବଡ଼ ବଳବାନ୍‌। ଡକ୍ଟର ଭଗବାନ ଦାସଙ୍କର ଚାକିରି ସରିଆସିଥୁଲା। 
ଚାକିରିର ଶେଷ ଦିନରେ ତାଙ୍କୁ ବିଦାୟ ସମ୍ବର୍ବନା ଦିଆଯାଇଥଲା। ସେଦିନ କିନ୍ତୁ ସେ 
ସବାଶେଷରେ କଲେଜ ଛାଡ଼ିଥିଲେ । ଫାଟକ ପାଖରେ ତାଙ୍କର ପାଦ ଅଟକିଯାଇଥୁଲା | 
ସେ ବୁଲିପଡ଼ି ପଛକୁ ଚାହିଁଥିଲେ ତାଙ୍କ ପାଟିରୁ ବାହାରିପଡ଼ିଥଲା, “ କି ଥଲା ଏ ରାଜ୍ୟ 
(ଅନୁଷ୍ଠାନ), କି ହୋଇଛି ଆଜ।” ତଥାପି ଦାସେଙ୍କର ଇଶ୍ଵରଙ୍କ ପ୍ରତି ଥବା ଆସ୍ଥା 
ଦୋହଲିନଥୁଲା | କୁକର୍ମ କଲେ ପାପ ଅର୍ଜନ ହୁଏ ଏବଂ ପାପୀ ଦିନେନା ଦିନେ 
ଭଉଶ୍ବରଙ୍କଦ୍ଵାରା ଦଣ୍ଡିତ ହୁଏ ବୋଲି ସେ ବିଶ୍ଵାସ କରୁଥୁଲେ | 

ସମୟ ତା” ବାଟରେ ଗଡ଼ିଚାଲିଲା | ଜ୍ଞାନାକରଙ୍କ ଚାକିରିରୁ ଅବସର ନେବାକୁ 
ଅଳ୍ଛଦିନ ଥାଏ । ସେଯାଏ କିନ୍ତୁ ତାଙ୍କୁ ବାହାର ଦୂନିଆରେ ବୁଲିବାର ସୁଯୋଗ 
ମିଳିନଥିଲା ! କାରାଗାର ତାଙ୍କୁ ଆପଣାଇ ନେଇଥୁଲା ! 

ଅଖ୍ଳ ଭାରତୀୟ ବୁଦ୍ଧିଜୀବୀ ମହାମଣ୍ଡଳ 


ମହାନଗରର ବୁଦ୍ଧିଜୀବୀମାନଙ୍କର ଏକ ବୈଠକ ସେଦିନ ସନ୍ଧ୍ୟାରେ ପସ୍ଭିତ 
ବିଚକ୍ଷଣ ମହାପାତ୍ରଙ୍କ ବାସଭବନରେ ଆୟୋଜିତ ହୋଇଥଲା। ବୁଦ୍ଧିଜୀବୀମାନଙ୍କ 
ନେଇ ଏକ ସଂଘ୍ର ଗଠନ କରିବା ଏହାର ଏକମାତ୍ର ଉଦ୍ଦେଶ୍ୟ ଥଲା। ବୈଠକର ସମୟ 
ସନ୍ଧ୍ୟା ଛଅଟା ରଖାଯାଇଥଲା ଏବଂ ନିର୍ାରିତ ସମୟ ପୂର୍ବରୁ ଚାରିଜଣ ବିଶିଷ୍ଟ 
ବୁଵ୍ିଜୀବୀ ସେଠାରେ ପହଞ୍ଚଯାଇଥଲେ | ମାତ୍ର ଯଥାସମୟରେ ସଭା ଆରମ୍ଭ ନକରି 
ପଣ୍ଡିତ ମହାପାତ୍ର ପଞ୍ଚମ ବୁଵ୍ଧିଜୀବୀଙ୍କ ଆଗମନକୁ ପ୍ରତୀକ୍ଷା କରିଥିଲେ | ‘ପାଞ୍ଚଂ ଏକ 
ଶୁଭସଂଖ୍ୟା ହୋଇଥବାରୁ ପାଞ୍ଚଜଣଙ୍କ ଉପସ୍ଥିତିରେ ସଭା ଆରମ୍ଭ ହେବ ବୋଲି ସେ 
ଘୋଷଣା କରିଥଲେ। ସନ୍ଧ୍ଯା ସାତଟାରେ ପଞ୍ଚମ ବୁଦ୍ଧିଜୀବୀଙ୍କର ଶୁଭାଗମନ 
ହୋଇଥଲା ତା'ପରେ ସଭାକାର୍ଯ୍ୟ ଆରମ୍ଭ ହୋଇଥଲା। ଏକରଗଣ୍ଟା ଅବଶ୍ୟ ବେକାର 
ଯାଇଥିଲା! 


ପ୍ରାରମ୍ଭରେ ପଣ୍ଡିତ ମହାପାତ୍ର ବେଦମନ୍ତ୍ର ପାଠ କରିଥଲେ। ତା'ପରେ 
କ୍ରମାନ୍ଵୟରେ ନିଜ ସମେତ ପାଞ୍ଚଜଣ ବିଶିଷ୍ଠ ବୂବ୍ଧିଜୀବୀଙ୍କର ପରିଚୟ ପ୍ରଦାନ 
କରିଥଲେ, ସେମାନଙ୍କ ସ୍ବାଗତ କରିବା ସଙ୍ଗେସଙ୍ଗେ ଅନୁରୋଧ ରକ୍ଷା କରି 
ଆସିଥୁବାରୁ ଧନ୍ଯବାଦ ଜଣାଇଥିଲେ ଏବଂ ବୈଠକର ଲକ୍ଷ୍ଯ ଓ ଉଦ୍ଦେଶ୍ୟ ପ୍ରାଞ୍ଜଳ 
ଭାବରେ ବୁଝାଇଦେଇଥଲେ | ଅର୍ଥାତ୍‌ ଅନ୍ୟକୁ କଷ୍ଟ ନଦେଇ ପଣ୍ଡିତ ମହାପାତ୍ର ସଭାର 
ତିନିଟି ଅତ୍ୟାବଶ୍ୟକ କାର୍ଯ୍ୟ ଅତିଥ ପରିଚୟ, ସ୍ବାଗତ ଭାଷଣ ଓ ପ୍ରାରମ୍ଭିକ ସୂଚନା 
ନିଜେ ସମ୍ଭାଳିନେଇଥଲେ। ପାଠକେ ! ଉକ୍ତ ବୂଵିଜୀବୀ ସମ୍ମିଳନୀର ଅଧ୍ବକତର 
ବିବରଣୀ ଉପସ୍ଥାପନ କରିବା ପୂର୍ବରୁ ମୁଁ ଆପଣମାନଙ୍କ ଆଗରେ ଉପସ୍ଥିତ ବୁଵିଜୀବୀ- 
ମାନଙ୍କର ସଂକ୍ଷିପ୍ତ ପରିଚୟ ପ୍ରଦାନ କରିବା ଉଚିତ ମନେକରୁଛି । 


ପ୍ରଥମ ବୁଦ୍ଧିଜୀବୀ ପଶ୍ତିତ ବିଚକ୍ଷଣ ମହାପାତ୍ର ଏକ ବେସରକାରୀ 
ବିଦ୍ୟାଳୟରେ ଶିକ୍ଷକତା କରି ତାଙ୍କର ଚାକିରି-ଜୀବନ ଆରମ୍ଭ କରିଥଲେ। ସେ 
ସଂସ୍କୃତ ଓ ଓଡ଼ିଆ ପଢ଼ାଉଥବାରୁ ଛାତ୍ର ସହକର୍ମୀ ଓ ଅଭିଭାବକମାନେ ତାଙ୍କୁ 
ପଣ୍ତିତେ” ବୋଲି ଡାକୁଥଲେ। ମାତ୍ର କୌଣସି ଅଜଣା କାରଣରୁ ସେ ଚାକିରି 


ଛାଡ଼ିଦେବାକୁ ବାଧ୍ଯ ହୋଇଥୂଲେ। ତା”ପରେ କିଛିଦିନ ବେକାର ହୋଇ ବସିବା 
ଉତ୍ତାରେ ଏକ ଅନାମଧେୟ ଖବରକାଗଜର ସମ୍ବାଦଦାତା ରୁପେ ଯୋଗଦେଇଥୂଲେ | 

ମହାମନ୍ତ୍ରୀ ଉବାଚ ୨୧ 


ଏଥ ସଙ୍ଗେସଙ୍ଗେ ସେ କିଛି ସାମ୍ବାଦିକଙ୍କୁ ନେଇ ଏକ ସଂଘ ଗଠନ କରି ତା'ର 
ସଭାପତି (ଆଜୀବନ) ହୋଇଥଲେ। ଆଜି ଉକ୍ତ ସମ୍ବାଦପତ୍ର ଆଉ ପ୍ରକାଶ ପାଉଛି କି 
ନାହିଁ, ତାହା ଜଣାନାହିଁ କିନୁ ପଶ୍ଚିତ ମହାପାତ୍ର ପୂର୍ବବତ୍‌ ସାମ୍ବାଦିକ ସଂଘର ସଭାପତି 
ରହିଛନ୍ତି। 


ଦ୍ଵିତୀୟ ବୁବ୍ଧିଜୀବୀ ଶ୍ରୀ ହାରଜିତ ମହାନ୍ତି ବିଦ୍ୟାଧୟୟନ ପରେ ସମାଜସେବାରେ 
ନିଜକୁ ନିୟୋଜିତ କରିଥ୍‌ଲେ। ସେ ଦୁଇଥର ସରପଞ୍ଚ ପଦ ପାଇଁ ଲଢ଼ି ପରାଜୟ 
ବରଣ କଲାପରେ ରାଜନୀତିକୁ ଛି କରିଦେଇଥଲେ। ଏକ କିରାଣି ଚାକିରି ପାଇ ସେ 
ତହିଁରେ ଯୋଗଦେଇଥିଲେ | ଚାକିରିକାଳ ଭିତରେ ସେ ଥରେ ନିଲମ୍ବିତ ହୋଇଥିଲେ; 
କିନ୍ତୁ ତାହା ତାଙ୍କର ପଦୋନ୍ସତିରେ ବାଧକ ସାଜିନଥୁଲା। ଶ୍ରୀ ମହାନ୍ତି ଅଫିସର ହୋଇ 
ଚାକିରିରୁ ଅବସର ଗ୍ରହଣ କରିଥିଲେ | ଅବସର ପରେ ସେ ସହରର ସାମାଜିକ ତଥା 
ସାଂସ୍କୃତିକ କାର୍ଯ୍ୟକ୍ରମଗୁଡ଼ିକ ସହ ନିଜକୁ ସମ୍ପର୍ଣ୍ଣ ରୂପେ ଜଡ଼ାଇଦେଇଛନ୍ତି। 

ତୃତୀୟ ବୁବ୍ଧିଜୀବୀ ଶ୍ରୀ ଭଗବାନ ଦାସ ଓରଫ ଦାସେ ବେସରକାରୀ 
କଲେଜରେ ଅଧ୍ଧାପନା କରି ନିକଟରେ ଅବସର ଗ୍ରହଣ କରିଛନ୍ତି। ସେ ସର୍ବଦା ନିଜ 
କାମରେ ନିୟୋଜିତ ଥବା ମନେହୁଏ; ସମାଜ ଆଡ଼କୁ ଦୃଷ୍ଟି ଦେବା ଜଣାଯାଏ ନାହିଁ। 
ସେ ଓ ପଣ୍ଡିତେ ପାଖାପାଖମ ଘର କରି ରହିଛନ୍ତି । ତେଣୁ ବୈଠକକୁ ନଆସିଲେ ପଖ୍ଚିତେ 
କାଳେ ଖରାପ ଭାବିବେ, ଏହି ଭାବନା ନେଇ ସେ ଆସିଛନ୍ତି। ସଂଘ ଗଠନରେ 
ଦାସେଙ୍କର ସେମିତି କିଛି ଆଗ୍ରହ ଥବା ମନେହୁଏ ନାହିଁ। 

ଚତୁର୍ଥ ବୂଵଧିଜୀବୀ ଶ୍ରୀ ବୃଷକେତୁ ମିଶ୍ର ତାଙ୍କ ନାମ ଆଗରେ “ ଆଡ଼ଭୋକେଟ 
ଶବ୍ଦ ବ୍ୟବହାର କରିଥାନ୍ତି। ତହିଁରୁ ଓକିଲାତି ତାଙ୍କର ପେସା ବୋଲି ଜନଗଣ ଅବଗତ 
ହୁଅନ୍ତି। ମାତ୍ର ତାଙ୍କୁ କେହି କେଭେଁ କଳାକୋଟ ପିନ୍ଧି କଚେରିରେ ଛିଡ଼ାହେବା 
ଦେଖୂନାହିଁ। ବରଂ ଦିନର ଅଧ୍କାଂଶ ଭାଗ ସେ ଘରପାଖ ଚାହା ଓ ପାନ ଦୋକାନରେ 
ଦୃଶ୍ୟମାନ ହୋଇଥାନ୍ତି | ଗାଁରେ କିନ୍ତୁ ତାଙ୍କର । ବେଶ୍‌ କିଛି ଜମିବାଡ଼ି ରହିଛି| ତାହା ଭାଗ 
ଦେଇ ମିଶ୍ରେ ସେଥିରୁ ଯାହା ପାଆନ୍ତି, ତହିଁରେ ବର୍ଷଯାକ ଆରାମରେ ଚଳିଯାଂନ୍ତି । 
ଅବଶ୍ୟ ସଭାସମିତି ନାଁ ଶୁଣିଲେ ସେ ଖିଆପିଆ ଛାଡ଼ି ଦୌଡ଼ିବା ଦେଖାଯାଇଥାଏ। 

ପଞ୍ଚମ ବୁବ୍ଧିଜୀବୀ ଡାକ୍ତର କୋଳାହଳ ଦ୍ଵିବେଦୀଙ୍କର ଏକ ନିଜସ୍ଵ କ୍ଲିନିକ୍‌ 
ରହିଛି। ସେଠାରେ ଲାଗିଥିବା ନାମଫଳକରୁ ସେ ରାଜ୍ୟ ବାହାରର କୌଣସି ଏକ 
ସଂସ୍ଥାରୁ ହୋମିଓପାଥ୍‌ରେ ଡିଗ୍ରୀ ପାଇଥିବା ଜଣାଯାଏ। ତାଙ୍କ କ୍ଲିନିକ୍‌ ପ୍ରତ୍ୟେକ କାର୍ଯ୍ୟ 
ଦିବସରେ ପୂର୍ବାହ୍ନ ଦଶଟାରୁ ଅପରାହ୍ନ ଚାରିଟା ପର୍ଯ୍ୟନ୍ତ ଖୋଲାରହେ। କଭୀ 

୨୨ ମହାମନ୍ତ୍ରୀ ଉବାଚ 


ରୋଗୀମାନେ ସେଠାକୁ ଆସୁଥିବାର ଅବଶ୍ୟ ଦେଖାଯାଇଥାଏ ତାଙ୍କର ଧର୍ମପତ୍ନୀ ଏକ 
ସରକାରୀ ହାଇସ୍କୁଲରେ ଶିକ୍ଷକତା କରନ୍ତି; ତେଣୁ ପରିବାର ପୋଷଣର ଚିନ୍ତା ତାଙ୍କର 
ନଥାଏ। କୌଣସି ଦିନ ସନ୍ଧ୍ୟା ସମୟରେ ଡାକ୍ତର ଦ୍ଵିବେଦୀଙ୍କର କ୍ଲିନିକ୍‌ ଖୋଲା 
ହୁଏନାହିଁ। ସେ ସଂଗଠନ-ପ୍ରିୟ ହୋଇଥବାରୁ ସନ୍ଧ୍ୟାରେ ବିଭିନ୍ନ ସାଙ୍ଗଠନିକ 
କାର୍ଯ୍ୟରେ ଲିପ୍ତ ଥାଅନ୍ତି। 

ପାଠକେ ! ଉପସ୍ମିତ ବୁବ୍ଧିଜୀବୀଙ୍କର ପରିଚୟ ଏମନ୍ତ ପ୍ରଦାନ କରିସାରି ମୁଁ 
ଏବେ ଆପଣମାନଙ୍କ ଆଗରେ ସଭାର ବିଶଦ ବିବରଣୀ ଉପସ୍ଥାପନ କରିବାକୁ ଯାଉଛି | 
ପଣ୍ଡିତ ମହାପାତ୍ର ବୁଵ୍ଧିଜୀବୀମାନଙ୍କୁ ନେଇ ଏକ ସଂଘ ଗଠନ କରିବା ଏହି 
ଏକତ୍ରୀକରଣର ଉଦ୍ଦେଶ୍ୟ ବୋଲି କହିସାରି ତା'ର ନାମକରଣ ସମ୍ପର୍କରେ ପ୍ରସ୍ତାବ 
ଆହ୍ବାନ କରିଥଲେ | ବିଳମ୍ବ ନକରି ପ୍ରଶାସକ ଶ୍ରୀ ହାରଜିତ ମହାନ୍ତି ଅନୁଷ୍ଠାନର ନାମ 
“ମହାନଗର ବୁଛିଜୀବୀ ଫୋରମ ରଖିବା ପାଇଁ ପ୍ରସ୍ତାବ ଦେଇଥୁଲେ | ଚିହ୍ିକିଉଠି 
ଡାକ୍ତର ଦ୍ବିବେଦୀ କହିଲେ, “ ଆମ ସଂଗଠନର ନାମରେ କୌଣସି ଇଂରାଜୀ ଶବ୍ଦ 
ରଖବାର ମୁଁ ଆଦୌ ପକ୍ଷପାତୀ ନୁହେଁ । “ଫୋରମ” ଏକ ଇଂରାଜୀ ଶବ୍ଦ ହୋଇଥିବାରୁ 
ତାହା ନାମକରଣରୁ ବାଦ୍ଦିଆଯାଉ ।” “ ଆପଣ ଠିକ୍‌ କହିଛନ୍ତି”, ସଭାପତି ପଣ୍ଡିତ 
ମହାପତ୍ର ତାଙ୍କ ନିଷ୍ପତ୍ତି ଶୁଣାଇଥିଲେ | ଗତାନୂଗତିକ ରୀତିରେ ପ୍ରସ୍ତାବ ଓ ସମର୍ଥନ ଆସି 
ସେ କାର୍ଯ୍ୟକ୍ରମରେ ସଭାପତି ଆସନ ଅଳଙ୍କୃତ କରିନଥଲେ। ବରଂ ତାଙ୍କ ଘରେ ସେ 
ସଭା ଆହୁତ କରିଥିବାରୁ ଆପେଆପେ ସଭାପତି ହୋଇଯାଇଥଲେ। 


ଡାକ୍ତର ଦ୍ଵିବେଦୀଙ୍କ ମତ ଗ୍ରହଣ କରାଯାଇଥବାରୁ ଉତ୍‌ଫୁଲ୍ଲିତ ହୋଇ ସେ 
କହିଲେ, “ଏତେ ଝିଞ୍ଜଟରେ ପଶିବାନାହିଁ। ଆମ ସଂସ୍କାର ନାମ ସିଧାସିଧା 
“ ମହାନଗର ବୁଦ୍ଧିଜୀବୀ ସଂଘ” ରଖୁଦେବା |” ଗୁରୁଗମ୍ଭୀର କଣ୍ଣରେ ଆଡ଼ଭୋକେଟ 
ମିଶ୍ର ଭାଷିଲେ, “ଦେଖନ୍ତୁ ସଂଘ କହିଲେ ସାଧାରଣତଃ ଶିକ୍ଷକ ସଂଘଗୁଡ଼ିକୁ 
ବୁଝାଇଥାଏ। ଆଉ, ଶିକ୍ଷକ ସଂଘ କଥା ପଡ଼ିଲେ ମନ ସ୍ଵତଃ ରାଜଧାନୀର ୮ ମାଷ୍ଟର 
କାଣ୍ଟିନ” ଆଡ଼କୁ ଚାଲିଥାଏ। ଶିକ୍ଷକ ସଂଘଗୁଡ଼ିକ ତରଫରୁ ସେଠାରେ ଆଠକାଳୀ 
ବାରମାସୀ ତମ୍ବୁ ପକାଇ ଧାରଣା ଦିଆଯାଇଥାଏ। ଯଦି ଆମେ ଅନୁଷ୍ଠାନର ନାମରେ 
ସଂଘ” ଶବ୍ଦ ବ୍ୟବହାର କରିବା, ତେବେ ଏହା ଧାରଣା ଦେଉଥବା ବ୍ୟକ୍ତିମାନଙ୍କର 
ଏକ ସଙ୍ଗଠନ ବୋଲି ଭ୍ରମ ସୃଷ୍ଠି ହୋଇପାରେ । ତେଣୁ ମୁଁ ଏ ପ୍ରସ୍ତାବକୁ ବିରୋଧ 
କରୁଛି |” “ ତା ହେଲେ ଅନୁଷ୍ଠାନର ନାମ କ'ଣ ରଖାଯିବ, ଆପଣ ପ୍ରସ୍ତାବ ଦିଅନ୍ତୁ,” 
ସଭାପତି ପଶ୍ଡତ ମହାପାତ୍ର କହଥଲେ | “ ମହାନଗର ବୁଦ୍ଧିଜୀବୀ ସମିତି ରଖାଯାଉ”, 
ଆହୁରି ଗମ୍ଭୀର ସ୍ଵରରେ ଆଡ଼ଭୋକେଟ ମିଶ୍ର ପ୍ରସ୍ତାବ ଦେଇଥଲେ । 


Digitized by srujanika@gmail.com 


ମହାମନ୍ତ୍ବୀ ଉବାଚ ୨୩ 


ତାଙ୍କର ପ୍ରଥମ ପ୍ରସ୍ତାବ କାଟଖାଇଯାଇଥବାରୁ ମନମାରି ବସିଥିବା ପ୍ରଶାସକ ଶ୍ରୀ 
ମହାନ୍ତି ଏବେ ପୁଣି ମୁହଁ ଖୋଲିଥୂଲେ। “ ସମିତି କହିଲେ ପଞ୍ଚାୟତ ସମିତି, ସମିତି 
ସଭ୍ୟ, ସମିତି କାର୍ଯ୍ୟାଳୟ ଆଦି କଥା ମନକୁ ଆସିଥାଏ। ଆଉ, ପଞ୍ଚାୟତ 'ପେଞ୍ଚର 
କେନ୍ଦ୍ରସ୍ତଳୀ” ବୋଲି ଜନସାଧାରଣଙ୍କର ଏକ ଧାରଣା ରହିଛି | ଯଦି ଆମେ ସଂଗଠନର 
ନାମରେ “ସମିତି” ଶବ୍ଦ ରଖୁବା, ତେବେ ଏହା ପେଞ୍ଆମାନଙ୍କର ଏକ ସଂସ୍ଥା ବୋଲି 
ସର୍ବସାଧାରଣ ଭାବିପାରନ୍ତି। ତେଣୁ ଏହି ପ୍ରସ୍ତାବର ପୁନର୍ବିଚାର କରାଯାଉ । ” ନିର୍ବାଚନ 
ଜିତିପାରି ନଥିଲେ ମଧ୍ଯ ଶ୍ରୀ ମହାନ୍ତି ଦୁଇଥର ସରପଞ୍ଚ ପଦ ପାଇଁ ଲଢ଼ିଥିଲେ । 
' ପଞ୍ଚାୟତ? ଉପରେ ତାଙ୍କର ଯଥେଷ୍ଟ ଅଭିଜ୍ଞତା ରହିଥିଲା! ତାହାକୁ ସମ୍ମାନ ଜଣାଇ 
ସଭାପତି ପଣ୍ଡିତ ମହାପାତ୍ର ତାଙ୍କ କଥାକୁ ଗ୍ରହଣ କରିନେଇଥିଲେ | 


ଏହିପରି ନାମକରଣ ସମ୍ପର୍କରେ ଆହୁରି କିଛି ସମୟ ମାନସ-ମନ୍ଜନ ଚାଲିଲା 
ପରେ ତହିଁରୁ ନିଷ୍ଠର୍ଷ ବାହାରିଥଲା। ସର୍ବସମ୍ମତିକ୍ରମେ ଅନୁଷ୍ଠାନର ନାମ ମହାନଗର 
ବୂଵ୍ଧିଜୀବୀ ମହାମଣ୍ଡଳ” ରଖାଯାଇଥିଲା | ଗଭୀର ବିଚାର-ବିମର୍ଶରେ ମଗ୍ନ ଥାଇ ଘର୍ମାକ୍ତ 
ହୋଇପଡ଼ିଥିବା ବୁଵ୍ଧିଜୀବୀମାନେ ତା'ପରେ ଆଶ୍ବସ୍ତ ହୋଇଥଲେ 


ଏପର୍ଯ୍ୟନ୍ତ ଚୂପ୍‌ ହୋଇ ବସିଥିବା ଅଧ୍ୟାପକ ଭଗବାନ ଦାସ ଏବେ ମୁହଁ 
ଖୋଲିଥଲେ | ସେ ପ୍ରଶ୍ନ କରିଥିଲେ, “ ଆମେ କ”ଣ ଅନୁଷ୍ଠାନର ପରିସରକୁ ମହାନଗର 
ମଧ୍ଯରେ ସୀମିତି ରଖିବା ? ଆମେ କଂଣ ସାରାରାଜ୍ୟରେ ଆମ କାର୍ଯ୍ୟକୁ ପ୍ରସାରିତ 
କରିପାରିବା ନାହିଁ ୨” “ ଆମେ ରାଜ୍ୟସାରା ସଂଗଠନର ବିସ୍ତାର ବେଶ୍‌ ଆରାମରେ 
କରିପାରିବା”, ସଭାପତି ପଣ୍ଡିତ ମହାପାତ୍ର ଉତ୍ତର ଦେଇଥଲେ। ତା'ହେଲେ 
ଅନୁଷ୍ଠାନର ନାମ ˆ ନିଖୁଳ ଉତ୍କଳ ବୁଦ୍ଧିଜୀବୀ ମହାମଣ୍ଡଳ” ରଖାଯାଉ ବୋଲି ପ୍ରସ୍ତାବ 
ଦେଇ ଦାସେ କହିଲେ, “ ଏତଦ୍ବାରା ପୂର୍ବ ନାମରେ “ ମହା' ଶବଦ ଦୁଇଥର ବ୍ୟବହାର 


ହୋଇଥବା ଦୋଷରୁ ବି ମୁକ୍ତି ମିଳିଯିବ ।” ଦାସଙ୍କ ପ୍ରସ୍ତାବକୁ ଅନ୍ୟମାନେ କରତାଳି 
ଦେଇ ସମର୍ଥନ ଜଣାଇଥିଲେ ଏବଂ ତାହା ସର୍ବସମ୍ମତିକୂମେ ଗ୍ନହୀତ ହୋଇଥଲା 


କିଛି ସମୟ ନୀରବରେ ବିତିଗଲା ପରେ ସଂଘପ୍ରିୟ ଡାକ୍ତର ଦ୍ବିବେଦୀ କହିଲେ, 
“ ଯଦି ଆମେ ସହଜରେ ସମଗ୍ର ରାଜ୍ୟରେ ଆମ କାର୍ଯ୍ୟର ବିସ୍ତାର କରିପାରିବା, 
ତେବେ ସାରାଦେଶରେ ବି ତାହା କରିପାରିବା ।” “ପୁଣେ, ବାଙ୍ଗାଲୋର, 
ଅହମଦାବାଦରେ ମୋର ଅନେକ ଜଣାଶୁଣା ଲୋକ ଅଛନ୍ତି,” ଆଡ଼ଭୋକେଟ ମିଶର 
କହିଥୁଲେ। ଏ କଥା ସଭାପତି ପଣ୍ଡିତ ମହାପାତ୍ରଙ୍କ ମନକୁ ଖୁବ୍‌ ପାଇଥୁଲା। 


ଆଲୋଚନାକୁ ଅଧ୍ଵକ ନବଢ଼ାଇ ସେ ଘୋଷଣା କଲେ, “ ନବନିର୍ମିତ ସଂଗଠନର 

୨୪ ମହାମନ୍ତ୍ରୀ ଉବାଚ 


ନାମ “ ଅଖୁଳ ଭାରତୀୟ ବୁବ୍ଧିଜୀବୀ ମହାମଣ୍ଡଳ”? ରଖାଗଲା | ଆମ୍ଭେମାନେ ଲାଗିପଡ଼ି 
ଦେଶସାରା ଏହାର କାର୍ଯ୍ୟକୁ ଆଗେଇନେବା ।” ଏତିକିବେଳେ ହଠାତ୍‌ ଡାକ୍ତର 
ଦ୍ବିବେଦୀ ପ୍ରଶ୍ନ କଲେ, “ ସଂଘ ନାମରେ “ ନିଖୂଳ”? ଶବଦ ନଲାଗି ' ଅଖୁଳ” ଶହ କାହିଁକି 
ଲାଗିବ ? ” “ ଭାଷାର ନିୟମ ଅନୁସାରେ ପ୍ରଦେଶର ନାମ ପୂର୍ବରୁ “ ନିଖୁଳ? ଓ ଦେଶର 
ନାମ ପୂର୍ବରୁ  ଅଖୁଳ? ଶବ୍ଦ ବ୍ୟବହାର ହୋଇଥାଏ,” ସଭାପତି ଉତ୍ତର ଦେଇଥିଲେ | 
ଏ ନିୟମ କେଉଁଠି ରହିଛି, ସେ ସମ୍ପର୍କରେ ଉପସ୍ଥିତ କୌଣସି ବୂଵ୍ଧିଜୀବୀ ଅବଶ୍ୟ ପ୍ରଶ୍ନ 
କରିନଥଲେ | 

ନାମକରଣ ଚୂଡ଼ାନ୍ତ ହେବାପରେ ମହାମଣ୍ଡଳର କର୍ମକର୍ଭା ନିର୍ବାଚନ 
କରାଯାଇଥଲା। ପଣ୍ତିତ ବିଚକ୍ଷଣ ମହାପାତ୍ର କର୍ମକର୍ଭାମାନଙ୍କର ନାମ ଘୋଷଣା 
କରିଥୁଲେ ଏବଂ ତାହା ସର୍ବସମ୍ମତିକ୍ରମେ ଗୃହୀତ ହୋଇଥୁଲା। ପଣ୍ଡିତ ମହାପାତ୍ର 
ସଭାପତି, ଶ୍ରୀ ହାରଜିତ ମହାନ୍ତି ଉପସଭାପତି, ଡାକ୍ତର କୋଳାହଳ ଦ୍ବିବେଦୀ 
ସମ୍ପାଦକ, ଆଡ଼ଭୋକେଟ ବୃଷକେତୁ ମିଶ୍ର କୋଷାଧ୍ୟକ୍ଷ ଓ ଅଧ୍ୟାପକ ଭଗବାନ ଦାସ 
ଉପଦେଷ୍ଟା ରୂପେ ନିର୍ବାଚିତ ହୋଇଥଲେ। ଲୋକ ଅଭାବରୁ ସହସଞମ୍ପୀଦକ ପଦବୀ 
ଖାଲି ପଡ଼ିଥଲା। ସହସମ୍ପାଦକ ସମେତ ଆଉ ଚାରିଜଣ ଉପସଭାପତି ଓ ଚାରିଜଣ 
ଉପଦେଷ୍ଟା ତୁରନ୍ତ ଚୟନ କରିବାର ଦାୟିତ୍ଵ ସଭାପତିଙ୍କ ଉପରେ ନ୍ଯସ୍ତ 
କରାଯାଇଥିଲା । 


ନବନିର୍ବାଚିତ ସଭାପତି ପଣ୍ଡିତ ମହାପାତ୍ର ଉପସ୍ଥିତ ବୁଵ୍ଧିଜୀବୀମାନଙ୍କୁ 
ଜଳଯୋଗରେ ଆପ୍ୟାୟିତ କରିଥୁଲେ! ତା'ପରେ ଚାହାପାନର ବ୍ୟବସ୍ଥା ହୋଇଥିଲା ! 
ଚାହା ପିଇବା ଭିତରେ ପଣ୍ଡିତ ମହାପାତ୍ର ମହାମଣ୍ଡଳ ଗଠନର ଖବର ଲେଖୁ ସମ୍ପାଦକ 
ଡାକ୍ତର ଦ୍ବିବେଦୀଙ୍କୁ ଉତାରିବା ପାଇଁ ଦେଇଥଲେ। ଶ୍ରୀ ଦ୍ବିବେଦୀଙ୍କର ଅକ୍ଷର ବେଶ୍‌ ଭଲ 
ହୋଇଥିବାରୁ ତାଙ୍କୁ ସେହି କାର୍ଯ୍ୟରେ ନିୟୋଜିତ କରାଯାଇଥଲା। ଖବର ଲେଖା 
ଚୂଡ଼ାନ୍ତ ହେବାପରେ ସଭାପତି ତାହା ଶ୍ରୀ ଭଗବାନ ଦାସଙ୍କ ଆଡ଼କୁ ବଢ଼ାଇଦେଇ ତାଙ୍କ 
ଉପରେ ପ୍ରକାଶନର ଗୁରୁଭାର ଅର୍ପଣ କରିଥୁଲେ | ଗଣମାଧ୍ୟମ ସହ ଭଲ ସମ୍ପର୍କ ଥବାରୁ 
ତାଙ୍କ ଉପରେ ଏହି ଦାୟିତ୍ଵ ନ୍ୟସ୍ତ କରାଯାଇଥିଲା | 

ସମ୍ବାଦର ଶୀର୍ଷକ ' ଅଖୁଳ ଭାରତୀୟ ବୁଦ୍ଧିଜିବୀ ମହାମଣ୍ଡଳ ଗଠିତ” ଉପରେ 
ଆଖୁ ବୁଲାଇଆଣି ଦାସେ ତାଟକା ହୋଇଯାଇଥ୍‌ଲେ। ଖବରର ମୁଖ୍ଯ ଶବ୍ଦ 
“ବୁବିଜୀବୀ” ଭୁଲରେ ˆ ବୁଵିଜିବୀ” ବୋଲି ଲେଖାଯାଇଥିବା ତାଙ୍କ ଦୃଷ୍ଟିରେ ପଡ଼ିଥିଲା 
“ ବୃବିଜୀବୀ' ଶବ୍ଦରେ ଉଭୟ ˆ ଜଂ ଓ “ବଂ ରେ ଦୀର୍ଘ  ଲ” କାର ଲାଗିବ ବୋଲି ଦର୍ଶାଇ 

ମହାମନ୍ତ୍ରୀ ଉବାଚ ୨୫ 


ଦାସେ ଏହାକୁ ସଂଶୋଧନ କରିଦେବାକୁ କହିଥିଲେ। ଖୋଦ୍‌ ସଭାପତି ପଣ୍ତିତ 
ମହାପାତ୍ର ସାମାନ୍ୟ ବିରକ୍ତି ପ୍ରକାଶ କରି ଦାସେଙ୍କ କଥାକୁ ଅଗ୍ରାହ୍ୟ କରିଦେଇଥିଲେ | 
ସେ କହିଲେ, “ ଆପଣ ଖାଲି କହିଦେଲେ ହେବନାହିଁ | ଆପଣଙ୍କୁ ସେପରି କରିବାର 
କାରଣ ଦର୍ଶାଇବାକୁ ପଡ଼ିବ ।” ଇତିହାସ ଅଧ୍ୟାପକ ଭଗବାନ ଦାସ ବୁଦ୍ଧିଜୀବୀ 
ଶବ୍ଦର ଠିକ୍‌ ବନାନ ଜାଣିଥିଲେ ସିନା, ହେଲେ ବନାନ ସେପରି ହେବାର କାରଣ 
ତାଙ୍କୁ ଜଣାନଥୂଲା। ତେଣୁ ସେ ନୀରବ ରହିଥିଲେ | ଏହି ନୀରବତାକୁ ପଣ୍ଡିତ ମହାପାତ୍ର 
ଦାସେଙ୍କର ଦୁର୍ବଳତା ବା ବିଫଳତା ବୋଲି ଧରିନେଇଥଲେ। “କାରଣ ନଦର୍ଶାଇ 
ଯାହା ଇଚ୍ଛା ତାହା କହିଦେଲେ ଭାଷାର ଅମର୍ଯ୍ୟାଦା ଘଟିବ । ଆମେ ବୁଦ୍ଧିଜୀବୀମାନେ 
ଏପରି କାର୍ଯ୍ୟରୁ ନିବୃତ୍ତ ହେବା ଉଚିତ,” ଚଢ଼ା ଗଳାରେ ସେ କହିଥୁଲେ | ନୀରବତା 
ଭାଙ୍ଗି ଦାସେ ପ୍ରଶ୍ନ କଲେ, “ ପଣ୍ଡିତ ମହାଶୟ ! ଦୟାକରି ‘ଜଂରେ ହସ୍ବ ‘ଇ”କାର ଓ 
“ବ”ରେ ଦୀର୍ଘ “ଇ'କାର ଲାଗିବାର କାରଣ ଆପଣ ଦର୍ଶାଇବେ କି ?” ସଳଖ୍ମ ବସି 
ସହାସ୍ୟ ବଦନରେ ପଣ୍ଡିତ ମହାପାତ୍ର କହିଲେ, “ ଦେଖନ୍ତୁ, “ବୃବି' ଓ ଜୀବୀ” ଏହି 
ଦୁଇଟି ଶବ୍ଦର ମିଶ୍ରଣରୁ “ ବୃବିଜୀବୀ” ଶହଦ ସମଷ୍ଟି ହୋଇଛି |  ବୃବି” ଶବ୍ଦର ବନାନରେ 
ଆମର ଦ୍ବିମତ ନାହିଁ । ତେଣୁ ସେଥରେ ମୁଣ୍ଡ ନଫୂରାଇ ଆମେ “ଜୀବୀ” ଶବ୍ଦକୁ 
ଆସିବା ।” ସାମାନ୍ୟ ରହି ସେ କହିଲେ, “ ଆମ ଭାଷାରେ ଉଭୟ ହସ୍ଵ ଇ”କାର ଓ 
ଦୀର୍ଘ ‘ ର କାର ପ୍ରଚଳନ ଅଛି । ଯେଉଁ ଶବ୍ଦରେ ଦୁଇଟିର ପ୍ରୟୋଗ ଆବଶ୍ୟକ ପଡ଼େ, 
ସେଠାରେ ନିୟମ ଦୃଷ୍ଟିରୁ ଆମେ ଦୁଇଟିଯାକ ଯୋଗକରିଥାଉ। ସେପରି ନକରି 
ଗୋଟିକର ଦୂଇଥର ବ୍ୟବହାର କରି ଅନ୍ୟଟିକୁ ପୂରା ବାଦ୍ଦେବା ଠିକ୍‌ ହେବନାହିଁ । 
କାରଣ ଯାହାକୁ ବାଦ୍‌ଦେବା ତା'ପ୍ରତି ଅନ୍ୟାୟ ହେବ। ଏହି ଅନ୍ଯାୟକୁ ରୋକିବା 
ପାଇଁ ଆମେ କାହାରିକୁ ବର୍ଜନ ନକରି ଦୁଇଟିଯାକର ବ୍ୟବହାର କରିଥାଉ ।!” 


ପଣ୍ତିତ ମହାପାତ୍ରଙ୍କଦ୍ଵାରା କୋଷାଧ୍ଯକ୍ଷ ରୂପେ ନିଯୁକ୍ତ ହୋଇଥୁବା ଶ୍ରୀ ମିଶ୍ର 
ରହିରହି ପ୍ରଶ୍ନ କରିଥିଲେ, “ତେବେ “ଜଂରେ ଦୀର୍ଘ “ଇଂକାର ଓ “ବଂରେ ହ୍ରସ୍ଵ 
ଇକାର କାହିଁକି ଯୋଗନହେବ ? ଏଥରେ ତ ଦୁଇଟିଯାକ ମାତ୍ରାର ବ୍ୟବହାର 
ରହିଲା ।” କ୍ଷଣିକ ରହି ପଣ୍ତିତ ମହାପାତ୍ର କହିଲେ, “ଦେଖନ୍ତୁ ଏହି ଉଭୟ ମତ୍ରା 
ମଧ୍ଯରୁ ଆଗ ଆସିଲା ହସ୍ଵ ' ଇଂ କାର ଏବଂ ତା'ପରେ ଆସିଲା ଦୀର୍ଘ ‘ଲ”କାର | ହସ୍ବ 
ଇ”ଂକାର ଆଗ ଥବାରୁ ପ୍ରଥମେ ତା'ର ପ୍ରୟୋଗ ହେଲା ଏବଂ ଦୀର୍ଘ ‘ଲ'କାର 
ପଛରେ ଥବାରୁ ତା'ର ବ୍ୟବହାର ପରେ ହେଲା | ‘ଆଗଂକୁ ଆମେ ସର୍ବଦା ଆଦର 
କରିଥାଉ; କଥାରେ ଅଛି, “ଆଗ ସୁନାପାଗ' | ପୁର୍ବେ ଚାଟଶାଳୀରେ ଅବଧାନେ ଆଗ 
ଆସୁଥିବା ପିଲାର ପାପୁଲିରେ “ଶୁନ” ଦେଉଥଲେ। ତେଣୁ ଆଗ ପ୍ରତି ସମ୍ମାନ ଜଣାଇ 

ଜିବୀ” ଶବ୍ଦରେ ପ୍ରଥମେ ହ୍ରସ୍ବ ଇ”କାର ଓ ତା'ପରେ ଦୀର୍ଘ ' ର” କାରର ପ୍ରୟୋଗ 
ହୋଇଥାଏ ।” 


ସଭାପତି ପଣ୍ଡିତ ମହାପାତ୍ରଙ୍କର ସଂକ୍ଷିପ୍ତ ଅଭିଭାଷଣ ସମାପ୍ତ ହୋଇଥଲା । 
ବିଳମ୍ବ ନକରି ଦାସେ କହିଲେ, “ ମୁଁ ଆପଣଙ୍କର ଯୁକ୍ତିକୁ ଗ୍ରହଣ କରିପାରିବି ନାହିଁ ।” 
ଏତେ ସମୟ ନୀରବରେ ବସିଥିବା ପ୍ରଶାସକ ଶ୍ରୀ ମହାନ୍ତି ସାମାନ୍ଯ ଚିଡ଼ିଉଠି 
କହିଥିଲେ, “ ଆପଣ ସଭାପତିଙ୍କର ଯୁକ୍ତିକୁ ସ୍ଵୀକାର କରୁନାହାନ୍ତି କିମ୍ଭା ନିଜ ମତ 
ସପକ୍ଷରେ ଯୁକ୍ତି ଉପସ୍ଥାପନ କରିପାରୁ ନାହାନ୍ତି । ଏହା ଏକ ଅଚଳ ଅବସ୍ଥା ସୃଷ୍ଟି 
କରୁଛି ।” “ ତେବେ ଏକ ଅଭିଧାନ ଆଣି “ ବୁଵିଜୀବୀ” ଶବ୍ଦର ବନାନ ଦେଖୁଦେଲେ 
କାମ ସରିବ । ଅଚଳାବସ୍ଥା ସଙ୍ଗେସଙ୍ଗେ ଦୂର ହୋଇଯିବ,” ଦାସେ କହିଥୂଲେ । 
ନିଜର କ୍ରୋଧକୁ କିଛି ମାତ୍ରାରେ ସମ୍ବରଣ କରି ପଣ୍ଡିତ ମହାପାତ୍ର କହିଲେ, 
“ ଆମ୍ଭେମାନେ ବୁଦ୍ଧିଜୀବୀ ହୋଇ ଯଦି ଅଭିଧାନ ଦେଖୁବା, ତେବେ ତାହା ସମଗ୍ର 
ବୁଵ୍ଧିଜୀବୀ ସମାଜ ପ୍ରତି ଅପମାନ ହେବ । ଛାତ୍ରମାନଙ୍କ ମନରେ କୌଣସି ଶବ୍ଦର 
ବନାନ ନେଇ ଶଙ୍କା ଉପୁଜିଲେ, ସେମାନେ ଅଭିଧାନର ସାହାଯ୍ଯ ନେଇଥାନ୍ତି । 
ଅଭିଧାନ ଛାତ୍ରମାନଙ୍କ ପାଇଁ ଉଦ୍ଦିଷ୍ଟ ବୁଵଧିଜୀବୀମାନଙ୍କ ପାଇଁ ନୁହେଁ । ବୁଵ୍ଧିଜୀବୀ 
ହୋଇଥିବାରୁ ମୁଁ ଘରେ ଖଣ୍ଡେ ବି ଅଭିଧାନ ରଖୁନାହିଁ ।” କ'ଣ କହିବାକୁ ହେବ 
ଜାଣିନପାରି ଦାସେ ଚୂପ୍‌ ରହିଥିଲେ । କିନ୍ତୁ ପଣ୍ତିତ ମହାଶୟ ଅସହିଷୁ ନୁହନ୍ତି, ବରଂ 
ଉଦାର - ଏହା ପ୍ରମାଣ କରିବାକୁ ଚାହୁଁଥିଲେ | ସେ କହିଲେ, “ ଆମ୍ଭେମାନେ ଗଣତନ୍ତ୍ର 
ଦେଶରେ ଜନ୍ମ ନେଇଛେ ଏବଂ ଗଣତାନ୍ତିକ ପଦ୍ଧତିରେ ବିଶ୍ଵାସ କରୁଛେ। ଏହି 
ପଦ୍ଧତିରେ ଭୋଟ ନିଆଯାଇ ବହୁମତ (majority)କୁ ମାନିନିଆଯାଇଥାଏ। ସେହି 
ଅନୁସାରେ ଆମେ ଭୋଟ ମାଧ୍ଯମରେ ଂବୁଵଧିଜୀବୀ” ଶବ୍ଦର ବନାନ ନିର୍ଵାରଣ 
କରିବା ।” ଏହା କହି ସେ ଉପସ୍ପିତ ସମସ୍ତଙ୍କ ହାତକୁ ଖଣ୍ଡେ ଲେଖା ଚିରକୂଟି ବଢ଼ାଇ- 
ଦେଇ ତହିଁରେ “ ବୁବିଜୀବୀ' ଶବ୍ଦ ଲେଖୁବା ପାଇଁ ନିର୍ଦ୍ଦେଶ ଦେଇଥୁଲେ | ସଭାପତିଙ୍କ 
ନିର୍ଦ୍ଦେଶ ଅନୁସାରେ ଅବଶ୍ୟ କାର୍ଯ୍ୟ ହୋଇଥିଲା। ଗଣତିରେ ଦେଖାଯାଇଥଲା ଯେ, 
ଚାରିଜଣ “ ବୁବିଜିବୀ” ବୋଲି ଲେଖୁଥିବା ସ୍ଥଳେ ମାତ୍ର ଜଣେ “ବୁବ୍ିଜୀବୀ” ବୋଲି 
ଲେଖନଛନ୍ତି । ଫଳାଫଳ ଘୋଷଣା କରି ସଭାପତି କହିଲେ, “ ୪/୧ ଭୋଟରେ 
ବୂଵିଜିବୀ” ଶବ୍ଦ ଠିକ୍‌ ବୋଲି ଗୃହୀତ ହେଲା ।” ଦାସେ ପୁଣି କ”ଣ କହିବାକୁ 
ବାହାରିଥିଲେ । ମାତ୍ର ସଭାପତି କହିଲେ, “ ବହୁମତକୁ ସମ୍ମାନ ଦିଅନ୍ତୁ ଅଧ୍ୟାପକ 
ମହାଶୟ ! ଯେତେ ତିକ୍ତ ହେଲେ ବି ତାହାକୁ ଗ୍ରହଣ କରନ୍ତୁ ।” ଦାସେ ଅବଶ୍ୟ ଆଉ 
ମୁହଁ ଖୋଲିନଥ୍‌ଲେ | ଏବେ ସଭାପତି ଘୋଷଣା କଲେ, “ ମୁଁ ସମ୍ପାଦକଙ୍କୁ ଅନୁରୋଧ 


Digitized by srujanika@gmail.com 


ମହାମନ୍ତ୍ରୀ ଉବାଚ ୨୭ 


କରୁଛି, ସେ ଆସନ୍ତାକାଲି ଅଧ୍ୟାପକ ଭଗବାନ ଦାସଙ୍କୁ ସାଙ୍ଗରେ ନେଇ ଖବରକାଗଜ 
କାର୍ଯ୍ୟାଳୟକୁ ଯାଆନ୍ତୁ ଏବଂ ଏହି ଖବର ପ୍ରଦାନ ପୂର୍ବକ ତାହା କିପରି ବଡ଼ବଡ଼ 
ଅକ୍ଷରରେ ବାହାରିବ, ତା”ର ବ୍ଯବସ୍ଥା କରନ୍ତୁ ।” ସଭାପତି ପଣ୍ଡିତ ମହାପାତ୍ରଙ୍କ 
ନିର୍ଦ୍ଦେଶକ୍ରମେ ସମ୍ପାଦକ ଶ୍ରୀ ଦ୍ବିବେଦୀ ଧନ୍ଯବାଦ ଅର୍ଘଣ କଲାପରେ ସଭା ସାଙ୍ଗ 
ହୋଇଥଲା । 

ପୂର୍ବନିର୍ବାରିତ କାର୍ଯ୍ୟକ୍ରମ ଅନୁସାରେ ପରଦିନ ପୂର୍ବାହ୍ନରେ ନବଗଠିତ ' ଅଖୁଳ 
ଭାରତୀୟ ବୁଦ୍ଧିଜୀବୀ ମହାମଣ୍ଡଳ”ର ସମ୍ପାଦକ ଡାକ୍ତର କୋଳାହଳ ଦ୍ବିବେଦୀ 
ମହାମଣ୍ଡଳ ଗଠନ ସଂକ୍ରାନ୍ତ ଖବର ଧରି ଅଧ୍ୟାପକ ଭଗବାନ ଦାସଙ୍କ ଘରେ ହାଜର 
ହୋଇଥିଲେ । ଆଗ୍ରହ ନଥୁଲେ ମଧ୍ଯ ଦ୍ବିଧା ପ୍ରକାଶ ନକରି ଦାସେ ସମ୍ପାଦକଙ୍କ ସହ 
ବାହାରିପଡ଼ିଥଲେ । କାରଣ ସେ ପଡ଼ୋଶୀ ପଣ୍ଡିତ ବିଚକ୍ଷଣ ମହାପାତ୍ର ଓ ଅନ୍ଯ 
ବୁଵିଜୀବୀମାନଙ୍କର ଅପ୍ରିୟ ହେବାକୁ ଚାହୁଁନଥ୍‌ଲେ। ଉଭୟ ମହାନଗରର ପ୍ରମୁଖ 
ଖବରକାଗଜ କାର୍ଯ୍ୟାଳୟରେ ପହଞ୍ଚ ବାର୍ରା ସମ୍ପାଦକ ଶ୍ରୀ ଉଦଯଭାନୁ ଆଚାର୍ଯ୍ୟଙ୍କ 
ଭେଟିଥୁଲେ । କହିବା ବାହୁଲ୍ୟ ଯେ, ଆଗରୁ ଦାସେଙ୍କର ତାଙ୍କ ସହ ପରିଚୟ 
ରହିଥୁଲା | ପ୍ରଣାମ କରି ଦାସେ ତାଙ୍କ ହାତକୁ ଖବରଟି ବଢ଼ାଇଦେଇଥଲେ | ଖବରର 
ଶୀର୍ଷକରେ ଦୃଷ୍ଟି ପଡ଼ିବା କ୍ଷଣି ବାଁ ସମ୍ପାଦକ ଧରିଥଵବା ନାଲିକାଳିର କଲମରେ 
ବୁବଵିଢିବୀ? ଶବ୍ଦରେ ଥିବା “ଜ”ର ହସ୍ଵ “ଇଂକାରକୁ କାଟି ଦୀର୍ଘ “ଇଂକାର 
କରିଦେଇଥିଲେ | ତା'ପରେ ମୁହଁକୁ ସାମାନ୍ୟ ତଳକୁ କରି କହିଥିଲେ, “ ଅଧ୍ୟାପକ 
ହୋଇଛନ୍ତି ! ” ତାଙ୍କର ଏହି ପଦକ କଥା ଦାସେଙ୍କର ମରମକୁ ଭେଦ କରିଥଲା | ସେ 
ସ୍ତନ୍ତ ହୋଇଯାଇଥଲେ; ତାଙ୍କ ପାଟିରୁ କଥା ବାହାରିନଥୂଲା। ଏହା ଜାଣି ବାର୍ଭା 
ସମ୍ପାଦକ କହିଲେ, “ ଆପଣ ଯାଆନୁ। ଆପଣଙ୍କ ଖବର କାଲି ନିଶ୍ଚୟ ବାହାରିବ ।” 
ଦାସେ ମୁହଁ ତଳକୁ ପୋତି ଦ୍ଵିବେଦୀଙ୍କ ସହ ଫେରିଆସିଥଲେ । ବାଟସାରା ତାଙ୍କ 
କାନରେ ପ୍ରତିଧ୍ବନିତ ହେଉଥଲା, “ ଅଧାପକ ହୋଇଛନ୍ତି !” ଏହି ବାକ୍ଯ ଭିତରେ 
ଅନେକ କଥା ଉହ୍ୟ ରହିଥିଲା | ଅବଶ୍ୟ ତାହାସବୁ ଅପ୍ରିୟ ଥଲା — ଖୁବ୍‌ ଅପ୍ରିୟ ଥୁଲା | 

ତା' ପରଦିନ “ଅଖୂଳ ଭାରତୀୟ ବୁଵ୍ଦିଜୀବୀ ମହାମଣ୍ଡଳ ଗଠିତ” ଖବର 
ବଡ଼ବଡ଼ ଅକ୍ଷରରେ ପ୍ରକାଶ ପାଇଥିଲା | ଅବଶ୍ୟ ଖବରର ଶୀର୍ଷକରେ ଥିବା ଭ୍ରମ 
ସଂଶୋଧନ ହୋଇଯାଇଥିଲା । ଏହା ପଢ଼ି ଦାସେ କିନ୍ତୁ ଖୁସି ହୋଇପାରି ନଥୁଲେ । 
ତାଙ୍କ କାନରେ ଖାଲି ପ୍ରତିଧ୍ବନିତ ହେଉଥଲା, “ ଅଧ୍ୟାପକ ହୋଇଛନ୍ତି ! ” 

ମୋ ଭାଇ ସେକ୍ରେଟାରୀ 


ହଠାତ୍‌ ଅଧ୍ୟାପକ ଶ୍ରୀ ଚକାଡୋଳା ପଣ୍ଡାଙ୍କ ବାସଗ୍ଧହକୁ ଅନେକ ଲୋକଙ୍କର 
ଯା-ଆସ ପଡ଼ୋଶୀମାନଙ୍କ ମନରେ କୌତୂହଳ ଜାତ କରିଥଲା । କ୍ରମଶଃ ଏହି 
ଲୋକମାନଙ୍କର ସଂଖ୍ୟା ବୃଵିପାଇ ସେଠାରେ ଗହଳି ସୃଷ୍ଠି ହେବା ପରିଲକ୍ଷିତ 
ହୋଇଥୁଲା। ଶ୍ରୀ ପଣ୍ଡା ସେ ଅଞ୍ଚଳରେ ଗୃହ ନିର୍ମାଣ କରି ରହିବା ଦିନଠାରୁ ଏପର୍ଯ୍ୟନ୍ତ 
ତାଙ୍କ ଘରକୁ ଲୋକମାନଙ୍କ ଯିବାଆସିବା ପ୍ରାୟଶଃ ଦେଖାଯାଉ ନଥଲା। ଅପ୍ରତ୍ୟାଶିତ 
ଭାବେ ସେଠାରେ ଭିଡ଼ ଜମିବାରୁ ପଡ଼ିଶାମାନେ ତା'ର କାରଣ ଜାଣିବା ପାଇଁ ଆଗ୍ରହୀ 
ହୋଇଉଠିଥଲେ। କାରଣ ଖୋଜୁଖୋଜୁ ସେମାନେ ଶ୍ରୀ ପଣ୍ଡାଙ୍କର ଅତୀତକୁ 
ଖୋଳିତାଡ଼ି ବାହାର କରିଥଲେ। 


ଅଧାପକ ଶ୍ରୀ ଚକାଡୋଳା ପଣ୍ଡା (ଅବସରପ୍ରାପ୍ତ ରାଜଧାନୀଠାରୁ ପ୍ରାୟ 
ଏକଶହ କିଲୋମିଟର ଦୂର ଏକ ସହରାଞ୍ଚଳରେ ଜନ୍ମଗ୍ରହଣ କରିଥୂଲେ। ସେଠାରେ 
ସେ ସ୍ଵାତକ ଶିକ୍ଷା ସମାପ୍ତ କରି ଉଚ୍ଚଶିକ୍ଷା ପାଇଁ ରାଜଧାନୀକୁ ଆସିଥିଲେ | ସ୍ଵାତକୋତ୍ତର 
ଶିକ୍ଷା ସମାପ୍ତ ହେବା ପରେପରେ ସେ ଅଧାପକ ଚାକିରି ପାଇଯାଇଥଲେ। 
ସୌଭାଗ୍ୟବଶତଃ ନିଜ ସହରର କଲେଜରେ ତାଙ୍କୁ ନିଯୁକ୍ତି ମିଳିଥଲା। ଯେଉଁ 
କଲେଜରେ ଅଧ୍ଯୟନ କରିଥଲେ, ସେଠାରେ ଅଧ୍ଯାପନାର ସୁଯୋଗ ପାଇ ସେ କୃତାର୍ଥ 
ହୋଇଥଲେ। ସ୍ଵାଭାବିକ ଭାବରେ ନିଜ ଘରେ ରହି ସେ କଲେଜକୁ ଯା-ଆସ 
କରୁଥିଲେ | କିନୁ ପରବର୍ଭୀ ଅବସ୍ଥାରେ ଅର୍ଥାତ୍‌ ବିବାହ ପରେ ସ୍ପିତି ବଦଳିଯାଇଥଲା। 

ଶ୍ରୀ ପଣ୍ଡାଙ୍କର ଧର୍ମପତ୍ନୀ ଅଳ୍ଦିନ ଭିତରେ ଶ୍ବଶୁରଙ୍କ ଘରେ ଅଣନିଶ୍ବାସୀ 
ହୋଇପଡ଼ିଥିଲେ | ଶ୍ବଶୁରଙ୍କ ଘରର କୌଣସି ଲୋକ ଯେ ଭଲ ନୂହନ୍ତି, ଏହା ତାଙ୍କର 
ଅନୁଭବ ହୋଇଥଲା। ସେହି ମନ୍ଦ ଲୋକମାନଙ୍କ ଗହଣରେ ଚଳିବା ତାଙ୍କ ପକ୍ଷେ 
ସମ୍ଭବ ନୁହେଁ ବୋଲି ସେ ସ୍ବାମୀଙ୍କୁ ଜଣାଇଦେଇଥଲେ। ଏଥ ସଙ୍ଗେସଙ୍ଗେ ଘର ଛାଡ଼ି 
କଲେଜର କ୍ବାଟର୍ସକୁ ଚାଲିଯିବା ପାଇଁ ଜିଦ୍ଧରି ବସିଥଲେ। ଅର୍ବାଙ୍ଗିନୀଙ୍କ କଥା 
ଶୁଣିଶୁଣି ଦୀର୍ଘଦିନ ଧରି ଢାଙ୍କି ହୋଇ ରହିଥିବା ସତ୍ୟ ପଦାକୁ ଆସିଥିବା ପରି ଶ୍ରୀ ପଣ୍ଡା 
ଅନୁଭବ କରିଥଲେ। ତାଙ୍କ ବାପା, ମାଆ, ଭାଇ ଓ ଭଉଣୀ ଯେ ପ୍ରକୃତରେ ଭଲ 
ଲୋକ ନୂହନ୍ତିୟ ଏହି ସତ୍ୟ ସେ ଉପଲବ୍‌ଧ କରିଥଲେ। ସତ୍ଯକୁ ଉନ୍ମୋଚନ 

ମହାମନ୍ତ୍ରୀ ଉବାଚ ୨୯ 


କରିବାରେ ସାହାଯ୍ୟ କରିଥିବାରୁ ଏହାର ଶ୍ରେୟ ସେ ସହଧର୍ମିଣୀଙ୍କୁ ପ୍ରଦାନ କରିଥଲେ | 
ତତ୍ସହିତ ଘର ଛାଡ଼ି କଲେଜର କ୍ଵାଟର୍ସକୁ ଚାଲିଯିବା ପାଇଁ ସେ ନିଷ୍ପତ୍ତି ନେଇଥଲେ। 

କଲେଜ ପରିସରରେ ୫ ୦ ସରିକି କ୍ଲାଟର୍ସ ରହିଥଲା। ତହିଁରୁ ଏକ କ୍ଵାଟର୍ସ ଶ୍ରୀ 
ପଣ୍ଡାଙ୍କୁ ମିଳିଯାଇଥଲା। ସେ ସପତ୍ନୀକ ସେଠାକୁ ଚାଲିଆସିଥଲେ ! ସ୍ବାଭାବିକ ଭାବେ 
ସେଠାକୁ ପଢ଼ୋଶୀମାନଙ୍କର ଆତଯାତ ହୋଇଥଲା | ଅବଶ୍ୟ ଶ୍ରୀ ପଣ୍ଡା ତାଙ୍କ କ୍ଲାଟର୍ସକୁ 
ଆସୁଥବା କୌଣସି ବ୍ୟକ୍ତିଙ୍କୁ ଜଳଖୁଆ ତ ଦୂରର କଥା, ଚାହା କପେ ବି 
ଦେଉନଥିଲେ | ମାତ୍ର ସେ ଅନ୍ୟ ଘରକୁ ଗଲେ ଯଚାଯାଉଥବା ଚାହା ଓ ଜଳଖୁଆକୁ 
ଆଗ୍ରହ ପୂର୍ବକ ଗ୍ରହଣ କରୁଥିଲେ | ତାଙ୍କର ଏହି ଗୁଣ ବା ଅବିଗୁଣ ସହକର୍ମୀ ତଥା 
ସେମାନଙ୍କ ପରିବାରବର୍ଗଙ୍କ ମଧ୍ଯରେ ଚର୍ଚ୍ଚାର ବିଷୟ ପାଲଟିଥଲା। ସେମାନେ ତାଙ୍କୁ 
ସାମନାରେ ନହେଲେ ବି ପଛରେ ମଖୁଚୋଷ ଆଖ୍ୟା ଦେଉଥଲେ | ଏହିପରି ଭାବରେ 
କିନ୍ତୁ ତାଙ୍କ ଚାକିରି ଜୀବନର ଅର୍୍େକ ସମୟ ନିଜ ସହରର କଲେଜରେ 
ବିତିଯାଇଥଲା। ଏହି ସହର ରାଜଧାନୀଠାରୁ ପ୍ରାୟ ଏକଶହ କିଲୋମିଟର ଦୂରରେ 
ଥିବାରୁ ଏଠାକୁ ଆସିବାକୁ ଅଧ୍ଯାପକମାନଙ୍କର ବିଶେଷ ଆଗ୍ରହ ନଥୁଲା। 

ସରକାରୀ ଚାକିରି କରି ଏକ ସ୍ଥାନରେ ସମଗ୍ର ଚାକିରିକାଳ ବିତାଇଦେବା ଯେ 
ସମ୍ଭବପର ନୁହେଁ, ତାହା ଶ୍ରୀ ପଣ୍ଡା ଭଲ ଭାବରେ ଜାଣିଥଲେ। ତେଣୁ ସେ ଅନ୍ୟତ୍ର, 
ବିଶେଷତଃ ରାଜଧାନୀକୁ ବଦଳି ହୋଇଯାଇ ସେଠାରେ ଚାକିରିର ଅବଶିଷ୍ଟ ଅର୍ବ୍ଦେକ 
ସମୟ କଟାଇଦେବାକୁ ସ୍ଥିର କରିଥିଲେ | ଅବଶ୍ୟ ରାଜଧାନୀକୁ ବଦଳି ହୋଇ ଆସିବା 
ଏକ ସହଜ ବ୍ୟାପାର ନଥୁଲା! ଏଥିଲାଗି ମୋଟା ଅଙ୍କର ଅର୍ଥ ଆବଶ୍ୟକ ହେଉଥିଲା! 
ଏଥରେ କାର୍ପିଣ୍ୟ ନକରି ଶ୍ରୀ ପଣ୍ଡା ହାତ ଖୋଲା କରିଦେଇଥଲେ। ତାଙ୍କର 
ରାଜଧାନୀର ଏକ କଲେଜକୁ ବଦଳି ହୋଇଥଲା। ସେଠାରେ କିନ୍ତୁ କ୍ଲାଟର୍ସ ନଥଲା। 
ସେ ଘର ଭଡ଼ାନେଇ ଅବସ୍ଥାନ କରିଥଲେ | ଅବିଳମ୍ବେ ସେ ରାଜଧାନୀର ଉପକଣ୍ଠରେ 
ସଞ୍ଚତ ଅର୍ଥ ଦେଇ ଜାଗାଖଣ୍ଡେ କିଣିଦେଇଥଲେ। ଅବସର ଗ୍ରହଣର ପ୍ରାୟ ପାଞ୍ଚବର୍ଷ 
ପୂର୍ବରୁ ସେ ସେଠାରେ ଗହ ନିର୍ମାଣ ଆରମ୍ଭ କରିଥଲେ। ନିଜ ତତ୍ତ୍ରାବଧାନରେ 
ଧୀରେସୁସ୍ପେ ଦୂଇବର୍ଷରେ ଘର ତିଆରି ସାରିଦେଇଥଲେ | ତା'ପରେ ଭଡ଼ାଘର ଛାଡ଼ି 
ସ୍ଵଗ୍ଧହକୁ ଚାଲିଆସିଥୂଲେ । 

ଅଧ୍ୟାପକ ଚକାଡୋଳା ପଣ୍ଡାଙ୍କର ଚାକିରିକାଳ ଯେ ସମ୍ପୂର୍ଣ ପ୍ରତିବନ୍ଧଶୂନ୍ଯ 
ଥିଲା, ତାହା ନୂହେଁ। ସରକାର ଅବିଚାରିତ ଭାବେ ପ୍ରାୟ ପାଞ୍ଚଶହ ଅଧ୍ଯାପକଙ୍କ 
ଚାକିରିକାଳରୁ ପାଞ୍ଚବର୍ଷ ଲେଖାଏଁ କାଟିଦେଇଥୁଲେ। ଦୁର୍ଭାଗ୍ୟବଶତଃ ଶ୍ରୀ ପଣ୍ଡା 

ଏମାନଙ୍କ ମଧ୍ଯରେ ରହିଯାଇଥଲେ। ସରକାରଙ୍କ ଅନ୍ୟାୟ ନିଷ୍ଣଭିର ପ୍ରତିବାଦ କରି 
ସଂପ୍ନକ୍ତ ଅଧ୍ୟାପକମାନେ ଆନ୍ଦୋଳନ ଚଳାଇଥଲେ। ଶ୍ରୀ ପଣ୍ଡା କିନ୍ଧୁ ଆନ୍ଦୋଳନକୁ 
ବାହାରି ନଥଲେ। “ ସମସ୍ତଙ୍କର ଯାହା ହେବ, ମୋର ତାହା ହେବ” , ଭାବି ସେ ଚୁପ୍‌ 
ରହିଯାଇଥଲେ। ସଂପୂକ୍ତ ଅଧ୍ଯାପକମାନେ ବିଭିନ୍ନ ଉପାୟରେ ବର୍ଷବର୍ଷ ଧରି 
ଆନ୍ଦୋଳନ ଜାରି ରଖୁଥିଲେ | ମାତ୍ର ଶେଷରେ ତାହା ବିଫଳ ହୋଇଥୁଲା| 


ଅନନ୍ୟୋପାୟ ହୋଇ ସଂପୃକ୍ତ ଅଧାପକମାନେ ନ୍ଯାୟ ପାଇବା ପାଇଁ 
ଟ୍ରିବ୍ୟୁନାଲର ଦ୍ବାରସ୍ଥ ହୋଇଥଲେ। ପ୍ରଥମେ ପଣ୍ଡା ମହାଶୟ ଟଙ୍କା ଖର୍ଚ କରି 
ଟ୍ରିବ୍ୟୁନାଲକୁ ଯିବାକୁ ଚାହୁଁ ନଥ୍‌ଲେ। ଭାବିଥ୍‌ଲେ, ସମସ୍ତଙ୍କର ଯାହା ହେବ, ତାଙ୍କର ବି 
ତାହା ହେବ। ମାତ୍ର ପରେ ଜାଣିଲେ ଯେ, ନ୍ୟାୟାଳୟରେ ସେପରି ହୁଏନାହିଁ। ଯେଉଁ 
ବ୍ୟକ୍ତି ନ୍ୟାୟାଳୟର ଦ୍ବାରସ୍ଥ ହୁଅନ୍ତିତ କେବଳ ସେ ହିଁ ତା'ର ଫଳ ପାଆନ୍ତି। ତେଣୁ ସେ 
ବିଳମ୍ବରେ ହେଲେ ସୁଦ୍ଧା ଟ୍ରିବ୍ୟୁନାଲରେ ମାମଲା ଦାୟର କଲେ | ଟ୍ରିବ୍ୟୁନାଲରେ କିନ୍ତୁ 
ବର୍ଷବର୍ଷ ଧରି ମାମଲାଗୁଡ଼ିକ ଗଡ଼ିଚାଲିଲା। ଶେଷରେ ସେସବୁର ଶୁଣାଣି ହୋଇ ରାୟ 
ପ୍ରକାଶ ପାଇଲା । ରାୟ ଅବଶ୍ଯ ଅଧ୍ୟାପକମାନଙ୍କର ସପକ୍ଷରେ ଯାଇଥୁଲା। ସରକାର 
କିନ୍ତୁ ରାୟକୁ କାର୍ଯ୍ୟକାରୀ କଲେନାହିଁ। ଦେଖୁଲେ, ଏହାକୁ କାର୍ଯ୍ୟକାରୀ କଲେ 
ପାଞ୍ଚଶହ ଜଣ ଅଧାପକଙ୍କୁ ଜଣ ପିଛା ପାଞ୍ଚଲକ୍ଷ ଟଙ୍କା ଲେଖାଏଁ ଦେବାକୁ ପଡ଼ିବ। 
ତେଣୁ ଏହି ରାୟ ବିରୋଧରେ ହାଇକୋର୍ଟରେ ଅପିଲ ଦାଖଲ କଲେ । ହାଇକୋର୍ଟ 
କିନ୍ତୁ ସରକାରଙ୍କ ଅପିଲକୁ ଖାରଜ କରି ଟ୍ରିବ୍ୟୁନାଲର ରାୟକୁ କାଏମ ରଖୁଲେ । 
ନଛୋଡ଼ବନ୍ଧା ସରକାର କିନ୍ତୁ ଏହା ବିରୋଧରେ ସୁପ୍ରିମ୍‌କୋର୍ଟରେ ଏସ୍‌. ଏଲ୍‌.ପି. 
ଦାଖଲ କଲେ। ସେଠାରେ ବି ସମଦଶା ଭୋଗିବାକୁ ପଡ଼ିଲା। ସର୍ବୋଳଚ ଅଦାଲତ 
ସରକାରଙ୍କ ଏସ୍‌.ଏଲ୍‌.ପି.କୁ ଖାରଜ କରିଦେଲେ। ପରିଶେଷରେ ସଂପୃକ୍ତ 
ଅଧ୍ଯାପକମାନେ ନ୍ୟାୟ ପାଇଲେ। ସେତେବେଳକୁ କିନ୍ତୁ ଅଧେ ଅଧ୍ୟାପକ ଚାକିରିରୁ 
ଅବସର ନେଇସାରିଥଲେ। 

ଅଦାଲତର ରାୟକୁ କାର୍ଯ୍ୟକାରୀ କରିବା ପାଇଁ ଅଧ୍ଯାପକମାନେ ମନପ୍ରାଣ 
ଦେଇ ଲାଗିପଡ଼ିଲେ। ସେମାନେ ବିଭାଗର ସେକ୍ରେଟାରୀଙ୍କୁ ଦେଖା କରି ତୁରନ୍ତ 
କାର୍ଯ୍ୟାନୁଷ୍ଠାନ ଗ୍ରହଣ କରିବାକୁ ଅନୁରୋଧ କଲେ। ଧୈର୍ଯ୍ୟର ସହ ସମସ୍ତ କଥା ଶୁଣି 
ସେକ୍ରେଟାରୀ କହିଲେ, “ବ୍ଯସ୍ତ ହୁଅନ୍ତୁ ନାହି। ମୋ ପାଖକୁ ଫାଇଲ ଆସିଲେ ମୁଁ 
କରିଦେବି।” ତେଣେ କିନ୍ତୁ ଫାଇଲକୁ ପକାଇରଖୁଥିବା ସଂପୃକ୍ତ କିରାଣି ବା ଡିଲିଙ୍ଗ 
ଆସିଷ୍ଟାଣ୍ଟ ଜଗତ୍‌ଗୁରୁ ମହାପାତ୍ର ତାହା ଛାଡ଼ିଲେନାହି। ଅଧାପକମାନେ ତାଙ୍କୁ 
ଦେଖାକଲାରୁ ସେ କହିଲେ, “ ଆପଣମାନେ ତ ଜଣପିଛା ପାଞ୍ଚଲକ୍ଷ ଟଙ୍କା କରି 

ପାଇବେ । ମୋତେ ଆଗ ପାଞ୍ଚହଜାର ଟଙ୍କା ଲେଖାଏଁ ଦିଅନ୍ତୁ। ତା'ପରେ ମୁଁ ଫାଇଲ 
ଛାଡ଼ିବି।” ବର୍ଷବର୍ଷ ଧରି ଅଦାଲତରେ ଲଢ଼ିଥବା ଅଧାପକମାନେ କିନ୍ତୁ ପାଞ୍ଚହଜାର 
କଣ, ପଚାଶ ଟଙ୍କା ଦେବାକୁ ବି ରାଜି ହୋଇନଥଲେ। ବରଂ ସେମାନେ ଅଦାଲତ 
ଅବମାନନା ମାମଲା ଦାଖଲ କରିବାକୁ ପ୍ରସ୍ତୁତି ଚଳାଇଥଲେ | 


ଏତିକିବେଳେ ବିଭାଗୀୟ ସେକ୍ରେଟାରୀଙ୍କର ବଦଳି ହୋଇଯାଇଥିଲା; ନୂଆ 
ସେକ୍ରେଟାରୀ ଆସି କାର୍ଯ୍ୟରେ ଯୋଗଦେଇଥଲେ। ଅଧ୍ୟାପକ ଚକାଡୋଳା ପଞ୍ଡା 
(ଅବସରପ୍ରାପ୍ତ । ଘୋଷଣା କରିଦେଲେ ଯେ, ନୂଆ ସେକ୍ରେଟାରୀ ତାଙ୍କର ଭାଇ 
ହେବେ। ଅବଶ୍ଯ ଉଭୟଙ୍କର ସାଁଜ୍ଞା ଏକା ଥିଲା ଏବଂ ଉଭୟ ଏକା ଗାଆଁରୁ 
ଆସିଥଲେ। ସେକ୍ରେଟାରୀଙ୍କର କିନ୍ତୁ ଗାଆଁ ସହ କୌଣସି ସମ୍ପର୍କ ନଥଲା କିମ୍ବା ସେ 
ଗାଆଁର କୌଣସି ଲୋକଙ୍କୁ ଚିହ୍ଦିନଥିଲେ। ଏଣେ ଶ୍ରୀ ପଣ୍ଡାଙ୍କ ଘୋଷଣା ଅଧାପକ 
ମହଲରେ ବିଦ୍ୟୁତ୍‌ ବେଗରେ ଖେଳିଯାଇଥଲା; ସେମାନେ ତାଙ୍କର ପରବର୍୍ୀ 
ପଦକ୍ଷେପକୁ ଅପେକ୍ଷା କରି ରହିଥିଲେ । 


ଶ୍ରୀ ପଣ୍ଡା ସେକ୍ରେଟାରୀଙ୍କୁ ଦେଖା କରି ତାଙ୍କର ଗୁହାରି ଜଣାଇବାକୁ ସ୍ଥିର 
କଲେ। ସେ ଭାବିଲେ, ସେକ୍ରେଟାରୀଙ୍କୁ ଭେଟି ତାଙ୍କର ପରିଚୟ ଦେବେ । 
ସେକ୍ରେଟାରୀଙ୍କ ବାପା ଓ ତାଙ୍କର ବାପା ଖୁବ୍‌ ଘନିଷ୍ଠ ଥଲେ ବୋଲି କହିବେ। 
ସେକ୍ରେଟାରୀ ନିଶ୍ଚୟ ତାଙ୍କ କଥା ଶୁଣିବେ ¬ ଶ୍ରୀ ପଞ୍ଡାଙ୍କର ଏ ବିଶ୍ଵାସ ଜାତ 
ହୋଇଥିଲା | ସେହି ଅନୁସାରେ ଦିନେ ସେ କାଗଜପତ୍ର ଧରି ତାଙ୍କୁ ଦେଖା କରିବାକୁ 
ବାହାରିପଡ଼ିଲେ | ସେକ୍ରେଟାରିଏଟର ଫାଟକ ପାଖରେ ଥବା ଅଭ୍ୟର୍ଥନା କକ୍ଷରେ ପହଞ୍ଚ 
ପ୍ରବେଶପତ୍ର ପାଇଁ ଦୀର୍ଘ ତିନିଘଣ୍ଟା ଯୁଝିଲେ। ଶେଷରେ ଅବଶ୍ଯ ତାଙ୍କର ବିଜୟ 
ହେଲା। ପ୍ରବେଶପତ୍ର ହାତରେ ଧରି ସେ ଭିତରେ ପ୍ରବେଶ କଲେ। 


ସେଦିନ ପ୍ରଥମ ସୋପାନ ଉତ୍ତୀର୍ଣ୍ଣ ହେବାରେ ସଫଳ ହୋଇଥିବାରୁ ଶ୍ରୀ ପଣ୍ଡା 
ଉତଫୁଲ୍ଲ୍‌ ହୋଇପଡ଼ିଥଲେ। ସେ ସିଧା ପ୍ରାଇଭେଟ ସେକ୍ରେଟାରୀଙ୍କ ପାଖେ ପହଞ୍ଚି 
କହିଲେ, “ମୁଁ ସେକ୍ରେଟାରୀଙ୍କ ଭାଇ; ତାଙ୍କୁ ଦେଖା କରିବାକୁ ଆସିଛି ।” ତତ୍କ୍ଷଣାତ୍‌ 
ପ୍ରାଇଭେଟ୍‌ ସେକ୍ରେଟାରୀ ଉତ୍ତର ଦେଲେ, “ ଆପଣ ଯଦି ସେକ୍ରେଟାରୀଙ୍କ ଭାଇ, 
ତେବେ ତାଙ୍କ ଘରକୁ ଯାଇ ଦେଖା କରନ୍ଧୁ।” କଥା ଏ ଆଡ଼କୁ ଯିବ ବୋଲି ପଣ୍ଡା 
ମହାଶୟ ଆଦୌ ଭାବିନଥଲେ। ସେ କିଛି ସମୟ ସ୍ତନ୍ତ ହୋଇ ଛିଡ଼ା ହୋଇଥଲେ। 
ତା” ପରେ ପ୍ରାଇଭେଟ ସେକ୍ରେଟାରୀଙ୍କୁ ଯେତେ ନେହୁରା ହୋଇ କହିଲେ ସୁଦ୍ଧା ସେ 


ଆଉ ତାଙ୍କ କଥା ଶୁଣିନଥୁଲେ | 

ପ୍ରାଇଭେଟ ସେକ୍ରେଟାରୀଙ୍କ ପ୍ରକୋଷ୍ଠରୁ ବାହାରିଲାବେଳକୁ ଶ୍ରୀ ପଞ୍ଡାଙ୍କର ମୁଣ୍ଡ 
ଝାଇଁଝାଇଁ ହୋଇଯାଇଥଲା। ସେ କ୍ୟଯାଣ୍ଟିନକୁ ଯାଇ କପେ ଚାହା ପିଇଥଲେ। 
ତା'ପରେ ମନରୁ ହତାଶା ଭାବ ପୋଛିଦେଇ ସଂପୃକ୍ତ କିରାଣି ଜଗତଗୁରୁଙ୍କୁ ଦେଖା 
କଲେ ଏବଂ ତାଙ୍କ କାମ କରିଦେବା ପାଇଁ ଅନୁରୋଧ ଜଣାଇଲେ । ପୂର୍ବବତ୍‌ 
ପାଞ୍ଚହଜାର ଟଙ୍କା ଦେଲେ କାମ ଚଟାପଟ୍‌ କରିଦେବେ ବୋଲି ଜଗତଗୁରୁ 
ରୋକ୍ଠୋକ୍‌ ଜଣାଇଦେଲେ। ଥଧୈର୍ଯ୍ୟହରା ହୋଇ ଶ୍ରୀ ପଣ୍ତା କହିଲେ, “ମୁଁ ଅଦାଲତ 
ଅବମାନନା ମାମଲା ଦାଖଲ କରିବି!” ହସିହସି ଜଗତ୍‌ଗୁରୁ ଭାଷିଲେ, “ ତଦ୍ବାରା 
ଦରକାର ପଡ଼ିଲେ ସେକ୍ରେଟାରୀ ବନ୍ଧା ହେବେ ସିନା, ମୋର କିଛି ହେବନାହି। ” 
ରାଗିଯାଇ ଶ୍ରୀ ପଶ୍ଡା କହିଲେ, “ଆପଣ ସେମିତି କ”ଣ କଥାବାର୍ଭା କରୁଛନ୍ତି। 
ଜାଣିଛନ୍ତି, ସେଜ୍ରେଟାରୀ ମୋର ଭାଇ ହେବେ ।” ଆହୁରି ଜୋର୍‌ରେ ହସି ଜଗତ୍ଗୁରୁ 
କହିଲେ, “ ଯଦି ସେକ୍ରେଟାରୀ ଆପଣଙ୍କର ଭାଇ, ତେବେ ଯାଇ ତାଙ୍କୁ କହନ୍ତୁ ।” 
ଚାରିଆଡ଼ୁ ବିଫଳ ହୋଇ ଶ୍ରୀ ପଣ୍ଡା ଗୃହକୁ ପ୍ରତ୍ୟାବର୍ଉନ କରିଥଲେ | 


“ ପଛଘୁଞ୍ଚା ନାହିଁ ବୀରଚ ଜାତକେ” ମନେପକାଇ ଶ୍ରୀ ପଣ୍ଡା ତା' ପରଦିନ 
ସକାଳେ ଶ୍ରୀ କେଶବ କର୍ମକାରଙ୍କ ଘରେ ପହଞ୍ଚଥଲେ | ଶ୍ରୀ କର୍ମକାର ଏକ କଲେଜର 
ଲାବ୍‌ ଆଟେଣ୍ଡାଣ୍ଟ ପଦରୁ ଅବସର ନେଇ ରାଜଧାନୀ ପାଖରେ ଏକ ଘର ତିଆରି କରି 
ରହୁଥିଲେ | ସେ ସ୍କୁଲ, କଲେଜର ଶିକ୍ଷକ ଓ ଅଣଶିକ୍ଷକ କର୍ମଚାରୀମାନଙ୍କର ଛୁଟି 
ମଞ୍ଜୁରିଠାରୁ ଆରମ୍ଭ କରି ବଦଳି ପର୍ଯ୍ୟନ୍ତ ଯେକୌଣସି କାର୍ଯ୍ୟ ଅନାୟାସରେ କରାଇ 
ଆଣିପାରୁଥିଲେ। ଏଥୁପାଇଁ ଅବଶ୍ଯ ସେ ହିତାଧୂକାରୀଙ୍କଠାରୁ ଅର୍ଥ ନେଇ ସଂପ୍ୂକ୍ତ 
କିରାଣିଙ୍କ ପ୍ରଦାନ କରୁଥଲେ। ତାଙ୍କର “ମାର୍ଜିନଂ କିନ୍ତୁ ଖୁବ୍‌ କମ୍‌ ରହୁଥଲା। 
ପରୋପକାରକୁ ଜୀବନର ବ୍ରତ ରୂପେ ଗ୍ରହଣ କରିଥିବା ଶ୍ରୀ କର୍ମକାର ଅବସର ନେବା 
ପରେ ପୂରା ସମୟ ଏହି କାର୍ଯ୍ୟରେ ବିନିଯୋଗ କରୁଥିଲେ। ସେ ଯେଉଁ କାର୍ଯ୍ୟରେ 
ହାତ ଦେଉଥୁଲେ, ତହିଁରେ ନିଶ୍ଚୟ ସଫଳତା ହାସଲ କରୁଥଲେ। ଶିକ୍ଷା ବିଭାଗରେ 
ତଳୁ ଉପର ଯାଏ ସମସ୍ତେ ତାଙ୍କର ଜଣାଥଲେ। 

ଶ୍ରୀ ପଭ୍ତାଙ୍କଠାରୁ ଆସିବାର ଅଭିପ୍ରାୟ ଶୁଣି ଶିକ୍ଷା ବିଭାଗର ଟିକିନିଖ୍ଣ ଖବର 
ରଖୁଥିବା ଶ୍ରୀ କର୍ମକାର କହିଲେ, “ ଜଗତ୍ଗୁରୁ ମହାପାତ୍ର ତ ଏ କାମ ଲାଗି ପାଞ୍ଚହଜାର 
ଟଙ୍କା ଦାବି କରୁଛି |” ବିନା ବାକ୍ୟବ୍ୟୟରେ ଶ୍ରୀ ପଣ୍ଡା ହାଣ୍ଡବ୍ୟାଗରୁ ପାଞ୍ଚହଜାର ଟଙ୍କା 
କାଢ଼ି ତାଙ୍କ ହାତକୁ ବଢ଼ାଇଦେଇଥଲେ। ମୁଲଚାଲ ନକରି ସେ ଏତେ ଟଙ୍କା 
ଧରାଇଦେବେ ବୋଲି କର୍ମକାର ଆଦୌ ଭାବିନଥ୍‌ଲେ। ଟଙ୍କା ହାତରେ ଧରି ସେ 

କହିଲେ, “ ଆସନ୍ତାକାଲି ସନ୍ଧ୍ୟା ସୁଦ୍ଧା ମୁଁ ଅର୍ଡ଼ର ଆପଣଙ୍କ ପାଖେ ପହଞ୍ଚାଇଦେବାକୁ 
ଚେଷ୍ଟା କରିବି!” ମୁହଁରେ ବିଜୟର ଛାପ ନେଇ ଶ୍ରୀ ପଣ୍ଡା ଘରକୁ ବାହୁଡ଼ିଥଲେ | 


ବିଳମ୍ବ ନକରି ତରତର ହୋଇ କର୍ମକାର ସେକ୍ରେଟାରିଏଟ୍‌ ଅଭିମୁଖେ 
ବାହାରିପଡ଼ିଥଲେ | ଚିହ୍ନା ବ୍ରାହୁଣର ପଇତା ଦରକାର ନାହିଁ। କର୍ମକାରଙ୍କର ପ୍ରବେଶପତ୍ର 
ଆବଶ୍ୟକ ନଥୁଲା! ସେ ସିଧା ଜଗତଗୁରୁଙ୍କ ପାଖରେ ପହଞ୍‌ୱ ଶ୍ରୀ ପଣ୍ଡାଙ୍କର ନାମଧାମ 
ଲେଖାଥ୍‌ବା ଖଣ୍ଡେ କାଗଜ ଓ ନୋଟ୍‌ବିଡ଼ା ତାଙ୍କ ହାତକୁ ବଢ଼ାଇଦେଇଥଲେ । 
ତା'ପରେ ଜଗତ୍ଗୁରୁଙ୍କର ସଂକ୍ଷିପ୍ତ ପ୍ରଶ୍ନ ଥଲା, “ କେତେ ଅଛି ? ” “ ପାଞ୍ଚହଜାର ” , 
କର୍ମକାରଙ୍କର ଅନୁରୂପ ଉତ୍ତର ଥିଲା। ପାଟିରୁ ଯେଉଁ ଅଙ୍କ ବାହାରିଥଲା, ସେହି 
ପରିମାଣର ଅର୍ଥ ମିଳିଯାଇଥଲା; ମୁଲଚାଲର ପ୍ରଶ୍ନ ନଥଲା।| ପ୍ରସନ୍ନ ହୋଇ ଜଗତଗୁରୁ 
କହିଲେ, “ ଆସନ୍ତାକାଲି ଉପରଓଳି ଆସି ସାର୍‌ଙ୍କର ଅର୍ଡ଼ର ନେଇଯିବେ।” ନିଜର 
ଭାଗ ଜଗତ୍ଗୁରୁଙ୍କଠାରୁ ଗ୍ରହଣ କରି କର୍ମକାର ବିଦାୟ ନେଇଥିଲେ ।| 


ତା' ପରଦିନ ଯଥାସମୟରେ ସେକ୍ରେଟାରିଏଟକୁ ଯାଇ ସେ ଜଗତଟୁରୁଙ୍କଠାରୁ 
ଅର୍ଡ଼ରର ˆ ପର୍ସନାଲ କପିଂ ଗ୍ରହଣ କରିଥିଲେ । ତାହାକୁ ନେଇ ସିଧାସଳଖ ଶ୍ରୀ ପଣ୍ଡାଙ୍କ 
ଘରେ ପହଞ୍ଚ ତାଙ୍କ ହାତକୁ ବଢ଼ାଇଦେଇଥଲେ। କହିଥଲେ, “ଏଥର କଲେଜରେ 
ବିଲ୍‌ ପ୍ରସ୍ତୁତ କରାଇ ଟ୍ରେଜେରିକୁ ପଠାଇ ଆପଣଙ୍କ ପ୍ରାପ୍ୟ ପାୀଞ୍ଚଲକ୍ଷ ଟଙ୍କା 
ଉଠାଇନେବେ।” “ ମୁଁ ତୁରନ୍ତ ତାହା କରିବି। ଆପଣ କିନ୍ତୁ ଟଙ୍କା ଦେଇ ମୁଁ କାମ 
କରାଇଛି ବୋଲି କାହାରିକି କହିବେନାହିଁ”, ଅନୁନୟ ହୋଇ ଶ୍ରୀ ପଣ୍ଡା କହିଥଲେ। 
ହସିଦେଇ କର୍ମକାର ତାଙ୍କର ପ୍ରାପ୍ୟ ପକେଟରେ ପୂରାଇ ବିଦାୟ ନେଇଥୁୂଲେ | 

ଅର୍ଡ଼ରର କପି ପାଇ ଅଧ୍ୟାପକ ଚକାଡୋଳା ପଣ୍ଡା ଆନନ୍ଦରେ ଅଧୀର ହୋଇ- 
ଉଠିଥଲେ। ସେ ତୁରନ୍ତ ବାଛିବାଛି ଦୁଇଜଣ ଅଧ୍ଯାପକଙ୍କୁ ଫୋନ୍‌ କରି ଏହା 
ଜଣାଇଦେଇଥଲେ। ଅବିଶ୍ବାସ ସ୍ଵରରେ ସେମାନେ ପ୍ରଶ୍ନ କରିଥୁଲେ, “ଏହା କିପରି 
ସମ୍ଭବ ହେଲା ?” “ମୋ ଭାଇ ସେକ୍ରେଟାରୀ ତ। ତାଙ୍କୁ କହି କରାଇଦେଲି, ” ଶ୍ରୀ 
ପଣ୍ଡା ଉତ୍ତର ଦେଇଥଲେ। ଅବିଶ୍ଵାସର ବାଦଲ ଘୁଞ୍ଚଯାଇଥଲା। ତତ୍‌ ସଙ୍ଗେସଙ୍ଗେ 
ସେହି ଦିନ ହିଁ ରାଜ୍ୟସାରା ଏ ଖବର ବ୍ୟାପିଯାଇଥୁଲା। 

ତା' ପରଦିନଠାରୁ ଶ୍ରୀ ପଣ୍ଡାଙ୍କ ଘରେ ଅଧ୍ଯାପକମାନଙ୍କର ଧାଡ଼ି ଲାଗିଥଲା। ସେ 
ସମସ୍ତଙ୍କ ମୁହଁରେ ଗୋଟେ କଥା, “ ଆପଣଙ୍କ ଭାଇ ସେକ୍ରେଟାରୀ | ଆପଣ ତାଙ୍କୁ କହି 
ଆପଣଙ୍କ କାମ କରାଇଦେଇଛନ୍ତି। ଆମ ପାଇଁ କହି ଆମ କାମ କରାଇଦିଅନ୍ତୁ। ” ଶ୍ରୀ 
ପଣ୍ଡାଙ୍କର ବି ଗୋଟେ ଉତ୍ତର, “ମୁଁ ଭାଇଙ୍କୁ କହି ଆପଣମାନଙ୍କ କାମ ନିଶ୍ଚୟ 

କରିଦେବି। ମୋତେ ଟିକେ ସମୟ ଦିଅନ୍ତୁ।” ସେ ଖଣ୍ଡେ କାଗଜରେ 
ଅଧ୍ଯାପକମାନଙ୍କର ନାମଧାମ ଲେଖୁରଖ ସେମାନଙ୍କୁ ବିଦାୟ ଦେଉଥାନ୍ତି । ଗଲାବେଳେ 
କିନ୍ତୁ କହୁଥାନ୍ତି, “ ମୋତେ ଫୋନ୍‌ କରିବେନାହି। ଦରକାର ହେଲେ ଏଠାକୁ ଆସି 
କାମର ଅଗ୍ରଗତି ବୁଝିଯିବେ।” ଅଧ୍ୟାପକମାନେ ମନରେ ଆଶା ନେଇ ଫେରୁଥଲେ। 
ତେଣୁ ଦ୍ଵିତୀୟ ବା ତୃତୀୟ ଥର ଆସିଲାବେଳେ ଖାଲିହାତରେ ଆସୁନଥଲେ। ମିଠା, 
ଫଳ ଆଦି ଆଣି ଆସୁଥିଲେ | ଶ୍ରୀ ପଣ୍ଡାଙ୍କ ଘରେ ସେମାନଙ୍କର ଭିଡ଼ ଜମୁଥୂଲା| 


ପାଠକେ ! ପଡ଼ୋଶୀମାନେ ଭିଡ଼ର କାରଣ ଅନୁସନ୍ଧାନ କରି ଯେଉଁ ତଥ୍ୟ 
ପାଇଥଲେ, ମୁଁ ତାହା ଆପଣମାନଙ୍କ ଆଗରେ ପରିବେଷଣ କଲି। ଏହି ଭିଡ଼ କିନ୍ତୁ 
ବେଶିଦିନ ଲାଗିନଥଲା; ହଠାତ୍‌ ଏହା ଠପ୍‌ ହୋଇଯାଇଥୁଲା। ପଡ଼ୋଶୀମାନେ ତା'ର 
କାରଣ ବି ଖୋଜିବସିଥଲେ। ସେମାନେ ଯେଉଁ ଖବର ସଂଗ୍ରହ କରିଥିଲେ, ତାହା ଏ 
ଲେଖକ ପାଖରୁ ଚିପୁଡ଼ିନେବାକୁ ଆପଣମାନେ ଟାକିବସିଥ୍‌ବେ। ତେଣୁ ତାହା 
ଆପଣମାନଙ୍କୁ ଜଣାଇ ମୋ ଲେଖା ଶେଷ କରିବି । 


ଅଧ୍ୟାପକମାନେ ଦୂଇତିନିଥର ଦୌଡ଼ିବା ପରେ ବି ସେମାନଙ୍କ କାର୍ଯ୍ୟର କିଛି 
ଅଗ୍ରଗତି ହୋଇନଥଲା। ସେମାନଙ୍କ ମନରେ ସନ୍ଦେହ ଉଙ୍କିମାରିଥଲା। ଠିକ୍‌ 
ଏତିକିବେଳେ କେଶବ କର୍ମକାର ଗୁମର ଖୋଲିଦେଇଥଲେ। ସେ କହୁକହୁ ସତକଥା 
ଓଗୀଳିପକାଇଥୁଲେ ! ବାରବର୍ଷର ଗୋଇ ଦିନେ ବାଟରେ ପଡ଼େ; ଅର୍ଥାତ୍‌ ଗୁପ୍ତକଥା 
ଲୁଚିରହେ ନାହିଁ । ଚକାଡୋଳା ସେକ୍ରେଟାରୀଙ୍କୁ କହିବୋଲି ନୁହେଁ, ବରଂ 
ଜଗତ୍ଗୁରୁଙ୍କୁ ଉତ୍ଜୋଚ ଦେଇ କାର୍ଯ୍ୟ ହାସଲ କରିଛନ୍ତିଂ ଏହା ଜଣାପଡ଼ିଯାଇଥଲା। 
ଏହା ଜାଣି ଅଧ୍ଯୟାପକମାନେ ଛିଛା କରି ଶ୍ରୀ ପଣ୍ଡାଙ୍କ ଆଡ଼ୁ ମୁହଁ ଫେରାଇନେଇଥଲେ। 
ତା'ପରେ ସେମାନେ ନ୍ଯାୟ ପାଇବା ପାଇଁ ଲାଞ୍ଚ ନଦେଇ ଅଦାଲତ ଆଡ଼କୁ 
ମୁହାଁଇଥଲେ। 

ଚାଲୁଣି ବୋଲେ ଛୁଞ୍ଚକି 


ପୁଅ ବାହାଘରର ନିମନ୍ତଣପତ୍ର ଛପା ହୋଇ ଆସିବା ଦିନ ପ୍ରଥା ଓ ପରମ୍ପରାକୁ 
ଜାବୁଡ଼ିଥିବା ଅଧ୍ୟାପକ ଭଗବାନ ଦାସ ଓରଫ ଦାସେ ଶ୍ରୀକ୍ଷେତ୍ରକୁ ଧାଇଁଥିଲେ । 
ଶ୍ରୀଜଗନ୍ନାଥଙ୍କୁ ପ୍ରଥମ ନିମନ୍ତ୍ରଣପତ୍ର ପ୍ରଦାନ ପୂର୍ବକ ବାହାଘରକୁ ଆସିବା ପାଇଁ ଆକୁଳ 
ପ୍ରାର୍ଥନା କରିଥିଲେ |! ପୁରୀରୁ ଫେରି ସେଦିନ ଆଉ କୁଆଡ଼େ ନଯାଇ ବିଶ୍ରାମ 
ନେଇଥ୍‌ଲେ | 

ଦାସେ ଚାକିରିରେ ଥୁବା ଅବସ୍ଥାରେ ଏକମାତ୍ର ପୁତ୍ରର ବିବାହ ସାରିଦେବାକୁ 
ଚାହୁଁଥିଲେ | ମାତ୍ର ତାହା ସମ୍ଭବ ହୋଇନଥିଲା । ସେଥଲାଗି ଦାସେଙ୍କର ଅବଶ୍ୟ 
ଦୁଃଖ ନଥୁଲା | କାରଣ ସେ ନିୟତିବାଦ ( ଅ€rmism)ରେ ବିଶ୍ବାସ କରୁଥିଲେ | 
ବାରମ୍ବାର କହୁଥିଲେ, “ କପାଳ ଲିଖନ କେ କରିବ ଆନ ।” ଦାସେ ସମସ୍ତ 
ବନ୍ଧୁବାନ୍ଧବ ଓ ସାଙ୍ଗସାଥୀଙ୍କୁ ନିମନ୍ତ୍ରଣପତ୍ର ଦେବା ପାଇଁ ନିଶ୍ବଭ୍ତି ନେଇଥିଲେ । ଯେପରି 
କୌଣସି ସମ୍ପର୍କୀୟ ବ୍ଯକ୍ତି ବାଦ୍‌ ନପଡ଼ନ୍ତିୟ ସେଥଲାଗି ସେ ଯଥେଷ୍ଟ ପୂର୍ବରୁ 
ସେମାନଙ୍କର ତାଲିକା ପ୍ରସ୍ତୁତ କରିଦେଇଥିଲେ । 

ଜଗତର ନାଥ ଶ୍ରୀଜଗନ୍ନାଥଙ୍କ ପରେ ଦାସେ ତାଙ୍କର ବନ୍ଧୁ ତଥା ପୂର୍ବତନ 
ସହକର୍ମୀ ଶ୍ରୀ ଜଗତଗୁରୁ ମହାପାତ୍ରଙ୍କୁ ନିମନ୍ତ୍ରଣ କରିବା ପାଇଁ ସ୍ଥିର କରିଥୁଲେ | ଉଭୟ 
ଏକ ସଙ୍ଗରେ ଅଧ୍ୟାପନା ଆରମ୍ଭ କରିଥଲେ ! ମାତ୍ର ପରେ ଶ୍ରୀ ମହାପାତ୍ର ଭାରତ 
ସରକାରଙ୍କ ଏକ ଉଦ୍ୟୋଗରେ ଚାକିରି ପାଇ ଚାଲିଯାଇଥିଲେ । ତାଙ୍କ ଚାକିରି 
ଜୀବନର ଅଧୁକାଂଶ ସମୟ ରାଜ୍ୟ ବାହାରେ କଟିଥଲା | ଦାସେଙ୍କ ଆଗରୁ ଅବସର 
ନେଇ ସେ ତାଙ୍କ ସହରକୁ ପୁଣି ଫେରିଆସିଥଲେ । ଦାସେଙ୍କ ସହ ତାଙ୍କର ରନିଷ୍ଠ 
ସମ୍ପର୍କ କିନ୍ଧୁ ଶେଷଆଡ଼କୁ ସାମାନ୍ଯ ଶିଥିଳ ହୋଇଯାଇଥୁଲା । 

ପରଦିନ ଦାସେ ନିମନ୍ତଣପତ୍ର ନେଇ ବନ୍ଧୁ ଶ୍ରୀ ମହାପାତ୍ରଙ୍କ ଘରେ 
ପହଞ୍ଚିଥିଲେ । ଅବଶ୍ଯ ଏଥଭିତରେ ଶ୍ରୀ ମହାପାତ୍ରଙ୍କ ପୁଅ ସମୀରର ବିବାହ 
ହୋଇଯାଇଥିବା ଖବର ସେ ଆଗରୁ ପାଇଥିଲେ । ଘର କାନ୍ଧରେ ବାହାଘର ଚିତା 
ଦେଖୁ ସେ ଏନେଇ ସୁନିଶ୍ଚିତ ହୋଇଥଲେ | କିନ୍ତୁ ଉଦାରମନା ଦାସେ ଏଥୁଲାଗି କିଛି 
ବି ଖରାପ ଭାବିନଥୁଲେ ! 

୩୬ ମହାମନ୍ତ୍ରୀ ଉବାଚ 


କଲିଂବେଲ୍‌ ମାରି ଦାସେ କିଛି ସମୟ ଛିଡ଼ା ହୋଇ ରହିଲେ | ଭାବିଲେ, ଶ୍ରୀ 
ମହାପାତ୍ର ଆସିବେ ଏବଂ ତାଙ୍କୁ ଦେଖୁ ଆଶ୍ଚର୍ଯ୍ୟ ହୋଇଯିବେ । ମାତ୍ର ପୁଅ ସମୀର 
ଆସି କବାଟ ଖୋଲିଲା ଏବଂ ନମସ୍କାର କଲା । ପୂର୍ବ ଅଭ୍ୟାସବଶତଃ ଦାସେ ସିଧା 
ଭିତରକୁ ଆସି ବୈଠକଖାନାରେ ବସିପଡ଼ିଲେ | ସେ ଗତାନୁଗତିକ ରୀତିରେ “ କିପରି 
ଅଛୁ” ବୋଲି ପଚାରିଥୁଲେ ଏବଂ ସେହି ରୀତିରେ “ଭଲ ଅଛି” ବୋଲି ଉତ୍ତର 
ପାଇଥିଲେ । “ ହଉ ବାପାଙ୍କୁ ଡାକିଦେ” , ଦାସେ କହିଥିଲେ |! “ ବାପା ତ ଏଠାରେ 
ରହୁନାହାନ୍ତି” , ପୁଅ ଜବାବ ଦେଇଥିଲା | ବିସ୍ପିତ ହୋଇ ଦାସେ ପଚାରିଥୂଲେ, “ସେ 
କେଉଁଠି ରହୁଛନ୍ତି ? ” ନିର୍ବିକାର ଭାବେ ପୁଅ କହିଥିଲା, “ ସେ ରାଜଧାନୀରେ ତାଙ୍କ 
ଶ୍ବଶୁରଙ୍କ ଘରେ ରହୁଛନ୍ତି । ” 


ଭୟଙ୍କର କ୍ରୋଧରେ ଦାସେଙ୍କର ଦେହ ଥରିଉଠିଥଲା । ମନେମନେ 
କହିଥିଲେ, “ ବଦମାସ କହିପାରୁନୁ ଯେ, ବାପା ମାମୁଘରେ ରହୁଛନ୍ତି | କହୁଛୁ କ'ଣ 
ନା, ସେ ତାଙ୍କ ଶ୍ବଶୁରଙ୍କ ଘରେ ରହୁଛନ୍ତି ।” ମାତ୍ର ଦାସେ କୌଣସିମତେ ନିଜର 
କ୍ରୋଧକୁ ଚାପିଧରିଥଲେ । ଏତିକିବେଳେ ଏକ ଫିଟ୍‌ଫାଟ୍‌ ଯୁବତୀ ଦୃତ ଗତିରେ 
ଭିତରୁ ଆସି ବୈଠକଖାନା ଦେଇ ବାହାରକୁ ଚାଲିଯାଇଥିଲେ | ଦାସେ ଜିନ୍‌ ପୋଷାକ 
ପରିହିତା ଏହି ଆଧୁନିକା ଯୁବତୀଙ୍କ ଯିବା ପଥକୁ ପ୍ରଶ୍ମିଳ ଦୃଷ୍ଟିରେ ଚାହିଁରହିଥଲେ । 
ତାଙ୍କ ଶଙ୍କା ଦୂର କରି ସମୀର କହିଲା, “ସେ ମୋର ଶାଳୀ ହେବେ | ସାଢ଼େ ନଅଟା 
ବାଜିଲାଣି । ଅଫିସ ବେଳ ହୋଇଗଲାଣି |! ତେଣୁ ତରତର ହୋଇ ଚାଲିଗଲେ ।” 
ତା'ର ସ୍ପଷ୍ଟୀକରଣ ନସରୁଣୁ ଜନୈକା ମଧ୍ୟମ ବୟସ୍କା ତଥା ରୁଚିପୂର୍ଣ୍ଠା ଭଦ୍ରମହିଳା 
ଯୁବତୀଙ୍କ ପଥ ଅନୁସରଣ କରି ବାହାରକୁ ବାହାରିଗଲେ । ବାହାରେ ଗାଡ଼ି ଷ୍ଟାର୍ଟ 
ହେବାର ଶବ୍ଦ ଶୁଭିଲା । ଯୁବତୀଙ୍କୁ ବଳେଇଦେଇ ଭଦ୍ରମହିଳା ଅବଶ୍ଯ ତୁରନ୍ତ 
ଫେରିଆସିଲେ । ସମୀର ଦାସେଙ୍କ ସହ ତାଙ୍କର ପରିଚୟ କରାଇଦେଲା | ଦାସେଙ୍କୁ 
ବାପାଙ୍କର ବନ୍ଧୁ ଓ ଉଦ୍ରମହିଳାଙ୍କୁ ତା'ର ଶାଶୁ ବୋଲି ଚିହ୍ାଇଦେଲା । ଭଦ୍ରମହିଳା 
ଦାସେଙ୍କୁ ନମସ୍କାର କରି ଚାହା ଆଣିବା ପାଇଁ ଭିତରକୁ ଚାଲିଗଲେ ! 


ଦାସେ ସମୀରକୁ ପଚାରିଲେ, “ ତୁମେ ତେବେ ଏଠି କେତେ ଜଣ ରହୁଛ ? ” 
“ ମୋ ଶାଶୁ, ମୁଁ, ମୋ ପତ୍ନୀ ଓ ମୋ ଶାଳୀ - ଆମେ ଚାରିଜଣ ରହୁଛୁ” , ନିର୍ବିକାର 
ଭାବେ ସମୀର ଉତ୍ତର ଦେଲା | ତା'ପରେ ଦାସଙ୍କ ପ୍ରଶ୍ନ ଥଲା, “ ଶୃଶୁର କୁଆଡ଼େ 
ଗଲେ ?” ସମୀର କ୍ଷଣିକ ପାଇଁ ନୀରବ ରହିଲା; ଏ ପ୍ରଶ୍ନ ତାକୁ ଆଘାତ ଦେଲା ପରି 
ବୋଧହେଲା | ବାଷ୍ପୀୟ କଣ୍ଠରେ ସେ କହିଲା, “ ମୋ ବାହାଘର ପୂର୍ବରୁ ତାଙ୍କର 

ମହାମନ୍ତ୍ରୀ ଉବାଚ ୩୭ 


ଅକାଳ ବିୟୋଗ ଘଟିଥଲା । ତାଙ୍କୁ ଦେଖିବାର ସୁଯୋଗ ମୁଁ ପାଇନାହିଁ ।” କଥା 
ବଦଳାଇ ଦାସେ ପଚାରିଲେ, “ ଜେଜେଙ୍କ ଖବର କ”ଣ ? ” ସମୀର କହିଲା, “ସେ 
ତ ଗାଆଁରେ ରହୁଛନ୍ତି | ସେଠାରେ ଦାଦା, ଖୁଡ଼ୀ ଅଛନ୍ତି | ତେଣୁ ଜେଜେଙ୍କର କିଛି 
ଅସୁବିଧା ନାହିଁ ।” ଦାସେ ସାମାନ୍ୟ ଆଶ୍ଵସ୍ତି ବୋଧ କରିଥଲେ | ସମୀରର ଶାଶୁ 
ହାତରେ ଚାହା ଧରି ପ୍ରବେଶ କରିଥଲେ | ତାଙ୍କ ପଛେପଛେ ତା'ର ସ୍ତ୍ରୀ ମୁଣ୍ଡରେ 
ଓଢ଼ଣା ଦେଇ ଖୁବ୍‌ ସଂଭ୍ରମତାର ସହ ଆସିଥଲେ | ସେ ଦାସଙ୍କୁ ସାଷ୍ଟାଙ୍ଗ ପ୍ରଣିପାତ 
କରିଥିଲେ ଏବଂ ଦାସେ ତାଙ୍କୁ ଆଶୀର୍ବାଦ କରିଥଲେ | ତା'ପରେ ମାଆ ଓ ଝିଅ 
ଭିତରକୁ ଚାଲିଯାଇଥିଲେ ! ଦାସେ ନୀରବରେ ଚାହାପାନ କରିସାରି ସେଠାରୁ ବିଦାୟ 
ନେଇଥିଲେ | 

ଅଧ୍ୟାପକ ଭଗବାନ ଦାସ ଓରଫ ଦାସେ ନିମନ୍ତ୍ରଣପତ୍ର ହାତରେ ଧରି ଘରକୁ 
ଫେରିଯିବାକୁ ଚାହୁଁନଥିଲେ । ତେଣୁ ସେ ସିଧା ବସ୍‌ଷ୍ଟାଣ୍ଡକୁ ଯାଇ ସେଠାରୁ 
ରାଜଧାନୀକୁ ବସ୍‌ ଧରିଥିଲେ ! ବସ୍‌ରୁ ଓହ୍ଲାଇ ଅଟୋରିକ୍ଟା ଯୋଗେ ବନ୍ଧୁ ଶ୍ରୀ 
ଜଗତ୍ଗୁରୁ ମହାପାତ୍ରଙ୍କ ଶ୍ଵଶୁରଙ୍କ ଘରେ ପହଞ୍ଚଥଲେ | ପ୍ରାୟ ଚାରିଦଶନ୍ଧି ତଳର କଥା 
ତାଙ୍କ ମାନସପଟରେ ଭାସିଉଠିଥଲା | ଶ୍ରୀ ମହାପାତ୍ରଙ୍କ ବାହାଘରରେ ସେ ଏଠାକୁ 
ବରଯାତ୍ରୀ ହୋଇ ଆସିଥିଲେ | ଉଲ୍ଲେଖଯୋଗ୍ୟ ଯେ, ସେ ସମୟରେ ' ମଣ୍ଡପରେ 
ବିବାହ କାର୍ଯ୍ୟ ହେବା କଥା ଚିନ୍ତାର ବାହାରେ ଥୁଲା | ପାରିପାର୍ଶ୍ବିକ ସ୍ଥିତିରେ ବିରାଟ 
ପରିବର୍ଭନ ଘଟିଥିବା ଦାସେ ଲକ୍ଷ୍ଯ କରିଥଲେ । ବିରାଟ ପ୍ରାସାଦର ଫାଟକରେ 
ଶ୍ବଶୁରଙ୍କ ନାମଫଳକ ଲାଗିଥଲା ଏବଂ ନାମ ତଳେ ବବିଲ୍ଡ଼ର? ବୋଲି ଲେଖାଥୁଲା ! 
ଚାଳିଶବର୍ଷ ତଳେ କିନ୍ତୁ ଆମ ଭାଷାରେ ଏହି ଶବ୍ଦର ପ୍ରଚଳନ ହୋଇନଥୁଲା | 

ବିରାଟ ପ୍ରାସାଦର ଠିକ୍‌ ପାର୍ଶ୍ବରେ ଏକ ତୁଳନାତ୍ସକ ଭାବରେ ଛୋଟ ଅଥଚ 
ବଢ଼ିଆ” ଘର ଶୋଭା ପାଉଥଲା । ତହିଁର ଫାଟକରେ ବନ୍ଧୁ ଶ୍ରୀ ଜଗତ୍‌ଗୁରୁ 
ମହାପାତ୍ରଙ୍କ ନାମଫଳକ ଝୁଲୁଥଲା । ଦାସେ ଫାଟକ ଖୋଲି ଭିତରକୁ ନିର୍ବିଗ୍ମରେ 
ପ୍ରବେଶ କରିଥଲେ ! ସେ କଲିଂବେଲ୍‌ ମାରିବା ମାତ୍ରେ ବନ୍ଧୁ ଜଗତ୍‌ଗୁରୁ ଘରୁ 
ବାହାରିଆସିଲେ | ସେ ଦାସେଙ୍କୁ ଦେଖୁ ବହୁତ ଖୁସି ହେଲେ ଏବଂ ତାଙ୍କୁ ଭିତରକୁ 
ପାଛୋଟିନେଲେ | ପ୍ରାରମ୍ଭିକ ସମ୍ଭାଷଶଣ ପରେ ଦାସେ ପୁଅ ବାହାଘରର ନିମନ୍ତ୍ରଣପତ୍ର 
କାଢ଼ି ତାଙ୍କୁ ବଢ଼ାଇଦେଲେ । ନିମନ୍ତ୍ରଣପତ୍ର ହାତରେ ଧରି ସାମାନ୍ୟ ବିଚଳିତ ହୋଇ 
ଜଗତଗୁରୁ କହିଲେ, “ମୁଁ କିନ୍ତୁ ମୋ ପୁଅର ବାହାଘରରେ ଆପଣଙ୍କୁ ତାଜିପାରି 
ନଥଲି ।” “ ସେଥୁରେ କିଛି ଯାଏଆସେ ନାହିଁ | ଆପଣ ବ୍ୟସ୍ତତା ଯୋଗୁଁ ଡାକିପାରି 
ନଥବେ”, ଦାସେ ବୁଝାଇଦେଲେ | 


Digitized by srujanika@gmail.com 


୩୮ ମହାମନ୍ତ୍ରୀ ଉବାଚ 


ଖୁବ୍‌ ଗମ୍ଭୀର ଭାବରେ ଜଗତଗୁରୁ କହିଥିଲେ, “ ସେ ସମୟର ଘଟଣାକ୍ରମ 
ମନେପଡ଼ିଲେ ଦେହ କ'ଣ ହୋଇଯାଉଛି । ବାପାଙ୍କର ଅବସ୍ଥା ଖୁବ୍‌ ଗୁରୁତର ଥଲା; 
ସେ ଆଇ.ସି.ୟୁ.ରେ ଥଲେ | ଆଶା ଓ ଆଶଙ୍କା ଭିତରେ ଆମେ କାଳ କାଟୁଥଲୁ । 
ସବୁକିଛି ଭୁଲି ଆମେ ତାଙ୍କ ସେବାରେ ଲାଗିପଡ଼ିଥଲୁ । ଶେଷରେ ଇଶ୍ଵର ଆମର 
ପ୍ରାର୍ଥନା ଶୁଣିଲେ । ବାପା ଭଲ ହୋଇ ଘରକୁ ଫେରିଲେ ।” ଜଗତ୍ଗୁରୁ ଦୀର୍ଘଶ୍ବାସ 
ଛାଡ଼ିଥଲେ। “ ଏବେ ବାପା କିପରି ଅଛନ୍ତି ୨” ଦାସେ ପଚାରିଥଲେ । “ସେ ଭଲ 
ଅଛନ୍ତି । ବର୍ଭମାନ ବିଶ୍ରୀମ କରୁଛନ୍ତି,” ଜଗତଗୁରୁ କହିଥିଲେ | 

ଆଶ୍ଚର୍ଯ୍ୟ ହୋଇ ଦାସେ ପ୍ରଶ୍ନ କଲେ, “ବାପା କ'ଣ ଏଠାରେ ରହୁଛନ୍ତି ? ” 
“ଦି, ସେ ମୋ ପାଖରେ ରହୁଛନ୍ତି”, ସନ୍ତୋଷଭରା କଣ୍ଠରେ ଜଗତଗୁରୁ ଉତ୍ତର 
ଦେଲେ । ଆହୁରି ଆଶ୍ଚର୍ଯ୍ୟ ହୋଇ ଦାସେ କହିଲେ, “ମୁଁ କିନ୍ତୁ ଶୁଣିଲି ଯେ, ସେ 
ଗାଁରେ ଆପଣଙ୍କ ସାନଭାଇ ପାଖେ ରହୁଛନ୍ତି !” ପ୍ରଥମେ ହଡ଼ବଡ଼ାଇ ଯାଇ ତା'ପରେ 
ଜଗତଗୁରୁ ସ୍ପଷ୍ଟୀକରଣ ଦେଲେ, “ ନା, ନା, ମୁଁ “ସେ ବାପାଂଙ୍କ କଥା କହୁନାହିଁ | ମୁଁ 
“ଏ ବାପାଂଙ୍କ କଥୀ ଅର୍ଥାତ୍‌ ମୋ ଶ୍ବଶୁରଙ୍କ କଥା କହୁଛି ।” ଦାସେ ଛାତକୁ 
ଚାହିଁଥିଲେ; ପା ଘୂରୁଥିଲା । “ ଶୃଵଶୁରଙ୍କ ବୟସ କେତେ ହେବ ?” ସେ ପ୍ରଶ୍ନ 
କରିଥଲେ | “ ଛୟାନବେ ହେବ”, ଜଗତଗୁରୁ ଉତ୍ତର ରଖୁଥିଲେ | “ସେ ଶତାୟୁ 
ହୁଅନ୍ତୁ”, ଦାସେ କାମନା କରିଥଲେ | କିନ୍ତୁ ତାଙ୍କ କଥାରେ କେତେ ଆନ୍ତରିକତା 
ଥିଲା, ତାହା ଜଣାପଡ଼ି ନଥିଲା | 


ଶ୍ରୀ ଜଗତଗୁରୁ ମହାପାତ୍ର ଏଥର ସୋଫାରୁ ଉଠି ଭିତରକୁ ଯାଇଥିଲେ ଏବଂ 
ପତ୍ନୀଙ୍କୁ ଚାହା ଆଣିବା ପାଇଁ ବରାଦ କରି ଫେରିଆସିଥିଲେ | ଏବେ ଉଜ୍କଣ୍ତିତ ହୋଇ 
ଶ୍ରୀ ଭଗବାନ ଦାସ ପଚାରିଥଲେ, “ ଏଠାରେ ତେବେ ଆପଣ କିଏକିଏ ରହୁଛନ୍ତି ? ” 
ଜଗତଗୁରୁ କହିଲେ, “ ମୁଁ, ମୋ ପତ୍ନୀ, ମୋ ଶାଳୀ ଓ ମୋ ଶ୍ଵଶୁର - ଆମେ ଚାରିଜଣ 
ରହୁଛୁ ।” ତା'ପରେ ନିଜ ଆଡ଼ୁ କୈଫିୟତ ଦେଇ କହିଲେ ଯେ, ତାଙ୍କ ସଢୁ 
ବାଙ୍ଗାଲୋରରେ ଚାକିରି କରିଥିବାରୁ ସେଠାରେ ରହୁଛନ୍ତି । କିନ୍ତୁ ଶାଳୀ ଏଠାରେ 
ଚାକିରି କରିଥିବାରୁ ତାଙ୍କ ପାଖେ ଅବସ୍ଥାନ କରୁଛନ୍ତି । ସେ ପୁଣି କହିଲେ ଯେ, 
ଶ୍ବଶୁରଙ୍କ ବିରାଟ ପ୍ରାସାଦରେ ଶଳା ତାଙ୍କର ପିଲାପିଲିଙ୍କୁ ଧରି ରହୁଛନ୍ତି । ସେ ଶ୍ୃଶୁରଙ୍କ 
ବ୍ୟବସାୟ ବୁଝିବାରେ ପୂରା ବ୍ଯସ୍ତ ରହୁଛନ୍ତି । ତାଙ୍କ ପତ୍ନୀ ଏତେବଡ଼ ଖଞ୍ଜାର 
ରକ୍ଷଣାବେକ୍ଷଣ, ସାଜସଜା ଆଦିରେ ବୁଡ଼ିରହୁଛନ୍ତି । ତେଣୁ ସେମାନେ ଠିକଣା 
ଭାବରେ ଶ୍ଵଶୁରଙ୍କର ଯତ୍ନ ନେଇପାରୁ ନାହାନ୍ତି । ଅଗତ୍ଯା ସେ ଶ୍ୃଶୁରଙ୍କୁ ଆଣି ତାଙ୍କ 


Digitized by srujanika@gmail.com 


ମହାମନ୍ତ୍ରୀ ଉବାଚ ୩୯ 


ପାଖରେ ରଖୁଛନ୍ତି । “ଶାଶୂ... ?” ଦାସେ ପଚାରିଥିଲେ । ଏହି ପ୍ରଶ୍ନରେ 
ଜଗତ୍ଗୁରୁଙ୍କର ଆଖ ଛଳଛଳ ହୋଇଉଠିଥଲା; କଣ୍ଠ ବାଷ୍ପରୁଦ୍ଧ ହୋଇଯାଇଥିଲା । 
ସେ କହିଥିଲେ, “ ମୋ ବାହାଘର ପରେପରେ ଶାଶୁ ଆରପାରିକୁ ଚାଲିଯାଇଥିଲେ |” 
ପତ୍ନୀ ଚାହା ଧରି ଆସି ପହଞ୍ଚଥଲେ | ଦୁଇବନ୍ଧୁ ଚାହାପାନ କରିଥୁଲେ । ଯିବା ପୂର୍ବରୁ 
ଦାସେ ପୁଅ ସମୀର ସହ ଦେଖା ହୋଇଥବା କଥା ଜଗତଟଗୁରୁଙ୍କୁ ଜଣାଇଦେବାକୁ 
ଉଚିତ ମଣିଥଲେ । ସେ କହିଥଲେ, “ ମୁଁ ଆଜି ପ୍ରଥମେ ଆପଣଙ୍କର ପୁରୁଣା ଘରକୁ 
ଯାଇଥିଲି | ସେଠାରେ ପୁଅ ସମୀର ସହ... |” ତାଙ୍କୁ କଥା ସାରିବାକୁ ନଦେଇ 
ଜଗତ୍ଗୁରୁ ଗର୍ଜିଉଠିଲେ, “ ସେ କୁଳାଙ୍ଗାରର ନାଁ ମୋ ଆଗରେ ଧରନ୍ତୁ ନାହିଁ । ପାଳି 
ଶାଶୁ ଆଉ ଶାଳୀକୁ ପାଖରେ ରଖୁ ଲୀଳା ଲଗେଇଛି ।” ଜଗତଗୁରୁ କ୍ରୋଧରେ 
ଏକରକମ ଥରୁଥଲେ । ଦାସେ ହସିବେ ଜି କାନ୍ଦିବେ, ତାହା ଜାଣିପାରି ନଥିଲେ | 
ମନେମନେ କହିଥିଲେ, “ ଚାଲୁଣି ବୋଲେ ଛୁଞ୍ଚକି... ।” କିନୁ କଥା ସେଦିଗକୁ ଯାଉ 
ବୋଲି ସେ ଚାହୁଁନଥିଲେ | ତେଣୁ ଆସନ ତ୍ଯାଗ କରିଥିଲେ ଏବଂ କହିଥୁଲେ, “ମୁଁ 
ଆସୁଛି । ଆପଣ ବାହାଘରକୁ ନିଶ୍ଚୟ ଯିବେ ।” “ମୁଁ ଏକା ନୁହେଁ, ସସ୍ତ୍ୀକ ଯିବି” , 
କହି ଜଗତଗୁରୁ ବି ଆସନ ଛାଡ଼ିଥିଲେ । ସେ ଫାଟକ ଯାଏ ଆସି ଦାସେଙ୍କୁ 
ବଳାଇଦେଇଥଲେ |! ସେଠାରୁ ବାହାରି ଅଧ୍ୟାପକ ଭଗବାନ ଦାସ ଓରଫ ଦାସେ 
ରାଜଧାନୀର ଗହଳି ଭିତରେ ହଜିଯାଇଥଲେ | 

ବାହାଘର ଭୋଜି 


ଅଧ୍ଯାପିକା କୂନ୍‌ମୁନ୍‌ ଦାସଙ୍କ ବଡ଼ଝିଅର ବିବାହ ଉତ୍ସବ ରାଜଧାନୀର ଏକ 
ଖ୍ୟାତନାମା ହୋଟେଲରେ ଖୁବ୍‌ ଜାକଜମକରେ ସମ୍ପନ୍ନ ହୋଇଥୁଲା। କିନ୍ତୁ 
କଲେଜରେ ଥବା ତାଙ୍କର ସମସ୍ତ ସହକର୍ମୀ ଏହି ଶୁଭକାର୍ଯ୍ୟରେ ଯୋଗଦାନ କରିପାରି 
ନଥଲେ। ମୁଁ ଷ୍ଟାଫ କବର ସମ୍ପାଦକ ଥାଇ ସୁଦ୍ଧା ଏଥୁରେ ଯୋଗଦେବାରୁ ବଞ୍ଚତ 
ହୋଇଥିଲି । କାରଣ ଅଧ୍ୟାପିକା ଦାସ ନିଜେ ନିମନ୍ତ୍ରଣପତ୍ର ନଦେଇ ତାଙ୍କର ସ୍ଵତନ୍ତ୍ର 
ବାର୍ଭାବହଙ୍କ ହାତରେ ତାହା ଅଧ୍ୟକ୍ଷଙ୍କ ପାଖକୁ ପଠାଇଦେଇଥଲେ | ପୁଣି ବାହାଘରର 
ଠିକ୍‌ ପୂର୍ବଦିନ ଅପରାହ୍ନରେ ନିମନ୍ତ୍ରଣପତ୍ର ଅଧ୍ଯକ୍ଷଙ୍କ ପାଖରେ ପହଞ୍ଚଥଲା ଏବଂ ସେ 
ପିଅନଦ୍ଵାରା ସେସବୁ ବଣ୍ଟନର ବ୍ଯବସ୍ଥା କରିଥଲେ । ଅଧ୍ୟାପିକା ଦାସ ଖୁବ୍‌ ଖାମଖୁଆଲ 
ଭାବେ ନିମନ୍ତ୍ରଣ କରିଥିବାରୁ ଅନେକ ସହକର୍ମୀ ସେଥ୍‌ପ୍ରତି ଗୁରୁତ୍ଵ ଦେଇନଥୁଲେ । 


ସେ ଯାହାହେଉ, ଅଧ୍ୟାପିକା କୁନମୁନ୍‌ ଦାସଙ୍କ ଝିଅ ବାହାଘରର ପରଦିନ ସେ 
ସମ୍ପର୍କରେ କଲେଜର ଷ୍ଟାଫ କମନ ରୁମ୍‌ରେ ଦୀର୍ଘ ସମୟ ଆଲୋଚନା ହୋଇଥଲା। 
ବିବାହ ଉତ୍ସବସରେ ଯୋଗଦେଇଥ୍‌ବା ସହକର୍ମୀମାନେ ତହିଁର ଏକ ଶୁତିମଧୁର 
ଧାରାବିବରଣୀ ଉପସ୍ଥାପନ କରିଥଲେ । ଉକ୍ତ ମାଙ୍ଗଳିକ କାର୍ଯ୍ୟରେ ଉଭୟ ସ୍ବାସ୍ଥ୍ୟମନ୍ତ୍ରୀ ଓ 
ଶିକ୍ଷାମନ୍ତ୍ରୀ ଉପସ୍ଥିତ ଥଲେ । ସ୍ଵାସ୍ଥ୍ୟ ଓ ଶିକ୍ଷା ବିଭାଗର ସଚିବଦ୍ଵୟ ବି 
ଯୋଗଦେଇଥଲେ। ଏହି ଦୂଇ ବିଭାଗର ପ୍ରାୟ ସମସ୍ତ ଅଧୁକାରୀଙ୍କୁ ସେଠାରେ 
ଦେଖୁବାକୁ ମିଳିଥଲା। ପର୍ଯ୍ୟାପ୍ତ ପରିମାଣର ସୁସ୍ଵାଦୁ ଖାଦ୍ଯପେୟର ବ୍ଯବସ୍ଥା 
ହୋଇଥୁଲା। ଉପଲବ୍ଧ ହୋଇଥୁବା ବିଭିନ୍ନ “ ଆଇଟମ୍‌ 'ର ତାଲିକା ଖୁବ୍‌ ଲମ୍ବା ଥିଲା। 
ସେସବୁ ଶୁଣି ଆମେ ତହିଁରୁ ବଞ୍ଚତ ହୋଇଥବା ବ୍ୟକ୍ତିମାନେ ଲୋଭାନ୍ତିତ 
ହୋଇଉଠିଥୁଲୁ | ଠିକ୍‌ ଏତିକିବେଳେ ଯୁବ ଅଧ୍ୟାପକ ବିପ୍ଲବ ଚୌଧୁରୀ କିନ୍ତୁ କଥାର 
ମୋଡ଼ ବଦଳାଇଦେଲେ | ଗୁରୁଗମ୍ଭୀର ସ୍ଵରରେ ସେ କହିଲେ, “ଅଧ୍ୟାପିକା ଦାସ 
ଆନ୍ତରିକତାର ସହ ଆମମାନଙ୍କୁ ତାଙ୍କ ଝିଅର ବାହାଘରକୁ ଡାକିନଥ୍‌ଲେ। ନିଜେ 
ନିମନ୍ତ୍ରଣପତ୍ର ନଦେଇ ଅଧ୍ଯକ୍ଷଙ୍କ ଜରିଆରେ ଆମ ପାଖକୁ ପଠାଇଦେଇଥୁଲେ | ପୁଣି 
ବାହାଘର ଦିନ ହିଁ ଆମେ ନିମନ୍ତ୍ରଣପତ୍ର ପାଇଥୁଲୁ।” “ଠିକ୍‌ କଥା”, କହି ଅଧାପିକା 
ସୁଲୋଚନା ଦେବୀ ବିପ୍ଲବଙ୍କୁ ସମର୍ଥନ ଜଣାଇଥଲେ। ଏହାପରେ ଷ୍ଟାଫ କମନ 
ରୁମ୍‌ରେ ନୀରବତା ବିରାଜମାନ କରିଥଲା। କିଛି କ୍ଷଣ ପରେ ନୀରବତା ଭାଟ 

ମହାମନ୍ତ୍ରୀ ଉବାଚ ୪୧ 


ବୟୋଜ୍ୟେଷ୍ଠ ଅଧ୍ୟାପକ ମଦନ ମହାପାତ୍ର ଓରଫ ମହାପାତ୍ରେ କହିଲେ, “ ମାଡ଼ାମ୍‌ଙ୍କୁ 
ତେବେ କଲେଜରେ ଆମମାନଙ୍କୁ ଏକ ଭୋଜି ଦେବା ପାଇଁ କୁହାଯାଉ।” ତାଙ୍କ 
କଥାକୁ ଉପସ୍ଥିତ ପ୍ରାୟ ସମସ୍ତ ଅଧ୍ୟାପକ ସମର୍ଥନ ଜଣାଇଥଲେ। କେହିକେହି ମୁହଁ 
ଖୋଲି ତ କେହିକେହି ନୀରବରେ ସମର୍ଥନ ଜ୍ଞାପନ କରିଥିଲେ। ମୁଁ ଷ୍ଟାଫ କବର 
ସମ୍ପାଦକ ହୋଇଥିବାରୁ ଏହି ପ୍ରସ୍ତାବ ଅଧ୍ୟାପିକା ଦାସଙ୍କୁ ଦେବା ପାଇଁ ମୋତେ ଦାୟିତ୍ଵ 
ଅର୍ପଣ କରାଯାଇଥୁଲା। 

ଅଧଯାପିକା କୁନ୍‌ମୁନ୍‌ ଦାସ କଲେଜକୁ ଆସିଲେ ମୁଁ ତାଙ୍କୁ ଭୋଜିର ପ୍ରସ୍ତାବ 
ଦେବି ବୋଲି ଠିକ୍‌ କରିଥଲି। ମାତ୍ର ସେ ତ ପ୍ରତ୍ୟେକ କାର୍ଯ୍ୟ ଦିବସରେ କଲେଜକୁ 
ଆସୁନଥଲେ; ସପ୍ତାହରେ ପ୍ରାୟ ଥରେ ଆସୁଥିଲେ | କିନ୍ତୁ ଯେଉଁ ଦିନ ଆସୁଥିଲେ, 
ସେଦିନ ଅଧା ସମୟ ତାଙ୍କ ବିଭାଗରେ ଓ ଅଧା ସମୟ ଷ୍ଟାଫ କମନ ରୁମ୍‌ରେ 
ବିତାଉଥଲେ। ବୋଧହୁଏ, ଆମମାନଙ୍କ ଆଗରେ ତାଙ୍କର ଉପସ୍ମିତି ଜାହିର କରିବା 
ପାଇଁ ସେ ଷ୍ଟାଫ କମନ ରୁମ୍‌କୁ ଆସୁଥିଲେ | ସେ ଯାହାହେଉ, ଏଥଯୋଗୁଁ କିନୁ ଆମେ 
ନିୟମିତ ବ୍ୟବଧାନରେ ତାଙ୍କର ଦର୍ଶନଲାଭ କରୁଥଲୁ। ସୁତରାଂ ମୁଁ ତାଙ୍କର ଆଗମନ 
ବାରିକୁ ପ୍ରତୀକ୍ଷା କରି ରହିଥୁଲି | 

ଉଲ୍ଲେଖଯୋଗ୍ୟ ଯେ, ଅଧାପିକା କୂନ୍‌ମୁନ୍‌ ଦାସଙ୍କର ସ୍ଵାମୀ ଶ୍ରୀ କଳାଙ୍କୁର 
ଦାସ, ଆଇ.ଏ.ଏସ୍‌. ସ୍ଵାସ୍ଥ୍ୟ ବିଭାଗର ଅତିରିକ୍ତ ସଚିବ ଥଲେ। ସେ ସିଧାସଳଖ 
ଆଇ.ଏ.ଏସ୍‌. ପାଇନଥଲେ ମଧ୍ଯ ରାଜ୍ଯ ପ୍ରଶାସନିକ ସେବାରୁ ପଦୋନ୍ସତି ପାଇ 
ସେଠାରେ ପହଞ୍ଚଥଲେ। ତାଙ୍କର ଦକ୍ଷତା ଉପରେ ପ୍ରଶ୍ନ କରିବାର ନଥୂଲା। ସେ 
ନହେଲା କାମକୁ ମଧ୍ଯ ଅନାୟାସରେ ସମ୍ପନ୍ନ କରିପାରୁଥିଲେ। ଉଭୟ ପ୍ରଶାସନିକ ଓ 
ରାଜନୈତିକ ମହଲରେ ତାଙ୍କର ବେଶ୍‌ ପ୍ରତିପତ୍ତି ଥଲା। ମାଆ ଲକ୍ଷ୍ମୀ ତାଙ୍କ ଉପରେ 
ସଦା ପ୍ରସନ୍ଧ ଥିଲେ | ତାଙ୍କର ପତ୍ନୀ ଅଧ୍ଯାପିକା ଦାସଙ୍କୁ ପଦେ କହିବାର ସାହସ କାହାରି 
ନଥଲା। ଅବଶ୍ଯ ଅଧ୍ଯାପିକା ହୋଇ ବି ସେ କେଭେଁ କ୍ଲାସ୍‌ ନେବାର ଆମେ 
ଦେଖୁନଥଲୁ। କିନ୍ତୁ ତାଙ୍କ ବିଭାଗରେ ଥିବା ଅନ୍ଯ ଦୁଇଜଣ ଅଧ୍ୟାପକ କୁହନ୍ତି ଯେ, 
ମାଢ଼ାମ୍‌ଙ୍କର କ୍ଲାସ୍‌ ଆଦୌ “ ଡୁପ୍‌' ହୁଏନାହିଁ। ସେମାନେ ଭାଗବାଣ୍ଡି ତାଙ୍କର କ୍ଲାସ୍‌ସବୁ 
ନେଇଯାଆନ୍ତି। ଏହି ସୁଯୋଗ ରାଜଧାନୀରେ ଥିବା କଲେଜଗୁଡ଼ିକରେ ନମିଳିବାର 
ଆଶଙ୍କା କରି ସେ ସେଠାକୁ ବଦଳି ହୋଇ ଯାଉନଥୁୂଲେ | ରାଜଧାନୀଠାରୁ ମାତ୍ର ୨୯ 
କି.ମି. ଦୂର ଦ୍ଵେତ ନଗରୀର ଏହି କଲେଜ ତାଙ୍କୁ ଖୁବ୍‌ ଆରେଇଯାଇଥିଲା| 

ସେ ଯାହାହେଉ, ଶୀଘ୍ର ଆମ ପ୍ରତୀକ୍ଷାର ଅନ୍ତ ଘଟିଥିଲା; ସେଦିନ ଅଧ୍ଯାପିକା 
ଦାସ ଷ୍ଟାଫ କମନ ରୁମ୍‌କୁ ଆଗମନ କରିଥଲେ ମୁଁ ଏହି ଦୁର୍ଲଭ ସୁଯୋଗକୁ ହାତଛଡ଼ା 

୪୨ ମହାମନ୍ତ୍ରୀ ଉବାଚ 


କଲିନାହିଁ। କହିଲି, “ ମାଡ଼ାମ୍‌ ! ଆପଣଙ୍କ ଝିଅ ବାହାଘରକୁ ଆମେ ସମସ୍ତେ ଯାଇପାରି 
ନଥଲୁ।” ମୋଠାରୁ କଥା ଛଡ଼ାଇନେଇ ଅଧାପିକା ଦାସ କହିଲେ, “ମୁଁ ତ 
ଆପଣମାନଙ୍କ ନାମରେ ନିମନ୍ତ୍ରଣପତ୍ର ପଠାଇଦେଇଥ୍‌ଲି | କିଏ ଗଲା ବା କିଏ ନଗଲା, 
ସେଥରେ ମୋର କିଛି କରିବାର ନାହିଁ। ” ତାଙ୍କର ଅତୀବ ସୁନ୍ଦର ମୁଖମଣ୍ଡଳରେ ବିରକ୍ତି 
ଭାବ ପ୍ରକଟିତ ହୋଇଥୁଲା। ମୁଁ କଥାର ମୋଡ଼ ବଦଳାଇଦେବାକୁ ଚାହିଁଥଲି। “ମୁଁ 
କ'ଣ କହୁଥିଲି କି, ଝିଅ ବାହାଘର ଉପଲକ୍ଷ୍ୟେ ଆପଣ କଲେଜରେ ଆମମାନଙ୍କୁ ଏକ 
ଭୋଜି ଦେଲେ ଭଲ ହୁଅନ୍ତା।” ଏହି କଥା ଶୁଣି ଅଧ୍ୟାପିକା ଦାସଙ୍କ ମୁହଁରୁ ବିରକ୍ତି ଭାବ 
ଉଭେଇଗଲା। ସେ ହସିହସି କହିଲେ, “ଓଃ ଏଇ କଥା ! କେବେ ଭୋଜି ଦେବି 
କୁହନ୍ତୁ ।” “ ବୁଧବାର ଦେଲେ ଭଲ ହୁଅନ୍ତା”, ମୁଁ ଚଟାପଟ ଉତ୍ତର ଦେଇଥୁଲି। 
“ କେତେ ଜଣଙ୍କ ପାଇଁ ବ୍ୟବସ୍ଥା କରିବା ? ” ସେ ପଚାରିଥଲେ | “ ଆମେ ଶିକ୍ଷକ ଓ 
ଅଣଙ-ଶିକ୍ଷକ କର୍ମଚାରୀ ମିଶି ୭୦ଜଣ ଅଛୁ”, ମୁଁ ଜଣାଇଥଲି । “ତେବେ 
ଶହେଜଣଙ୍କ ପାଇଁ ବ୍ଯବସ୍ଥା କରୁଛି,” କହି ସେ ସ୍ଥାନ ତ୍ୟାଗ କରିଥିଲେ। ସେଦିନ 
ସୋମବାର ଥଲା ଏତେ ଶୀଘ୍ର ଅର୍ଥାତ୍‌ ଦିନକ ପରେ କିପରି ଭୋଜିର ଆୟୋଜନ 
ହୋଇପାରିବ, ସେ ନେଇ କିନୁୁ ଆମେ ସନ୍ଦିହାନ ଥିଲୁ | 


ତାଂ ପରଦିନ ପୂର୍ବାହ୍ନରେ ଅଧ୍ଯକ୍ଷଙ୍କଠାରୁ ଡାକରାପାଇ ତାଙ୍କ ପ୍ରକୋଷ୍ଠରେ 
ହାଜର ହୋଇଥିଲି ତାଙ୍କ ସମ୍ମୁଖରେ ବସିଥୁବା ଆଗନ୍ତୁକଙ୍କ ସହ ସେ ମୋର ପରିଚୟ 
କରାଇଦେଲେ । ସେ ମୁଖ୍ୟ ଜିଲ୍ଲା ଚିକିତ୍ସା ଅଧ୍ୂକାରୀ ( ସିଡିଏମ୍‌ଓ) ଓ ମୁଁ ଷ୍ଟାଫ କବର 
ସମ୍ପାଦକ ବୋଲି ଚିହ୍ନାଇଦେଲେ। ଡାକରାପାଇ ଅଧ୍ୟାପକ ମଦନ ମହାପାତ୍ର ଓରଫ 
ମହାପାତ୍ରେ ମୋ ଆଗରୁ ଆସି ପହଞ୍ଚଥଲେ। ସିଡିଏମ୍‌ଓ କହିଲେ, “ ଆମର ଅତିରିକ୍ତ 
ସଚିବ ଶ୍ରୀ କଳାଙ୍କୁର ଦାସ ଓ ତାଙ୍କର ଧର୍ମପତ୍ନୀ ଅଧ୍ୟାପିକା କୁନ୍‌ମୁନ୍‌ ଦାସଙ୍କ ତରଫରୁ 
ସେମାନଙ୍କ ଝିଅର ବାହାଘର ଉପଲକ୍ଷ୍ୟେ ଆସନ୍ତାକାଲି ଆପଣମାନଙ୍କୁ ଏକ ଭୋଜି 
ଦିଆଯିବ। ଅପରାହ୍ନ ୨ଟାରେ ଏଠାରେ ଶହେଜଣଙ୍କ ପାଇଁ ଏହି ଭୋଜିର ବ୍ୟବସ୍ଥା 
କରାଯିବ | ସାର୍‌ ଓ ମାଡ଼ାମ୍‌ଙ୍କ ତରଫରୁ ଆପଣ ସମସ୍ତଙ୍କୁ ଭୋଜିରେ ଯୋଗଦେବା 
ପାଇଁ ମୁଁ ନିମନ୍ତ୍ରଣ କରୁଛି | କ'ଣ କ'ଣ “' ଆଇଟମ୍‌ ' ପ୍ରସ୍ତୁତ ହେବ ଆପଣମାନେ ତା'ର 
ଏକ ତାଲିକା ବନେଇ ମୋତେ ଦିଅନ୍ତୁ।୬ ବିଳମ୍ବ ନକରି ସେହିଠାରେ ବସି 
ମହାପାତ୍ରେ ଓ ମୁଁ କିକି କିସମର ଖାଦ୍ୟ ତିଆରି ହେବ, ତା'ର ଏକ ସୁଦୀର୍ଘ ତାଲିକା 
କରି ଅଧ୍ୟକ୍ଷଙ୍କ ମାଧ୍ୟମରେ ସିଡିଏମ୍‌ଓଙ୍କୁ ପ୍ରଦାନ କଲୁ। ସିଡିଏମ୍‌ଓ ଗଲାପରେ 
ମହାପାତ୍ରେଙ୍କ ପରାମର୍ଶକ୍ରମେ ଅଧ୍ଯକ୍ଷ ଆସନ୍ତାକାଲି ଭୋଜି ହେବ ବୋଲି ଜଣାଇ ଏକ 
ନୋଟିସ୍‌ ଜାରି କରିଥଲେ। 

ମହାମନ୍ତ୍ରୀ ଉବାଚ ୪୩ 


ତା” ପରଦିନ ମୁଁ ତରତର ହୋଇ କଲେଜରେ ପହଞ୍ଚଲାବେଳକୁ ରୋଷେଇ 
ଆରମ୍ଭ ହୋଇଯାଇଥଲା। କାର୍ଯ୍ୟ ଦିବସରେ ଭୋଜିର ଆୟୋଜନ କରାଯାଇଥୁବାରୁ 
ତାହାକୁ ସୁଗମ କରିବା ପାଇଁ ମହାପାତ୍ରେଙ୍କ ପରାମର୍ଶକ୍ରମେ ଅଧ୍ଯକ୍ଷ ଏକ ନୋଟିସ୍‌ ଜାରି 
କରିସାରିଥଲେ। ତହିଁରେ ସେ ଲେଖୁଥିଲେ ଯେ, ଆଜି ମଧ୍ଯାହ୍ନ ୧ଟା ୩୦ରେ 
କର୍ମଗାରୀ (ଷ୍ଟାଫ) ମାନଙ୍କର ଏକ ଜରୁରୀ ବୈଠକ କଲେଜର ପ୍ରେକ୍ଷାଳୟରେ ଅନୁଷ୍ଠିତ 
ହେବ। ତେଣୁ ମଧ୍ଯାହ୍ନ ୧ଟାଠାରୁ ସମସ୍ତ କ୍ଲାସ୍‌ “ ସସ୍୍‌ପେଣ୍ଡ' ହୋଇଯିବ । ନୋଟିସ୍‌ 
ପାଇ ଉଭୟ ଛାତ୍ର ଓ କର୍ମଚାରୀବୃନ୍ଦ ଅବଶ୍ୟ ଖୁସି ହୋଇଥଲେ। ସିଡିଏମ୍‌ଓଙ୍କର 
ପ୍ରତିନିଧୂ ଭାବେ ତାଙ୍କ କାର୍ଯ୍ୟାଳୟର ଯୁବ କର୍ମଗାରୀ ଶ୍ରୀ ଉନ୍ନଳ ମହାନ୍ତି ରୋଷେଇର 
ତଦାରଖ କରୁଥିଲେ । ତାଙ୍କର କାର୍ଯ୍ୟପଟୁତା ଦେଖୁ ଆମ୍ଭେମାନେ ବିସ୍ପିତ ହୋଇଥ୍‌ଲୁ। 
ଆମକୁ କୌଣସି କାମରେ ହାତ ଦେବାକୁ ପଡ଼ିନଥୁଲା। ଶ୍ରୀ ମହାନ୍ତି ସାଲେପୁରରୁ ମିଠା, 
ଚାନ୍ଦୋଳରୁ ମାଂସ, ପାରାଦ୍ଵୀପରୁ ମାଛ ଇତ୍ଯାଦି ଇତ୍ଯାଦି ମଗାଇଥଲେ। 
ରୋଷେଇବାସରେ ମୋର ଆବଶ୍ଯକତା ନଥବାରୁ ମୁଁ ଷ୍ଟାଫ କମନ ରୁମ୍‌ରେ ବସି 
ରହିଥଲି | 

ଅଧ୍ୟାପକ ଶଙ୍କର ପରିଡ଼ା ଷ୍ଟାଫ କମନ ରୁମ୍‌ର ପିଅନ ମଙ୍ଗେଇ ସୋରେନକୁ 
ଡାକି କହିଲେ, “ ମଙ୍ଗେଇ ! ଆଜି ତୋର କଚେ ପୁଅ ବାର। ଶହେଜଣଙ୍କ ପାଇଁ 
ରୋଷେଇ ହୋଇଛି । ମାଛ, ମାଂସ, ଚିଙ୍ଗୁଡ଼ି... ଖାଇବୁରେ ତଣ୍ଟି ଯାଏ ଖାଇବୁ।” 
ମଙ୍ଗେଇ କିଛି କହିଲାନାହିଁ; ଚୂପ୍ଚାପ୍‌ ଚାଲିଗଲା | ତାକୁ ଅର୍ଥାତ୍‌ ମଙ୍ଗେଇ ସୋରେନକୁ 
ବାଦ୍‌ ଦେଇ ଏହି କଲେଜର ଇତିହାସ ଲେଖାଯାଇ ପାରିବନାହିଁ। ମାତ୍ର ୧୬ ବର୍ଷ 
ବୟସରେ ସେ ଏଠାରେ ପିଅନ ଭାବେ ନିଯୁକ୍ତି ପାଇଥଲା। ସେଦିନ ତାକୁ ଷ୍ଟାଫ 
କମନ ରୁମ୍‌ରେ ଅବସ୍ଥାପିତ କରାଯାଇଥଲା। ସେବେଠାରୁ ଏପର୍ଯ୍ୟନ୍ତ ସେ ସେହି ଷ୍ଟାଫ 
କମନ ରୁମ୍‌ରେ ସେହି ପିଅନ ଭାବରେ କାମ କରୁଛି । ମଙ୍ଗେଇକୁ ସେବାର ମୁର୍ଭିମନ୍ତ 
ପ୍ରତୀକ ବୋଲି କହିଲେ ଭୁଲ୍‌ ହେବନାହି। ସେ ତା'ର ଦୈନନ୍ଦିନ କର୍ଭବ୍ଯ 
ସୁଚାରୁରୂପେ ସମ୍ପନ୍ନ କରେ। ତା” ଛଡ଼ା ଅଧ୍ଯାପକମାନେ ବରାଦ କଲେ ସେମାନଙ୍କ 
ପାଇଁ ଚାହା, ପାନ ଆଦି ଆଣେ| ସେ କୌଣସି କାର୍ଯ୍ୟକୁ ମନାକରେ ନାହିଁ; ସର୍ବଦା 
କାର୍ଯ୍ୟରେ ବୁଡ଼ିରହିଥାଏ । କଥା କହିବାକୁ ତା'ର ଫୁରସତ ନଥାଏ। ମଙ୍ଗେଇ 
କେବଳ ଅବକାଶରେ ହିଁ ଗାଆଁକୁ ଯାଏ। ସେଠାରେ ତା'ର ସ୍ତ୍ରୀ ଓ ପିଲାମାନେ ରହନ୍ତି । 
ମଙ୍ଗେଇର ସବୂ ଭଲଗୁଣ ଭିତରେ କିନ୍ତୁ ଏକ ଖରାପ ଗୁଣ ଥାଏ। ସେ ଦେଶୀ ମଦ 
ପିଏ। ପଚାରିଲେ କହେ, ତାଂ ବାପା କୁଆଡ଼େ ତାକୁ ମଦ ପିଇବା ଶିଖାଇଥଲେ | କିନ୍ତୁ 

ମଙ୍ଗେଇ ମଦ ପିଇ ମାତାଲ ହେବା କେହି କେବେ ଦେଖନାହାନ୍ତି। ମଦ ପରି ମାଂସ 
ପ୍ରତି ତା'ର ଖୁବ୍‌ ଆସକ୍ତି ଥାଏ। ମଙ୍ଗେଇ ଷ୍ଟାଫ କମନ ରୁମ୍‌ରେ ଅବସ୍ଥାପିତ 
ହୋଇଥିବାରୁ ଷ୍ଟାଫ କ୍ଲବର ପ୍ରତ୍ୟେକ ଭୋଜିରେ ଭାଗନେଇଥାଏ। ରନ୍ଧାବଢ଼ାରେ ସେ 
ମନପ୍ରାଣ ଦେଇ ଲାଗିପଡ଼େ | ସମସ୍ତ ଅଧ୍ୟାପକ ଖାଇସାରିଲା ପରେ ଯାଇ ଖାଏ। ଆମିଷ 
ପ୍ରତି ତା'ର ଭାରି ଲୋଭ ଥବାରୁ ପେଟଭରି ମାଛମାଂସ ଖାଏ 


ସେ ଯାହାହେଉ, ନିଜର ସମୟାନୁବର୍ଭିତା ଓ କର୍ଭବ୍ୟନିଷ୍ଠାର ପ୍ରମାଣ ଦେଇ ଶ୍ରୀ 
ଉଜ୍ବଳ ମହାନ୍ତି ମଧ୍ୟାହ୍ନ ୧ଟା ୪୫ ସୁଦ୍ଧା ରୋଷେଇବାସ ସାରିଦେଇଥଲେ | କ୍ଲାସ୍‌ସବୁ 
“ ସସ୍ପେଣ୍ଡ” କରାଯାଇଥିବାରୁ ଛାତ୍ରଛାତ୍ରୀମାନେ ଘରକୁ ବାହୁଡ଼ିଯାଇଥିଲେ ଏବଂ 
କଲେଜର ବାତାବରଣ କୋଳାହଳରୁ ମୁକ୍ତ ହୋଇଯାଇଥୁଲା। ଶ୍ରୀ ମହାନ୍ତି ବୁଲିବୁଲି 
ନିଷ୍ଠାର ସହ ସମସ୍ତ କର୍ମଚାରୀଙ୍କୁ ଭୋଜନ ପାଇଁ ଆମନ୍ତ୍ରଣ କରିଥ୍‌ଲେ। ବଫେ 
(buffet)ର ବ୍ୟବସ୍ଥା କରାଯାଇଥଲା। ନାନାଦି କିସମର ଖାଦ୍ୟ ପ୍ରସ୍ତୁତ ହୋଇଥଲା; 
ସମସ୍ତ ' ଆଇଟମ୍‌' ଅତି ମଧୁର ସ୍ଵାଦଯୁକ୍ତ ଥଲା। କଲେଜର ପ୍ରାୟ ସମସ୍ତ ଶିକ୍ଷକ ଓ 
ଅଣଶିକ୍ଷକ କର୍ମଚାରୀ ଯୋଗଦେଇ ଭୁରିଭୋଜନ କରିଥଲେ | 

ସତ କହିବାକୁ ଗଲେ, ଭିନ୍ନଭିନ୍ନ କିସମର ସ୍ଵାଦିଷ୍ଟ ଖାଦ୍ୟପେୟରେ ବୁଡ଼ିରହି 
ଆମେ ସମସ୍ତେ ଦାତାଙ୍କ କଥା ଭୁଲିଯାଇଥୁଲୁ| ଅବଶ୍ୟ ଦାତା ଅଧ୍ୟାପିକା କୁନ୍‌ମୁନ୍‌ ଦାସ 
ସେଦିନ କଲେଜକୁ ଆସିନଥଲେ। ଖାଇସାରିଲା ପରେ ପୁରୁଖା ଅଧ୍ୟାପକ ମହାପାତ୍ରେ 
କିନ୍ତୁ ଉଚ୍ଚସ୍ବରରେ କହିଥଲେ, “ ଦାତା ଅଧ୍ଯାପିକା ଦାସଙ୍କର ଜୟ ହେଉ ।” ତାଙ୍କ ସହ 
ପାଳିଦେଇ ସମସ୍ଵରରେ ମୁଁ ଚିଳ଼୍ାର କରିଥୁଲି, “ ତାଙ୍କ ଝିଅଜ୍ବାଇଁଙ୍କର ମଙ୍ଗଳ ହେଉ।” 
ଭୋଜନ ପରେ ଆଉ ରହିବାର ଆବଶ୍ୟକତା ନଥୁଲା; ତେଣୁ ଜଣକ ପରେ ଜଣେ 
କଲେଜ ଛାଡ଼ିଥିଲେ । 


ଶେଷରେ ଆମେ ଚାରିପାଞ୍ଚଜଣ ଷ୍ଟାଫ କମନ ରୁମ୍‌ରେ ବସି ଗପ 
କରୁଥିଲାବେଳେ ହଠାତ୍‌ ଅଧ୍ୟାପକ ବିପ୍ଳବ ଚୌଧୁରୀ କହିଲେ, “ ଆରେ, ମଙ୍ଗେଇ ତ 
କାହିଁ ଖାଇବାକୁ ଆସିଲାନାହିଁ।” ଏହା ଶୁଣି ଆମେ ତା'ର ଅନୁପସ୍ଥିତି ସମ୍ପର୍କରେ 
ସଚେତନ ହୋଇଉଠିଥଲୁ। ତୁରନ୍ତ ଅଧ୍ୟାପକ ଶଙ୍କର ପରିଡ଼ା ଜବାବ ଦେଇଥିଲେ, 
“ ମାଂସ ଲୋଭରେ ବେଶୀ ମଦ ପିଇଦେଇଥିବ | ନିଶା ଯୋଗୁଁ ଶୋଇପଡ଼ିଥିବ | ନିଦ 
ଭାଙ୍ଗିନଥବ!” “ଚାଲନ୍ତୁ ତାକୁ ଡାକିଆଣିବା,” କହି ମହାପାତ୍ରେ ଛିଡ଼ା 
ହୋଇପଡ଼ିଥିଲେ | ସେ ଓ ମୁଁ କଲେଜ ପରିସରରେ ଥୁବା ମଙ୍ଗେଇ ସୋରେନର କ୍ଲାଟର୍ସ 
ଅଭିମୁଖେ ଅଗ୍ରସର ହୋଇଥଲୁ | 


Digitized by srujanika@gmail.com 


ମହାମନ୍ତ୍ରୀ ଉବାଚ ୪୫ 


କ୍ଵାଟର୍ସରେ ପହଞ୍ଚ ମୁଁ କବାଟ ଖଡ଼ଖଡ଼ କରିଥଲି। ମହାପାତ୍ରେ କହିଲେ, 
“ ନିଶାରେ ଶୋଇଯାଇଥବ। ଜୋର୍‌ରେ କବାଟ ବାଡ଼ାନୁ।” ମଙ୍ଗେଇ କିନ୍ତୁ 
ସଙ୍ଗେସଙ୍ଗେ ବାହାରିଆସିଥଲା। ସେ ସମ୍ପୂର୍ଣ୍ଣ ସ୍ଵାଭାବିକ ଦିଶୁଥିଲା; ମଦ ପିଇଥୁବାର 
କୌଣସି ଲକ୍ଷଣ ତା'ଠାରେ ନଥଲା। “ଆରେ ଚାଲ, ଖାଇବୁ ଚାଲ”, ମହାପାତ୍ରେ 
କହିଥିଲେ। “ ନାହିଁ ମୁଁ ଯିବିନାହି”, ମଙ୍ଗ ଇ ଜବାବ ଦେଇଥୁଲା! କାହିଁକି ଯିବୁନାହିଁ 
ବୋଲି ମହାପାତ୍ରେ ପଚାରିଥଲେ। ମଙ୍ଗେଇ କହିଲା, “ଯିଏ ଝିଅ ବାହାଘର ପାଇଁ 
ଭୋଜି ଦେଇଛନ୍ତି, ସେ ତ ମୋତେ ଡାକିନାହାନ୍ତି।” କଲେଜ ପ୍ରଶାସନରେ ପୋକ 
ବୋଲି ଧରାଯାଉଥ୍‌ବା ମହାପାତ୍ରେ ପ୍ରତ୍ୟୁଭର ଦେଲେ, “ଅଧ୍ଯକ୍ଷ ତ ଭୋଜିରେ 
ଯୋଗଦେବାକୁ ନୋଟିସ୍‌ ଜାରି କରିଥିଲେ।” “ବାହାଘର ଭୋଜି ସରକାରୀ କାର୍ଯ୍ୟ 
ନୁହେଁ ଯେ ଅଧ୍ଯକ୍ଷ ଏଥିଲାଗି ନୋଟିସ୍‌ ଦେଇଦେଲେ ଆମେ ତାହା ମାନିନେବୁ” , କହି 
ମଙ୍ଗେଇ ଭିତରକୁ ଚାଲିଯାଇଥଲା। ମହାପାତ୍ରେ ଓ ମୁଁ ବାକ୍ଶୁନ୍ୟ ହୋଇ ସ୍ଵାଭିମାନୀ 
ମଙ୍ଗେଇ ସୋରେନର କ୍ଵାଟର୍ସରୁ ଫେରିଆସିଥଲୁ। 

ଶ୍ରୀଯୁକ୍ତ ଭଗବାନ ଦାସ ତିନିମହଲା ବିଶିଷ୍ଟ “ ପୀଡ଼ାନାଶକ ନର୍ସିଂହୋମ୍‌ ରେ 
ପାହାଚ ଚଢ଼ି ତଳ ମହଲାରୁ ଉପର ମହଲାକୁ ଯାଇଥିଲେ ଏବଂ ପୁଣି ପାହାଚ ଓହ୍ଲାଇ 
ଉପର ମହଲାରୁ ତଳ ମହଲାକୁ ଫେରୁଥିଲେ | ତା'ପରେ ତଳ ମହଲାରେ ପଡ଼ିଥିବା 
ଚେୟାରସମୁହକୁ ଲକ୍ଷ୍ଯ କରି ଖାଲିରହିଥବା ଚେୟାର ଉପରେ ବସିପଡ଼ୁଥଲେ | ସେ 
ଶୁଣିଥିଲେ, ପାହାଚ ଚଢ଼ିବାଠାରୁ ବଳି ଉତ୍ତମ ବ୍ୟାୟାମ ଆଉ କିଛି ନାହିଁ । କିନ୍ତୁ 
ଏଥୁଲାଗି ହୃତ୍ପିଷ୍ଠ ପୂରାପୂରି ଠିକ୍‌ ଥିବା ଦରକାର | ଅବଶ୍ୟ ଭଗବାନ ଦାସ ଓରଫ 
ଦାସେଙ୍କର କୌଣସି ହୃଦ୍‌ରୋଗ ନଥୁଲା | ସେ କିନ୍ତୁ ବ୍ୟାୟାମ କରିବା ପାଇଁ ପାହାଚ 
ଚଢୁନଥଲେ; ବରଂ ସମୟ କଟାଇବା ଲାଗି ସେପରି କରୁଥିଲେ | ନର୍ସିଂହୋମ୍‌ରେ 
ରୋଗୀଙ୍କ ସାଙ୍ଗରେ ଥବା ବ୍ଯକ୍ତି (ଆଟେଣ୍ଡାଣ୍ଡୟମାନେ ସମୟ ବିତାଇବା କି 
ପୀଡ଼ାଦାୟକ, ତାହା ସେ ଓ ତାଙ୍କ ପରି ଅନୁଭବୀମାନେ ହିଁ ଜାଣୁଥିଲେ | 


ଚେୟାରରୁ ଉଠି ଦାତେ ପଦଚାରଣ ପାଇଁ ନର୍ସିଂହୋମ୍‌ର ଭିତର ଆଡ଼କୁ 
ଅଗ୍ରସର ହୋଇଥିଲେ । ତତ୍‌କ୍ଷଣାତ ଦୁଇଟି ବିରାଟକାୟ ସାଇନବୋର୍ଡ଼ ତାଙ୍କ ଦୃଷ୍ଟିରେ 
ପଡ଼ିଥିଲା | ପ୍ରଥମ ସାଇନବୋର୍ଡ଼ରେ ବିଭାଗଗୁଡ଼ିକର ନାମ ଇଂରାଜୀରେ ଓ ଦ୍ଵିତୀୟ 
ସାଇନବୋର୍ଡ଼ରେ ସେସବୁର ନାମ ଓଡ଼ିଆରେ ଲେଖାଥିଲା । ଦାସେ ଓଡ଼ିଆରେ 
ସ୍ଵାତକୋତ୍ତର (ଏମ୍‌.ଏ.) ଉପାଧୂ ପ୍ରାପ୍ତ ହୋଇଥିବାରୁ ପ୍ରଥମେ ଓଡ଼ିଆରେ ଲିଖୂତ 
ସାଇନବୋର୍ଡ଼ ପାଠ କରିଥଲେ । ହୃଦ୍‌ରୋଗ ବିଭାଗ, କାନ-ନାକ-ଗଳା ବିଭାଗ, 
ସାଧାରଣ ଭେଷଜ ବିଭାଗ, ସାଧାରଣ ଶଲ୍ଯଚିକିସା ବିଭାଗ, ସ୍ତ୍ରୀରୋଗ ବିଭାଗ, 
ଶିଶୁରୋଗ ବିଭାଗ, ଚର୍ମ ଓ ଯୌନରୋଗ ବିଭାଗ.... ପ୍ରବଚନ ବିଭାଗ । ମୋଟ୍‌ 
୧୭ଟି ବିଭାଗ ମଧ୍ଯରୁ ଶେଷୋକ୍ତ “ ପ୍ରବଚନ ବିଭାଗ” ଉପରେ ଦାସେଙ୍କର ଚକ୍ଷୁ 
ନିବଦ୍ଧ ହୋଇଥଲା । ତହିଁରୁ କିଛି ବୁଝିନପାରି ସେ ଇଂରାଜୀ ସାଇନବୋର୍ଡ଼ ଆଡ଼କୁ 
ଚାହିଁଥିଲେ । ସେଠାରେ ଷେଷରେ Sermon Department ବୋଲି 
ଲେଖାଥୁଲା | ତାହା ପଢ଼ି ଦାସେ ଆହୁରି ଦୃନ୍ଦ୍ଧରେ ପଡ଼ିଯାଇଥଲେ ! ତେଣୁ ସେ 
ନର୍ସିଂହୋମ୍‌ର କର୍ମଚାରୀଙ୍କୁ ପଚାରି ତୃତୀୟ ମହଲାରେ ଥବା ପ୍ରବଚନ ବିଭାଗରେ 
ପହଞ୍ଚୟଲେ | ସେଠାରେ କିନ୍ତୁ ଏକ ତାଲା ଝୁଲୁଥଲା । ଅବଶ୍ଯ ଲେଖାଥୁଲା, 

ଖୋଲିବା ସମୟ ସଂଧ୍ୟା ୬ଟାରୁ ରାତି ୮ଟା ପର୍ଯ୍ୟନ୍ତ | ଅଗତ୍ୟା ୬ଟାରେ ଆସିବାକୁ 
ସ୍ପିର କରି ଦାସେ ଫେରିଯାଇଥିଲେ | 'ପୀଡ଼ାନାଶକ ନର୍ସିଂହୋମ୍‌'ରେ ଏହା ତାଙ୍କର 
ଦ୍ଵିତୀୟ ଦିନ ଥଲା । ଗତ ସଂଧ୍ୟାରେ ତାଙ୍କ ଧର୍ମପତ୍ନୀ ଏଠାରେ ଭର୍ଉଁ ହୋଇଥିଲେ । 


ତଳକୁ ଓହ୍ଲାଇଆସି ଅବସରପ୍ରାପ୍ତ ପ୍ରଧାନଶିକ୍ଷକ ଶ୍ରୀଯୁକ୍ତ ଭଗବାନ ଦାସ ଓରଫ 
ଦାସେ ଖାଲିପଡ଼ିଥବା ଚେୟାର ପୁନର୍ବାର ଦଖଲ କରିଥିଲେ | ସେହି କାଳ ଦିବସର 
ଘଟଣାବଳୀ ତାଙ୍କ ଆଖ ଆଗରେ ନାଚିଉଠିଥଲା | 


ସେଦିନ ଛାତ ଉପରେ ଲୁଗା ଶୁଖାଇବାବେଳେ ଦାସେଙ୍କର ଅର୍ଵାଙ୍ଗିନୀ ତଳକୁ 
ଖସିପଡ଼ିଥଲେ | ତାଙ୍କର ଜୀବନ ଯାଇନଥଲା ସତ, ମାତ୍ର ସେ ଚେତାଶୂନ୍ଯ 
ହୋଇପଡ଼ିଥିଲେ । ଦାସେ ଓ ବଡ଼ପୁଅ ମିଶି ତାଙ୍କୁ ବଡ଼ ଡାକ୍ତରଖାନାକୁ 
ନେଇଆସିଥଲେ । ସେଠାରେ କର୍ଭବ୍ୟରତ ଡାକ୍ତର ଅବସ୍ଥା ଗୁରୁତର ବୋଲି ମତ 
ଦେଇଥିଲେ | “ ଏପରି ଗୁରୁତର ରୋଗୀର ସଠିକ୍‌ ଚିକିତ୍ସା ସରକାରୀ ଡାକ୍ତରଖାନାରେ 
ହୋଇପାରିବ ନାହିଁ, ” ସେ କହିଥିଲେ | ଏ କଥା ଶୁଣି ବାପ ଓ ପୁଅ ନୈରାଶ୍ୟରେ 
ଭାଙ୍ଗପଡ଼ିଲେ | ମାତ୍ର ଡାକ୍ତର କହିଲେ, “ଆପଣ ବରଂ ରୋଗୀକୁ ନର୍ସିଂହୋମ୍‌କୂ 
ନେଇଯାଆନ୍ତୁ । ସେ ବଞ୍ଚଯାଇପାରେ ।” ଡାକ୍ତରଙ୍କର ଏହି କଥା ପଦକ ଦାସେଙ୍କ 
ମନରେ ଆଶାର ସଞ୍ଚାର କରିଥଲା | “ କେଉଁ ନର୍ସିଂହୋମ୍‌କୁ ନେବି ?” ସେ ପ୍ରଶ୍ନ 
କରିଥଲେ | ଦୟାଳୁ ଡାକ୍ତର ପାଖରେ ଛିଡ଼ା ହୋଇଥବା ଯୁବକକୁ ସାହାଯ୍ଯ କରିବା 
ପାଇଁ ଅନୁରୋଧ କରିଥଲେ | 

ତା” ପରେ ଦାସେଙ୍କୁ ଆଉ କିଛି କରିବାକୁ ପଡ଼ିନଥଲା | ପରୋପକାରୀ ଯୁବକ 
ଜଣକ ତାଙ୍କ ପତ୍ନୀଙ୍କୁ ଏକ ନର୍ସିଂହୋମ୍‌ରେ ଆଣି ପହଞ୍ଚାଇଥଲେ । ସେଠାରେ 
ଆଇ:.ସି.ୟୁ.ରେ ତାଙ୍କୁ ଭର୍ଭି କରାଇ ଚିକିତ୍ସାର ବ୍ୟବସ୍ଥା କରାଇଥିଲେ ! ତା'ପରେ ସେ 
ସେଠାରୁ ବିଦାୟ ନେଇଥଲେ । ଗଲାବେଳେ ଦାସେ ତାଙ୍କୁ କିଛି ପାରିଶ୍ରମିକ 
ଯାଟିଥିଲେ । ମାତ୍ର ସେହି ଅପରିଚିତ ଯୁବକ ଜଣକ ତାହାକୁ ପ୍ରତ୍ୟାଖ୍ୟାନ କରି 
ନୀରବରେ ପ୍ରସ୍ଥାନ କରିଥଲେ । ତାଙ୍କ ପ୍ରତି କୃତଜ୍ଞତାରେ ଦାସେଙ୍କ ମୁଣ୍ଡ 
ନଇଁଯାଇଥଲା | ˆ ଶିକ୍ଷକତା କରି ଜୀବନ ବିତାଇଥିବା ଭଗବାନ ଦାସ କିନ୍ତୁ 
ଜାଣିନଥିଲେ ଯେ, ସେହି ଦଲାଲ ଜଣକ ନର୍ସିଂହୋମ୍‌ର ମାଲିକଠାରୁ ମୋଟା ଅଙ୍କର 
ଅର୍ଥ ଲାଭ କରିବ | 

ଉକ୍ତ ନର୍ସିଂହୋମ୍‌ରେ ଚାହୁଚାହୁଁ ଚାରିଦିନ ବିତିଯାଇଥଲା । ପତ୍ନୀଙ୍କ 
ଅବସ୍ଥାରେ କିନ୍ତୁ କିଛି ଆଖୁଦୂୃଶିଆ ଉନ୍ନତି ପରିଲକ୍ଷିତ ହୋଇନଥିଲା । ଦାସେଙ୍କ 

ବନ୍ଧୁବାନ୍ଧବ, ସାଙ୍ଗସାଥୀ ପତ୍ନୀଙ୍କୁ ଦେଖିବା ପାଇଁ ସେଠାକୁ ଆସିଥିଲେ । ସେମାନେ 
କିନ୍ତୁ ସେହି ନର୍ସିଂହୋମ୍‌ର ଅବସ୍ଥା ଦେଖ ନାକ ଟେକିଥଲେ । ସହରରେ ବଡ଼ବଡ଼ 
ନର୍ସିଂହୋମ୍‌ ଥାଉଥାଉ ଏପରି ଏକ ହୋଟ ନର୍ସିଂହୋମ୍‌କୁ ବାଛିଥବାରୁ ସେମାନେ 
ଦାସେଙ୍କୁ ଦୋଷ ଦେଇଥଲେ | ଏଥ ସଙ୍ଗେସଙ୍ଗେ ଏକ ବଡ଼ ନର୍ସିଂହୋମ୍‌କୁ ତୁରନ୍ତ 
ସ୍ଥାନାନ୍ତର କରିବା ପାଇଁ ପରାମର୍ଶ ଦେଇଥଲେ । ଦାସେ ସେମାନଙ୍କର ପରାମର୍ଶକୁ 
ଗ୍ରହଣ କରି ସେହି ନର୍ସିଂହୋମ୍‌ ଛାଡ଼ିବାକୁ ନିଷ୍ପତି ନେଲେ ଏବଂ କର୍ଚ୍ଧପକ୍ଷଙ୍କୁ ତାହା 
ଜଣାଇଦେଲେ | ମାତ୍ର ନର୍ସିଂହୋମ୍‌ କର୍୍ଣପକ୍ଷ ରୋଗୀକୁ ଛାଡ଼ିବା ପାଇଁ ଟାଳଟୁଳ ନୀତି 
ଅବଲମ୍ବନ କଲେ | ଦାସେ ଅବଶ୍ଯ ତାଙ୍କ ନିଷ୍ପଭିରେ ଅଟଳ ରହିଥିଲେ । ତେଣୁ 
କର୍ଜ୍ୁପକ୍ଷ ଅଶୀହଜାର ଟଙ୍କାର ବିଲ୍‌ ଧରାଇଦେଇ ତୁରନ୍ତ ଅର୍ଥ ପ୍ରଦାନ କରିବା ପାଇଁ 
କହିଥିଲେ ! ଚାରିଦିନର ଆଇ.ସି.ୟୁ. ବାବଦକୁ ଦେୟ ଚାଳିଶହଜାର ଟଙ୍କା ଏବଂ 
ଓଷଧ ଆଦି ବାବଦକୁ ଖର୍ଚ୍ଚ ଚାଳିଶହଜାର ଟଙ୍କା ବିଲ୍‌ରେ ଦର୍ଶାଯାଇଥଲା । ଦାସେ 
ଏହାର ପ୍ରତିବାଦ କରିଥଲେ | କିନ୍ତୁ ନର୍ସିଂହୋମ୍‌ କର୍ଚ୍ଧପକ୍ଷ କିଛି ଶୁଣିନଥଲେ | ପୂରା 
ଦେୟ ପଇଠ ନକଲେ ରୋଗୀନୁ ଛଡ଼ାଯିବ ନାହିଁ ବୋଲି ଜଣାଇଦେଇଥଲେ । 
କାନମୁଣ୍ଡା ଆଉଁଶି ଦାସେ ଅଶୀହଜାର ଟଙ୍କା ଦାଖଲ କରିଥଲେ । ତାଂ ପରେ ପତ୍ନୀଙ୍କୁ 
ସେଠାରୁ ଆଣି ' ପୀଡ଼ାନାଶକ ନର୍ସିଂହୋମ୍‌ 'ରେ ଭର୍ରି କରିଥଲେ | 


ଦାସେଙ୍କର ଭାବନାର ପ୍ରବାହ ମନ୍ଧର ଥୁଲା; କିନ୍ତୁ ସମୟର ସ୍ବୋତ କ୍ଷିପ୍ର 
ଥଲା । ଦାସେ ଘଣ୍ଟାକୁ ଚାହିଁଲାବେଳକୁ ୬ଟା ବାଜିସାରିଥଲା । ସେ ନର୍ସିଂହୋମ୍‌ର 
ପ୍ରବଚନ ବିଭାଗ ଆଡ଼କୁ ଧାବମାନ ହୋଇଥଲେ । ତାହା ଖୋଲିସାରିଥଲା ଏବଂ 
ଭିତରେ ଜଣେ ଶ୍ଶ୍ରଧାରୀ ସାଧୁ ଉପବେଶନ କରିଥୁଲେ । ଦାସେ ବିନା ଦ୍ବିଧାରେ 
ଭିତରେ ପ୍ରବେଶ କଲେ | ସନ୍ଧ୍ୟାସୀ ତାଙ୍କୁ ଦେଖୁ ବସିବା ପାଇଁ କହିଲେ । ଦାସେ 
ତାଙ୍କ ସମ୍ମୁଖରେ ପଡ଼ିଥିବା ଚେୟାର ଅଧ୍ବକାର କଲେ ! ସାଧୁଙ୍କ ପଛପଟ କାନ୍ଧରେ 
ଲେଖାଥୁଲା- ସ୍ଵାମୀ ଶ୍ରୀଶ୍ରୀ ବିପିନାନନ୍ଦ ସରସ୍ଵତୀ ମହାରାଜା, ପ୍ରବଚକ | ଲେଖାରୁ 
ଦାସେ ସନ୍ନ୍ଯାସୀଙ୍କର ପରିଚୟ ପାଇଯାଇଥଲେ | ଏଥର ସେ ନିଜର ପରିଚୟ ପ୍ରଦାନ 
କରିଥୁଲେ | ସାମାନ୍ୟ କଥୋପକଥନ ପରେ ସାଧୁ ତାଙ୍କୁ ପ୍ରବଚନ ଶୁଣିବା ପାଇଁ 
ଆସିବାକୁ କହିଥିଲେ ! ସଭାଗ୍ଧହରେ ଏହା ୬ଟା୩୦ରୁ ୭ଟା ୧୫ ପର୍ଯ୍ୟନ୍ତ ଚାଲିବ 
ବୋଲି ଜଣାଇଦେଇଥଲେ । 


ଦାସେ ସେଠାରୁ ସିଧା ସଭାଗ୍ଧହକୁ ଯାଇଥଲେ । ପ୍ରବଚକ ଯଥାସମୟରେ 
ପହଞ୍ଚ ତାଙ୍କର ପ୍ରବଚନ ଆରମ୍ଭ କରିଥଲେ | ଦୀର୍ଘ ୪୫ ମିନିଟ୍‌ ଧରି ସେ ଖୁବ୍‌ ସରଳ 

ଓ ପ୍ରାଞ୍ଜଳ ଭାବରେ କହିଚାଲିଥିଲେ ! ତାଙ୍କ କଥାରେ ସମ୍ମୋହନ ଶକ୍ତି ଭରି- 
ରହିଥୁଲା । ଶ୍ରୋତାମାନେ ମନ୍ତ୍ରମୁଗ୍ଧ ହୋଇ ତାଙ୍କ କଥା ଶୁଣୁଥିଲେ | କେତେବେଳେ 
୪୫ ମିନିଟ୍‌ ପୁରିଯାଇଛି, ଦାସେ ତାହା ଜାଣିପାରି ନଥିଲେ । ପ୍ରବଚନର ସାରାଂଶ 
ଥିଲା, ‘ ମଣିଷ ଜୀବନ ଅମୂଲ୍ୟ ¬ ଏହା ଦୁର୍ଲଭ | ଅପର ପକ୍ଷରେ, ଧନସମରି ତୁଛୁ 
ଏହା ଅଳୀକ |! ଧନସମ୍ପଭିରେ ଆସକ୍ତି ରଖିବା ଉଚିତ ନୁହେଁ; ଜୀବନ ବଞ୍ଚାଇବା ପାଇଁ 
ବିନା ଦ୍ବିଧାରେ ଏହାର ବିନିଯୋଗ କରିବା ଉଚିତ ।' 

ଦାସେ ପ୍ରତ୍ୟେକ ଦିନ ନର୍ସିଂହୋମ୍‌ରେ ପ୍ରବଚନ ଶୁଣିବା ପାଇଁ ଯାଉଥଲେ । 
ତାଙ୍କ ପରି ଅନେକ ଆଟେଣ୍ଡାଣ୍ଟ ବି ଆସୁଥୁଲେ । ସଭାଗ୍ଧହ ପ୍ରାୟ ଭରପୂର 
ହୋଇଯାଉଥୁଲା | ପ୍ରତ୍ୟେକ ଦିନ ପ୍ରବଚନର ସାରାଂଶ ଅବଶ୍ଯ ଏକ ଥୁଲା, କିନ୍ତୁ 
ପ୍ରବଚକ ଭିନ୍ନଭିନ୍ନ ଉଦାହରଣ ଉପସ୍ଥାପନ କରୁଥିଲେ । ତେଣୁ ପରିବେଶ ଆଦୌ 
ବିରକ୍ତିକର ହେଉନଥୁଲା | ବରଂ ବାତାବରଣ ସରସ ଓ ଗମ୍ଭୀର ହୋଇଉଠୁଥଲା । 
ପ୍ରବଚନ ଶୁଣି ଶ୍ରୋତାମାନଙ୍କର ଜୀବନ ପ୍ରତି ଆସକ୍ତି ବତୂଥିଲା । ଅପର ପକ୍ଷରେ, 
ସମ୍ପତ୍ତି ପ୍ରତି ସେମାନଙ୍କର ଆସନ୍ତି ଛିଡୁଥଲା । ସଭାଗ୍ଧହର ଚାରିକାନ୍ଧରେ ତ ଲେଖା 
ଥିଲା - “ଜୀବନ ଅମୁଲ୍ୟ; ସଭି ଅଳୀକ |” ସେ ଯାହାହେଉ, ନର୍ସିଂହୋମ୍‌ କର୍ଚ୍ଧପକ୍ଷ 
ପ୍ରବଚନ ପାଇଁ ଏକ ସ୍ଵତନ୍ତ୍ର ବିଭାଗ ଖୋଲି ବିନା ଶୁଳକରେ ପ୍ରବଚନ ଶୁଣାଇବାର 
ବ୍ୟବସ୍ଥା କରିଥୁବାରୁ ସେମାନେ କର୍ଚ୍ପକ୍ଷଙ୍କୁ ଉଚ୍ଚ ପ୍ରଶଂସା କରୁଥିଲେ । 

ଏଣେ ଦିନ ଗଡ଼ିଚାଲିଥଲା । ଦାସେ ପତ୍ନୀଙ୍କୁ ଧରି 'ପୀଡ଼ାନାଶକ 
ନର୍ସିଂହୋମ୍‌ କୁ ଆସିବା ଆଠଦିନ ହୋଇଯାଇଥୁଲା | ପତ୍ନୀଙ୍କର ଅବସ୍ଥାରେ ଯେ 
ଉନ୍ନତି ହେଉନଥୁଲା, ତାହା ନୁହେଁ । ମାତ୍ର ସେ ସୁସ୍ଥ ହେବାର ବେଗ ଖୁବ୍‌ ମନ୍ତର 
ଥିଲା । ସେ ଭଲ ହୋଇ ଘରକୁ ଫେରିବା ପାଇଁ କେତେ ଦିନ ଲାଗିବ, ତାହା ଭାବି 
ହେଉନଥୁଲା | ଟଙ୍କା ତ ପାଣି ପରି ବୋହିଯାଉଥଲା । ଦିନକୁ ଆଇ.ସି.ୟୁ. ଚାର୍ଚ୍ 
ଦଶହଜାର ଟଙ୍କା ପଡ଼ୁଥିଲା । ଞିଷଧ ଆଦି ବାବଦକୁ ଦୈନିକ କେତେ ଖର୍ଚ୍ଚ 
ହେଉଥୁଲା, ତା'ର କିଛି ଠିକ୍ଠିକଣା ନଥୁଲା | କେଉଁ ଦିନ ଏକହଜାର ଟଙ୍କା ତ କେଉଁ 
ଦିନ ପାଞ୍ଚହଜାର ଟଙ୍କା ଲାଗୁଥିଲା | ପତ୍ନୀଙ୍କୁ କି ଞଷଷଧ, କି ଇଞ୍ଜେକସନ୍‌ ଦିଆଯାଉଛି, 
ଦାସେ ତାହା ଜାଣିବାର ଉପାୟ ନଥିଲା; କାରଣ ସେସବୁ ଆଇ.ସି.ୟୁ. ଭିତରେ ହିଁ 
ଦିଆଯାଉଥିଲା | ଖାଲି ଟଙ୍କା ଗଣିବା ଦାସେଙ୍କର କାମ ଥୁଲା ! 

ଦାସେଙ୍କ ପାଖେ ଥବା ଟଙ୍କା ଜ୍ରମଶଃ ସରିଆସୁଥଲା । ସେଥି ସହ ତାଳଦେଇ 
ତାଙ୍କର ମୁଣ୍ଡବ୍ୟଥା ବଢ଼ିଚାଲିଥଲା । ଅବସର ନେଲାପରେ ତାଙ୍କୁ ଗ୍ରାଚ୍ୟୁଟି ବାବଦକୁ 

ପ୍ରାୟ ଦେଢ଼ଲକ୍ଷ ଟଙ୍କା ମିଳିଥିଲା । ଅଣଚବିନିଯୋଗ ଅର୍ଜିତ ଛୁଟି ଭଙ୍ଗାଇ ସେ 
ପାଖାପାଖମ ସେହି ପରିମାଣର ଅର୍ଥ ପାଇଥଲେ | ପୁଣି କମ୍ୟୁଟେସନ ଅଫ୍‌ ପେନସନ 
ବାବଦରେ ସେ ଅଢ଼େଇଲକ୍ଷ ଟଙ୍କା ଆଣିଥିଲେ | ଜି.ପି.ଏଫ୍‌.ରୁ ମିଳିଥିବା ଟଙ୍କାର 
ପରିମାଣ ନଗଣ୍ୟ ଥଲା | କାରଣ ସେ ପୂର୍ବରୁ ତହିଁରୁ ଟଙ୍କା ଉଠାଇସାରିଥୂଲେ । 


ଚାକିରିରେ ଥିବାବେଳେ ଦାସେ ସହର ଉପକଣ୍ଠରେ ଏକ ଜାଗା କିଣିଥିଲେ । 
ସେଥୁପାଇଁ ସେ ତାଙ୍କର ସମସ୍ତ ସଞ୍ଚତ ଅର୍ଥ ଦେବାପରେ ବି ଆହୁରି ନିଅଣ୍ଟ ପଡ଼ିଥିଲା | 
ତେଣୁ ସେ ଜି.ପି.ଏଫ୍‌.ରୁ ଟଙ୍କା ଉଠାଇ ତାହା ଭରଣା କରିଥଲେ । ଅବସର 
ନେଲାବେଳକୁ ତାଙ୍କ ହାତରେ ସେମିତି କିଛି ଟଙ୍କା ନଥିଲା । ଅବସରକାଳୀନ 
ପ୍ରାପ୍ୟରୁ ବଡ଼ପୁଅ ବ୍ଯବସାୟ କରିବା ପାଇଁ ଦୁଇଲକ୍ଷ ଟଙ୍କା ନେଇଥଲା । ଏକ 
ବେସରକାରୀ ସଂସ୍ଥାରେ ଚାକିରି କରିଥବା ସାନପୁଅକୁ ସରକାରୀ ଚାକିରି କରାଇଦେବ 
ବୋଲି କହି ଟାଉଟର ପଚଟାଶହଜାର ଟଙ୍କା ମାରିନେଇଥଲା ! ଜାଗା ଚାରିକଡ଼େ 
ପାଚେରି ନିର୍ମାଣ ଆରମ୍ଭ କରି ଦାସେ ସେ ଚାବଦରେ କିଛି ଟଙ୍କା ଖର୍ଚ୍ଚ କରି- 
ଦେଇଥିଲେ | ଦୁର୍ଘଟଣା ପରେ ସେ କାମ ଆପେ ବନ୍ଦ ହୋଇଯାଇଥୁଲା ! ପତ୍ନୀଙ୍କର 
ଚିକିତ୍ସା ଖଟ ପାଇଁ ଆଉ ଅର୍ଥ କେଉଁଠୁ ଆସିବ, ଦାସେଙ୍କୁ ସେ ଚିନ୍ତା ଘାରିଥଲା | 

ହଠାତ୍‌ ନର୍ସିଂହୋମ୍‌ର ସଭାଗ୍ଧହର ପରିଚାଳକ ହରି ଓଁ ଦାସେଙ୍କ ପାଖେ ପହଞ୍ଚ- 
ଯାଇଥୁଲେ | ଦାସେ ତାଙ୍କୁ ପ୍ରତ୍ୟେକ ଦିନ ସଭାଗ୍ଧହରେ ଦେଖୁଥିଲେ । ତେଣୁ ସେ 
ହରି ଓଙ୍କୁ ଚିହ୍ନିଥିଲେ । ହରି ଓ କହିଲେ, “ ଏତେଦିନ ଆଇ.ସି.ୟୁ.ରେ ବିତିଲାଣି | 
ବହୁତ ଅର୍ଥ ଶ୍ରାଦ୍ଧ ହେବଣି । ” “ କୃହନୁନି ସେ କଥା” , ବ୍ୟସ୍ତ ଓ ବିବ୍ରତ ହୋଇ ଦାସେ 
କହିଥିଲେ | ହରି ଓ ତାଙ୍କୁ ସାନ୍ତନା ଦେଇଥ୍‌ଲେ ଏବଂ କହିଥୂଲେ, “ ବ୍ଯସ୍ତ ହୁଅନ୍ତୁ 
ନାହିଁ, ଅବସ୍ଥା ତ ଭଲ ଆଡ଼କୁ ଯାଉଛି ।” ଏତିକି କହି ସେ ଦାସେଙ୍କ ଆଡ଼କୁ ଏକ 
ନୋଟବିଡ଼ା ବଢ଼ାଇଦେଲେ । କହିଲେ, “ ପଚାଶହଜାର ଟଙ୍କା ଅଛି; ରଖୁଥାନ୍ତୁ । 
ଅଣ୍ଡନିଅଣ୍ଟ ହେଲେ କହିବେ !” ଦାସେ ସ୍ଵପ୍ନ ଦେଖୁଛନ୍ତି ବୋଲି ଭାବିଥିଲେ । ତେଣୁ 
ଆଖୁ ମଳି ପୁଣି ଚାହିଁଥିଲେ । ନା ସ୍ଵପ୍ନ ନୁହେଁ; ଏହା ବାସ୍ତବତା | “ ରଖନ୍ତୁ କାମରେ 
ଲାଗିବ | ପରେ ଶୁଝିଦେବେ, ” ହରି ଓ କହିଲେ | ଥରିଲା ହାତରେ ଦାସେ ଟଙ୍କାବିଡ଼ା 
ଧରିଥୂଲେ | ହରି ଓ ତତ୍କ୍ଷଣାତ୍‌ ବିଦାୟ ନେଇଥୁଲେ | ଦାସେଙ୍କ ପାଟିରୁ ବାହାରିଥିଲା, 
“ ହରି ଓ ! ତୁମେ ମଣିଷ ନୂହଁ, ତୁମେ ଭଗବାନ !” 

“ ଅଣ୍ଟନିଅଣ୍ଡ ହେଲେ କହିବେ”, ହରି ଓଙ୍କର ଏହି କଥା ପଦକ ଦାସେଙ୍କ 
କାନରେ ବାରମ୍ବାର ପ୍ରତିଧ୍ବନିତ ହେଉଥଲା | ତାଙ୍କ ମନରେ ସାହସ ଭରିଯାଇଥୁଲା | 


Digitized by srujanika@gmail.com 


ମ:ଦାମନ୍ତୀ ଉବାଚ ୫୧ 


ତିନିଦିନ ପରେ ହରି ଓ ପୁଣି ଆସିଥିଲେ । “ଟଙ୍କା ତ ସରିଆସିବଣି ?” ସେ ପ୍ରଶ୍ନ 
କରିଥିଲେ | “ ଆପଣଙ୍କୁ କ”ଣ ବା କହିବି ! ଆପଣ ତ ସବୁ ଜାଣୁଛନ୍ତି,” ଦାସେ 
ଉତ୍ତର ରଖିଥିଲେ | “ମୁଁ ଆପଣଙ୍କୁ ଆଉ ପଚାଶହଜାର ଟଙ୍କା ଦେଇପାରେ... କିନୁ 
ଆପଣ ଏହା ପରିଶୋଧ କରିବେ କିପରି ?” ହରି ଓ ପଚାରିଲେ । ଦାସେ ନୀରବ 
ରହିଲେ; କାରଣ ଏହାର ଉତ୍ତର ତାଙ୍କ ପାଖେ ନଥିଲା | ହରି ଓ ମନେପକାଇଦେଲେ, 
“ ଜୀବନ ଅମୂଲ୍ୟ; ସମଭି ଅଳୀକ । ” “ ହଁ, ପ୍ରତ୍ୟେକ ଦିନ ପ୍ରବଚନ ଶୁଣି ମୁଁ ଏହା ହି 
ଶିଖି,” ଦାସେ କହିଥିଲେ | “ ତେବେ ସହରର ଉପକଣ୍ଠରେ ଥବା ଜମି ଖଣ୍ଡକ ବିକ୍ରି 
କରିଦିଅନ୍ତୁ,” ହରି ଓ ନମ୍ରତାର ସହ ପ୍ରସ୍ତାବ ଦେଇଥିଲେ । “ ତା' ଛଡ଼ା ମୋର ଅନ୍ୟ 
ଗତି ନାହିଁ,” ଦାସେ କହିଥିଲେ | ହରି ଓ ହଠାତ୍‌ ଅନ୍ତର୍ବାନ ହୋଇଯାଇଥିଲେ । 

ତା” ପରଦିନ ହିଁ ଦାସେଙ୍କର ଜମି ବିକ୍ରି ହୋଇଯାଇଥିଲା ଏବଂ ସେ ତା'ର 
ମୂଲ୍ଯ ପାଇଯାଇଥଲେ । ଜମି କିଣିଲାବେଳେ ଦାସେ କେତେ ଯେ ଦହଗଞ୍ଜ 
ହୋଇଥଲେ, ତା'ର ଇୟତ୍ତା ନଥିଲା ! ମାତ୍ର ବିକିଲାବେଳେ ଟିକିଏ ବି ଝିଞ୍ଜଟ 
ହୋଇନଥିଲା । ହରି ଓ ତାଙ୍କୁ ଗାଡ଼ିରେ ବସାଇ ରେଜିଷ୍ଟୀଖାନାକୁ ନେଇଯାଇଥିଲେ | 
ସେଠାରେ ଆଖ ପିଛୁଳାକେ କାମ ସରିଯାଇଥୂଲା | ହରି ଓ ଦାସେଙ୍କ ହାତରେ ପନ୍ଦର- 
ଲକ୍ଷ ଟଙ୍କା ଧରାଇଦେଇଥିଲେ ! 


ଯାହାହେଉ, ତହିଁ ଆରଦିନ ଦାସେଙ୍କ ପତ୍ନୀ ଆଇ.ସି.ୟୁ.ରୁ ରୁମ୍‌କୁ ସ୍ଥାନାନ୍ତର 
ହୋଇଥିଲେ | ଏଥ ସଙ୍ଗେସଙ୍ଗେ ତାଙ୍କର ଖର୍ଚ୍ଚ ବି ଖୁବ୍‌ କମିଯାଇଥୁଲା | ରୁମ୍‌ ଚା 
ଦିନକୁ ମାତ୍ର ବାରଶହ ଟଙ୍କା ପଡ଼ୁଥିଲା | ଞିଷଧ ଆଦି ବାବଦକୁ ଦୈନିକ ହଜାରେରୁ 
ଦେଢ଼ହଜାର ଟଙ୍କା ପର୍ଯ୍ୟନ୍ତ ଖର୍ଚ୍ଚ ହେଉଥଲା | ଏଣେ ଦାସେଙ୍କ ହାତରେ ଯଥେଷ୍ଟ ଧନ 
ରହିଥୁଲା | 

ରୁମ୍‌ରେ ଦଶଦିନ ରହିଲାପରେ ନର୍ସିଂହୋମ୍‌ କର୍ତ୍ତୃପକ୍ଷ ଦାସେଙ୍କ ପତ୍ନୀଙ୍କୁ 
ଡିସ୍ଚାର୍ଜ କରିଦେଇଥିଲେ | ଦାସେ ଏକ ଟ୍ୟାକ୍ତି ଭଡ଼ା କରି ତାଙ୍କୁ ଘରକୁ ଆଣିଥିଲେ | 
ଫେରିବା ବାଟରେ ଭାବୁୂଥଲେ, ପ୍ରବଚନ ବିଭାଗ ଖୋଲି ପ୍ରବଚନ ମାଧ୍ଯମରେ 
“ବ୍ରେନ୍‌-ୱଓାସ୍‌' କରାଉଛନ୍ତି । ଆଉ ତା”ପରେ ନିର୍ବିଘ୍ନରେ ସମ୍ପଭ୍ତି/ ଜମି କରଗତ 
କରିନେଉଛନ୍ତି। ତା'ପରେ ଯାଇ ରୋଗୀକୁ ଆଇ.ସି.ୟୁ. ଭିତରୁ ବାହାର କରୁଛନ୍ତି । 
“ ହଉ ଭୋଗିବ, ଆର ଜନ୍ମରେ ଭୋଗିବ” , ଦାସେ କ୍ଷୀଣ ସ୍ଵରରେ କହିଥିଲେ | 

ସେଦିନ ସଂଧ୍ୟାରେ ଭଗବାନ ଦାସ ଓରଫ ଦାସେ ପତ୍ନୀଙ୍କ ପାଖରେ ବସି 
ଖବରକାଗଜର ପୃଷ୍ଠା ଓଲଟାଉଥଲେ | ପତ୍ନୀ କହିଲେ, “ଯାହା ହେବାର ଥୁଲା, 

ହୋଇଗଲା । ଆମ ଜାଗାକୁ ବନ୍ଧାଦେଇ ତୁମେ ବ୍ୟାଙ୍କରୁ ରଣ ନେଇଆସ । ଆମେ 
ଯାଇତାଇ ଘରଖଣ୍ଡେ କରିଦେବା । ଉପରେ ଆଜବେଷ୍ଟସ୍‌ ପକାଇଦେବା । ଯେତେ 
ଶୀଘ୍ର ସମ୍ଭବ ସେଠାକୁ ଚାଲିଯିବା । ଆଉ ଘରଭଡ଼ା ଦେବାକୁ ପଡ଼ିବନାହିଁ । ଖାଲି 
ସ୍ଥାନରେ ପରିବା ଲଗାଇବା ! ପରିବା ଖର୍ଚ୍ଚ ବି କମିଯିବ | ନିଜ ଘରେ ରହିବାର ସୁଖ 
ଆଉ କେଉଁଠି ମିଳିବନାହିଁ ।” ଆହା ! ବିଚରା ସ୍ତ୍ରୀ ଜାଣିନଥିଲେ ଯେ, ଇତିମଧ୍ଯରେ 
ଜାଗା ବିକ୍ରି ହୋଇସାରିଛି । ଅବସରପ୍ରାପ୍ତ ପ୍ରଧାନଶିକ୍ଷକ ଭଗବାନ ଦାସ ଓରଫ 
ଦାସେଙ୍କ ପାଟିରୁ କଥା ବାହାରିନଥଲା | ସେ ନୀରବରେ ବାହାରକୁ ଚାଲିଆସିଥଲେ | 
ସେ ଆକାଶକୁ ଚାହିଁଥିଲେ; ଦୀର୍ଘ ଶ୍ଵାସ ଛାଡ଼ିଥିଲେ | ତାଙ୍କ ଆଖମରୁ ଦୁଇଟୋପା ଲୁହ 
ଝରିପଡ଼ିଥଲା ! 

ସମୟ ଅପରାହ୍ନ ୫ଟା । ମୁଁ କାର୍ଯ୍ୟାଳୟ ଛାଡ଼ିବାକୁ ବସିଛି । ହଠାତ୍‌ ପୂର୍ବତନ 
ଅଧ୍ଯକ୍ଷ ସୁନୀଲ ଜେନା ଝଡ଼ ବେଗରେ ମୋ ପ୍ରକୋଷ୍ଠକୁ ପଶିଆସିଲେ । ସେ ଖୁବ୍‌ 
ବିବ୍ରତ ଥବାପରି ଜଣାପଡ଼ୁଥଲେ । ମୁଁ ଆସନରୁ ଉଠି ତାଙ୍କୁ ସମ୍ମାନ ଜଣାଇଥଲି ଏବଂ 
ବସିବାକୁ ଅନୁରୋଧ କରିଥିଲି । ବସୁ ନବସୁଣୁ ସେ କହିଲେ, “ ମୋତେ ସାହାଯ୍ଯ 
କରନ୍ତୁ ନଚେତ୍‌ ମୁଁ ବଞ୍ଚପାରିବି ନାହିଁ ।” 

ଶ୍ରୀ ଜେନା ଆମ କଲେଜର ଅଧ୍ଯକ୍ଷ ପଦରୁ ଅବସର ନେବା ଦିନ ମୋତେ 
ଦାୟିତ୍ଵ ହସ୍ତାନ୍ତର କରିଥିଲେ | ମୋ ଉପରେ ତାଙ୍କର ଆଶା ଓ ଭରସା ଥିବାରୁ ଅନ୍ୟ 
ଦୁଇଜଣଙ୍କର ବରିଷ୍ଠତାକୁ ଉପେକ୍ଷା କରି ମୋ ମୁଣ୍ଡରେ ଶିରପା ବାନ୍ଧିଥିଲେ | ତେଣୁ 
ତାଙ୍କ ପ୍ରତି ମୁଁ ଆବଶ୍ୟକତାଠାରୁ ଅଧକ କୃତଜ୍ଞ ଥଲି । କହିଲି, “ ସାର୍‌ ବିବୃତ ହୁଅନୁ 
ନାହିଁ । ଆପଣଙ୍କର ଯାହା ସାହାଯ୍ୟ ଦରକାର, ମୁଁ ନିଶ୍ଚୟ କରିବି ।” ମୋ କଥା ଶୁଣି 
ସେ ସାମାନ୍ଯ ଆଶ୍ବସ୍ତ ହେଲାପରି ବୋଧହେଲେ । କହିଲେ, “ମୋର ଅବସର 
ନେବା ଛଅମାସ ହୋଇଗଲା । ଏବେ ମୋ ହାତରେ କୌଣସି କାମ ନାହିଁ । ଘରେ 
ବସିବସି ମୁଁ ପାଗଳ ପ୍ରାୟ ଅନୁଭବ କରୁଛି । ଆପଣ ମୋତେ କଲେଜରେ 
ପୁନଃନିଯୁକ୍ତି ଦିଅନ୍ତୁ । ମୁଁ ପୁଣି ପିଲାମାନଙ୍କୁ ପାଠ ପଢ଼ାଇବି ।” ବିନମ୍ର ଭାବରେ ମୁଁ 
କହିଲି, “ ଆପଣ ଅବସର ନେବା ପରେପରେ ସରକାର ସେ ପଦ ବଦଳିଦ୍ବାରା ପୁରଣ 
କରିଦେଇଛନ୍ତି । ତେଣୁ ଆପଣଙ୍କ ବିଭାଗରେ ଆଉ କୌଣସି ପଦବୀ ଖାଲି ନାହିଁ । 
ଯଦି ଖାଲିଥାଆନ୍ତାା ତେବେ ମୁଁ ସରକାରୀ ଯୋଜନା ଅନୁସାରେ ଆପଣଙ୍କୁ ‘ଗେଷ୍ଟ 
ଫାକଲ୍‌ଟି' ଭାବେ ରଖଦେଇଥଅନ୍ତି | କିନ୍ତୁ...” ମୋତେ କଥା ସାରିବାକୁ ନଦେଇ ଶ୍ରୀ 
ଜେନା କହିଲେ, “ପଦବୀ ଖାଲିନଥବା କଥା ମୁଁ ଜାଣେ । ଆପଣଙ୍କୁ ଅନୁରୋଧ 
କରୁଛି, ମୋତେ ଅବୈତନିକ ଭାବେ ଶିକ୍ଷାଦାନ କରିବାକୁ ଅନୁମତି ଦିଅନ୍ତୁ ।” 

ସରକାରୀ କଲେଜରେ ଅବୈତନିକ ଭାବେ କାର୍ଯ୍ୟ କରିବା ଆଦୌ 
ଆଇନସମସ୍ମତ ନଥିଲା | କିନ୍ତୁ ପ୍ରାକ୍ରନ ଅଧଯକ୍ଷଙ୍କର ମାନସିକ ଅବସ୍ଥା ଦେଖୁ ମୁଁ ହଠାତ୍‌ 
ତାହା ଜଣାଇପାରି ନଥିଲି | ବରଂ କହିଥିଲି, “ ମୋଦ୍ଵାରା ଯାହା ସମ୍ଭବ ତାହା ଅବଶ୍ୟ 


Digitized by srujanika@gmail.com 


୫୪ ମହାମନ୍ତ୍ରୀ ଉବାଚ 


କରିବି । କିନ୍ଧୁ ତା” ପୂର୍ବରୁ ଆପଣଙ୍କୁ ଏକ ବିକଳ ପ୍ରସ୍ତାବ ଦେବାକୁ ଚାହୁଁଛି ।” ସେ 
ନିରବ ରହିଥିଲେ ଏବଂ ତାଙ୍କ ନିରବତାକୁ ମୁଁ ସମ୍ମତି ବୋଲି ଭାବିଥୁଲି । କହିଲି, 
“ ଏବେ ଆମ ରାଜ୍ୟରେ ଘରୋଇ ଉଦ୍ୟୋଗରେ “ସେଲ୍‌ଫ ଫାଇନାନସିଂ 
କଲେଜ ' ସବୁ ଗଢ଼ିଉଠିଛି | ଏହି ଧରଣର କୌଣସି ଏକ କଲେଜରେ ଆପଣ ଅଧ୍ୟକ୍ଷ 
ରହିଲେ ଭଲ ହୁଅନ୍ତା | ମୁଁ ଏ ଦିଗରେ ଆପଣଙ୍କୁ ସାହାଯ୍ୟ କରନ୍ତି !” ମୋ କଥା ଶୁଣି 
ସେ ଦୀର୍ଘନିଶ୍ଵାସ ଛାଡ଼ିଥିଲେ ଏବଂ କହିଥିଲେ, “ଅବସର ନେବାପରେ ଏକ 
* ସେଲ୍ଫ ଫାଇନାନ୍‌ସିଂ କଲେଜ”ର ଅଧ୍ଯକ୍ଷ ଭାବେ ଯୋଗଦେଇଥଲି | ମାତ୍ର 
ସେଠାରେ ମୋର ମାସେ ବି ପୁରଣ ହୋଇନଥୂଲା । ପରିଚାଳନା ସମିତି ଜନୈକା 
ଅଧାପିକାଙ୍କୁ ମୁଁ ଆପତ୍ତିଜନକ ବ୍ଯବହାର କରିଥିବାର ମିଥ୍ୟା ଅଭିଯୋଗ ଆଗତ 
କରିଥଲେ | ଘଟଣା ପ୍ରଘଟ ହେଲେ ଅନୁଷ୍ଠାନର ଦୁର୍ନାମ ହେବା ଆଶଙ୍କା କରି ମୋତେ 
ଚାକିରି ଛାଡ଼ି ପଳାଇଯିବାକୁ ପରାମର୍ଶ ଦେଇଥୁଲେ । ମୁଁ ଚୁପ୍ଚାପ୍‌ ସେଠାରୁ 
ପଳାଇଆସି ନିଶ୍ଚିତ ମାମୁଘର ଯିବାରୁ ରକ୍ଷା ପାଇଥିଲି ।” ସାର୍‌ଙ୍କଠାରୁ ଏହି ଘଟଣା 
ଶୁଣି ତାଙ୍କର ପୂର୍ବ ବୃତ୍ତାନ୍ତ ମୋର ମନେପଡ଼ିଯାଇଥଲା । ସରକାରୀ ଚାକିରିରେ 
ଥିବାବେଳେ ଥରେ ଛାତ୍ରୀଙ୍କ ପ୍ରତି ଓ ଥରେ ଅଧ୍ାପିକାଙ୍କ ପ୍ରତି ଅଶାଳୀନ ବ୍ୟବହାର 
କରିଥବା ଅଭିଯୋଗ ତାଙ୍କ ବିରୋଧରେ ଆସିଥୁଲା । ମାତ୍ର ନିର୍ଦ୍ଦେଶକ ତାଙ୍କର ବନ୍ଧୁ 
ହୋଇଥୁବାରୁ ତାଙ୍କ ପାଖେ ନେହୁରା ହୋଇ ସେ ଅଭିଯୋଗରୁ ବର୍ଭିଯାଇଥଲେ । 

କିଛି ସମୟ ନିରବରେ ବିତିଯିବା ପରେ ମୁଁ କହିଥିଲି, “ଯଦି ଆପଣ କୌଣସି 
କୋଚିଂ ସେଣ୍ଟରରେ ଶିକ୍ଷାଦାନ କରିବାକୁ ରାଜି ହୁଅନ୍ତି ତେବେ ମୁଁ ତା'ର ବ୍ୟବସ୍ଥା 
କରିଦେବି ।” ମୋ କଥା ଶୁଣି ସେ ଆହୁରି ଭାଙ୍ଗ ପଡ଼ିବା ପରି ଲାଗିଲେ | ଖୁବ୍‌ ନୀଚ 
ସ୍ଵରରେ କହିଲେ, “ ମୁଁ ଏକ କୋଚିଂ ସେଣ୍ଟରରେ କିଛିଦିନ ପାଠ ପଢ଼ାଇଥୁଲି | ମାତ୍ର 
ମୋର ପଢ଼ାଇବାର ମାନ ଖୁବ୍‌ ଉଚ୍ଚ ହୋଇଥିବାରୁ ପିଲାମାନେ ମୋ କଥା ବୁଝିପାରି 
ନଥୂଲେ | ସେମାନେ ସେଣ୍ଢରର ମାଲିକଙ୍କୁ ଏହା ଜଣାଇଥିଲେ | ତେଣୁ ସେଠାରୁ ବି 
ବିଦା ହୋଇ ଆସିଥଲି ।” 


ମୁଁ ନିଜକୁ ନିଜେ କହିଥୁଲି, “ ମହାଶୟ କଲେଜରେ ଚାକିରି କରିଥିବାବେଳେ 
କେଉଁ କ୍ଲାସ୍‌ ନେଉଥଲେ ଯେ ! କ୍ଲାସ୍‌ ନେଲେ ବି କେଉଁ ପାଠ ପଢ଼ାଉଥଲେ ଯେ ! 
ପାଠ ପଢ଼ାଇଲେ ବି ପିଲାମାନେ କେଉଁ ବୁଝିପାରୁଥଲେ ଯେ ! ଖାଲି ସରକାରୀ 
କଲେଜ ବୋଲି ଚାକିରି ନଯାଇ ରହିଯାଇଥୁଲା ସିନା ! ଆଜି ସେ କୃତକର୍ମର ଫଳ 
ଭୋଗୁଛନ୍ତି ଯାହା ।” 

ତାଙ୍କ ଆଗରେ ଉପସ୍ଥାପନ କଲାଭଳି ମୋ ପାଖରେ ଅନ୍ୟ କୌଣସି ବିକଳ 
ନଥୁଲା । ଶେଷରେ କହିଥଲି, “ସାର୍‌ ¦! ଆପଣ ଅବସର ନେବା ଛଅମାସ 
ହୋଇଗଲାଣି । ଆଉ ଛଅମାସ ଧଧୈର୍ଯ୍ୟଧରି ଅପେକ୍ଷା କରନ୍ତୁ । ଚାହୁଁଚାହୁଁ ସମୟ 
ଗଡ଼ିଯିବ | ତା'ପରେ ଆପଣଙ୍କ ବିଭାଗରୁ ଜଣେ ଅଧ୍ୟାପକ ଅବସର ନେବେ ଏବଂ 
ସେଥଯୋଗୁଁ ଗୋଟିଏ ପଦବୀ ଖାଲି ହେବ । ତହିଁରେ ମୁଁ ଆପଣଙ୍କୁ ଗେଷ୍ଟ ଫାକଲ୍‌୍ଟି' 
ଭାବେ ରଖୁଦେବି ।” ମୋ କଥା ଶୁଣି ସେ ଦୀର୍ଘନିଶ୍ଵାସ ଛାଡ଼ିଥିଲେ | “ ହଉ ଯାହା 
ଭାଗ୍ୟରେ ଅଛି,” କହି ଆସନ ଛାଡ଼ିଥିଲେ | ମୁଁ ଜାଣିଥିଲି, ଛଅମାସ ବେଳକୁ ମୁଁ 
ଚାକିରିରେ ନଥବି; ଅବସର ନେଇସାରିଥବି । 

ଚାକିରିକାଳ ଭିତରେ ମୌଳିକ କର୍ରବ୍ୟଯକୁ ଭୁଲିଯାଇ ଅବସର ନେବାପରେ 
ପୁନଃନିଯୁକ୍ତି ପଛରେ ଧାଇଁବାର ମନୋବୃତ୍ତିକୁ ମୁଁ ଆଦୌ ଗ୍ରହଣ କରିପାରି ନଥୁଲି । 

ରେଳମନ୍ତ୍ରୀଙ୍କୁ ଚିଠି 


ସମ୍ମାନନୀୟ ମହାଶୟ, 

ପ୍ରଣାମ ନେବେ। ଆପଣ ଜାଣନ୍ତି ଯେ, ଆମର ରେଳମନ୍ତ୍ରୀ ପ୍ରାୟଶଃ 
ରେଳଗାଡ଼ିରେ ଯିବାଆସିବା କରନ୍ତିନାହିଁ । ଏହା ଆମ ଦେଶର ଏକ ବୈଶିଷ୍ଠ ଅଟେ । 
ସେ ଉଡ଼ାଜାହାଜରେ ଯାତ୍ରା କରନ୍ତି ଏବଂ ତହିଁରୁ ଓହ୍ଲାଇ ମୋଟରଗାଡ଼ିରେ 
ଗନ୍ତବ୍ୟସ୍ଥଳକୁ ଯା'ନ୍ତି । ସୁତରାଂ ରେଳଯାତ୍ରୀଙ୍କର ଦୁର୍ଦ୍ଦଶା ପ୍ରତ୍ୟକ୍ଷ କରିବାର ଦୁର୍ଭାଗ୍ୟ 
ତାଙ୍କର ଜୁଟେନାହିଁ । କାହିଁକି କେଜାଣି, ଆପଣ ଏଥ୍‌ରୁ ବ୍ୟତିକ୍ରମ ହେବେ ବୋଲି ମୁଁ 
ଭାବିଥିଲି । ମାତ୍ର ମୋ ଭାବନା ବାସ୍ତବତାରେ ରୂପାୟିତ ହେଲାନାହିଁ । ଗତ ଚାରିଦଶନ୍ି 
ଧରି ମୁଁ ରେଳଗାଡ଼ିରେ ଯା-ଆସ କରିଆସୁଛି । ମାତ୍ର ଆଜିର ଦୁର୍ବଶା ଆଗ ଅପେକ୍ଷା 
ବଳିଗଲାଣି; ତାହା ଆଉ ସହି ହେଉନାହିଁ। ତେଣୁ ଏ ପତ୍ର ମାଧ୍ୟମରେ ସେସବୁ 
ଆପଣଙ୍କ ଦୃଷ୍ଟିକୁ ଆଣୁଛି । 

ରେଳଗାଡ଼ି ବିଳମ୍ବରେ ଚାଲିବା କିଛି ନୂଆକଥା ନୁହେଁ। କିନ୍ୁ ଆଜି ତାହା 
ସୀମା ଟପିବାକୁ ବସିଲାଣି । ଆଗେ ବିଳମ୍ଭବକୁ  ଘଣ୍ଟା'ରେ ପ୍ରକାଶ କରାଯାଉଥିଲା; 
ଏବେ କିନ୍ତୁ ତାହା “ଓଳି”ରେ ବ୍ୟକ୍ତ କରାଯାଉଛି । (ମହାଭାଗ ! ଜାଣିବେ, “ଓଳି” 
କହିଲେ ଦିବାଭାଗର ଅଧା ସମୟ ଅର୍ଥାତ୍‌ ଛଅଗଣ୍ଟାକୁ ବୁଝାଇଥାଏ !) ସେଦିନ ମୋର 
ଜନୈକ ସହମଯାତ୍ରୀଙ୍କୁ ତାଙ୍କର ପୁଅ ମୋବାଇଲ ଫୋନରେ ପଚାରିଥିଲେ, “ ବାପା ! 
ଗାଡ଼ି କେତେ ବିଳମ୍ବରେ ଚାଲିଛି ?” ସେ ଉତ୍ତର ଦେଇଥିଲେ, “ଓଳିଏ “ଲେଟ୍‌ 
ହେଲାଣି !” ମହାଶୟ ! ଆଜି ବି ଆମ ରାଜଧାନୀରୁ ଦେଶର ଅନେକ ସ୍ଥାନକୁ 
ସିଧାସଳଖ ରେଳଯାତ୍ରାର ସୁଯୋଗ ନାହିଁ । ସେସବୁ ସ୍ଥାନକୁ ଯିବାକୁ ହେଲେ ଆମେ 
ହାୱଡ଼ା ବା ଚେନ୍ନାଇ ବା ଅନ୍ୟ କୌଣସି ଷ୍ଟେସନରେ ଓହ୍ଲାଇ ସେଠାରୁ ଦୋସରା ଟ୍ରେନ୍‌ 
ଧରିଥାଉ । ଏହି ଆଗକୁ ଯାତ୍ରା ବା “ଅନ୍‌ୱାର୍ଡ଼ ଜର୍ଣ୍ଚିଂ ପାଇଁ ଆମେ ମଝି ଷ୍ଟେସନରେ 
ଆଗେ ତିନି କି ଚାରି ଘଣ୍ଟା ସମୟ ହାତରେ ରଖୁଥିଲୁ | ମାତ୍ର ଏବେ ଗାଡ଼ି ଚଳାଚଳରେ 
ଅସ୍ଵାଭାବିକ ବିଳମ୍ବ ଯୋଗୁଁ ଓଳିଏ ସମୟ ହାତରେ ରଖୁଲେ ବି ଯଥେଷ୍ଟ ହେଉନାହିଁ । 
ମଝି ଷ୍ଟେସନରେ ପହଞ୍ଚଲାବେଳକୁ ନିର୍ାରିତ ଟ୍ରେନ୍‌ ଛାଡ଼ିଦେଇଥବା ଦେଖାଯାଉଛି । 
ସେ କ୍ଷେତ୍ରରେ ଆମର ଅବସ୍ଥା ଯାହା ହୋଇଥାଏ, ତାହା ନଦେଖୁବା ଲୋକ ବିଶ୍ଵାସ 
କରିବେନାହିଁ । 

ମହାମନ୍ତ୍ରୀ ଉବାଚ ୫୭ 


ଟ୍ରେନ୍‌ ବିଳମ୍ବରେ ଚାଲୁଥବାର ପ୍ରକୃତ କାରଣ ଆମେ ଜାଣିପାରି ନଥାଉ । 
ଷ୍ଟେସନ ନଥାଇ ମଧ୍ଧ ଗାଡ଼ି ଅଟକୁଥବା ଏବଂ କିଛି ବୁଲାବିକାଳି ତହିଁରୁ ଓହ୍ଲାଇପଡ଼ୁଥବା 
ଆମେ ଦେଖୁଥାଉ । ପୁଣି କୌଣସି କୌଣସି ଷ୍ଟେସନରେ ଗାଡ଼ି ଦୀର୍ଘ ସମୟ ରହୁଥିବା 
ଏବଂ ଖୁଆପିଆ ଧୁମଧୀମରେ ଚାଲିଥିବା ଆମର ଦୃଷ୍ଟିରେ ପଡ଼ିଥାଏ । ଆଉ, ପାର୍ଶଲ 
ଭ୍ୟାନ୍‌ରୁ ଜିନିଷପତ୍ର କାଢ଼ିବାକୁ କେଉଁ ଷ୍ଟେସନରେ କେତେ ସମୟ ଲାଗେ, ତା'ର 
କିଛି ଠିକ୍ଠିକଣା ନଂ ଥାଏ । ତାହା ପାର୍ଶଲ କ୍ଲର୍କ ଓ କୁଲିମାନଙ୍କ ମର୍ଚ୍ଚି ଉପରେ ନିର୍ଭର 
କରୁଥିବା ପରି ମନେହୁଏ | ଆମେ ଜଳକା ପରି ଚାହିଁରହିଥାଉ | ଟ୍ରେନ୍‌ ଠିକ୍‌ ସମୟରେ 
ଚଳାଚଳ କରିବାର ଦାୟିତ୍ଵ ବିଭାଗର ସାନ କି ବଡ଼ କୌଣସି କର୍ମଚାରୀଙ୍କର ଥବାପରି 
ଜଣାପଡ଼େ ନାହିଁ । 


ରେଳଗାଡ଼ିରେ ଯାତ୍ରୀମାନଙ୍କୁ ଦିଆଯାଉଥବା ଖାଦ୍ୟର ମାନ ସମ୍ପର୍କରେ 
ଲେଖୁବାର ଆବଶ୍ୟକତା ନାହିଁ । ଖୋଦ୍‌ କମ୍ପଟ୍ରୋଲର ଆଣ୍ଡ ଅଡ଼ିଟର ଜେନେରାଲ 
(ସିଏଜି) ତ ତାଙ୍କ ରିପୋର୍ଟରେ ଉଲ୍ଲେଖ କରିଛନ୍ତି ଯେ, ଏହି ଖାଦ୍ୟ ମଣିଷ ଖାଇବା 
ଯୋଗ୍ୟ ନୁହେଁ । ପାନୀୟ ବିଷୟରେ ରିପୋର୍ଟରେ ଦର୍ଶାଯାଇଛି ଯେ, ଟ୍ଯାପ୍‌ରୁ 
ଅଶୋଧୁୂତ ପାଣିକୁ ସିଧାସଳଖ ବୋତଲରେ ଭରି କରାଯାଇ ଯାତ୍ରୀମାନଙ୍କ ପିଇବାକୁ 
ଦିଆଯାଉଛି । ଖାଦ୍ୟର ମୂଲ୍ୟ ସମ୍ପର୍କରେ ନକହିବା ଭଲ | ନିରାମିଷ ମିଲ୍‌ର କର୍ଚ୍ତପକ୍ଷ 
ନିର୍ବାରଣ କରିଥିବା ଦାମ୍‌ ପଚାଶଟଙ୍କା ଅଟେ । ମାତ୍ର ଆମେ ଯାତ୍ରୀମାନେ ମିଲ୍‌ ପ୍ରତି 
ଶହେଟଙ୍କା ଗଣିଥାଉ | ନିର୍ବିଗ୍ପମରେ ଆମଠାରୁ ଏହି ଦୁଇଗୁଣ ଅର୍ଥ ନିଆଯାଇଥାଏ । 
କଦବା କେହି ମିଲ୍‌ର ଦରକୁ ନେଇ ପ୍ରଶ୍ନ ଉଠାଇଲେ ତାହା ନିରର୍ଥକ ହୋଇଥାଏ । 
ମହାଶୟ ! ଦିନ ଦିପହରରେ ଜନସମାଗମ ମଧ୍ଯରେ ଚାଲିଥିବା ଏହି ହରିଲୁଟ୍‌ 
ସମ୍ପର୍କରେ ଆପଣ ନିଶ୍ଚୟ ଅବଗତ ଅଛନ୍ତି । ଏ ବିଷୟରେ ଆପଣଙ୍କୁ ଜଣାଇ 
ଲେଖାଯାଉଥବା ଚିଠିସବୁ ସୋସିଆଲ ମିଡ଼ିଆ” ରେ ସ୍ଥାନିତ ହୋଇଛି । ଖାଦ୍ୟର ମାନ 
ଓ ମୂଲ୍ଯ ସମ୍ପର୍କରେ ଉଲ୍ଲେଖ କଲାପରେ ଏବେ ପରିମାଣ ସମ୍ବନ୍ଧରେ ଅବତାରଣା 
କରିବା । ଏକ ନିରାମିଷ ମିଲ୍‌ରେ ଦେଢ଼ଶହ ଗ୍ରାମ୍‌ର ରାଇସ୍‌ ପଲାଉ ବା ଜିରା ରାଇସ୍‌ 
ବା ଉନ୍ମଷ୍ଠ ମାନର ପ୍ଲେନ୍‌ ରାଇସ୍‌ ରହିବ ବୋଲି କର୍ଧପକ୍ଷଙ୍କର ନିର୍ଦ୍ଦେଶ ରହିଛି । 
ତା”ସହ ଶହେ ଗ୍ରାମ୍‌ର ଦୁଇଟି ପରଟା ବା ଚାରିଟି ଚପାତି ବା ପାଞ୍ଚଟି ପୁରି ରହିବ 
ବୋଲି ନିୟମ ଅଛି । ସେହିପରି ଡାଲି ବା ସମ୍ବର, ତରକାରି, ଦହି ବା ମିଠା, ଆଚାର ଓ 
ପିଇବାପାଣିର ପରିମାଣ ବି ନିର୍ଧାରିତ ହୋଇଛି । ମାତ୍ର ଖାଇଲାବେଳେ ଖାଦ୍ଯର 
ନିର୍ବାରିତ ପରିମାଣ କଥା ଭାବିଲେ ମନ ବିଦ୍ରୋହ କରିଉଠେ । 

୫୮ ମହାମନ୍ତ୍ରୀ ଉବାଚ 


ଆମେ ଯାତ୍ରୀମାନେ ସମୟ ବିତାଇବା ପାଇଁ ଆବଶ୍ଯକ ଥାଉ ବା ନଥାଉ 
ଚାହାପାନ କରିଥାଉ | କର୍ତ୍ଣପକ୍ଷ ଦେଢ଼ଶହ ଏମ୍‌ଏଲ୍‌ ସାଧାରଣ ମାନର ଚାହାର ମୁଲ୍ୟ 
ପାଞ୍ଚଟଙ୍କା ଓ ସେହି ପରିମାଣର ଚା” ଥଳି (ଟି ବ୍ୟାଗ୍‌) ସହ ଚାହାର ଦର ସାତଟଙ୍କା 
ଧାର୍ଯ୍ୟ କରିଛନ୍ତି । ଆଗେ “ ଟି ବ୍ୟାଗ୍‌ ସହ ଚାହା ଓ ତା' ସଙ୍ଗେ ଏକ ପ୍ୟାକେଟ ବିସ୍କୁଟ 
ଦେଇ ଚାହାବିକାଳି ଆମଠାରୁ ଦଶଟଙ୍କା ନେଉଥଲା। ଏବେ ଆଉ ବିସ୍କୁଟ 
ଦିଆଯାଉନାହିଁ; ମତ୍ର ମୂଲ୍ୟ ସେହି ଦଶଟଙ୍କା ନିଆଯାଉଛି । ଆପତ୍ତି ଉଠାଇଲେ ତାହା 
ଫଳପ୍ରସୁ ହେଉନାହିଁ; କପାଳରେ କର ମାରିବା ସାର ହେଉଛି । ତଥାପି ଆଶ୍ଵାସନାର 
କଥା ଯେ, ପିଇବାପାଣିର ମୁଲ୍ୟ ଓ ମାତ୍ରାରେ କିଛି ବି ଏକଡ଼ସେକଡ଼ ହେଉନାହିଁ । ଏକ 
ଲିଟର ପାଣି ଥବା ପାଣିବୋତଲର ମୁଲ୍ୟ ପନ୍ଦରଟଙ୍କା ହିଁ ନିଆଯାଉଛି । ଅବଶ୍ୟ ସିଏଜି 
ରିପୋର୍ଟ ଅନୁସାରେ ଟ୍ୟାପ୍ରୁ ଅଶୋଧ୍ୂତ ପାଣିକୁ ସିଧାସଳଖ ବୋତଲରେ ଭର୍ଜି କରି 
ଆମକୁ ଦିଆଯାଉଛି । କିନ୍ତୁ ତାହା ଆମେ କେଉଁ ଦେଖୁଛୁ ଯେ ! 
ମୋର ଗତ ରେଳଯାତ୍ରା ନୂଆଦିଲ୍ଲୀଠାରୁ ଭୁବନେଶ୍ବର ପର୍ଯ୍ୟନ୍ତ ଥୂଲା। 
ମଧ୍ଯାହ୍ନଭୋଜନ କରିସାରି ମୁଲ୍ୟ ପଇଠ କଲାପରେ ଓ୍େଟରକୁ ବିଲ୍‌ ମାଗିଥୁଲି । ସେ 
ଦେବ ବୋଲି କହି ଚାଲିଯାଇଥୁଲା । ପୁଣି ରାତ୍ରିଭୋଜନର ମୁଲ୍ୟ ପ୍ରଦାନ କଲାବେଳେ 
ବିଲ୍‌ ଦେବାକୁ କହିଥିଲି । ଏଥର ସେ ରାଗିଯାଇ କହିଲା, “ ଭୁବନେଶ୍ବର ପର୍ଯ୍ୟନ୍ତ ତ 
ଯିବେ । ବିଲ୍‌ ପାଇଁ ଏତେ ବ୍ୟସ୍ତ କାହିଁକି ହେଉଛନ୍ତି ୨” ତାଂ ପରଦିନ ମଧ୍ଧାହୃ- 
ଭୋଜନ ପରେ ମୁଁ ବିଲ୍‌ ମାଗିବା ପୂର୍ବରୁ ଜଵେଟର କହିଲା, “ ଆପଣ ଓହ୍ଲାଇବା ଆଗରୁ 
ବିଲ୍‌ ଦେଇଦେବି ।” ତା” କଥାରେ ତାଛଲ୍ୟ ଭରିରହିଥୁଲା | ମୁଁ ବିରକ୍ତ ହୋଇ କହିଲି, 
“ ନଦେଲେ, ରେଳମନ୍ତ୍ରୀଙ୍କୁ ଲେଖ କରି ଜଣାଇଦେବି।” କିଛି ନକହି ସେ 
ଚାଲିଗଲା । ମୋ କଥା ଶୁଣି ସେ ଡରିଯିବା ପରି ବୋଧ ହେଲା । ମୁଁ ଭୁବନେଶ୍ବର 
ଷ୍ଟେସନରେ ଓହ୍ଲାଇବା କ୍ଷଣି ଓଟର ମୋ ଆଡ଼କୁ ନୁ ଆସୁଥୁବାର ଦେଖୁଲି । ଭାବିଲି, ସେ 
ଚିଲ ଦେବାକୁ ଆସୁଛି । ମାତ୍ର ସେ ବିଲ୍‌ ତ ଦେଲାନାହିଁ, ବରଂ ଛିଗୁଲାଇ କହିଲା, 
“ଆଜ ! ରେଳମନ୍ତ୍ରୀଙ୍କୁ ମୁଁ ବିଲ୍‌ ଦେଲିନାହିଁ ବୋଲି ଲେଖ କରି ଜଣାଇଦେବାକୁ 
ଭୁଲିବେନାହିଁ ।” ଆଖୁପିଛୁଳାକେ ସେ ଅନ୍ତର୍ବାନ ହୋଇଗଲା | ତା'ର ବିଦୂପ ମୋତେ 
ଯେତେ ବାଧୂନଥୁଲା, ଆପଣଙ୍କ ଉପରେ ତା'ର ଭରସା ମୋତେ ତତୋନ୍ୟକ ଆଶ୍ଚର୍ଯ୍ୟ 


କରିଥଲା I ସେ ଜାଣିଥଲା ଯେ, ଆପଣଙ୍କ ପାଖକୁ ଲେଖୁଲେ ବି ତା'ର ସାମାନ୍ୟ କ୍ଷତି 
ହେବନାହିଁ । 


ଛାଡ଼ନୁ ସେ କଥା। ମୁଁ ରେଳଗାଡ଼ିରେ ସ୍ଲିପର କ୍ଲାସ୍‌ (ସଂରକ୍ଷିତ)ରେ ହିଁ 
ଯାତାୟାତ କରିଥାଏ । ଏବେ କିନ୍ତୁ ସେହି ଯାତ୍ରା ମୋତେ ନରକଯନ୍ତ୍ରଣା ଦେଉଛି । 

ମହାମନ୍ତ୍ରୀ ଉବାଚ ୫୯ 


ଞ୍ଡେଟିଂ ଲିଷ୍ଟରେ ଥିବା ଯାତ୍ରୀମାନେ ଅବାଧରେ ଏହି ସଂରକ୍ଷିତ ବଗିରେ ପ୍ରବେଶ 
କରୁଛନ୍ତି । ମାସିକ ମିଆଦି ଟିକଟଧାରୀମାନଙ୍କ ପାଇଁ ତ ସାହାଣମେଲା ହୋଇଛି । 
ଏମାନେ ସମସ୍ତେ ବେଆଇନ ଭାବେ ସଂରକ୍ଷିତ ବଗିରେ ପ୍ରବେଶ କରି ଜୋର୍‌- 
ଜବରଦସ୍ତି ଆମ ସଂରକ୍ଷିତ ସ୍ଥାନରେ ବସିପଡୁଛନ୍ତି । ଏଣେ କିନ୍ନରମାନଙ୍କ ଜୁଲମ ବି 
ସୀମା ଟପିଯାଉଛି । କାର୍ଯ୍ୟାନୁଷ୍ଠାନ ଗ୍ରହଣ କରିବା ଦାୟିତ୍ଵରେ ଥବା କର୍ମଚାରୀ କିନ୍ତୁ 
ଏସବୁ ଦେଖୁ ନଦେଖୁବା ପରି ଚାଲିଯାଆନ୍ତି । କାହା ଆଗେ କହିବା, କପାଳରେ ସିନା 
କର ମାରିବା ନ୍ୟାୟରେ ଆମେ ଏସବୁ ସହିବାକୁ ବାଧ୍ଯ ହୋଇଥାଉ । 
ହଁ, ଆମେ ଯାତ୍ରୀମାନେ ଟ୍ରେନ୍‌ରେ ଚଢ଼ିବାବେନଳୁ ନିର୍ବାରିତ ଷ୍ଟେସନରେ 
ଓହ୍ଲାଇବା ପର୍ଯ୍ୟନ୍ତ ଆମ ପରିବାରବର୍ଗ ଗଭୀର ମାନସିକ ଦୁଶ୍ଚିନ୍ତା ମଧ୍ୟରେ ଗତି 
କରୁଛନ୍ତି। କେବେ ଓ କେଉଁଠି ରେଳ ଦୁର୍ଘଟଣା ହେଉଛି, ତାହା ଜାଣିବା ପାଇଁ 
ସେମାନେ ଟିଭି ସାମନାରେ ବସିରହୁଛନ୍ତି । ଏଥି ସଙ୍ଗେସଙ୍ଗେ ଆମର ନିରାପଦ ଯତ୍ରା 
କାମନା କରି ପରମେଶ୍ବରଙ୍କଠାରେ ପ୍ରାର୍ଥନା କରିଚାଲୁଛନ୍ତି । 
ମହାଶୟ ! ସରକାରର ନବକଳେବର ହେବାପରେ ଆମର ରେଳଯତ୍ରା 
ସୁଗମ ହେବ ବୋଲି ଆମେ ଧରିନେଇଥୁଲୁ ! ମାତ୍ର ଏବେ ମହର୍ଗରୁ ଆସି କାନ୍ତାରରେ 
ପଡ଼ି ତ୍ରାହିତ୍ରାହି ଡାକ ଛାଡୁଛୁ । ତଥାପି ପରମେଶ୍ବରଙ୍କ ନିକଟରେ ପ୍ରାର୍ଥନା କରୁଛି, ସେ 
ଆପଣଙ୍କୁ ସଦବୁଵ୍ଧି ପ୍ରଦାନ କରନ୍ତୁ | 
॥ ଇତି ॥ 
ଆପଣଙ୍କର 
ଭଗବାନ ଦାସ 

ବିଭାଗୀୟ କାର୍ଯ୍ୟ ସମୀକ୍ଷା 


ପ୍ରଜାହିତୈଷୀ ତଥା ପ୍ରଜାବସ୍ଥଳ ମହାରାଜ ଯଥାସମୟରେ ଦରବାରରେ ବିଜେ 
କରିଥଲେ | ସେଦିନ ଶିକ୍ଷା ବିଭାଗର କାର୍ଯ୍ୟାବଳୀର ସମୀକ୍ଷା ହେବାର ଥୁଲା । 
ଉଲ୍ଲେଖଯୋଗ୍ୟ ଯେ, ରାଜ୍ୟର ସର୍ବାଙ୍ଗୀଣ ଅଭିବୃଵି ଉପରେ ସର୍ବଦା ଜୋର୍‌ 
ଦେଉଥବା ମହାରାଜ ଚାରିବର୍ଷରେ ଥରେ ପ୍ରତ୍ୟେକ ବିଭାଗର କାର୍ଯ୍ୟର ସମୀକ୍ଷା 
କରିଥାନ୍ତି । ମହାମନ୍ତ୍ରୀଙ୍କ ନିର୍ଦ୍ଦେଶକ୍ରମେ ଶିକ୍ଷା ବିଭାଗର ଦାୟିତ୍ବ ମୁଣ୍ଡାଇଥିବା ମାନ୍ୟବର 
ମନ୍ତ୍ରୀ ବିଭାଗୀୟ କାର୍ଯ୍ୟର ବିବରଣୀ ପ୍ରଦାନ କରିଥଲେ । ସେ କହିଲେ, “ଆମ 
ରାଜ୍ୟରେ ଶିକ୍ଷାନୁଷ୍ଠାନର ସଂଖ୍ୟା ଏଥରମଧ୍ୟରେ ଆଶାତୀତ ଭାବେ ବୃଦ୍ଧି ପାଉଛି । 
ସହରାଞ୍ଚଳର ପ୍ରତି ଗଳିରେ ଓ ଗ୍ରାମାଞ୍ଚଳର ପ୍ରତି ଗାଁରେ ଆଜି ଶିକ୍ଷାନୁଷ୍ଠାନ ଖୋଲି- 
ଯାଇଛି । ଆଗେ ଶିକ୍ଷାନୁଷ୍ଠାନର ସ୍ଵଜତା ଦୂଷ୍ଟିରୁ ଛାତ୍ରମାନେ ନାମଲେଖା ପାଇଁ 
ଶିକ୍ଷାନୁଷ୍ଠାନ ପଛରେ ଦୌଡୁଥଲେ । କିନ୍ତୁ ଆଜି ଶିକ୍ଷାନୁଷ୍ଠାନଗୁଡ଼ିକ ନାମଲେଖା ପାଇଁ 
ଛାତ୍ରମାନଙ୍କ ପଛରେ ଧାଉଁଛନ୍ତି ।” “ଭଲ, ବହୁତ ଭଲ”, ମନ୍ତ୍ରୀଙ୍କ କଥାକୁ ତାରିଫ 
କରି ମହାରାଜ କହିଥୁଲେ | ମହାରାଜଙ୍କ କଥାରେ ଉତ୍ସାହିତ ହୋଇ ପରାକ୍ରମୀ ମନ୍ତ୍ରୀ 
କହିଲେ, “ ଆଗେ ପରୀକ୍ଷାରେ ପାସ ହାର ଶତକଡ଼ା ପଚାଶ ହେବା କାଠିକର ପାଠ 
ଥିଲା | କିନୁୁ ଆଜି ଏଥିରେ ଯଥେଷ୍ଟ ଅଭିବୃଦ୍ଧି ଘଟିଛି | ଆମେ ଲାଗିପଡ଼ି ପାସ ହାର 
ଶତକଡ଼ା ଅଶୀ ପାଖାପାଖୁ କରିଦେଲୁଣି । ଏହି ହାର ଶତକଡ଼ା ଶହେ କରିବା ପାଇଁ 
ଆମର ଚେଷ୍ଟା ଅବ୍ୟାହତ ରହିଛି ।” “ଧନ୍ଯ ମନ୍ତ୍ରୀବର ! ତୁମେ ଧନ୍ୟ” , ମହାରାଜ 
ଖୁସି ହୋଇ କହିଥୁଲେ | 

ବିଚକ୍ଷଣ ମନ୍ତ୍ରୀ କହିଚାଲିଲେ, “ ଶିକ୍ଷା ବିଭାଗରେ ଏବେ ମକଦ୍ଦମା ସଂଖ୍ଯା 
ଯଥେଷ୍ଟ ବରଦି ପାଉଛି ଏବଂ ଏହା ଅନ୍ଯ ସମସ୍ତ ବିଭାଗକୁ ଟପିବାକୂ ବସିଲାଣି ।” 
“ ଅନ୍ୟ ବିଭାଗଗୁଡ଼ିକ ଏ ଦିଗରେ ତୁମ ବିଭାଗକୁ ଆଦର୍ଶ ରୂପେ ଗ୍ରହଣ କରିବା ଉଚିତ 
ହେବ | କିନ୍ତୁ ମକଦ୍ଦମା ପରି ଏକ ସ୍ପର୍ଶକାତର ବିଷୟରେ ଏତେ ଅଭିବୃଦ୍ଧି କିପରି 
ସମ୍ଭବ ହେଲା ? ” ମହାରାଜ ପ୍ରଶ୍ନ କଲେ । ସୁଚତୁର ମନ୍ତ୍ରୀ ବୁଝାଇ କହିଥ୍‌ଲେ, 
“ କୌଣସି ଶିକ୍ଷକ ନ୍ୟାୟାଧଵକରଣରେ ମାମଲା ଦାୟର କଲେ, ନ୍ୟାୟାଧକରଣ ତାହା 
ଗ୍ରହଣ କରି ଆମ ପାଖକୁ ନୋଟିସ୍‌ ପଠାଇଆନ୍ତି । ନୋଟିସ୍‌ର ଉତ୍ତର ଦେବା ପାଇଁ 
ଯେତେ ଅଧୁକ ସମୟ ଗଡ଼ାଇବା ସମ୍ଭବ ହୁଏ, ଆମେ ତାହା କରିଥାଉ | ଉତ୍ତର ଏପରି 

ମହାମନ୍ତ୍ରୀ ଉବାଚ ୬୧ 


ଲେଖୁଥାଉ ଯେ ଅଭିଯୋଗକାରୀ ତହିଁର ପ୍ରତ୍ୟୁତ୍ତର ଦେବାକୁ ବାଧ୍ଯ ହୁଏ | ତା'ପରେ 
ଯାଇ ମାମଲାର ଶୁଣାଣି ଆରମ୍ଭ ହୋଇଥାଏ । ଶୁଣାଣିବେଳେ ମଧ୍ଯ ଯେତେ ଅଧ୍ବକ 
ସମୟ ନିଆଯାଇପାରେ, ଆମେ ତାହା ନେଇଥାଉ | ଶୁଣାଣି ସରିଲେ ରାୟ ପ୍ରକାଶ 
ପାଏ ଏବଂ ଆମେ ପରାଜୟ ବରଣ କରିଥାଉ | ଇତିମଧ୍ୟରେ କିନ୍ତୁ ବର୍ଷବର୍ଷ 
ଗଡ଼ିଯାଇଥାଏ; ବିଚରା ଶିକ୍ଷକ ନୟାନ୍ତ ହୋଇପଡ଼ିଥାଏ । ତଥାପି ଆମେ ରାୟକୁ 
କାର୍ଯ୍ୟକାରୀ ନକରି ପକାଇରଖୁ | ତା” ପରେ ଶିକ୍ଷକ ବାପୁଡ଼ା ଆମ ନାମରେ ଅଦାଲତ 
ଅବମାନନା ମାମଲା ଦାଖଲ କରିଥାଏ | ତା'ର ନୋଟିସ୍‌ ପାଇଲା ପରେ ଯାଇ ଆମେ 
ଉଚ୍ଚ ନ୍ୟାୟାଳରେ ଅପିଲ କରୁ ।” 


“ ଉଚ୍ଚ ନ୍ୟାୟାଳୟରେ ମଧ୍ଯ ଆମେ ଠିକ୍‌ ଏହି ପଦ୍ଧତି ଅନୁସରଣ କରି ବର୍ଷବର୍ଷ 
ଗଡ଼ାଇଦେଉ | ଏଠାରେ ହାରିଲା ପରେ ସର୍ବୋଙ୍ଚ ନ୍ୟାୟାଳୟରେ ଅପିଲ ଦାଖଲ 
କରୁ । ସର୍ବୋଚ୍ଚ ନ୍ୟାୟାଳୟରେ ପରାଜୟର ସ୍ଵାଦ ଚାଖବା ପରେ ସେଠାରେ ପୁଣି 
ରିଭ୍ୟୁ ପିଟିସନ୍‌ ଦାୟର କରିଥାଉ | ତାହା ନାକଚ ହେଲା ପରେ ସୁଦ୍ଧା ରାୟକୁ 
କାର୍ଯ୍ୟକାରୀ ନକରି ପକାଇରଖୁ । ବିଚରା ଶିକ୍ଷକ ପୁଣି ଅଦାଲତ ଅବମାନନା ମାମଲା 
ଆଡ଼କୁ ମୁହାଁଇଥାଏ | ଏହାର ନୋଟିସ୍‌ ପାଇଲା ପରେ ଅନନ୍ୟୋପାୟ ହୋଇ ରାୟକୁ 
କାର୍ଯ୍ୟକାରୀ କରି ସେହି ଅନୁସାରେ ଅଧମର ବାକିଆ ପ୍ରାପ୍ୟତକ ପ୍ରଦାନ କରିଥାଉ ! 
ସେତେବେଳକୁ କିନ୍ତୁ ଆମଦ୍ଵାରା ଖୁବ୍‌ ହଲାପଟା ହୋଇଥବା ଶିକ୍ଷକର ଅବସ୍ଥା ବାର୍‌ 
ବାଜିଯାଇଥାଏ |” 

ସାମାନ୍ୟ ରହି ମନ୍ତ୍ରୀ କହିଲେ, “ଏହିପରି ଭାବରେ କୋର୍ଟରେ ରହିଥୁବା 
ମାମଲାଗୁଡ଼ିକୁ ଆମେ ବର୍ଷ ପରେ ବର୍ଷ ଗଡ଼ାଇ ସହଜରେ ସମାପ୍ତ ହେବାକୁ 
ଦେଉନାହିଁ । ଅପରପକ୍ଷରେ, ନୂଆନୂଆ ମାମଲାସବୁ ଦାଖଲ ହେଉଥିବାରୁ ସଂଖ୍ଯା 
ବଢ଼ିଚାଲେ ।” “ଚମକ୍ରାର, ଚମକ୍କାର ମନ୍ତ୍ରୀବର | କିନ୍ଧୁ ମାମଲା କ୍ଷେତ୍ରରେ ଏହି 
ଅଭୁତପୂର୍ବ ଅଭିବୃଵି ହାସଲ କରିବାର ରହସ୍ୟ କ”ଣ, ମୋତେ ଖୋଲି କରି କୁହ”, 
ମହାରାଜ ଆଦେଶ ଦେଇଥିଲେ । ମନ୍ତ୍ରୀ କହିଲେ, “ଆମ ବିଭାଗରେ ମକଦ୍ଦମା 
ସଂଖ୍ୟା ଅଧକ ଥିବା ଦର୍ଶାଇ ସେସବୁର ସୁପରିଚାଳନା ପାଇଁ ଆମେ କିଛି ଅବସରପ୍ରାପ୍ତ 
କର୍ମଚାରୀଙ୍କ ପୁନଃନିଯୁକ୍ତି ଦେଇଛୁ । ସେମାନେ ଜାଣିଛନ୍ତି ଯେ, ମକଦମା ସଂଖ୍ୟା 
କମିଗଲେ, ସେମାନଙ୍କର ଆଉ ଆବଶ୍ଯକତା ରହିବନାହିଁ ଏବଂ ସେମାନଙ୍କୁ 
କାଢ଼ିଦିଆଯିବ । ତେଣୁ ମକଦ୍ଦମା ସଂଖ୍ୟା ବୃଦ୍ଧି ପାଇଁ ସେମାନେ ଅହୋରାତ୍ର ନିଷ୍ଠାପର 
ଭାବରେ କାର୍ଯ୍ୟ କରିଚାଲିଛନ୍ତି |” “ ଭଲ କରିଛ, ଖୁବ୍‌ ଭଲ କରିଛ | ତୁମ ବିଭାଗର 

୬9୨ ମହାମନ୍ତ୍ରୀ ଉବାଚ 


କାର୍ଯ୍ୟାବଳୀରେ ମୁଁ ସମ୍ପର୍ଣ୍ଣ ସନୁଷ୍ଟ ହେଲି । ଅଧ୍ଵକ ଶୁଣିବାର ଆବଶ୍ୟକତା ନାହିଁ”, କହି 
ମହାରାଜ ସିଂହାସନ ତ୍ଯାଗ କରିବାକୁ ଯାଉଥଲେ । ମନ୍ତ୍ରୀବର ଯୋଡ଼ହସ୍ତରେ 
କହିଲେ, “ ଆପଣଙ୍କର ଅନୁମତି ନେଇ ଜଣାଇବାକୁ ଚାହେଁ ଯେ, ଇନ୍ଦ୍ରପ୍ରସ୍ପର 
ମହାରାଜ ତାଙ୍କ ରାଜ୍ୟରେ ଏକ ଅଜବ ନିୟମ ପ୍ରଣୟନ କରିଛନ୍ତି | ସେହି ନିୟମ 
ହେଲା, ଯେକେହି ଜଣେ ଶିକ୍ଷକ ସର୍ବୋଜଚ ନ୍ୟାୟାଳୟର ଆଦେଶ ବଳରେ ଯେଉଁ 
ସୁବିଧା ପ୍ରାପ୍ତ ହେବ, ସେହି ଧରଣର ସମସ୍ତ ଶିକ୍ଷକଙ୍କ ସେହି ସୁବିଧା ଅବିଳମ୍ଭେ 
ପ୍ରଦାନ କରାଯିବ । ଏହି ନିୟମ କାର୍ଯ୍ୟକାରୀ ହେବାରୁ ଇନ୍ଦ୍ରପ୍ରସ୍ପର ଶିକ୍ଷା ବିଭାଗରେ 
ମାମଲା ସଂଖ୍ୟା ଶତକଡ଼ା ପଚସ୍ତରି ଭାଗ କମିଗଲାଣି | ସେଠାର କୋର୍ଟକଚେରିରେ 
କାଉ ଉଡ଼ିଲେଣି ।” “ ମୁଁ ତାଙ୍କୁ ଜାଣେ । ସେ ସାମାଜିକ ଅଭିବୃଵଧିର, ଜନ-ବିକାଶର 
ପରିପନ୍ନୀ ” , କହି ମହାରାଜ ସିଂହାସନ ତ୍ୟାଗ କରିଥଲେ | 

ପ୍ରସ୍ଥାନ କାଳରେ ଜନୈକ ପାରିଷଦ ଗାଇଥିଲେ, “ ବଡ଼ଲୋକ ହୋଇ ନଥାଏ 
ବୁଦ୍ଧି, ବ୍ରାହ୍ମଣ ହୋଇ ନଥାଏ ସିବି । ହାତେ ଖଡୁ ନାହିଁ ଗୋଡ଼ରେ ମୁଦି, କହେ ଦନାଇ 
ଏ ନିର୍ଲଜ ବୁଦ୍ଧି ।” ମାତ୍ର ତାଙ୍କର ସ୍ଵର ଏତେ କ୍ଷୀଣ ଥଲା ଯେ ତାହା କାନକୁ ଦି'କାନ 
ଶୁଭିନଥୁଲା | 

ଆପେ ବଞ୍ଚଲେ ବାପର ନାଁ 


ଅଧ୍ଧାପକ ଭଗବାନ ଦାସ, ସଂକ୍ଷେପରେ ଅଧ୍ୟାପକ ଦାସ, କାହାକାହାଦ୍ବାରା ଅତି 
ସଂକ୍ଷେପରେ ଦାସେ ବୋଲି ଉଚ୍ଚାରିତ ବ୍ଯକ୍ରିଜଣକ ସେଦିନ ସକାଳେ 
ବୈଠକଖାନାରେ ବସି ସମ୍ବାଦପତ୍ର ପଠନରେ ମନୋନିବେଶ କରିଥଲେ । ହଠାତ୍‌ 
ଏକ ନିର୍ଦ୍ଦିଷ୍ଟ ଖବର ଉପରେ ତାଙ୍କର ଆଖୁ ଲାଖୁଯାଇଥଲା ଏବଂ ଉକ୍ତ କ୍ଷୁଦ୍ର ସମ୍ବାଦଟିକୁ 
ସେ ଏକାଧୁକାବାର ପାଠ କରିଥଲେ । ତାଙ୍କ ଆଖରେ ସ୍ଵତଃ ଲୁହ ଆସିଯାଇଥୁଲା । 
ଏତିକିବେଳେ ଧର୍ମପତ୍ନୀ ସୁଲୋଚନା ଦାସ ହାତରେ କପେ ଚାହା ଧରି ଭିତରକୁ 
ପଶିଆସିଥଲେ | ସ୍ଵାମୀଙ୍କ ଆଖରେ ଲୁହ ଦେଖୁ ସେ ତାଟକା ହୋଇଗଲେ । ପ୍ରାୟ 
୩୫ ବର୍ଷର ବୈବାହିକ ଜୀବନ ଭିତରେ ସେ ସ୍ାମୀଙ୍କୁ କେବେ କାନ୍ଦିବାର 
ଦେଖନଥୁଲେ | ଥରିଲା କଣ୍ଠରେ ପଚାରିଲେ, “କ'ଣ ହେଲା ?” ନୀରବରେ ସ୍ଵାମୀ 
ଖବରକାଗଜ ତାଙ୍କ ଆଡ଼କୁ ବଢ଼ାଇଦେଇ ସେହି ନିର୍ଦ୍ଦିଷ୍ଟ ସମ୍ବାଦ ଉପରେ ଆଙ୍ଗୁଳି 
ନିର୍ଦ୍ଦେଶ କଲେ | ଚାହା କପ୍‌କୁ ଟେବୁଲ ଉପରେ ରଖୂୁଦେଇ ସୁଲୋଚନା ଦେବୀ 
ସମ୍ବାଦପତ୍ରକୁ ହାତରେ ଧରିଲେ । ସେହି ଖବରଟିକୁ ପଢ଼ିଲା ପରେ ସେ ଲଥ୍‌ କରି 
ସୋଫା ଉତ୍ମରେ ବସିପଡ଼ିଲେ । ତାଙ୍କ ଆଖରେ ବି ଲୁହ ଆସିଯାଇଥୁଲା ।! ସେହି 
ସମ୍ବାଦ ନିମ୍ନ ଭାବରେ ଲେଖାଥୁଲା | 

“ ସାତବର୍ଷର ବାଳକକୁ ହତ୍ଯା କଲା ଆଇଏସ୍‌ । ଆତଙ୍କବାଦୀ ସଂଗଠନ 
ଇସ୍‌ଲାମିକ ଷ୍ଟେଟ (ଆଇଏସ୍‌) ଉତ୍ତର ସିରିଆରେ ଏକ ସାତବର୍ଷୀୟ ବାଳକକୁ ଜଘନ୍ୟ 
ଭାବେ ହତ୍ୟା କରିଥିବାର ଜଣାପଡ଼ିଛି । ପିଲାଟିର ଦୋଷ ଏଇଆ ଥଲା ଯେ, ସେ 
ନିଜ ସାଙ୍ଗମାନଙ୍କ ସହିତ ଫୁଟବଲ ଖେଳୁଥବାବେଳେ ଶପଥ ନେଇଥୁଲା । ଖେଳ 
ଆରମ୍ଭ ପୂର୍ବରୁ ସେ ଶପଥ ନେଇଥୁଲା ବୋଲି ଆଇଏସ୍‌କୁ ସୂଚନା ମିଳିଥୂଲା । ଶପଥ 
ନେବାକୁ ଇସ୍‌ଲାମ ଧର୍ମ ବିରୋଧୀ ବୋଲି ଆଇଏସ୍‌ ଘୋଷଣା କରିଛି । ତେଣୁ 
ଆଇଏସ୍‌ର ପୁଲିସ ତାକୁ ଗିରଫ କରିଥଲା | ପରେ ତା'ର ବିଚାର କରାଯାଇ ପ୍ରାୟ 
ସାତଶହ ଲୋକଙ୍କ ସମ୍ମୁଖରେ ତାକୁ ମୁତ୍ୟୁଦଣ୍ଡ ଦିଆଯାଇଥୁଲା | ପିଲାଟିର ପିତାମାତା 
ମଧ୍ଯ ସେହି ସମୟରେ ଉପସ୍ଥିତ ଥଲେ |! କିନୁ ସେମାନେ ଏଭଳି ଦାରୁଣ ଦୃଶ୍ୟ ଦେଖୁ 
ଅଚେତ୍‌ ହୋଇଯାଇଥୁଲେ ।” 

କିଛି ସମୟ ନୀରବରେ ବିତିଗଲା । ନିମ୍ନ ସ୍ଵରରେ ସୁଲୋଚନା ଦେବୀ 
କହିଲେ, “ ଧର୍ମ ନାମରେ ପୁଣି ବାପାମାଆଙ୍କ ସମ୍ମୁଖରେ ପୁଅକୁ ହତ୍ୟା... କି ବୀଭସ, 
କି ଅଧାର୍ମିକ, କି ଅମାନବୀୟ କାର୍ଯ୍ୟ !” ଅଧ୍ୟାପକ ଦାସ କହିଲେ, “ ମୁଁ ଯାଉଛି ଏ 
ସମ୍ପର୍କରେ ଆମ ସାହିରେ ରହୁଥିବା ଡି. ସୂତାଧରଙ୍କ ସହ କଥା ହେବି | ସେ ତ ଧର୍ମ 
ନାମରେ କୌଣସି କୁକାର୍ଯ୍ୟକୁ ବରଦାସ୍ତ କରନ୍ତିନାହିଁ; ତାହା ବିରୋଧରେ ସ୍ଵର 
ଉତ୍ତୋଳନ କରନ୍ତି । ତାଙ୍କ ସହ ଆଲୋଚନା କରି କିପରି ଏ ଘଟଣାର ପ୍ରତିବାଦ 
କରାଯିବ, ତାହା ସ୍ଥିର କରିବି !” “ କିଛି ନହେଲେ ବି ସେହି ମୃତ ଅବୋଧ ବାଳକ 
ଉଦ୍ଦେଶ୍ୟରେ ଏକ ମହମବତି ଶୋଭାଯାତ୍ରା ତ କରାଯାଇପାରିବ”, ସୁଲୋଚନା 
ଦେବୀ କହିଥିଲେ ! 

ଅଧ୍ବକ ବାକ୍ଯ ବିନିମୟ ନକରି ଅଧ୍ୟାପକ ଦାସ ଡି. ସୂତାଧରଙ୍କ ଘର ଆଡ଼କୁ 
ମୁହାଁଇଥଲେ । ଘରର ଫାଟକରେ ଲାଗିଥିବା ନାମଫଳକ ଉପରେ ତାଙ୍କ ଚକ୍ଷୁ ନିବଦ୍ଧ 
ହୋଇଥଲା । ତହିଁରେ ଲେଖାଥୁଲା “ଡି. ସୂତାଧର, ହେତୁବାଦୀ” । ଆଗରୁ ସେ 
ଶୁଣିଥିଲେ ଯେ, ଏହାଙ୍କର ପିତ୍ୃଦତ୍ତ ନାମ ଦେବେନ୍ଦ୍ର ଦାସ ଥଲା । ମାତ୍ର ଦେବେନ୍ଦ୍ର 
ଶବ୍ଦର ଅର୍ଥ ' ଇନ୍ଦ୍ର ବୋଲି ଜାଣବା ପରେ ତାଙ୍କର ବିପ୍ଲବୀ ମନ ଏହାକୁ ଅଗ୍ରାହ୍ଯ 
କରିଦେଇଥିଲା | ପୁଣି ନାମ ପରେ ସାଜ୍ଞାର ବ୍ୟବହାରକୁ ତାଙ୍କର ବିଦ୍ରୋହୀ ଚେତନା 
ଗ୍ରହଣ କରିନଥଲା | ଉଭୟ ଧର୍ମ ଓ ଜାତିର ଉର୍୍ତକୁ ଯାଇ ସେ ସତ୍ୟପାଠ ଜରିଆରେ 
ତାଙ୍କ ନାମକୁ ବଦଳାଇ ଡି. ସୂତାଧର ରଖୁଥିଲେ । ତାଙ୍କ ନାମ ପଛରେ ଯେଡ଼ା 
ହୋଇଥବା “ ହେତୁବାଦୀ” ଶବ୍ଦ କିନ୍ତୁ ଅଧ୍ୟାପକ ଦାସଙ୍କୁ ଭାରି ଅଖାଡୁଆ ଲାଗିଥୁଲା ! 
ଏହି ବିରଳ ଶବ୍ଦ ବଦଳରେ କୌଣସି ବହୁଳ ପ୍ରଚଳିତ ଶବ୍ଦ ବ୍ୟବହାର ହୋଇଥଲେ 
ଭଲ ହୋଇଥାନ୍ତା ବୋଲି ସେ ଭାବିଥଲେ । 

ମାତ୍ର ଏହି ଅନାବଶ୍ୟକ ଭାବନାରାଶିକୁ ମନରୁ କାଢ଼ିଦେଇ ଅଧ୍ୟାପକ ଦାସ 
ଫାଟକ ଖୋଲି ଭିତରକୁ ପଶିଥ୍‌ଲେ ! ଘରର କବାଟ ଖୋଲାଥଲା ଏବଂ ଭିତରୁ 
ପତ୍ନୀଙ୍କର ପୂଜାପାଠର ଧ୍ଵନି ଭାସିଆସୁଥଲା । ପୁଜାପାଠରେ ବ୍ୟାଘାତ ଉପୁଜାଇବାକୁ 
ନଚାହିଁ ସେ କବାଟ ପାଖରେ ଚୁପ୍ଚାପ୍‌ ଠିଆ ହୋଇଥୁଲେ ! ପୂଜା ସରିଲା ଉତ୍ତାରେ 
କଲିଂ ବେଲ୍‌ ନପାଇ ସେ “ଆଜ୍ଞା ଅଛନ୍ତି କି” ବୋଲି ଡାକ ଛାଡ଼ିଥିଲେ । ଏକା 
ଡାକରେ ବାହାରକୁ ଆସି ସୂତାଧର ଅଧ୍ୟାପକ ଦାସଙ୍କୁ ଦେଖୁ ଖୁସି ହୋଇଯାଇଥୁଲେ । 
ସହାସ୍ୟ ବଦନରେ ସେ ତାଙ୍କୁ ଭିତରକୁ ପାଛୋଟି ନେଇ ବୈଠକଖାନାରେ 
ବସାଇଥିଲେ | ଦାସେ କିନ୍ତୁ ହଠାତ୍‌ ପ୍ରସଙ୍ଗ ଉପରକୁ ନଆସି “ ଆପଣଙ୍କର କ”ଣ ସବୁ 
କାର୍ଯ୍ୟକ୍ରମ ଚାଲିଛି” ବୋଲି ଜିଜ୍ଞାସା କରିଥଲେ । 

ଆନନ୍ଦରେ କୁରୁଳିଉଠି ସୂତାଧର କହିଥଲେ, “ଆଜି ସମଗ୍ର ବିଶ୍ଵ ଅଶାନ୍ତ 
ହୋଇଉଠିଛି । ଧର୍ମ ନାମରେ ଚାରିଆଡ଼େ ହିଂସା ଲାଗି ରହିଛି । ଏ ଧରଣର 
ବର୍ବରତାକୁ ଦୂର କରି ବିଶ୍ବଶାନ୍ତି ପ୍ରତିଷ୍ଠା କରିବା ଲକ୍ଷ୍ଯ ନେଇ ଆମେ ଆଗେଇ 
ଚାଲିଛୁ ।” ଏତିକି ଶୁଣି ଦାସେ ଖୁବ୍‌ ଖୁସି ହୋଇଯାଇଥିଲେ ଏବଂ ଠିକଣା ଲୋକ 
ପାଖେ ପହଞ୍ଚଛନ୍ତି ବୋଲି ଜାଣିପାରିଥିଲେ । ତଥାପି ପ୍ରସଙ୍ଗ ଉପରକୁ ନଆସି ତାଙ୍କର 
ନିର୍ଦ୍ଦିଷ୍ଟ କାର୍ଯ୍ୟକ୍ରମଗୁଡ଼ିକ ସମ୍ପର୍କରେ ଜାଣିବା ପାଇଁ ଆଗ୍ରହ ପ୍ରକାଶ କରିଥଲେ । 
ସୂତାଧର କହିଥିଲେ, “ ଦେବୀପୀଠଗୁଡ଼ିକରେ ଚାଲିଥିବା ପଶୁବଳିକୁ ଆମେ ବିରୋଧ 
କରୁଛୁ | ପଶୁ ହେଲେ ବି ସେମାନଙ୍କର ତ ଜୀବନ ଅଛି । ହଣାଖାଇଲାବେଳେ 
ସେମାନେ ଯନ୍ତ୍ରଣାରେ ଛଟପଟ ହୋଇଥଅନ୍ତି । ଏହି ନିରୀହ ପଶୁମାନଙ୍କ କଥା ଚିନ୍ତା 
କଲେ ମୋ ମନ ଯନ୍ତ୍ରଣାରେ ଜର୍ଜରିତ ହୋଇଉଠେ । ଧର୍ମ ନାମରେ ଚାଲିଥିବା ଏହି 
ବୀଭସ୍ଥ କାଣ୍ଡକୁ ଆମେ ଆଉ ବରଦାସ୍ତ କରୁନାହୁଁ । ଏହାକୁ ବନ୍ଦ କରିବା ପାଇଁ ଆମେ 
ଆଗେଇ ଆସିଛୁ ।” “ଠିକ୍‌ କରିଛନ୍ତି । ଠିକ୍‌ କରିଛନ୍ତି”, ଦାସେ ବଡ଼ପାଟିରେ 
କହିପକାଇଲେ | 

ଆହୁରି ଉଲ୍ଲସିତ ହୋଇ ଡି. ସୂତାଧର କହିଲେ, “ ଜଗନ୍ନାଥଙ୍କ ରଥ ନିର୍ମାଣ 
ପାଇଁ ପ୍ରତ୍ୟେକ ବର୍ଷ ଗଛକଟା ଚାଲିଛି । ଗଛ ନିର୍ଜୀବରେ ନୁହେଁ, ସଜୀବରେ 
ଗଣାହୁଏ ¦ ତେଣୁ ତା'ର ବି ଜୀବନ ଅଛି |! ଗଛକୁ କାଟିଲାବେଳେ ସେ ତ କଷ୍ଟ 
ଅନୁଭବ କରୁଥବ ! ତା'ର କଷ୍ଠ କଥା ଭାବିଲେ ମୋ ମନ ଆନ୍ଦୋଳିତ 
ହୋଇଉଠେ । ତେଣୁ ପ୍ରତିବର୍ଷ କାଠରେ ରଥ ନିର୍ମାଣ ନକରି ବିକଳ୍ପ ଖୋଜିବା ପାଇଁ 
ଆମେ ପ୍ରସ୍ତାବ ଦେଇଛୁ । ଧର୍ମ ନାମରେ ଚାଲିଥିବା ଏପରି ଅବାଧ ଗଛକଟାକୁ ଆମେ 
ଆଉ ବରଦାସ୍ତ କରିବୁନାହିଁ ।” 

ଅଧ୍ଯାପକ ଦାସ ଡି. ସୂତାଧରଙ୍କଠାରୁ ଅଧକ କିଛି ଶୁଣିବାକୁ ଚାହୁଁନଥଲେ । 
ସୂତାଧରଙ୍କ ଭୟଶୂନ୍ୟ ମନ, ଦୃଢ଼ ଇଚ୍ଛାଶକ୍ତି ରୋକ୍‌ଠୋକ୍‌ କଥା, ସର୍ବୋପରି ମହାନ୍‌ 
ବ୍ୟକ୍ତିତ୍ଵ ପାଖରେ ତାଙ୍କର ମଥା ନଇଁଯାଇଥିଲା | ବୃକ୍ଷର କଷ୍ଟର ପଶୁର ଯନ୍ତ୍ରଣାକୁ ସହ୍ଯ 
କରିପାରୁ ନଥବା ସୂତାଧର ଯେ ମଣିଷ ପ୍ରତି ବର୍ବରତା କଥା ଶୁଣିଲେ ଡେଇଁପଡ଼ିବେ, 
ଏନେଇ ଦାସେ ନିଶ୍ଚିତ ହୋଇଯାଇଥଲେ | ସେ ଆଉ କାଳବିଳମ୍ବ ନକରି ଆଣିଥୁବା 
ଖବରକାଗଜ ଖୋଲି “ ସାତବର୍ଷର ବାଳକକୁ ହତ୍ୟା କଲା ଆଇଏସ” ଶୀର୍ଷକ ସମ୍ବାଦ 
ପଢ଼ିବା ପାଇଁ ସୂତାଧରଙ୍କ ହାତକୁ ବଢ଼ାଇଦେଇଥୁଲେ । ସୂତାଧର ଅବଶ୍ଯ ଏକା- 
ନିଶ୍ଵାସରେ ସେ ଖବର ପାଠ କରିଥଲେ | 

ତା'ପରେ ହେତୁବାଦୀ ଡି. ସୂତାଧର ଗୁମ୍ମାରି ବସିଗଲେ | ତାଙ୍କର ମୁଖମଣ୍ଡଳ 
ଲାଲ ପଡ଼ିଆସିଲା । ଅଧ୍ୟାପକ ଦାସ କହିଲେ, “ ଆସନ୍ତୁ ସମସ୍ତ ସୀମା ଲଂଘନ 
କରିଥବା ଏପରି ବର୍ବରତା ବିରୋଧରେ କାର୍ଯ୍ୟକ୍ରମର ଏକ ନକ୍ଟା ପ୍ରସ୍ତୁତ କରିବା ।” 
ଥରିଲା କଣ୍ଠରେ ସୂତାଧର କହିଲେ, “ ସେପରି କହନୁ ନାହିଁ । ସେମାନେ ଅମ ମୁଣ୍ଡ 
ବି କାଟିଦେବେ” । ଦାସେ ଏପରି ଉତ୍ତର ଶୁଣି ହଡ଼ବଡ଼ାଇ ଯାଇଥିଲେ | କାରଣ ସେ 
ଏପରି ଉତ୍ତର ଆଶା କରିନଥିଲେ | ତଥାପି ମନକୁ ଦୃଢ଼ କରି ପଚାରିଲେ, “ ମହତ୍‌ 
ଜାର୍ଯ୍ୟ ପାଇଁ ଲଢ଼େଇ କରି ଜୀବନ ଗଲେ, କ୍ଷତି କ'ଣ ? ” “ ଆପେ ବଞ୍ଚଲେ ବାପର 
ନାଁ”, କହି ସୂତାଧର ଠିଆ ହୋଇପଡ଼ିଲେ । ଶେଷ ଚେଷ୍ଟା କରି ଦାସେ କହିଲେ, 
“କିଛି ନହେଲେ ବି ସେହି ବାଳକ ଉଦ୍ଦେଶ୍ୟରେ ଏକ ମହମବତି ଶୋଭାଯାତ୍ରା ତ 
କରିପାରିବା ।” ସୂତାଧରଙ୍କର ଦେହ ଥରୁଥିଲା | ଦେହରୁ ଗମ୍‌ଗମ୍‌ ହୋଇ ଝାଳ 
ବାହାରୁଥିଲା । ଅସ୍ପଷ୍ଟ ଭାବରେ “ଆପଣ ଆସନ୍ତୁ” କହି ସେ ଘର ଭିତରକୁ 
ଚାଲିଯାଇଥିଲେ ! 


ଫାଟକ ଖୋଲି ବାହାରକୁ ଆସିଲାବେଳେ ଅଧ୍ୟାପକ ଭଗବାନ ଦାସଙ୍କ ପାଟିରୁ 
ବାହାରିଥଲା, “ ହିପୋକ୍ରାଟ କେଉଁଠିକାର” । 

ଇ.ଭି.ଏମ୍‌. ନା ତନ୍ତ୍ର 


ପ୍ରିୟ ମହାଶୟ, 


ସାଦର ନମସ୍କାର । ଆପଣ ଓ ମୁଁ - ଆମ ଦୃହିଙ୍କ ମଧ୍ୟରେ ଅନେକ ସାମଞ୍ଜସ୍ୟ 
ରହିଛି । ଆମ ଦୁହିଙ୍କର ସବୁଠାରୁ ପ୍ରିୟ ଜିନିଷ ହେଲା - କ୍ଷମତା । ଆମେ କୁଆଡ଼େ 
ଆମ ଗୁରୁଦ୍ଵୟଙ୍କୁ ଧୋକା ଦେଲ୍ୁଃ ଆମେ କୁଆଡ଼େ ଜନତାଙ୍କୁ ପ୍ରତିଶ୍ରତି ଦେଇ ତାହା 
ପାଳନ କଲୁନାହିଁ । ଶିଡ଼ି ସାହାଯ୍ୟରେ ଛାତ ଉପରକୁ ଚଢ଼ିଲା ପରେ ଆମେ ଶିଡ଼ିକୁ 
ଠେଲିଦେଲୁ । କାରଣ ଆମକୁ ଆଉ ତଳକୁ ଓହ୍ଲାଇବାକୁ ପଡ଼ିବନାହିଁ ବୋଲି 
ଧରିନେଲୁ । ଛାତ ଉପର ଆମ ପାଇଁ କ୍ଷମତା କ୍ଷେତ୍ର ଥଲା | ସେଠାରେ ପହଞ୍ଚ୍‌ ଆମେ 
ଇନ୍ଦ୍ରଚନ୍ଦ୍ର ମାନିଲୁନାହିଁ । କ୍ଷମତା ଚାଲିଯିବାର ଆଶଙ୍କା ଦେଖାଯିବା ମାତ୍ରେ ଆମେ 
ରାଞ୍ପବିଦାରି ହେଲୁ ଆଡ଼ୁସାଡ଼ୁ ଗପିଲୁ । 

ଆଜି ଆପଣଙ୍କ ଦଳ ନିର୍ବାଚନରେ ଚିତ୍ପଟାଙ୍ଗ ମାରିଲା । ଜନତା ଜନାର୍ଦ୍ଦନ 
ଆପଣଙ୍କ ଦଳକୁ ପ୍ରତ୍ୟାଖ୍ୟାନ କଲେ | ଗଣତନ୍ତ୍ର ପଦ୍ଧତିର ନିର୍ବାଚନ ଏକ ଅପରିହାର୍ଯ୍ୟ 
ଅଙ୍ଗ | ଆଉ ନିର୍ବାଚନରେ ହାର୍କିତ୍‌ ଲାଗିରହିଛି । ଆମ ଦେଶରେ ଅତୀତରେ ପ୍ରମୁଖ 
ଜାତୀୟ ଦଳଗୁଡ଼ିକ ବି ପରାଜୟର ସ୍ଵାଦ ଚାଖୁଛନ୍ତି । ମାତ୍ର ସେମାନେ ଏହି 
ଫଳାଫଳକୁ ଗ୍ରହଣ କରିନେଇଛନ୍ତିଃ ଆପଣଙ୍କ ଭଳି ବାଉଳିଛାଉଳି ହୋଇନାହାନ୍ତି 
କ୍ଷମତା ଚାଲିଯିବାର ଭୟ ଆପଣଙ୍କୁ ଆଜି ଗ୍ରାସ କରିଛି । ଆପଣ ଇଳଲେକ୍କଟ୍ରୋନିକ୍ସ 
ଭୋଟିଂ ମେସିନ୍‌ (ଇ.ଭି.ଏମ୍‌.) ଉପରେ ଦୋଷ ଲଦିଦେଇଛନ୍ତି । ଆପଣ କହିଛନ୍ତି 
ଯେ, ଏକ ଗାଆଁରେ ନିର୍ବାଚନବେଳେ ଆପଣଙ୍କର ୧ ୫ଜଣ ସ୍ବେଛାସେବୀ କାର୍ଯ୍ୟରତ 
ଥିଲେ | ନିର୍ବାଚନ ପରେ ଭୋଟ୍‌ ଗଣତିରେ ଦେଖାଗଲା, ଆପଣଙ୍କ ଦଳ ସେଠାରୁ 
ମାତ୍ର ଦୁଇଖଣ୍ଡ ଭୋଟ୍‌ ପାଇଛି । ଏହି ୧ ୫ଜଣ ସ୍ବେଚ୍ଛାସେବୀଙ୍କର ତଥା ସେମାନଙ୍କ 
ପରିବାରର ସଦସ୍ୟମାନଙ୍କର ଭୋଟ୍‌ କୁଆଡ଼େ ଗଲା ବୋଲି ଆପଣ ପ୍ରଶ୍ନ କରିଛନ୍ତି । 
ଅନ୍ୟ କୌଣସି ବିକଳ୍ପ ନପାଇ ଆପଣ ଇ.ଭି.ଏମ୍‌. ଆଡ଼କୁ ଅଙ୍ଗୁଳି ନିର୍ଦ୍ଦେଶ କରିଛନ୍ତି | 

ମହାଭାଗ ! ଆଜି ଆପଣଙ୍କର ସ୍ଥିତି ଯାହା, ଦିନେ ମୋର ଅବସ୍ଥା ବି ଠିକ୍‌ 
ସେହିପରି ଥଲା | ସେଦିନର କଥା ମନେପଡ଼ିବାରୁ ହିଁ ମୁଁ ଆଜି ଆପଣଙ୍କ ପାଖକୁ ଏ 
ଚିଠି ଲେଖୁଛି । ଆମର ନିର୍ବାଚନ କୌଣସି ରାଜ୍ୟର ନିର୍ବାଚନ ନଥୁଲା କିମ୍ଭା ଏକ 
ବଡ଼ ସଂସ୍ଥାର ନିର୍ବାଚନ ନଥୁଲା । ଏହା ଏକ ଛୋଟ ସଂସ୍ଥାର ନିର୍ବାଚନ ଥିଲା ! କିନୁ 
ନିର୍ବାଚନ ପ୍ରକ୍ରିୟା ସମାନ ଥଲା । ଆମର ସମୁଦାୟ ସତୁରିଟି ଭୋଟ୍‌ ଗ୍ରହଣ କେନ୍ଦ୍ର 

D୮ ମହାମନ୍ତ୍ରୀ ଉବାଚ 


ରହିଥିଲା ଏବଂ ତିନିହଜାର ପାଞ୍ଚଶହ ଜଣ ଭୋଟର ଥଲେ । ସମସ୍ତ ଭୋଟର 
ଉଚ୍ଚଶିକ୍ଷିତ ଅର୍ଥାତ୍‌ ସର୍ବନିମ୍ନ ସ୍ବାତକୋତ୍ତର ଉପାଧୁଧାରୀ ଥଲେ । ହଁ, ଆମର ଏକ 
ନିର୍ଦ୍ଦିଷ୍ଟ ୟୁନିଟ୍‌ରେ ମାତ୍ର ୧୮ଜଣ ଭୋଟର ରହିଥୂଲେ | ସେଠାରେ ମୋର ଆପଣାର, 
ଅତି ଆପଣାର ଗୌରଗୋପାଳ ମୁଖୁଆ ଥଲେ । ଉଲ୍ଲେଖଯୋଗ୍ଯ ଯେ, 
ଗୌରଗୋପାଳଙ୍କର ଦେହ ଅସୁସ୍ଥ ଥିବାରୁ ଡାକ୍ତର ତାଙ୍କୁ ପାହାଚ ଚଢ଼ିବାକୁ ପୂରାପୂରି 
ମନା କରିଥଲେ । କିନୁ ମୋର ପ୍ରାର୍ଥୀପତ୍ର ଦାଖଲ ଦିନ ସେ ପାହାଚ ଚଢ଼ି ଦ୍ଵିତୀୟ 
ମହଲାକୁ ଆସିଥିଲେ । ତାଙ୍କୁ ଦେଖୁ ମୁଁ ଭାବବିହ୍ଵଳ ହୋଇପଡ଼ିଥଲି । କହିଥୁଲି, 
“ ଆପଣଙ୍କୁ ପାହାଚ ଚଢ଼ିବାକୁ ଡାକ୍ତର ସମ୍ପର୍ଣ୍ଣ ବାରଣ କରିଛନ୍ତି । ତା” ସତ୍ତ୍ବେ...” 
ମୋତେ କଥା ସାରିବାକୁ ନଦେଇ ସେ କହିଲେ, “ ଏ ଜୀବନ ତ କ୍ଷଣସ୍ଥାୟୀ । 
ଜୀବନଦୀପ ଦିନେ ଲିଭିବ ହି ଲିଭିବ । ଆପଣ ମୋର ନେତା, ମୋର ଆଦର୍ଶ । 
ଆପଣଙ୍କ ଲାଗି ମୋ ଜୀବନ ଗଲେ, ଯାଉ ।” ମହାଶୟ, ଏହି ଘଟଣାରୁ ମୋ ପ୍ରତି 
ଗୌରଗୋପାଳଙ୍କର କେତେଦୂର ନିଷ୍ଠା ଥଲା, ତାହା ଆପଣ ହୃଦୟଙ୍ଗମ 
କରିପାରୁଥବେ | 

ସେହି ୟୁନିଟ୍‌ରୁ ଗୌରଗୋପାଳ, ତାଙ୍କ ପତ୍ନୀ କଳାବତୀ ଓ ଅନ୍ୟ ୧୬ 
ଜଣଙ୍କର ଭୋଟ ପାଇବା ନେଇ ମୁଁ ନିଶ୍ଚିତ ଅଲି ! ମାତ୍ର... ଭୋଟ୍‌ ଗଣତିରେ 
ଦେଖାଗଲା, ସେଠାରୁ ମୁଁ ଶୁନ” ଭୋଟ ପାଇଛି । ଏ ଖବର ପାଇ ମୋର ହୃତ୍ସଥନ୍ଦନ 
ବନ୍ଦ ହୋଇଯିବା ପରି ଲାଗିଲା । ମୋ ଉପରେ ଆକାଶ ଛିଡ଼ିପଡ଼ିବା ଭଳି 
ବୋଧହେଲା ! କିଛି ସମୟ ପରେ ମୁଁ ଜନୈକ ବନ୍ଧୁଙ୍କର ସାହାଯ୍ୟ ନେଇ 
ଗୌରଗୋପାଳଙ୍କ ପାଖରେ ପହଞ୍ଚୁଲି । ସେ ହତବାକ୍‌ ହୋଇ ବସିଥିଲେ । ମୋ 
ଆଡ଼କୁ ଖୁବ୍‌ କରୁଣ ଦୃଷ୍ଟିରେ ଚାହିଁଲେ । ଅରିଲା କଣ୍ଠରେ କହିଲେ, “ମୁଁ ଓ ପତ୍ନୀ 
କଳାବତୀ ତ ଆପଣଙ୍କୁ ଭୋଟ ଦେଇଥିଲୁ | ମୁଁ ମୁଖୁଆ ହୋଇଥିବାରୁ ମୋ କଥାରେ 
ଅନ୍ୟ ୧ ୬ଜଣଯାକ ବି ଆପଣଙ୍କୁ ଭୋଟ ଦେଇଥିଲେ | କିନ୍ତୁ ଗଣତିବେଳକୂ ଆପଣ 
ଖଣ୍ଡେ ବି ଭୋଟ ପାଇନଥିବା ଦେଖାଯାଇଥିଲା | ମୁଖୁଆ ଭାବେ ମୁଁ ନିଜେ ତ ସମଗ୍ର 
ପ୍ରକ୍ରିୟାକୁ ପର୍ଯ୍ୟବେକ୍ଷଣ କରିଥିଲି !” “ଏହା କିପରି ସମ୍ଭବ ହେଲା ? ” ମୁଁ ଚିକ଼ାର 
କରି ଉଠିଥିଲି | “ ତନ୍ତ୍ର ତନ୍ତ୍ର ଛଡ଼ା ଆଉ କିଛି ନୁହେଁ | ପ୍ରତିପକ୍ଷ ତନ୍ତ୍ର ସାଧନା କରି 
ଆମ ଭୋଟସବୁ ତାଙ୍କ ଆଡ଼କୁ ନେଇଗଲେ”, ଗୌରଗୋପାଳ ଉତ୍ତର ଦେଇଥିଲେ | 
ତାଙ୍କ କଥାକୁ ଗ୍ରହଣ କରିବା ପାଇଁ ମୁଁ ବାଧ୍ୟ ହୋଇଥିଲି | କାରଣ ମୋ ସମ୍ମୁଖରେ ଆଉ 
କୌଣସି ବିକଳଛ୍ଚ ଉତ୍ତର ନଥିଲା |! କହିବା ବାହୁଲ୍ୟ ଯେ, ସେ ନିର୍ବାଚନରେ 
ଇ.ଭି.ଏମ୍‌. ବ୍ୟବହାର ହୋଇନଥିଲା | 

ମହାମନ୍ତ୍ରୀ ଉବାଚ D୯ 


ଆଜି ଆପଣ ଯେପରି ଇ.ଭି.ଏମ୍‌. ମୁଣ୍ଡରେ ଦୋଷ ଢାଳିଦେଉଛନ୍ତି, ସେଦିନ 
ମୁଁ ଠିକ୍‌ ସେହିପରି ତନ୍ତ୍ର ଉପରେ ଦୋଷ ଲଦିଦେଇଥୁଲି । ମାତ୍ର ପ୍ରଛ୍ଛଦପଟର ପ୍ରକୃତ 
ଘଟଣା ଜାଣିବା ପରେ ମୋର ଚେତା ପଶିଥିଲା | ଆପଣଙ୍କର ସଦୟ ଅଗବତି ନିମନ୍ତେ 
ସେହି ଘଟଣା ଏଠାରେ ଉଲ୍ଲେଖ କରୁଛି । 

ନିର୍ବାଚନରେ ଗୌରଗୋପାଳଙ୍କ ଉପରେ ଶତକଡ଼ା ଶହେ ଭରସା କରି ମୁଁ 
ରହିଥଲି । ନିର୍ବାଚନ ପୂର୍ବଦିନ କିନ୍ତୁ ମୋର ପ୍ରତିଦ୍ଵନ୍ଦୀ ସେହି ୟୁନିଟ୍‌ରେ ପହଞ୍ଚ ଥଲେ | 
ସେ ଜଣେ ମହିଳା ଥିଲେ ଏବଂ ଜଣେ ନୂଆ ମୁହଁ ଥଲେ | ସେ ସଦସ୍ୟମାନଙ୍କ ସହ 
ବ୍ୟକ୍ତିଗତ ଭାବେ ବାକ୍ୟାଳାପ କରିଥୁଲେ | ଅପର ପକ୍ଷରେ, ମୁଁ ପୂର୍ବ ନିର୍ବାଚନରେ 
ଦେଇଥିବା ପ୍ରତିଶ୍ରୁତି ପାଳନ କରିନଥବାରୁ ସଦସ୍ୟମାନେ ମୋ ଉପରେ ବୀତସ୍ପୃହ 
ହୋଇଉଠିଥିଲେ । ଗୌରଗୋପାଳଙ୍କ ପତ୍ନୀ କଳାବତୀଙ୍କ ସମେତ ସମସ୍ତେ ମୋ 
ପ୍ରତିଦୃନ୍ଦ୍ଧୀଙ୍କ କଥାରେ ଭାସିଯାଇଥଲେ । ସେ ରାତିରେ କଳାବତୀ ଗମ୍ଭୀର ହୋଇ 
ଗୌରଗୋପାଳଙ୍କୁ କହିଥିଲେ, “ ହଇହେ ! ମୁଁ ଗୋଟିଏ କଥା କହିବି ! ଭାବୁଛି, 
ତୁମେ ମୋ କଥା ରଖୁବ ।” ହସିହସି ଗୌରଗୋପାଳ କହିଥିଲେ, “ଜୀବନରେ 
ତୁମର କେଉଁ କଥା ରଖୁନାହି ଯେ ! ” “ ତା'ହେଲେ ଶପଥ କର”, ପତ୍ନୀ କହିଥିଲେ 
ଏବଂ ପତି ଶପଥ କରିଥୁଲେ | ତା' ପରେ କଳାବତୀ କହିଥିଲେ, “ ମୁଁ ଚାହେଁ, ଆମେ 
ଦୁହେଁ କାଲି ମାଡାମ୍‌ଙ୍କୁ ହି ଭୋଟ ଦେବା ।” ଏହା ଶୁଣି ଗୌରଗୋପାଳ ଚମକି 
ଉଠିଥିଲେ | ମାତ୍ର ଶପଥ କରିସାରିଥବାରୁ ତାଙ୍କର ଅନ୍ଯ ଉପାୟ ନଥୁଲା | 
“ ଅନ୍ୟମାନେ ତ ତୁମ ନେତାଙ୍କ ଭୋଟ୍‌ ଦେବେ | ତେଣୁ ଆମେ ନଦେଲୁ ବୋଲି ସେ 
ଜାଣିପାରିବେ ନାହିଁ”, କଳାବତୀ କହିଥିଲେ | ପରଦିନ ଗୌରଗୋପାଳ ତାଙ୍କ ଶପଥ 
ପାଳନ କରିଥଲେ | କଳାବତୀ ଓ ଅନ୍ୟମାନେ ମାଡ଼ାମଙ୍କୁ ହିଁ ଭୋଟ୍‌ ଦେଇଥିଲେ | 
ତେଣୁ ମୁଁ ସେଠାରୁ ଖଣ୍ଡେ ବି ଭୋଟ ପାଇନଥୁଲି । ମହାରାଜଙ୍କ କ୍ଷୀର ସାଗର 
ଉପାଖ୍ୟାନ ମୋର ଅବଶ୍ୟ ମନେପଡ଼ିଥୁଲା | 

ମହାଭାଗ ! ବାସ୍ତବତାକୁ ଜାଣିଲା ପରେ ମୁଁ ଆଉ ତନ୍ତ୍ର ଉପରେ ଦୋଷ 
ଦେଇନଥିଲି ! ଆପଣ ବି ବାସ୍ତବତାକୁ ହୃଦୟଙ୍ଗମ କଲେ ଆଉ ଇ.ଭି.ଏମ୍‌. ଉପରେ 
ଦୋଷ ଲଦିବେନାହିଁ । ଏହି ଆଶା କରି ରହିଲି । 

ଗଣତନ୍ତ୍ର ଦୀର୍ଘଳୀବୀ ହେଉ | 

॥ ଇତି ॥ 
ଆପଣଙ୍କର 
ଭଗବାନ ଦାସ 

କହିଦେଉଥାଇ ପରକୁ ( ୧) 


ଅଧକ୍ଷଙ୍କ କାନରେ କଥାଟି ଯଥାସମୟରେ ପଡ଼ିଯାଇଥୁଲା। ମୁଖ୍ଯ ପରୀକ୍ଷକ 
ତାଙ୍କୁ ଘଟଣାଟି ଜଣାଇଦେଇଥଲେ। ତାହା ଶୁଣି କେନ୍ଦ୍ର ପରିଚାଳକ ଦାୟିତ୍ଵ 
ମୁଣ୍ତାଇଥବା ଅଧ୍ଯକ୍ଷ ବୀରଦର୍ପରେ ମୁଲ୍ଯାଙ୍କନ କେନ୍ଦ୍ରରେ ପହଞ୍ଚଗଲେ। ସମ୍ପୃକ୍ତ 
ସ୍କଟିନାଇଜରଙ୍କୁ ମାର୍କ ଫଏଲଗୁଡ଼ିକ ଆଣିବାକୁ କହିଲେ । ସେଗୁଡ଼ିକ ତନ୍ସତନ୍ନ କରି 
ଦେଖୁ ତହିଁରୁ ଅଧ୍ୟାପକ ଡକ୍ଟର ସୁନୀଲ ଜେନାଙ୍କ ମାର୍କ ଫଏଲ କାଢ଼ିଲେ। ଡକ୍ଟର 
ଜେନା ସେଥରେ ରୋଲ ନମ୍ବର ଓ ମାର୍କ ଓଡ଼ିଆରେ ଲେଖୁଥଲେ ! ଅଧ୍ଯକ୍ଷ ଜାଣିଥିଲେ 
ଯେ, ମାର୍କ ଫଏଲଗୁଡ଼ିକ ରାଜ୍ୟ ବାହାରକୁ  ଟାବୁଲେସନ' ପାଇଁ ଯିବ | ସଂଖ୍ୟାଗୁଡ଼ିକ 
ଇଂରାଜୀ ବଦଳରେ ଓଡ଼ିଆରେ ଲେଖାଯାଇଥବାରୁ କମ୍ପ୍ୟୁଟରରେ ତାହା ଏଣ୍ଡ 
କରିହେବ ନାହିଁ। ତେଣୁ ତାହା ଇଂରାଜୀରେ ଲେଖୁବା ପାଇଁ ସେ ଡକ୍ଟର ଜେନାଙ୍କୁ 
କହିଥଲେ। ମାତ୍ର ଶ୍ରୀ ଜେନା ନିଜକୁ ଏକ ନମ୍ବର ଓଡ଼ିଆ ଭାଷାପ୍ରେମୀ” ବୋଲି ଦାବି 
କରି ଇଂରାଜୀରେ ଲେଖୁବାକୁ ରୋକଠୋକ୍‌ ମନା କରିଥଲେ। ସେ ହଠାତ୍‌ ଛିଡ଼ା 
ହୋଇପଡ଼ି ଏକ ଭାଷଣ ଆରମ୍ଭ କରିଦେଇଥିଲେ ! 

ସେ କହିଥିଲେ, “ଓଡ଼ିଶା ସରକାରୀ ଭାଷା ସଂଶୋଧୂତ ଅଧୂନିୟମ 
୨୦୧ ୬ର ଧାରା ୨ର ଉପଧାରା ( ୨) ଅନୁଯାୟୀ ରାଜ୍ୟର ସମସ୍ତ କାର୍ଯ୍ୟାଳୟ 
ଗୁଡ଼ିକରେ ଓଡ଼ିଆ ଭାଷାରେ ସରକାରୀ କାର୍ଯ୍ୟ କରିବା ପାଇଁ ଉଦ୍ୟମ କରାଯିବ... | ” 
ଡକ୍ଟର ଜେନାଙ୍କ କଥା ନସରୁଣୁ ପାଖରେ ବସିଥିବା ଓଡ଼ିଆ ଅଧ୍ୟାପକ ଶ୍ରୀ ବୁଲେଇ ଦାସ 
ଛିଡ଼ା ହୋଇପଡ଼ିଲେ। ବଡ଼ପାଟିରେ ସେ କହିଲେ, “ଭୁଲ ହୋଇଗଲା! “ସମସ୍ତ 
କାର୍ଯ୍ୟାଳୟଗୁଡ଼ିକରେ” ହେବନାହିଁ। “ସମସ୍ତ କାର୍ଯ୍ୟାଳୟରେ କିମ୍ବା “ କାର୍ଯ୍ୟାଳୟ- 
ଗୁଡ଼ିକରେ” ହେବ ଭୁଲ ହୋଇଗଲା। ” ତାଙ୍କ ଆଡ଼କୁ ଚିହିକିଉଠି ଦର୍ଶନ ଅଧ୍ୟାପକ ଶ୍ରୀ 
ଜେନା କହିଲେ, “ମୁଁ ଯାହା କହୁଛି, ମୋ ମନକୁ କହୁନାହି। ସରକାରୀ ଚିଠିରେ ଯାହା 
ଲେଖାଯାଇଛି, ତାହା ମୁଖସ୍ଥ କରି କହୁଛି | ସରକାରଙ୍କ ଭାଷାରେ ଭୁଲ ରହିନପାରେ | 
ଆପଣ ବେଶି ପାଣ୍ଡିତ୍ୟ ଦେଖାନତୁନାହିଁ ବଦଳିକୁ ଡାକିହାକି....।” “ ବଦଳି” ଶବ୍ଦ 


ଶୁଣିବା ମାତ୍ରକେ ଅଧ୍ୟାପକ ଦାସ ଲଥ୍‌ କରି ବସିପଡ଼ିଥଲେ | 
ଧୀର ଭାବରେ ଅଧ୍ଷକ୍ଷ କହିଥିଲେ, “ଓଡ଼ିଆ ଭାଷାରେ ସରକାରୀ କାର୍ଯ୍ଯ 


କରିବା ପାଇଁ ଉଦ୍ୟମ କରାଯିବ ବୋଲି ଚିଠିରେ ଉଲ୍ଲେଖ ରହିଛି। “ କୌଣସି କାର୍ଯ୍ୟ 
କରିବା ପାଇଁ ଉଦ୍ୟମ କରିବାଂ ଓ “ସେ କାର୍ଯ୍ୟ କରିବା'- ଏହା ଭିତରେ ପାର୍ଥକ୍ୟ 

ମହାମନ୍ତ୍ରୀ ଉବାଚ ୭୧ 


ଅଛି।” ଚିଡ଼ିଉଠି ଡକ୍ଟର ଜେନା କହିଲେ, “ ମୋତେ ବେଶି ପାଠ ପଢ଼ାନୁନାହିଁ। ଓଡ଼ିଶା 
ସରକାରୀ ଭାଷା ସଂଶୋଧୂତ ଅଧ୍ୂବନିୟମ ୨୦୧୬ ଲାଗୁ ହେବା ଦିନଠାରୁ ମୁଁ ଯାହା 
ଲେଖୁଚି ଓଡ଼ିଆରେ ହିଁ ଲେଖୁଛି । ଉଭୟ ଅକ୍ଷର ଓ ଅଙ୍କ ଓଡ଼ିଆରେ ଲେଖୁଛି ଏବଂ 
ଦସ୍ତଖତ ବି ଓଡ଼ିଆରେ କରୁଛି | ନିକଟରେ ଆମ ଶ୍ଵଶୁର ଘର ଗାଁରେ ଥିବା କଲେଜରେ 
ଏକ ˆ ନ୍ୟାସନାଲ ମେସିନାର”? ଆୟୋଜିତ ହୋଇଥଲା ମୁଁ ତହିଁରେ ଓଡ଼ିଆରେ ଲିଖୁତ 
“ପେପର୍‌! ଉପସ୍ଥାପନ କରି ଚହଳ ପକାଇଦେଇଥଲି। ମୁଁ ଜଣେ ସଚ୍ଟା 
ମାତୃଭାଷାପ୍ରେମୀ... । ଆପଣ ମୋତେ ନୀତି ଓ ଆଦର୍ଶରୁ କଦାପି ହଟାଇଦେଇ 
ପାରିବେନାହିଁ।” ଅଧୁକ କିଛି ନକହି ଅଧ୍ଯକ୍ଷ ଚୂପ୍ଚାପ୍‌ ସ୍ଥାନ ଛାଡ଼ି ଚାଲିଯାଇଥିଲେ | 
ଅଧ୍ଧକ୍ଷଙ୍କ ଯିବା ପଥକୁ ଚାହିଁ ଡକ୍ତର ଜେନା କହିଥିଲେ, “ ଭାଷାଦ୍ରୋହୀ, 
ଜାତିଦ୍ରୋହୀ, ଦେଶଦ୍ରୋହୀ... ।” ଅଧ୍ଯକ୍ଷ ହଲ୍‌ ବାହାରକୁ ଚାଲିଯିବା ପରେ ପ୍ରଥମେ 
ଅଧ୍ୟାପକ ହରିବୋଲ ଦେବ୍‌ ଡକ୍ଟର ଜେନାଙ୍କ ପାଖକୁ ଆସି ତାଙ୍କୁ ଅଭିନନ୍ଦନ 
ଜଣାଇଥଲେ। ସେ କହିଥିଲେ, “ଦେଇଛନ୍ତି ଭଲ କରି ପାନେ ଦେଇଛନ୍ତି।” 
ପରେପରେ ଅଧ୍ଧାପିକା ହୁଳହୁଳୀ ଦେବୀ ଆସିଲେ ଏବଂ କହିଲେ, “ ଆପଣଙ୍କ ପରି 
ସଚ୍ଚା ମାତୃଭାଷାପ୍ରେମୀ ମୁଁ କେବେବି ଦେଖୁନାହିଁ। କନ୍ଗ୍ରାଚୁଲେସନ୍।” ତା'ପରେ 
ଜଣକ ପରେ ଜଣେ ପରୀକ୍ଷକ ଡକ୍ଟର ଜେନାଙ୍କ ପାଖକୁ ଆସି ତାଙ୍କ ଭାଷାପ୍ରେମର 
ଭୂୟସୀ ପ୍ରଶଂସା କରିବା ସଙ୍ଗେସଙ୍ଗେ ତାଙ୍କୁ ହାର୍ଦିକ ଅଭିନନ୍ଦନ ଜ୍ଞାପନ କରିଥଲେ | 
ତାଙ୍କ ପାଖେ ଏତେ ଭିଡ଼ ଜମିବା ଦେଖୁ ଡକ୍ଟର ଜେନା ଆନନ୍ଦରେ କୁରୁଳିଉଠିଥଲେ | 
“ ଖାଲି କଥାରେ ନୂହେଁ, କାର୍ଯ୍ୟରେ କରି ଦେଖାଇବାକୁ ହେବ | ଆପଣମାନେ ବି ମୋ 
ପରି ମାର୍କ ଫଏଲରେ ସଂଖ୍ୟାଗୁଡ଼ିକ ଇଂରାଜୀରେ ନଲେଖ୍ ଓଡ଼ିଆରେ ଲେଖନ୍ତୁ”, 
ଡକ୍ଟର ଜେନା କହିଥଲେ। ମାତ୍ର ଏହା ଶୁଣିବାକ୍ଷଣି ଭିଡ଼ ଜମାଇଥବା ଅଧ୍ଯାପକବୁନ୍ଦ 
କିଛି ନକହି ଏକାବେଳେ ସେଠାରୁ ଅପସରିଯାଇଥଲେ। ସେମାନେ ନିଜନିଜ 
ସ୍ଥାନରେ ବସି ପୂର୍ବବତ୍‌ ମୁଲ୍ୟାଙ୍କନରେ ମନୋନିବେଶ କରିବା ଦେଖାଯାଇଥୁଲା। 
ଏଣେ ଅଧ୍ଯକ୍ଷ ନିଜ ପ୍ରକୋଷ୍ଠକୁ ଫେରି କିଛି ସମୟ ଗୁମ୍‌ ହୋଇ 
ବସିପଡ଼ିଥଲେ। ତା'ପରେ ସେ ପରୀକ୍ଷା ପରିଚାଳନା କରୁଥିବା ସଂସ୍ଥାନର 
କଣ୍ଟ୍ୋଲରଙ୍କ ପାଖକୁ ଫୋନ ଲଗାଇଥିଲେ | ପରୀକ୍ଷକ ଶ୍ରୀ ଜେନା ମାର୍କ ଫଏଲରେ 
ଓଡ଼ିଆରେ ସଂଖ୍ୟା ଲେଖୁଛନ୍ତି ଏବଂ ତାହା ଚଳିବନାହିଁ ବୋଲି ଯେତେ କହିଲେ ବି 
ଶୁଣୁନଥବା କଥା ଜଣାଇଦେଇଥ୍‌ଲେ | ଏହି ପରିସ୍ଥିତିରେ ସେ କ”ଣ କରିପାରିବେ 
ବୋଲି କଣ୍ଟୋଲରଙ୍କର ପରାମର୍ଶ ଲୋଡ଼ିଥଲେ। “ମୁଁ ଚେୟାରମ୍ଯାନଙ୍କ ସହ 
ଆଲୋଚନା କରି ଆପଣଙ୍କୁ ଜଣାଉଛି”, କଣ୍ଡୋଲର କହିଥିଲେ। ଫୋନ ରଖୁ ସେ 
ଚେୟାରମ୍ୟାନଙ୍କ ପ୍ରକୋଷ୍ଠକୁ ଗଲେ ଏବଂ ତାଙ୍କୁ ସମଗ୍ର ଘଟଣା ଅବଗତ କରାଇଲେ | 

ତତ୍କ୍ଷଣାତ୍‌ ଚେୟାରମ୍ୟାନ ଶିକ୍ଷା ନିର୍ଦ୍ଦେଶକଙ୍କ ପାଖକୁ ଫୋନ କରି ତାଙ୍କୁ ଘଟଣା 
ଜଣାଇଦେଲେ ଏବଂ ତାଙ୍କର ମତାମତ ଲୋଡ଼ିଲେ | “ ମୁଁ ସଚିବଙ୍କ ସହ ଏ ବିଷୟରେ 
ବିସ୍ତୃତ ଆଲୋଚନା କରି ଆପଣଙ୍କୁ ଜଣାଉଛି । ଆପଣ ଅପେକ୍ଷା କରନ୍ତୁ ” , ନିର୍ଦ୍ଦେଶକ 
କହିଥଲେ। 

ନିର୍ଦ୍ଦେଶକଙ୍କର କିନ୍ଧୁ ସଚିବଙ୍କ ପାଖକୁ ଫୋନ କରିବାର ସାହସ ନଥଲା। ସେ 
ସଚିବଙ୍କୁ ଦେଖା କରିବା ପାଇଁ ସଚିବାଳୟରେ ପହଞ୍ଚଲେ । ପ୍ରଥମେ ପି.ଏ.ଙ୍କ ସହ 
କଥା ହେଲେ ଏବଂ ପି.ଏ. ତାଙ୍କୁ ଅପେକ୍ଷା କରିବାକୁ କହିଲେ। ଦୀର୍ଘ ୪୫ ମିନିଟ୍‌ 
ଅପେକ୍ଷା କଲାପରେ ସଚିବଙ୍କଠାରୁ ଡାକରା ଆସିଥଲା। ସେ ସଚିବଙ୍କ ପ୍ରକୋଷ୍ଠକୁ 
ପ୍ରବେଶ କଲାମାତ୍ରେ କଂଣ ହୋଇଛି ବୋଲି ସଚିବ ପଚାରିଥିଲେ । “ଆଜ୍ଞା! ମାର୍କ 
ଫଏଲରେ ଇଂରାଜୀରେ ସଂଖ୍ୟା ଲେଖୁବାର ବିଧୂ ରହିଥିଲେ ବି ଅଧ୍ୟାପକ ସୁନୀଲ 
ଜେନା ତାହାକୁ ଅମାନ୍ୟ କରି ମନଇଛ୍ଛା ତହିଁରେ ଓଡ଼ିଆରେ ଲେଖୁଛନ୍ତି ଏହାଦ୍ଵାରା 
ମାର୍କଗୁଡ଼ିକ କମ୍ପ୍ୟୁଟରରେ “ ଏଣ୍ଡିଂ କରିବା ସମ୍ଭବ ହେବନାହିଁ... | ” ନିର୍ଦ୍ଦେଶକଙ୍କ କଥା 
ନସରୁଣୁ ସଚିବ ଗର୍ଜିଉଠିଲେ, “ ଆପଣ କିପରି ନିର୍ଦ୍ଦେଶକ ହେଲେ ମୁଁ ଜାଣିପାରୁ 
ନାହିଁ। ଯେତେବେଳେ ଆସୁଛନ୍ତି, ଖାଲି ସମସ୍ୟା ନେଇକରି ଆସୁଛନ୍ତି । ଯାଆନ୍ତୁ, ନିଜ 
ସ୍ତରରେ ତା'ର ସମାଧୀନ କରନ୍ତୁ।” ନିର୍ଦ୍ଦେଶକ ଚୁପ୍ଚାପ୍‌ ସଚିବଙ୍କ ପ୍ରକୋଷ୍ଠରୁ 
ବାହାରି ଆସିଥିଲେ ! 

ନିଜ ଅଫିସକୁ ଫେରି ନିର୍ଦ୍ଦେଶକ ପ୍ରଥମେ ଚରିଲାକ୍ଟ' ହେବାକୁ ଚେଷ୍ଟା 
କରିଥଲେ । କିଛି ସମୟ ପରେ ଚେୟାରମ୍ୟାନଙ୍କ ପାଖକୁ ଫୋନ କରି କହିଥୂଲେ, 
“ସଚିବଙ୍କ ପାଖରୁ ଫେରୁଫେରୁ ଡେରି ହୋଇଗଲା। ସେ ତ ମୋତେ ଜମାରୁ 
ଛାଡ଼ିଲେନାହିଁ। ଶିକ୍ଷା କ୍ଷେତ୍ରର ଯାବତୀୟ ସମସ୍ଯା ଉପରେ ମୋ ସଙ୍ଗେ ଆଲୋଚନା 
କଲେ। ମୋତେ କଫି ପିଆଇଲେ। ଶେଷରେ ମୁଁ ଡକ୍ସର ଜେନା ସୃଷ୍ଠି କରିଥବା 
ସମସ୍ୟା କଥା ଜଣାଇଲି। ସେ କହିଲେ, ଅଧକ୍ଷଙ୍କୁ କହିଦିଅନ୍ତୁ ସେ ତାଙ୍କ ସ୍ତରରେ 
ତା'ର ସମାଧାନ କରିଦେବେ । କରିନପାରିଲେ, ବଦଳି ପାଇଁ ପ୍ରସ୍ତୁତ ହୋଇଯିବେ । 

ବାସ୍‌, ଚେୟାରମ୍ୟାନ ସଚିବଙ୍କ କଥା କଣ୍ଡୋଲରଙ୍କ ଜରିଆରେ ଅଧ୍ଷକ୍ଷଙ୍କୁ 
ଜଣାଇଦେଲେ । ବଦଳି କଥା ଶୁଣି ଅଧ୍ଯକ୍ଷଙ୍କର ପିଳେହି ପାଣି ହୋଇଗଲା। ଏହି 
ସ୍ଥାନରେ ଅଧ୍ଯକ୍ଷ ପଦରୁ ଅବସର ନେବେ ବୋଲି ସେ ଚିନ୍ତା କରିଥଲେ । ମତ୍ର 
ଅଚାନକ ତାଙ୍କ ଚିନ୍ତାରାଜ୍ୟରେ ଝଡ଼ ସ୍ଵଷ୍ଟି ହେଲା। ବଦଳି ହେଲେ କେତେ ଯେ 
ହୀନସ୍ଥା ହେବେ... | ରାତିରେ ସେ ଶାନ୍ତିରେ ଶୋଇପାରି ନଥିଲେ | 

ପରଦିନ ଅଧ୍ଯକ୍ଷ ଯଥାସମୟରେ କଲେଜକୁ ଆସିଥିଲେ । ମାତ୍ର ତାଙ୍କ ମନ 
ଭାରାକ୍ରାନ୍ତ ଥଲା। ମଧ୍ଯାହ୍ନରେ ମୁଖ୍ଯ ପରୀକ୍ଷକଙ୍କ ସହ ତାଙ୍କର ଆଲୋଚନା 

ହୋଇଥଲା। ଆଲୋଚନା ପରେ ଅବଶ୍ଯ ତାଙ୍କ ମନରେ ଆଶାର କ୍ଷୀଣ ଆଲୋକ 
ଦେଖାଦେଇଥିଲା | ଅର୍ଥାତ୍‌ ସେ ସାମାନ୍ୟ ଆଶାବାଦୀ ହୋଇଉଠିଥଲେ | ତା'ପରେ ସେ 
ଧୀର ପଦପାତରେ ମୁଲ୍ଯାଙ୍କନ କେନ୍ଦ୍ରରେ ପ୍ରବେଶ କରିଥଲେ। ଡକ୍ଟର ସୁନୀଲ 
ଜେନାଙ୍କ ପାଖରେ ପହଞ୍ଚୁପହଞ୍୍‌ ଡକ୍ଟର ଜେନା କହିଲେ, “ସାର୍‌ ଇଂରାଜୀରେ 
ଲେଖୁବା ପାଇଁ ମୋତେ ପ୍ରବର୍ଭାଇବାକୁ ଚେଷ୍ଟା କରନ୍ତୁନାହି। ମୁଁ ଅଚଳ ମହାମେରୁ- 
ମୋ ନିଷ୍ଠଭିରୁ ଆଦୌ ଟଳିବିନାହିଁ। ” ହସିହସି ଅଧ୍ଯକ୍ଷ କହିଲେ, “ ନା, ନା, ମୁଁ ଆଦୌ 
ସେ ପ୍ରସଙ୍ଗ ଉଠାଇବାକୁ ଆସିନାହି।” ଡକ୍ଟର ଜେନା ଶାନ୍ତ ହେଲେ। ଅଧ୍ଯକ୍ଷ କହିଲେ, 
“ ଆପଣଙ୍କର ଗଭୀର ବିଦ୍ବଭା ସମ୍ପର୍କରେ ମୁଁ ଅବଗତ ନଥଲି । ଆଜି ସେ ସମ୍ପର୍କରେ 
ଶୁଣିବା ପରେ ଆପଣଙ୍କ ପାଖକୁ ଆସିଲି। ଆପଣ ଖାଲି ପିଏଚ୍‌.ଡି. କରି ରହିଯାଇ 
ନାହାନ୍ତି ଏବେ ଡି.ଲିଟ୍‌ କରୁଛନ୍ତି। ତା'ଛଡ଼ା “ପେପର୍‌? ଲେଖୁଛନ୍ତି; ବହି ବି 
ଲେଖୁଛନ୍ତି । ଆପଣଙ୍କ ପରି ଜ୍ଞାନୀଗୁଣୀ ବ୍ୟକ୍ତି ଆମ କ୍ୟାଡ଼ରରେ ନାହାନ୍ତି ।” ଅଧ୍ଯକ୍ଷଙ୍କ 
ମୁହଁରୁ ନିଜର ପ୍ରଶଂସା ଶୁଣି ଡକ୍ଟର ଜେନା ଆନନ୍ଦରେ ଅଧୀର ହୋଇଉଠିଥଲେ । 
“ ସେଥିପାଇଁ ତ ଆପଣଙ୍କ ବିଷୟରେ, ଆପଣଙ୍କ ପରିବାର ବିଷୟରେ ଜାଣିବା ପାଇଁ 
ଧାଇଁ ଆସିଲି”, ଅଧ୍ଯକ୍ଷ କହିଥିଲେ। ଡକ୍ଟର ଜେନା ଗଡ଼ ଜିଣିବା ପରି ଅନୁଭବ 
କରିଥୁଲେ। 

ଅଧ୍ଯକ୍ଷ ଜିଜ୍ଞାସା କରନ୍ତେ ଡକ୍ଟର ଜେନା ନିଜ ବିଷୟରେ ଅନର୍ଗଳ 
କହିଚାଲିଥଲେ | ତାଙ୍କ କଥାରୁ ଜଣାଯାଇଥଲା ଯେ, ସେ ତାଙ୍କ ଗାଁ ପାଖ ହାଇସ୍କୁଲରୁ 
ମାଟ୍ରିକ ଏବଂ ସେଠା କଲେଜରୁ ବି.ଏ. ପାସ କରିଥଲେ। ତା'ପରେ ଏମ୍‌.ଏ. ପଢ଼ିବା 
ପାଇଁ ସହରକୁ ଆସିଥଲେ। ଏମ୍‌.ଏ. ପାସ କଲା ପରେପରେ ଅଧ୍ଯାପକ ଚାକିରି 
ପାଇଯାଇଥୂଲେ | ମାତ୍ର ସେ ପରୀକ୍ଷାଗୁଡ଼ିକରେ କେଉଁ ଡିଭିଜନ ରଖୁ ପାସ କରିଥିଲେ 
ଏବଂ ଅଧ୍ୟାପକ ଭାବେ ନିଯୁକ୍ତି ପାଇବା ପାଇଁ କେତେ ଟଙ୍କା ଦେଇଥିଲେ, ତାହା 
ପ୍ରକାଶ କରିନଥଲେ। ସେ ଯାହାହେଉ, ପତ୍ନୀ ଗୃହିଣୀ ନା ଚାକିରିଆ ବୋଲି ଅଧ୍ଯକ୍ଷ 
ପଚାରନ୍ତେ ଡକ୍ଟର ଜେନା କହିଥିଲେ ଯେ, ବିବାହବେଳେ ତାଙ୍କ ପତ୍ନା ବି.ଏ. ପାସ 
କରିଥଲେ | ବିବାହ ପରେ ଘରୋଇ ଭାବେ ଏମ୍‌.ଏ. (ଓଡ଼ିଆ) ପରୀକ୍ଷା ଦେଇ ଉତ୍ତୀର୍ଣ୍ଣ 
ହୋଇଛନ୍ତି। କେତେଥର ପରୀକ୍ଷା ଦେବା ପରେ କେଉଁ ଡିଭିଜନ ପାଇ ଉତ୍ତୀର୍ଣ୍ଣ 
ହୋଇଛନ୍ତି, ତାହା ଅବଶ୍ଯ ଉହ୍ଯ ରଖୁଥଲେ। 

ପିଲାମାନଙ୍କ କଥା ପଡ଼ିଲାମାତ୍ରେ କିନ୍ତୁ ଡକ୍ଟର ଜେନା ଉଲ୍ଲସିତ ହୋଇ- 
ଉଠିଥଲେ। ତାଙ୍କ ପୁଅଦୁହେଁ ସ୍କୁଲରେ ପଢ଼ୁଥିବା ଜଣାଇଥୂଲେ । “ସେମାନେ ନିଶ୍ଚୟ 
ଭଲ ପଢୁଥବେ”, ଅଧ୍ଯକ୍ଷ ମନ୍ତବ୍ୟ ଦେଇଥଲେ। ହସିହସି ଡକ୍ଟର ଜେନା କହିଥିଲେ, 
“ଭଲ ନୁହେଁ, ଖୁବ୍‌ ଭଲ ପଢୁଛନ୍ତି।” “ ଆପଣଙ୍କ ପିଲା ¬ ପୁଣି ଖୁବ୍‌ ଭଲ 

୭୪ ମହାମନ୍ତ୍ୀ ଉବାଚ 


ପଢ଼ିବେନାହିଁ।” ଅଧ୍ଯକ୍ଷ କହିଥଲେ। ଡକ୍ଟର ଜେନା ଆହୁରି ଉତ୍‌ଫୃଲ୍ଲିତ 
ହୋଇଉଠିଥଲେ। “ ସେମାନେ କେଉଁ ଶ୍ରେଣୀରେ ପଢୁଛନ୍ତି ?” ଅଧ୍ଯକ୍ଷ ପଚାରିଥଲେ | 
ବଡ଼ପୁଅ ଷ୍ଟାଣ୍ଡାର୍ଡ ସିକ୍୍‌ ଓ ସାନପୁଅ ଷ୍ଟାଣ୍ଡାର୍ଡ ଥ୍ରୀରେ ପଢ଼ୁଥିବା ଡକ୍ଟର ଜେନା 
ଜଣାଇଥଲେ। “ ସେମାନେ କେଉଁ ସୂଲରେ ପଢୁଛନ୍ତି ୨” ଅଧ୍ଯକ୍ଷଙ୍କର ଶେଷ ପ୍ରଶ୍ନ 
ଥିଲା। ସଗର୍ବେ ଡକ୍ଟର ଜେନା କହିଥିଲେ, “ କେନ୍ପିଜ୍‌ ସ୍ୁଲରେ।” 

ତା'ପରେ... ତା'ପରେ ଅଧ୍ଯକ୍ଷ କହିଥିଲେ, “ ଏଣେ ଆପଣଙ୍କ ଭିତରେ 
ମାତୃଭାଷାପ୍ରେମ ଏତେ ଉଚୁଳିପଡ଼ୁଛି ଯେ, ବିଧୂ ଓ ବ୍ୟବସ୍ଥାକୁ ଭାଙ୍ଗି ମାର୍କ ଫଏଲରେ 
ସଂଖ୍ୟାଗୁଡ଼ିକ ବି ଓଡ଼ିଆରେ ଲେଖୁଛନ୍ତି । ତେଣେ ନିଜର ପିଲାମାନଙ୍କୁ ଓଡ଼ିଆ ମାଧ୍ଯମ 
ସ୍କୁଲରେ ନପଢ଼ାଇ ଇଂରାଜୀ ମାଧ୍ଯମ ସ୍କୁଲରେ ପଢ଼ାଉଛନ୍ତି।” ଘଟଣା ଏପରି ମୋଡ଼ 
ନେବ ବୋଲି ଡକ୍ଟର ଜେନା ସ୍ବପ୍ନରେ ସୁଦ୍ଧା ଭାବିନଥଲେ | ତାଙ୍କ ପାଟିରୁ ଆଉ କଥା 
ବାହାରିନଥଲା। “ ହିପୋକ୍ରାଟ”, କହି ଅଧକ୍ଷ କେନ୍ଦ୍ରରୁ ପ୍ରସ୍ଥାନ କରିଥିଲେ । ଡକ୍ଟର 
ଜେନାଙ୍କ ମୁହଁ ଲାଲ ପଡ଼ିଯାଇଥଲା; ଦେହରେ ଛୁରୀ ଚାଲିବା ପରି ସେ ଅନୁଭବ 
କରିଥଲେ | ପାଖରେ ବସିଥିବା ପରୀକ୍ଷକମାନେ କିନ୍ତୁ ମୁରୁକିହସା ଦେଉଥଲେ। 

ଘରକୁ ଫେରି ଅଧ୍ୟାପକ ଜେନା ପତ୍ନୀଙ୍କ ଆଗରେ ଘଟଣା ମୂଳରୁ ଶେଷ ପର୍ଯ୍ୟନ୍ତ 
ବର୍ଣ୍ଣନା କରିଥିଲେ। ସବୁ ଶୁଣିସାରି ପତ୍ନୀ ବିଷଣ୍ଠ ବଦନରେ ପ୍ରଶ୍ନ କରିଥଲେ, 
“ ତାଂ ହେଲେ କ”ଣ ଆମେ ପୁଅ ଦିହିଙ୍କ ଇଂରାଜୀ ମାଧ୍ଯମ ସ୍କୁଲରେ ନପଢ଼ାଇ ଓଡ଼ିଆ 
ମାଧ୍ଯମ ସ୍କୁଲରେ ପଢ଼ାଇଥୁଲେ ଭଲ ହୋଇଥାନ୍ତା ? ” ହସିହସି ଡକ୍ଟର ଜେନା ଉତ୍ତର 
ଦେଇଥୁଲେ, “ନା, ନା, ମୁଁ ସେ କଥା କହୁନାହିଁ। ସେପରି କରିଥିଲେ ତ ସେଦୂହେଁ 
ଗଷ୍ଡମୂର୍ଖ ହୋଇ ବାହାରିଥାନ୍ତେ। ” 

ଓଡ଼ିଆ ଭାଷା ଓ ସାହିତ୍ୟରେ ଏମ୍‌.ଏ. ପାସ କରିଥବା ପତ୍ନୀ ମନଖୋଲି 
ହସିଥିଲେ ଏବଂ କହିଥିଲେ, “ ଠିକ୍‌ କଥା!” ବର୍ଭମାନ ଅବସ୍ଥାରେ କ”ଣ କରାଯିବ, 
ସେ ସମ୍ପର୍କରେ ଡକ୍ଟର ଜେନା ପତ୍ନୀଙ୍କର ପରାମର୍ଶ ଲୋଡ଼ିଥଲେ। “ ତୁମେ କାଲିଠାରୁ 
ଆଉ ମୂଲ୍ୟାଙ୍କନ କରିବା ପାଇଁ ଯାଅନାହିଁ ” , ପତ୍ନୀ ମନ୍ତ୍ରଣା ଦେଇଥଲେ । ପତି ତାହାକୁ 
ତତ୍କ୍ଷଣାତ୍‌ ଅବଷ୍ୟ ଗ୍ରହଣ କରିନେଇଥିଲେ । ଏକଦା ଡକ୍ଟର ଜେନା ଅନ୍ୟମାନଙ୍କୁ 
ଓଡ଼ିଆ ଭାଷାପ୍ରେମୀ ହେବା ପାଇଁ ପ୍ରବର୍ଭାଉଥଲେ। ଆଜି କିନ୍ତୁ ପତ୍ନୀଙ୍କ ପରାମର୍ଶକୁ 
ଅମାନ୍ୟ କରିବାର ଜୁ ତାଙ୍କର ନଥଲା| ପରକୁ ବତାଇବା ସହଜ, କିନୁ ନିଜେ ନିୟମ 
ବା ଆଦର୍ଶ ପାଳନ କରିବା କାଠିକର ପାଠ- ଏ କଥା ସେ ହୁଏତ ବୁଝିଥବେ।| 

ତା'ପର ଦିନଠାରୁ ଡକ୍ଟର ଜେନାଙ୍କୁ ଆଉ ମୂଲ୍ୟାଙ୍କନ କେନ୍ଦ୍ରରେ ଦେଖୁବାକୁ 
ମିଳିନଥଲା। ମୁଖ୍ୟ ପରୀକ୍ଷକ ତାଙ୍କ କାମ କରିଥଲେ | ଅଧ୍ଯକ୍ଷ ଆଶ୍ବସ୍ତ ହୋଇଥିଲେ । 

ପୁଷ୍ପ ସଂଗ୍ରହ ନା ଫୁଲ ଗେରି 


ସବୁଦିନ ପରି ସେଦିନ ଗୋବର୍ଵନ ଗିରି ଓରଫ ଗିରି ଗୋବର୍ଵନ 
ଏକାଗ୍ରଟିଭତରେ ଆଙ୍କୁଡ଼ି ସାହାଯ୍ୟରେ ଫୁଲ ତୋଳିବାରେ ଲାଗିଥିଲେ । ହଠାତ୍‌ ଏକ 
ବୋଲୁଅ ଆସି ତାଙ୍କ ଦେହରେ ବାଜନ୍ତେ ସେ ଚିକ୍ରାର କରି ତଳେ ପଡ଼ିଯାଇଥଲେ 
ଏବଂ ତାଙ୍କର ହୋସ ଉଡ଼ିଯାଇଥଲା । କହିବା ବାହୁଲ୍ଯ ଯେ, ଗ୍ହକର୍ଭା ତାଙ୍କୁ 
ବାରମ୍ବାର ଫୁଲ ତୋଳିବାକୁ ବାରଣ କରିବା ସତ୍ତ୍ଵେ ସେ ସେଥିପ୍ରତି କର୍ଣ୍ଣପାତ 
ନକରିବାରୁ ବାଧ୍ଯ ହୋଇ ଏହି ବୋଲୁଅ ନିକ୍ଷେପ କରିଥଲେ । ଯାହାହେଉ, ଗିରି 
ଗୋବର୍ବନଙ୍କର ଚିକ୍ରାର ଶୁଣି ଅଦୂରରେ ଫୁଲ ତୋଳୁଥବା ପୁଷ୍ପକେତୁ ଦାସ ଓରଫ 
ଧୂମକେତୁ ଦାସ ଦୌଡ଼ିଆସି ସାହାଯ୍ଯ ପାଇଁ ବଡ଼ପାଟିରେ ଡାକପକାଇଥଲେ ! ମାତ୍ର 
ଜଣେ ବି କେହି ସାହାଯ୍ୟ କରିବାକୁ ଆଗେଇଆସି ନଥଲେ । ବରଂ ଗିରି 
ଗୋବର୍ଵନଙ୍କର ଚିକ୍ରାର ଶୁଣି ଘରୁ ବାହାରିଆସିଥବା ଲୋକମାନେ ଦୂରରେ ଛିଡ଼ା 
ହୋଇ ମୁରୁକିହସା ଦେଉଥୁଲେ | 


ଦୈବଯୋଗକୁ ରେଳଗାଡ଼ିରୁ ଓହ୍ଲାଇଥିବା ଯାତ୍ରୀଙ୍କୁ ଆଣି ଘରେ ଛାଡ଼ି ଏକ 
ଅଟୋରିକ୍ଟା ସେହିବାଟେ ଫେରୁଥିଲା । ଧୂମକେତୁ ଦାସ ତାହା ଅଟକାଇ ଚାଳକ 
ସାହାଯ୍ୟରେ ଗିରି ଗୋବର୍ଵନଙ୍କୁ ଟେକି ଅଟୋରିକ୍ଟାକୁ ଆଣିଥିଲେ ଏବଂ ଅବିଳମ୍ଭେ 
ତାଙ୍କୁ ନିକଟସ୍ଥ “ବିପଦବନ୍ଧୁ ନର୍ସିଂହୋମ୍‌'ରେ ପହଞ୍ଚାଇ ଦେଇଥିଲେ । ଡାକ୍ତର 
ପୋଷାକଧାରୀ ଜଣେବ୍ୟକ୍ତି ଆସି ତାଙ୍କୁ ଦେଖିଲାମାତ୍ରେ ଆଇ.ସି.ୟୁ.କୁ ନେଇଯିବାର 
ବ୍ୟବସ୍ଥା କରିଥୁଲେ । ଏବେ ଧୁମକେତୁ ଦାସ ସାମାନ୍ଯ ଆଶ୍ବସ୍ତ ହୋଇ ଗିରି 
ଗୋବର୍ଵନଙ୍କ “‘ମୋବାଇଲ”ରେ ଫୋନ କରି ତାଙ୍କ ଧର୍ମପତ୍ନୀଙ୍କୁ ଘଟଣା 
ଜଣାଇଦେଇଥିଲେ | ପତ୍ନୀ ଅଛ ସମୟ ଭିତରେ ନର୍ସିଂହୋମ୍‌ରେ ପହଞ୍ଚି ବାହୁନିବା 
ଆରମ୍ଭ କରିଦେଇଥିଲେ | ଡାକ୍ତରବେଶଧାରୀ ବ୍ୟକ୍ରିଜଣକ ଆସି ଆଶ୍ବାସନା ଦେଇ 
କହିଥିଲେ, “ ସେ ଭଲ ଅଛନ୍ତି | ଚେତା ଆସିଗଲାଣି। ଦେହର ବାହାରେ ଆଘାତ 
ଲାଗିନାହିଁ । ମାତ୍ର ଇଣ୍ଟରନାଲ ହାମରେଜ? ହୋଇଥୁବା ଆଶଙ୍କା ରହିଛି । ତେଣୁ 
ସି.ଟି. ସାନର ବ୍ୟବସ୍ଥା କରୁଛୁ |” “ ଡାକ୍ତରବାବୁ ! ଆପଣ ଯାହା କରିବାର କରନ୍ତୁ | 
ମୟ ସ୍ବାମୀଙ୍କୁ ଭଲ କରିଦିଅନ୍ତୁ, ” ପତ୍ୀ ଆକୁଳ ନିବେଦନ କରିଥଲେ | 

ନର୍ସିଂହୋମ୍‌ କର୍ତ୍ତୁପକ୍ଷ ଗିରି ଗୋବର୍ବନଙ୍କୁ ସୁସ୍ଥ ଘୋଷଣା କଲାବେଳକୁ ସଂ 
ହୋଇଯାଇଥିଲା । ଆଇ:ସି.ୟୁ., ସି.ଟି. ସାନ, ଖଷଧ ଆଦି ବାବଦକୁ ସାତହଜାର 
ଟଙ୍କା ପୈଠ କରି ସେ ନର୍ସିଂହୋମ୍‌ରୁ ବାହାରିଥିଲେ | ଇଶ୍ଵର ବଞ୍ଚାଇଦେଇଥିବାରୁ ସେ, 
ତାଙ୍କ ଧର୍ମପତ୍ନୀ, ବନ୍ଧୁ ଧୁମକେତୁ ପ୍ରଭୁତି ଭଶ୍ଵରଙ୍କୁ ଅଶେଷ ଧନ୍ୟବାଦ ଜଣାଇଥୁଲେ । 
ମାତ୍ର ତାଙ୍କ ଦେହରେ ବିଶେଷ ଆଘାତ ଲାଗିନଥବାରୁ ସାମାନ୍ୟ ପାଣି ଛିଞ୍ଚଦେଇଥୂଲେ 
ହୋସ ଆସିଯାଇଥାନ୍ତା ଏବଂ ନର୍ସିଂହୋମ୍‌ କର୍ଚ୍ଧ ପକ୍ଷ ତାଙ୍କ ଭୁତାଇ ସାତହଜାର ଟଙ୍କା 
ଲୁଟିନେଲେ — ସେ ଏହା ଯଥେଷ୍ଟ ପରେ ଅବଶ୍ୟ ଜାଣିଥିଲେ | 


ଆଉ ଫୁଲ ତୋଳିବାକୁ ନଯିବା ପାଇଁ ପରଦିନ ପତ୍ନୀ ତାଙ୍କୁ କଟାଳ କରି 
କହିଥିଲେ । ମାତ୍ର ଗିରି ଗୋବର୍ଵନ ବୁଝାଇଦେଇଥଲେ ଯେ, ସେ ନିଜ ପାଇଁ ଫୁଲ 
ତୋଳୁନାହାନ୍ତି । ଠାକୁରଙ୍କ ପୂଜା ପାଇଁ ଫୁଲ ସଂଗ୍ରହ କରୁଛନ୍ତି । ତାହା ବନ୍ଦ 
କରିଦେଲେ ଇଶ୍ଵରଙ୍କର ଅବମାନନା ହେବ | ଇଶ୍ଵରଙ୍କ ନାମ ଉଚ୍ଚାରଣ ପରେ ପତ୍ନୀ 
ଅବଶ୍ୟ ଚୁପ୍‌ ହୋଇଯାଇଥିଲେ । ତା' ପରଦିନ ଖବରକାଗଜରେ “ଫୁଲ ତୋଳାଳିକୁ 
ଖଣ୍ଡାରେ ହାଣି ହତ୍ଯା” ଶୀର୍ଷକ ଏକ ସମ୍ବାଦ ପଢ଼ି ଗିରି ଗୋବର୍ନ ବିଚଳିତ ହୋଇ- 
ପଡ଼ିଥିଲେ |! ଧୁମକେତୁ ଦାସଙ୍କ ସହ ପରାମର୍ଶ କରି ସେ ପରବର୍ଭୀ ରବିବାର 
ପୂର୍ବାହ୍ନରେ ସ୍ଥାନୀୟ ଶିବ ମନ୍ଦିର ପ୍ରାଙ୍ଗଣରେ ଫୁଲ ତୋଳାଳିମାନଙ୍କର ଏକ ବୈଠକ 
ଆହୂତ କରିଥୁଲେ | 

ଗିରି ଗୋବର୍ବନଙ୍କ ଅଧ୍ୟକ୍ଷତାରେ ଅନୁଷ୍ପିତ ସଭାରେ ମୋଟ ଦଶଜଣ ଫୁଲ 
ତୋଳାଳି ଯୋଗଦେଇଥୁଲେ । ପ୍ରାରମ୍ଭିକ ସୂଚନା ଦେଇ ସେ କହିଥଲେ, 
“ ଆମ୍ଭେମାନେ ଆମର ସଂପୂର୍ଣ୍ଣ ଜାଗାରେ ଇଞ୍ଚ ବି ନଛାଡ଼ି ଗୃହ ନିର୍ମାଣ କରିଛେ | 
ତହିଁରେ ରହିବା ସଙ୍ଗେସଙ୍ଗେ କିୟଦଂଶ ଭଡ଼ା ଦେଇ ଦି” ପଇସା ରୋଜଗାର 
କରୁଛେ । ମାତ୍ର ସେମାନେ ପୂରା ଜାଗାରେ ଘର ତିଆରି ନକରି କିଛି ଖଲିତ୍ତରାନ 
ଛାଡ଼ିଛନ୍ତି ଏବଂ ତହିଁରେ ଫୁଲଗଛ ଲଗାଇଛନ୍ତି । ଆମ୍ଭେ ତହିଁରୁ ଫୁଲ ନେଲେ ଗଛ 
ମରିଯାଉ ନାହିଁ କିମ୍ବା ଫୁଲ ଫୁଟିବା ବନ୍ଦ ହୋଇଯାଉ ନାହିଁ । ଆମେ ସେମାନଙ୍କ ଗଛର 
ଫୁଲ ନେଇ ଠାକୁରଙ୍କ ପୂଜାରେ ବ୍ଯବହାର କରୁଛେ । ତେଣୁ ପୁଣ୍ଯର କିୟଦଂଶ 
ସେମାନଙ୍କ ପାଖକୁ ବି ଯାଉଛି | ତା”ସନ୍ତଵେ ସେମାନେ ଆମକୁ ବାରଣ କରୁଥବ୍ୟରୁ 
ଆମ୍ଭେ ଏକ ସଂଘ ଗଠନ କରି ତା” ମାଧ୍ୟମରେ ଏହାର ପ୍ରତିରୋଧ କରିବା ପାଇଁ ମୁଁ 
ପ୍ରସ୍ତାବ ଦେଉଛି !” 

ମହାମନ୍ତ୍ରୀ ଉବାଚ ୭୭ 


ଗିରି ଗୋବର୍ବନଙ୍କ କଥାକୁ ଉପସ୍ଥିତ ସମସ୍ତେ ଗ୍ରହଣ କରିନେଇଥୁଲେ । 
ସଂଘର ନାମକରଣକୁ ନେଇ ସାମାନ୍ଯ ବାଦାନୁବାଦ ହୋଇଥିଲେ ବି ଶେଷରେ 
“ପୂଜାପୁଷ୍ଠ ସଂଗ୍ରହକାରୀ ମହାସଂଘ” ନାମ ଦିଆଯାଇଥୁଲା | ସର୍ବସମ୍ମତିକ୍ରମେ 
ଗୋବର୍ଧନ ଗିରି ସଭାପତି ଓ ପୁଷ୍ଠକେତୁ ଦାସ ସଂପାଦକ ରୂପେ ନିର୍ବାଚିତ 
ହୋଇଥିଲେ | ପ୍ରଥମେ ଗିରି ଗୋବର୍ବନଙ୍କ ଉପରେ ହୋଇଥବା ଆକ୍ରମଣର ନିନ୍ଦା 
କରି ଏକ ପ୍ରସ୍ତାବ ଗୃହୀତ ହୋଇଥଲା ! ତା” ଛଡ଼ା ପୁଷ୍ପ ସଂଗ୍ରହକାରୀଙ୍କ ସୁରକ୍ଷା ପ୍ରତି 
ରାଜ୍ୟ ସରକାର ସ୍ଵତନ୍ତ୍ର ଧାନ ଦିଅନ୍ତୁ ସେମାନଙ୍କୁ ବର୍ଷାଦିନେ ବର୍ଷାତି ଓ ଶୀତଦିନେ 
ସ୍ଵେଟର ଯୋଗାଇଦିଆଯାଉ ଆଦି ଦାବି ଜଣାଇ ପ୍ରସ୍ତାବ ଗ୍ରହଣ କରାଯାଇଥୁଲା | 
ମହାସଂଘର ଏକ ପ୍ରତିନିଧ୍ୂଦଳ ମୁଖ୍ୟମନ୍ତ୍ରୀଙ୍କୁ ସାକ୍ଷାତ କରି ଏସବୁ ଦାବି ସମ୍ବଳିତ ଏକ 
ସ୍କାରକପତ୍ର ଦେବେ ବୋଲି ନିଷ୍ଠଭ୍ି ନିଆଯାଇଥିଲା ! ସଭା ପରେ ପ୍ରସାଦ ସେବନ 
ବ୍ୟବସ୍ଥା ହୋଇଥଲା । ଏସବୁ ଦେଖୁଥିବା ମନ୍ଦିରର ପୂଜକ କିନ୍ତୁ କହିପକାଇଥଲେ, 
“ ଫୁଲଚୋରଗୁଡ଼ା... କେତେ ଟାଣରେ ମୁହଁଭୁରୁଡ଼ି ଦେଖାଉଛନ୍ତି ।” ତାଙ୍କ କଥା 
ଶୁଣିବାକୁ ସେଠାରେ ପ୍ରାୟ କେହି ନଥିଲେ | 


~~ ~~ — 


ଏହାର କିଛିଦିନ ପରେ ଗିରି ଗୋବର୍ଵନଙ୍କ ପତ୍ନୀ ପ୍ରାତଃଭ୍ରମଣରେ 
ଯାଇଥବାବେଳେ ଦୂଇଜଣ ସୁନାଚେନ୍‌ ଲୁଟେରା ତାଙ୍କ ବେକରୁ ହାରକୁ ଭିଡ଼ିଓ 
ନେଲେ । ଭୟରେ ଜର୍ଜରିତ ହୋଇ ଧର୍ମପତ୍ନୀ ଘରେ ପହଞ୍ଚ ଭୋଭୋ ରଡ଼ିଛାଡ଼ି 
କାନ୍ଦିଲେ । ଗିରି ଗୋବର୍ଵନ ବ୍ଯସ୍ତ ହୋଇପଡ଼ି କ'ଣ ହୋଇଛି ବୋଲି ବୁଝିବାକୁ 
ଦୌଡ଼ିଆସିଲେ । ସବୁକଥା ଶୁଣି ଏ ଚୋର / ଲୁଟେରାଙ୍କ ଉତ୍ପାତରେ ଚଳିବା ସମ୍ଭବ 
ନୁହେଁ ବୋଲି ଚିକ୍କାର କରି ଥାନାକୁ ବାହାରିଲେ । ଯିବାବେଳେ ତାଙ୍କ ବିବେକ 
କହିଉଠିଲା, “ତୁମ ଫୁଲ ଚୋରି ହେଉଛି ପୁଷ୍ଠ ସଂଗ୍ରହ ଆଉ ସୁନାଚେନ୍‌ ଚୋରି 
ହେଉଛି ଚୋରି !” କିନୁ ଗିରି ଗୋବର୍ଵନ ବିବେକର କ୍ଷୀଣସ୍ଵରକୁ ଶୁଣିବା ଅବସ୍ଥାରେ 
ନଥିଲେ | ସେ ତାକୁ ଚାପିଦେଇ ମନକୁମନ କହିଲେ, “ ଫୁଲ ଚୋରି ଗୋଟିଏ କଥା, 
ଚେନ୍‌ ଚୋରି ଆଉ ଗୋଟିଏ ଜଥା। ମୁଁ ସେହି ଦୁଇ ହାର ଲୁଟେରାଙ୍କୁ ପାନେ 
ନଦେଲେ ହେବନାହିଁ ।” ଏହା କହି ସେ ଥାନା ଆଡ଼େ ଅଗ୍ରସର ହେଲେ । 

ତୋ” ଆମ୍ରାର ସଦଗତି ହେଉ 


ଶ୍ରୀମତୀ ନିର୍ମଳା ଦେବୀ ସେଦିନ ରାଜଧାନୀର ଉପକଣ୍ଠରେ ଅବସ୍ଥିତ ପ୍ରସିଦ୍ଧ 
ଦେବୀ ମନ୍ଦିରରେ ଏକ ସ୍ଵତନ୍ତ୍ର ପୁଜାପାଠର ବ୍ୟବସ୍ଥା କରିଥଲେ | ସେ, ତାଙ୍କ ସ୍ବାମୀ, 
ତାଙ୍କ ଭାଇ, ସ୍ବାମୀଙ୍କର ଜନୈକ ବିଶ୍ଵସ୍ତ ଅଧସ୍ତନ କର୍ମଚାରୀ ଓ ପୂଜକ - ଏହି 
ପାଞ୍ଚଜଣଙ୍କ ବ୍ୟତୀତ ଆଉ କେହି ଏହାର ସୂଚନା ପାଇନଥୁଲେ | କହିବା ବାହୁଲ୍ୟ, 
ମାନସିକ ପୁରଣ ହୋଇଥିବାରୁ ହିଁ ନିର୍ମଳା ଦେବୀ ଏହି ପୁଜାପାଠର ଆୟୋଜନ 
କରିଥିଲେ | 

ତାଙ୍କ ସ୍ବାମୀ ଶ୍ରୀଯୁକ୍ତ ନିର୍ମଳ ବାବୁ ରାଜଦରବାରରେ ଏକ ଗୁରୁତ୍ବପୂର୍ଣ 
ପଦବୀରେ ନିଯୁକ୍ତ ହୋଇଥଲେ। ଯେକୌଣସି କାର୍ଯ୍ୟକୁ ନେଇଆଣି 
ଥୋଇପାରିବାରେ ସେ ପାରଙ୍ଗମ ଥଲେ | ତାଙ୍କର ଦକ୍ଷତା ଉପରେ ଆଦୌ ପ୍ରଶ୍ନବାଚୀ 
ସୃଷ୍ଟି ହୋଇନଥୁଲା | ମାତ୍ର ବିବିଧତାହୀନ ଧରାବନ୍ଧା ଜାର୍ଯ୍ୟ ପ୍ରତି ସେ କ୍ରମଶଃ 
ବୀତସ୍ମହ ହୋଇପଡ଼ିଥିଲେ । ୮ ଣୁ ଆନ୍ତରିକତା ସହ ସେ ପରିବର୍ଭନ ଚାହୁଁଥଲେ । 
ଷେତ୍ରକୁ ଯାଇ ଜିଲ୍ଲାଧୀଶ ହେବା ପାଇଁ ତାଙ୍କର ମନ ବଳିଥଲା । ସେ ଏ ଦିଗରେ 
ଚେଷ୍ଟା କରିଥିଲେ ଏବଂ ସଫଳ ହୋଇଥିଲେ । 


ମାତ୍ର ମନଲାଖୁ ସ୍ଥାନର ଜିଲ୍ଲାଧ୍ପତି ହେବା ତାଙ୍କ ଭାଗ୍ୟରେ ଜୁଟିନଥଲା । 
ଏକ ଉପାନ୍ତ ଜିଲ୍ଲାର ଜିଲ୍ଲାଧୀଶ ଭାବେ ସେ ଅବସ୍ଥାପିତ ହୋଇଥଲେ ! “ସେଠାରେ 
କିଛିଦିନ କାମ କରନ୍ତୁ । ତା'ପରେ ରାଜଧାନୀ ପାଖକୁ ନେଇଆସିବା ।” ଏହି 
ପ୍ରତିଶ୍ରତି ଧରି ସେ ନୂତନ କାର୍ଯ୍ୟରେ ଯୋଗଦେଇଥଲେ । ସେହି ଉପାନ୍ତ ଜିଲ୍ଲାରେ 
ଉଗ୍ରପନ୍ଛୀମାନେ ଖୁବ୍‌ ସକ୍ରିୟ ଥିଲେ । ଦିନ ଦିପହରରେ ସେମାନେ ପ୍ରଜାଙ୍କ ଘରୁ 
ଉଠାଇ ନେଉଥିଲେ | ନିଜସ୍ବ ଅଦାଲତରେ ତାଙ୍କର ବିଚାର କରୁଥିଲେ | ତା'ପରେ 
ମୁତ୍ୟୁଦଶ୍ଡରେ ଦଣ୍ଡିତ କରୁଥିଲେ | 

ଶ୍ରୀଯୁକ୍ତ ନିର୍ମଳ ବାବୁ କିନ୍ତୁ ବେଶ୍‌ ପାରିବାର ଲୋକ ଥୁଲେ । ତେଣୁ ସେ 
ଉଗ୍ରବାଦୀମାନଙ୍କ ସହ ଯୋଗାଯୋଗ ସ୍ଥାପନ କରିଥିଲେ | ସେମାନଙ୍କ ସହ ସେ ଏକ 
ଭିତିରି ବୁଝାମଣା କରିନେଇଥିଲେ ! ସେହି ଅନୁସାରେ ଉଗ୍ରପନ୍ଛୀମାନେ ଯେକୌଣସି 
ପ୍ରଜାଙ୍କୁ ଘରୁ ଡାକିନେଇ ହତ୍ଯା କରିପାରିବେ | ଏଥରେ ରାଜକର୍ମଚାରୀମାନେ ବାଧା 

ଦେବେନାହିଁ । ଅପରପକ୍ଷରେ, ସେମାନେ ଜିଲ୍ଲାଧପପତି ତଥା ତାଙ୍କର ଅଧସ୍ତନ 
କର୍ମଚାରୀଙ୍କ ପ୍ରତି ଦୃଷ୍ି ଦେବେନାହିଁ । 

ବୁଝାମଣା ଭିତ୍ତିରେ ଶାସନକାର୍ଯ୍ୟ ନିର୍ବିଗ୍ପରେ ଚାଲିଥଲା । ତଥାପି ଶ୍ରୀଯୁକ୍ତ 
ନିର୍ମଳ ବାବୁଙ୍କର ସେଠାରେ ମନ ଲାଗୁନଥଲା । ସେ ବଦଳି ହୋଇଯିବା ପାଇଁ ଭିତିରି 
ଚେଷ୍ଟା ଚଳାଇଥିଲେ । ତେଶେ ଶ୍ରୀମତୀ ନିର୍ମଳା ଦେବୀଙ୍କର ଅବସ୍ଥା ବି ଭଲ 
ନଥୁଲା | ସ୍ବାମୀଙ୍କର ଚିନ୍ତା ତାଙ୍କୁ ଜୋର୍‌ ଘାରିଥଲା । ସେ ଦୈନିକ ରାଜଧାନୀ 
ଉପକଣ୍ଠରେ ଥିବା ଦେବୀପୀଠକୁ ଯାଉଥୁଲେ । ତାଙ୍କ ସ୍ବାମୀଙ୍କୁ ଆଖପାଖକୁ ବଦଳି 
କରିଆଣିବା ପାଇଁ ପ୍ରାର୍ଥନା କରୁଥିଲେ । ଦିନ ପରେ ଦିନ ଗଡ଼ିଚାଲିଥୁଲା | ସ୍ବାମୀଙ୍କର 
ଚେଷ୍ଟା କିମ୍ବା ସ୍ତ୍ରୀଙ୍କର ପ୍ରାର୍ଥନା ଫଳବତୀ ହେଉନଥୁଲା । 

ହଠାତ୍‌ ଦିନେ ଜିଲ୍ଲାର ସଦର ମହକୂମାରେ ଏକ ଅଘଟନ ସଂଘଟିତ 
ହୋଇଗଲା । ସେଠାରେ ଏକ ବୈଷୟିକ ଶିକ୍ଷାନୁଷ୍ଠାନର ଜନୈକ ଛାତ୍ର ଆତ୍ସହତ୍ଯା 
କରିଦେଲା | ସେ ଖୁବ୍‌ ଗରିବ ଅଥଚ ଅତ୍ୟନ୍ତ ମେଧାବୀ ଥୁଲା ! ବୃତତିଧାରୀ ଏହି ଛାତ୍ର 
ସେ ବାବଦ ଅର୍ଥ ନପାଇବାରୁ ଆତ୍ସହତ୍ଯା କରିଥଲା । ମୃତ୍ୟୁ ପୂର୍ବରୁ ସେ ଏକ 
 ସୁଇସାଇଡ଼ ନୋଟ୍‌ ' ଲେଖୁଦେଇଯାଇଥ୍‌ଲା | ତହିଁରେ ସେ ମୂତ୍ୟୁ ପାଇଁ ଜିଲ୍ଲାଧୀଶଙ୍କୁ 
ହିଁ ଦାୟୀ କରିଥଲା | ଏ ଖବର ପ୍ରଚାରିତ ହେଲାପରେ ରାଜ୍ୟବ୍ୟାପୀ ପ୍ରଜାଆନ୍ଦୋଳନ 
ମୁଣ୍ଡ ଟେକିଥୁଲା ! 

ଆତ୍ସହତ୍ଯା କଲା ପୂର୍ବରୁ ଛାତ୍ର ଜଣକ ଏକାଧ୍ବକବାର ଜିଲ୍ଲାଧୀଶଙ୍କ 
କାର୍ଯ୍ୟାଳୟକୁ ଦୌଡ଼ିଥଲା । ଶେଷରେ ତାଙ୍କର ଦର୍ଶନଲାଭ କରିବାର ସୁଯୋଗ ତା” 
ଭାଗ୍ୟରେ ଜୁଟିଥଲା | ବୃତ୍ତି ବାବଦ ଅର୍ଥ ଦେଇଦେବାକୁ ସେ ନେହୁରା ହୋଇଥଲା । 
ମାତ୍ର ଜିଲ୍ଲାଧ୍ରପତି ତା' କଥା ଶୁଣିନଥୁଲେ | 

କଡ଼ାହାକିମ ଭାବେ ଜଣାଶୁଣା ଶ୍ରୀଯୁକ୍ତ ନିର୍ମଳ ବାବୁ ପ୍ରଜାମାନଙ୍କର ଗୁହାରି 
ଶୁଣି ତା' ଉପରେ କାର୍ଯ୍ୟାନୁଷ୍ଣାନ ଗ୍ରହଣ କରିବାକୁ କିନ୍ତୁ ପସନ୍ଦ କରୁନଥଲେ । କାରଣ 
ସେ ଜାଣିଥିଲେ ଯେ, ଏପରି କଲେ ତାଙ୍କ ପାଖରେ ତୁଚ୍ଛାକୁ ପ୍ରକାମାନଙ୍କର ଭିଡ଼ 
ଜମିବ । ପୁଣି ପ୍ରଜାମାନଙ୍କର ଦୁଃଖ ଦୂର ହେଲେ ତାଙ୍କର ଯେ ସୁଖପ୍ରାଡ୍ତି ହେବ, ତାହା 
ବି ନୁହେଁ । କହିବା ବାହୁଲ୍ୟ ସେ ସୁଖ ଓ ଅର୍ଥକୁ ଏକ ଓ ଅଭିନ୍ନ ବୋଲି 
ଧରିନେଇଥୁଲେ । 

ଏଣେ ମେଧାବୀ ଛାତ୍ରର ଆତ୍ସହତ୍ୟା ଓ ସେଥ୍‌ଯୋଗୁଁ ସୃଷ୍ଟି ହୋଇଥୁବା 
ପ୍ରଜାମେଳିର ଖବର ମହାରାଜଙ୍କ ପାଖରେ ପହଞ୍ଚଥଲା । ସେ କାଳବିଳମ୍ଭ ନକରି 

ଶ୍ରୀଯୁକ୍ତ ନିର୍ମଳ ବାବୁଙ୍କର ବଦଳି ଆଦେଶ ଜାରି କରିଥୁଲେ । ପ୍ରଜାମାନଙ୍କୁ ସର୍ବଦା 
ନିର୍ବବବିଆ ବୋଲି ଭାବୁଥବା ମହାରାଜ ତାଙ୍କୁ ପୁଣି ରାଜଦରବାରକୁ ବଦଳି 
କରିଆଣିଥଲେ | 

ବଦଳି ଖବର ଶୁଣି ଶ୍ରୀଯୁକ୍ତ ନିର୍ମଳ ବାବୁ ଖୁସିରେ କୂରୁଳି ଉଠିଥିଲେ | ଏଣେ 
ଶ୍ରୀମତୀ ନିର୍ମଳା ଦେବୀଙ୍କର ଆନନ୍ଦର ସୀମା ନଥିଲା । ସେ ଖବରକାଗଜ ଘାଣ୍ି 
ତହିଁରେ ବାହାରିଥିବା ମେଧାବୀ ଛାତ୍ରର ଫଟୋକୁ କାଢ଼ିଥିଲେ | ତାହାକୁ ଦି' ହାତରେ 
ଧରି କହିଥିଲେ, “ତୁ ମରିଯିବାରୁ ତୋ ବାପାମାଆଙ୍କର ସ୍ଵପ୍ନ ଧୂଳିସାତ୍‌ ହୋଇଗଲା 
ସତ, ମାତ୍ର ମୋର ସ୍ଵପ୍ନ ସାକାର ହୋଇଗଲା | ମୋ ସ୍ବାମୀଙ୍କର ବଦଳି ଖାଲି ତୋର 
ଆତ୍ସହତ୍ଯା ଯୋଗୁଁ ହିଁ ସମ୍ଭବ ହୋଇପାରିଲା ! ମୁଁ ତୋ” ରଣ ଶୁଝିପାରିବି ନାହିଁ । 
ତୋ” ଆତ୍କାର ସଦ୍ଗତି ହେଉ । ” ତାଙ୍କ ଆଖିରୁ ଆନନ୍ଦାଶ୍ର ଝରିପଡ଼ିଥଲା | 

ମୂତ ଛାତ୍ରର ପିତାମାତା ଛଶ୍ବରଙ୍କୁ “ନିଷ୍କୁର' ବୋଲି କହି ମୁଣ୍ଡକୋଡ଼ି 
କାନ୍ଦୁଧବାବେଳେ ଶ୍ରୀମତୀ ନିର୍ମଳା ଦେବୀ ଛଶ୍ବରଙ୍କୁ ପରମ ଦୟାଳୁ' ଆଖ୍ଯା ଦେଇ 
ତାଙ୍କର ପୂଜାରେ ଲାଗିଥଲେ । 

ୟୁ.ଏସ୍‌.ଏ. ବା ଦି ଷ୍ଟେଟସ୍‌ ବା ଆମେରିକାରେ ରହୁଥବାର ମୋ ପୁଅର 
ବିବାହ ଆମର ଜନୈକ ଜଣାଶୁଣା ବ୍ୟକ୍ତିଙ୍କ ଝିଅ ସହ ଠିକ୍‌ ହୋଇଯାଇଥିଲା | ଆମ 
ଦେଶରେ ପୁଅଙ୍କ ତୁଳନାରେ ଝିଅଙ୍କ ସଂଖ୍ୟା କମିଯାଇଥବାରୁ ବିବାହ ନହୋଇ- 
ପାରିବାର ଆଶଙ୍କା ଭିତରେ ଥବା ମୋ ପୁଅ ଏ ଖବର ଶୁଣି ଆଶ୍ବସ୍ତ ହୋଇଥିଲା | 
ବିବାହ ସ୍ଥିର ହେବା ମଙତ୍ରେ ମୁଁ ଦିନଧାର୍ଯ୍ୟ କରିବା ପାଇଁ ଅଡ଼ିବସିଥଲି । କାରଣ 
ଏଥୁରେ ବିଳମ୍ବ ହେଲେ ବିବାହ ପାଇଁ ମନଲାଖ ମଣ୍ଡପ ନମିଳିବାର ଭୟ ଥୁଲା । 
ଏଣେ ପୁଅର ବରାଦ ଥୁଲା ଯେ, ଆମେ ବାହାଘର ବେସରକାରୀ ବା ଅର୍ଵସରକାରୀ 
ମଣ୍ଡପରେ ନକରି ସରକାରୀ ମଣ୍ଡପରେ ହିଁ କରିବା । ତା'ର ଯୁକ୍ତି ଥଲା ଯେ, ଆମେ 
ପରିଶ୍ରମ କରି ଉପାର୍ଜନ କରୁଥିବା ଅର୍ଥ ସରକାରୀ ତହବିଲ୍‌କୁ ଯିବା ଯଥାର୍ଥ ହେବ | 

ବିବାହ ତାରିଖ ଠିକ୍‌ ହେବାର ପରଦିନ ମୁଁ ସରକାରୀ ମଣ୍ଡପ ସଂରକ୍ଷଣ କରିବା 
ପାଇଁ ଉପଜିଲ୍ଲାପାଳଙ୍କ କାର୍ଯ୍ୟାଳୟରେ ହାଜର ହୋଇଥଲି । ଦେଢ଼ଘଣ୍ଡା ଅପେକ୍ଷା 
କଲା ପରେ ଏହି ଦାୟିତ୍ବରେ ଥବା ସହକାରୀ ଆସି ପହଞ୍ଚଥଲେ ! ତାଙ୍କ ଟେବୁଲ 
ଉପରେ ପଡ଼ିଥିବା କାଚ ତଳେ ଥବା ଠାକୁରଙ୍କ ଫଟୋକୁ ମୁଣ୍ଡିଆ ପରେ ମୁଣ୍ଡିଆ ମାରି 
ସେ ଆସନ ଗ୍ରହଣ କରିଥଲେ | ରାସ୍ତାରେ ଅସମ୍ଭବ ଧରଣର ଭିଡ଼ ହୋଇଥବାରୁ 
ତାଙ୍କର ଆସିବାରେ ବିଳମ୍ବ ହେଲା ବୋଲି କହିଥିଲେ ଏବଂ ମୁଁ ଏତେ ସମୟ ଅପେକ୍ଷା 
କରିଥିବାରୁ ଦୁଃଖ ପ୍ରକାଶ କରିଥିଲେ | ସରକାରୀ କର୍ମଚାରୀ ହୋଇଥିଲେ ବି ତାଙ୍କର 
ବ୍ୟବହାର ଖୁବ୍‌ ମାର୍ଜିତ ଥଲା | ବିଳମ୍ବ ନକରି ସଂରକ୍ଷଣ ପାଇଁ ଉଦ୍ଦିଷ୍ଟ ରେଜିଷ୍ଟର 
ବାହାର କରିବା ପାଇଁ ପିଅନକୁ ନିର୍ଦ୍ଦେଶ ଦେଇଥଲେ | ସେ ବ୍ୟ୍ତିଗତ ସ୍ତରରେ ମୋ 
ସହ ଭଲମନ୍ଦ କଥା ହୋଇଥଲେ ଏବଂ ପୁଅ ଆମେରିକାରେ ରହୁଥିବା ଶୁଣି ଖୁସି 
ହୋଇଥୁଲେ । ତାଙ୍କ କଥାରେ ଆତ୍ସୀୟତା ଭରିରହିଥବା ମୁଁ ଲକ୍ଷ୍ଯ କରିଥୁଲି । 
ରେଜିଷ୍ଟର ଆଣିବାରେ ବିଳମ୍ବ ହେଉଥିବାରୁ ସେ ପିଅନକୁ ତାଗିଦା କରିଥଲେ | 

ପିଅନ ବୁକିଂ ରେଜିଷ୍ଟର ଦେଲା ପରେ ସହକାରୀ ତାହାକୁ ଧରି ମୁଁ କେଉଁ ଦିନ 
ମଣ୍ଡପ ନେବାକୁ ଚାହୁଁଛି ବୋଲି ପଚାରିଥିଲେ ! ମୋଠାରୁ ତାରିଖ ଶୁଣିବା ମାତ୍ରେ 
ତାଙ୍କ ମୁଖମଣ୍ଡଳ ମଳିନ ପଡ଼ିଯାଇଥଲା | ଦୁଃଖରେ ଭାଙ୍ଗିପଡ଼ି ସେ କହିଥିଲେ, “ କ୍ଷମା 
କରିବେ | ସେଦିନ ପାଇଁ ଆମ ମଣ୍ଡପ ଆଗରୁ ବୁକିଂ ହୋଇସାରିଛି ।” ମୁଁ ବିବ୍ରତ 
ହୋଇପଡ଼ି କହିଥିଲି, ଏତେ ଆଗରୁ ଆସି ବି ଏପରି ହେଲା... ।” କିଛି ସମୟ 
ନିରବରେ ବିତିଯାଇଥଲା ଏବଂ ମୁଁ ଚେୟାର ଛାଡ଼ିବାକୁ ବାହାରିଥଲି । 

୮୨ ମହାମନ୍ତ୍ରୀ ଉବାଚ 


ହଠାତ୍‌ ପିଅନ ସହକାରୀଙ୍କ କାନରେ ମୁଁ ଶୁଣିପାରିବା ଭଳି କହିଥୁଲା, 
“ ସେଦିନ ମଣ୍ଡପ ନେଇଥବା ବ୍ୟକ୍ତି ତାଙ୍କ ଭୋଜିକୁ ଘୁଞ୍ଚାଇଦେବେ ବୋଲି ମୋତେ 
କହୁଥିଲେ | ” “ ତୁ ତାଙ୍କ ସହ ପକ୍କା କଥାବାର୍ଭା କରି ମୋତେ କାଲି ସୁଦ୍ଧା ଜଣା, ” 
ସହକାରୀ ନିର୍ଦ୍ଦେଶ ଦେଇଥିଲେ | ସେମାନଙ୍କ କଥୋପକଥନ ମୋ ମନରେ ଆଶାର 
ସଞ୍ଚାର କରିଥଲା | “ ଆପଣ ବ୍ୟସ୍ତ ହୁଅନତୁନାହିଁ । କାଲି ଆସନ୍ତୁ | କିଛି କରିବା, 
ମୋତେ ଆଶ୍ଵାସନା ଦେଇ ସହକାରୀ କହିଥିଲେ । କାଚ ତଳେ ଥୁଆ ହୋଇଥବା 
ଠାକୁରଙ୍କ ଫଟୋକୁ ପ୍ରଣିପାତ କରି ମୁଁ ଫେରିଥଲି । 

ତା' ପରଦିନ ଯଥାସମୟରେ ମୁଁ ଉପଜିଲ୍ଲାପାଳଙ୍କ କାର୍ଯ୍ୟାଳୟରେ ପହଞ୍ଚଥଲି | 
ମୋତେ ଦେଖୁ ସଂପ୍ପକ୍ତ ସହକାରୀ ହସିହସି କହିଥୁଲେ, “ ଆପଣଙ୍କ କାମ 
ହୋଇଯିବ । ସେ ଲୋକ ବୁକିଂ ବାତିଲ କରିଦେବାକୁ ରାଜି ହୋଇଛି । କିନ୍ତୁ... |” 
“ ପୁଣି କିନ୍ତୁ କ'ଣ ? ” ମୁଁ ପ୍ରଶ୍ନ କରିଥିଲି । ସେ କହିଥିଲେ, “ ଭାରି ଅବାଗିଆ ଲୋକ 
ଆଜ୍ଞା । ପାଞ୍ଚହଜାର ଟଙ୍କା ଦେଲେ ଛାଡ଼ିବ, ନଚେତ୍‌ ନାହିଁ ବୋଲି ଜିଦ୍‌ ଧରିଛି ।” 
ଏହା ଶୁଣି ମୁଁ ଭାବିଲି, ବାହାଘରରେ ପାଣି ପରି ଟଙ୍କା ଖର୍ଚ୍ଚ ହେବ | ଖର୍ଚ୍ଚ ତ ପୁଅ 
ବହନ କରିବ | ପାଞ୍ଚହଜାର ଟଙ୍କା ଅଧକ ଯାଉ ପଛେ ସରକାରୀ ମଣ୍ଡପ ମିଳିଯାଉ | 
ଏହା ହେଲେ ପୁଅର ବରାଦ ରହିଯିବ ଓ ସେ ଖୁସି ହେବ । “ଠିକ୍‌ ଅଛି । ମୁଁ 
ପାଞ୍ଚହଜାର ଟଙ୍କା ଦେଇଦେଉଛି, ” କହି ପକେଟରୁ ଟଙ୍କା କାଢ଼ି ତାଙ୍କ ଆଡ଼େ ବଢ଼ାଇ- 
ଦେଇଥୁଲି । “ନା, ନା, ମୁଁ ଆପଣଙ୍କଠାରୁ ଟଙ୍କା ନେବିନାହିଁ । ଏଥୁରେ ମୋର କିଛି 
ଦେଣ୍ନେଣ୍‌ ନାହିଁ । ଆପଣ ପିଅନକୁ ଦିଅନ୍ତୁ ସେ ନେଇ ଦେଇଦେବ,” ସହକାରୀ 
କହିଥିଲେ | ମୁଁ ତାହା ହିଁ କରିଥୁଲି | 

ତା'ପରେ ସହକାରୀ କହିବା ଅନୁସାରେ ମଣ୍ଡପର ଭଡ଼ା ବାବଦକୁ ୭୫ 
ହଜାର ଟଙ୍କା ସରକାରୀ ତହବିଲରେ ଜମା କରି ରସିଦ ଆଣିଥୁଲି | ତାଙ୍କ ରସିଦ ଦେଇ 
ତାଙ୍କଠାରୁ ପ୍ରାପ୍ତିପତ୍ର ବା ଆକ୍ନଲେଜ୍‌ମେଣ୍ଟ ନେବା ପାଇଁ ଅପେକ୍ଷା କରିଥିଲି | ପିଅନ 
ଆସି କହିଲା, “ସାର୍‌ ! ପୁଅର ବାହାଘର ହେଉଛି । ଭାରି ଖୁସିର କଥା । ମୋତେ 
ମିଠେଇ ଖୁଆ ଦିଅନ୍ତୁ ।” ମୁଁ ପକେଟ୍‌ରୁ ଏକ ପଚାଶ ଟଙ୍କିଆ ନୋଟ୍‌ କାଢ଼ି ତାକୁ 
ଦେଇଥିଲି | ପାଞ୍ଚଶହ ଟଙ୍କାରୁ କମ୍‌ ଚଳିବନାହିଁ ବୋଲି ରୋକ୍‌ଠୋକ୍‌ କହି ସେ 
ଚାଲିଯାଇଥୁଲା | ସଂପ୍ପକ୍ତ ସହକାରୀ କହିଥିଲେ, “ସେ ଜମା ଭଲଲୋକ ନୁହେଁ 
ଆଜ୍ଞା । ତାକୁ ଦେଇଦିଅନ୍ତୁ । ନଚେତ୍‌ କୁଆଡ଼େ ଚାଲିଯିବ । ପ୍ରାପ୍ତିପତ୍ରର ବହି 
କାଢ଼ିବନାହି ।” ଅଗତ୍ୟା ପିଅନ ହାତରେ ପାଞ୍ଚଶହ ଟଙ୍କା ଗୁଞ୍ଜିଦେଇ ପ୍ରାପ୍ରିସ୍ଵୀକାର ଧରି 
ଘରକୁ ଫେରିଥୁଲି | 

ସେମାନେ ଯେ ନାଟକ କରି ମୋଠାରୁ ପାଞ୍ଚହଜାର ପାଞ୍ଚଶହ ଟଙ୍କା 
ଲୁଟିନେଲେ, ତାହା ଅବଶ୍ୟ ମୁଁ ଜାଣୁଥିଲି । ® 

ପ୍ରଫେସର ଅଫ୍‌ ଚିଟଫଣ୍ଡ ସାଇନ୍ସ 


“ଡକ୍ଟର ସିତାଂଶୁ ଦାସ, ପ୍ରଫେସର ଅଫ୍‌ ଚିଟଫଣ୍ଡ ସାଇନ୍‌” ।! ଏହା ଲେଖା 
ଥିବା ନାମଫଳକ ଦେଖ ମୁଁ ଅଟକିଯାଇଥଲି । ଏହି ଲେଖା ଉପରେ ମୋ ଆଖ 
ଲାଖୁଯାଇଥଲା | ମୋ ମନରେ ଅନେକ ପ୍ରଶ୍ନ ଉଙ୍କି ମାରିଥିଲା । ଏ କ'ଣ ଆମ 
ରାଜ୍ୟର ସିତାଂଶୁ ଦାସ ? ତା” ହେଲେ ସେ ଜେଲ୍‌ଖାନାରୁ କେବେ ଖଲାସ 
ହେଲେ ? ଇତ୍ୟାଦି । କାଳବିଳମ୍ବ ନକରି ମୋ ହାତବ୍ୟାଗ୍‌ରୁ ଖଣ୍ଡେ ଟୁକୁରା କାଗଜ 
କାଢ଼ିଲି । ତହିଁରେ ମୋ ନାମଧାମ ଲେଖୁ ପିଅନ ହାତକୁ ବଢ଼ାଇଦେଲି । କହିଲି, 
“ ସାରଙ୍କୁ ଦେଖା କରିବାକୁ ଆସିଛି ।” ଚିରକୁଟି ନେଇ ସେ ଭିତରକୁ ଚାଲିଗଲା ଏବଂ 
ଅଛ ସମୟ ପରେ ଆସି ମୋତେ ପାଛୋଟି ନେଲା । ଏକ ସୁସଜିତ ପ୍ରକୋଷ୍ଠରେ 
ମୋତେ ବସାଇ କହିଲା, “ ସାହେବ କନ୍‌ଫରେନ୍ଟରେ ଅଛନ୍ତି । ସରିଲେ ଆପଣଙ୍କୁ 
ଦେଖା କରିବେ ।” ତା'ପରେ ସେ ମୋ ପାଇଁ ଥଣ୍ଡା ପାନୀୟ ଆଣି ଆସିଥଲା ! 


ସେଠାରେ ନିରବରେ ବସି ମୁଁ ପୂରୁଣା କଥାସବୁ ଭାବିଚାଲିଥୁଲି । ସିତାଂଶୁ 
ଦାସ ଆମ କଲେଜରେ ଅଧାପକ ରୂପେ ଚାକିରି ଆରମ୍ଭ କରିଥଲେ ! ମାତ୍ର ଅଳ୍ପଦିନ 
ବାଦ୍‌ ସେ ଏହି ଚାକିରି ଛାଡ଼ି ଚାଲିଯାଇଥଲେ । ପରେ ଆମେ ଶୁଣିଥୁଲୁ ଯେ, ସେ 
ଚିଟଫଣ୍ଡ କାରବାର ମାଧ୍ୟମରେ ସାଧାରଣ ଜନତାଙ୍କ ସେବାରେ ନିୟୋଜିତ ଅଛନ୍ତି | 
ସେମାନଙ୍କଠାରୁ ଟଙ୍କା ଜମା ରଖ ତିନିବର୍ଷ ଭିତରେ ତାହା ଦ୍ଵିଗୁଣିତ କରିଦେବାର 
ସୁବ୍ଯବସ୍ଥା କରିଛନ୍ତି । ମନ୍ତ୍ରୀ ଅଫିସର ଓ ଅଭିନେତ୍ରୀଙ୍କ ସହ ତାଙ୍କ ଫଟୋ 
ଖବରକାଗଜରେ ବାହାରିଥିବା ଦେଖଥଲୁ । ତାଂଛଡ଼ା ସେ ରାଜଧାନୀ ବାହାରକୁ 
ଗଲେ ମୋଟରଗାଡ଼ିରେ ନଯାଇ ବ୍ୟୋମଯାନରେ ଯାଉଥବା ବି ଶୁଣିଥୁଲୁ । 

ମାତ୍ର ହଠାତ୍‌ ଦିନେ ଜାଣିବାକୁ ପାଇଲୁ ଯେ, ସିତାଂଶୁ ଦାସ 
ଜମାକାରୀମାନଙ୍କର ଟଙ୍କା ପ୍ରତିଶ୍ରତି ମୁତାବକ ଫେରାଇଲେନାହିଁ । ତେଣୁ ସେମାନେ 
ଅନନ୍ୟୋପାୟ ହୋଇ ତାଙ୍କ ନାମରେ ଥାନାରେ ଏତଲା ଦେଲେ | ଏହାକୁ ଭିତ୍ତି କରି 
ପୁଲିସ ତାଙ୍କ ଗିରଫ କଲା । କୋର୍ଟ ତାଙ୍କ ଜାମିନ ଆବେଦନ ଖାରଜ କରିଦେଲା ! 
ସେ ଜେଲଖାନାକୁ ଗଲେ | ଛଅଶହ କୋଟିରୁ ଉର୍୍ବ ଟଙ୍କା ସେ ଠକିନେଇଥବା ଖବର 
ପ୍ରକାଶ ପାଇଲା । ଏତେ ପରିମାଣର ଟଙ୍କା ହଡ଼ପ କରିଥିବାରୁ ସେ ଆଉ ଜେଲ୍‌ରୁ 

୮୪ ମହାମନ୍ତ୍ତୀ ଉବାଚ 


ମୁକୁଳିପାରିବେ ନାହିଁ ବୋଲି ଆମେ ଭାବିଥଲୁ । ତା' ଛଡ଼ା ଜମାକାରୀମାନଙ୍କ ଆଖୁର 
ଲୁହରେ ତାଙ୍କ ପରିବାର ସର୍ବସ୍ବାନ୍ତ ହୋଇଯିବ ବୋଲି ଆମେ ଧରିନେଇଥିଲୁ । 


“ ସାହେବ ଡାକୁଛନ୍ତି, ଆସନ୍ତୁ ।” ପିଅନର ଏହି କଥାରେ ମୁଁ ଚିନ୍ତାରାଜ୍ୟରୁ 
ଫେରିଆସିଥଲି । ମୁଁ ଚାମ୍ବର ଭିତରକୁ ପ୍ରବେଶ କଲାମାତ୍ରେ ଆମ ସିତାଂଶୁ ଦାସ 
ଚେୟାରରୁ ଉଠିଆସି ମୋତେ ସ୍ଵାଗତ ଜଣାଇଥିଲେ । ତା'ପରେ ଅନୁସନ୍ଧିସୁ ହୋଇ 
“ ଆପଣ ଏଠାରେ କିପରି” ବୋଲି ପ୍ରଶ୍ନ କରିଥଲେ । ମୁଁ କହିଥିଲି, “ ଅବସର ନେଲା 
ପରେ ଏ ସହରରେ ଚାକିରି କରୁଥିବା ପୁଅ ପାଖକୁ ଚାଲିଆସିଛି । କିଛି କାମ ନଥିବାରୁ 
ଦିନସାରା ଲକ୍ଷ୍ୟହୀନ ଭାବରେ ଘୁୂରିବୁଲୁଛି । ଆଜି ଏଠାକୁ ଆସି ଆପଣଙ୍କ ନାମଫଳକ 
ଦେଖୁ ରହିଗଲି ।” ମୋତେ ଦେଖୁ ସେ ଖୁବ୍‌ ଖୁସି ହେଲା ପରି ମନେହେଉଥିଲେ | ମୁଁ 
ବି କୌତୂହଳୀ ହୋଇ “ ଆପଣ କେବେ ଫିଏଚ୍‌.ଡି. କଲେ” ବୋଲି ପଚାରିଥୁଲି । 
ହସିହସି ସେ କହିଥିଲେ, “ ପିଏଚ୍‌ଡି. ନୁହେଁ, ମୁଁ ଏକାଥରେ ଡି.ଲିଟ୍‌, ପାଇଛି । 
ଓଡ଼ିଆ ଭାଷା ଓ ସାହିତ୍ୟରେ ଡି.ଲିଟ. ପାଇଛି ।” କଫି ଓ ଜଳଖୁଆ ଆଣିବାକୁ ସେ 
ବରାଦ ଦେଇଥିଲେ । 

ତା' ପରେ ପଚାରିବି କି ନାହିଁ ଏହି ଦ୍ବିଧା ଭିତରେ ଥାଇ ପଚାରିଥୁଲି, “ଆମେ 
ଜାଣିବାରେ ଆପଣ ଜେଲ୍‌ରେ ଥଲେ | ସେଠାରୁ କେବେ ... ?” ମୋ ପ୍ରଶ୍ନକୁ ସେ 
ଖୁସିବାସିରେ ନେଇଥିଲେ; ବୋଧହୁଏ ସେ ମୋଠାରୁ ଏ ପ୍ରଶ୍ନ ଆଶା କରୁଥିଲେ । 
ଖୋଲା ମନରେ ସେ କହିଥିଲେ, “ମୁଁ ଚିଟଫଣ୍ଡ ବ୍ୟବସାୟ କରୁଥିବାବେଳେ 
ଜାଣିଥିଲି ଯେ, ମୋତେ ଦିନେ ନା ଦିନେ ଏଥପାଇଁ ଜେଲ୍‌ ଯିବାକୁ ପଡ଼ିବ । ପୁଣି 
ଜେଲ୍‌ ଯିବାବେଳେ ଜାଣିଥଲି ଯେ, ମୋତେ ସେଠାରେ କମ୍‌ ସେ କମ୍‌ ବର୍ଷେ 
ବିତାଇବାକୁ ହେବ । ମୋର ଜାମିନ ଆବେଦନ ବାରମ୍ବାର ଖାରଜ ହୋଇଯାଉଥୁଲା 
ଏବଂ ଏ ଖବର ଗଣମାଧ୍ୟମରେ ବଡ଼ ଆକାରରେ ପ୍ରକାଶ ପାଉଥୁଲା । ଶେଷରେ 
ଜାମିନ ପାଇବା ପାଇଁ ମୁଁ ସର୍ବୋଳଚ ନ୍ୟାୟାଳୟର ଦ୍ବାରସ୍ଥ ହୋଇଥ୍‌ଲି । ମାନ୍ଯବର 
ସର୍ବୋଜ୍ଚ ନ୍ୟାୟାଳୟ ୧୯ ୭୮ ମସିହାରେ ନୀତି ନିର୍ଧାରଣ କରିଥିଲେ ଯେ, ଜାମିନ 
ହେଉଛି ବିଧ୍ଟ ଜେଲ୍‌ ହେଉଛି ବ୍ୟତିକ୍ରମ (ବେଲ୍‌ ଇଜ୍‌ ରୁଲ୍‌ ଜେଲ୍‌ ଇଜ୍‌ 
ଏକ୍ସେପ୍ସନ୍‌) । ଏହାକୁ ଆଧାର କରି ୨ଜି ମାମଲାରେ ସଞ୍ଜୟ ଚନ୍ଦ୍ର ପ୍ରମୁଖଙ୍କ 
ଜାମିନ ଆବେଦନ ମଞ୍ଜୁର ହୋଇଥଲା । ଉଭୟକୂ ଆଧାର କରି ମୁଁ ମାନ୍ଯବର 
ସର୍ବୋଳଜ ନ୍ଯାୟାଳୟରୁ ଜାମିନ ପାଇଯାଇଥଲି । ସେତେବେଳେ ଚାଲିଥିବା 
ରାଜନୈତିକ ଘନଘଟା ତଥା ପ୍ରାକୃତିକ ବିପର୍ଯ୍ୟୟ ମଧ୍ଯରେ ମୁଁ ଜାମିନ ପାଇଥବା ଖବର 
ହଜିଯାଇଥିଲା !” 

ମହାମନ୍ତ୍ରୀ ଉବାଚ ୮୫ 


ମୁଁ ଅନୁଭବ କରିଥଲି, ଦୀର୍ଘଦିନ ପରେ ଆଜି ସିତାଂଶୁ ଦାସ ମନକଥା 
ବଖାଣିବାର ସୁଯୋଗ ପାଇଛନ୍ତି । ସେ ପୁଣି କହିଥିଲେ, “ କାରାଗାରରେ ଥବାବେଳେ 
ସ୍ଥିର କରିଥିଲି, ସେଠାରୁ ମୁକୁଳିବା ପରେ ଜନୈକ ମହାପୁରୁଷଙ୍କ ଆଶ୍ରମକୁ ଚାଲିଯିବି 
ଏବଂ ଅବଶିଷ୍ଟ ଜୀବନ ସେଠାରେ ବିତାଇଦେବି । ମତ୍ର ମୁଁ ମୁକ୍ତି ପାଇବା ପରେ 
ଆମର ଏହି ପଡ଼ୋଶୀ ରାଜ୍ୟର ଦୁଇନମ୍ବର ମନ୍ତ୍ରୀଙ୍କ ପୁଅ ମୋ ପାଖରେ ପହଞ୍ଚଥଲେ | 
ସେ ଚିଟ୍‌ଫଣ୍ଡ କାରବାର ବିଷୟରେ ଶିକ୍ଷା ଦେବାକୁ ଏକ ଅନୁଷ୍ଠାନ ଖୋଲିବାକୁ 
ଯାଉଥିବା ଜଣାଇଥିଲେ ଏବଂ ସେଥୁରେ ମୁଁ ପ୍ରଫେସର ରୂପେ ଯୋଗଦେବାକୁ ପ୍ରସ୍ତାବ 
ଦେଇଥଲେ । କାହିଁକି କେଜାଣି ମୁଁ ତାଙ୍କ ପ୍ରସ୍ତାବକୁ ଗ୍ରହଣ କରିନେଇଥୁଲି |” 

ଚାହା ଓ ଜଳଖୁଆ ଆସି ପହଞ୍ଚଥଲା ! ସେ ନିର୍ବିକାର ଭାବରେ କହିଥିଲେ, 
“ମୁଁ ଏଠାରେ ରହି ମାସିକ ଏକଲକ୍ଷ ଟଙ୍କା ବେତନ ପାଉଛି | ଚିଟ୍‌ଫଣ୍ଡ ବ୍ୟବସାୟରୁ 
ଉପାର୍ଜନ କରିଥବା ଛଅଶହ କୋଟି ଟଙ୍କାରୁ ଅର୍ଵେେକ ଦେବାନେବାରେ ଯାଇଥୁଲା । 
ଅବଶିଷ୍ଟ ତିନିଶହ କୋଟି ଟଙ୍କା ସୁଇସ୍‌ ବ୍ଯାଙ୍କ ଆଦି ବିଦେଶୀ ବ୍ୟଯାଙ୍କରେ ଜମା 
କରିଦେଇଥଲି | ଏବେ ତାର ସୁଧ ଓ ମୋର ବେତନରେ ଚଳିଯାଉଛୁ ଏବଂ ଆମର 
ଆଗାମୀ ତିନିପୁରୁଷ ଏଥରେ ଚଳିଯିବେ |! ଏହି ଶିକ୍ଷାନୁଷ୍ଠାନରୁ ଉତ୍ତୀର୍ଣ୍ଣ ହେଉଥିବା 
ପିଲାମାନେ ଚିଟଫଣ୍ଡ କାରବାର କରି ଭଲ ଦି” ପଇସା ରୋଜଗାର କରିବେ । ମୁଁ 
ଚିଟ୍‌ଫଣ୍ଡ ବିଦ୍ୟାକୁ ଏକ ସାଇନ୍ଵର ରୂପ ଦେଇଛି ।” “ କିନ୍ଧୁ ଜମାକାରୀମାନେ... ?” 
ମୁଁ ପଚାରିଥଲି । ସେ କହିଥିଲେ, “ସେମାନେ ଜମାଟଙ୍କା ଫେରିପାଇବାକୁ 
ଅଦାଲତରେ ମାମଲା ରୁକୁ କରିଛନ୍ତି । ଏହି ମାମଲାଗୁଡ଼ିକର ବିଚାର ଚାଲିଛି ଏବଂ 
ସେମିତି ଚାଲିଥିବ । ” 

ମୁଁ ପ୍ରଫେସର ଡକ୍ଟର ସିତାଂଶୁ ଦାସଙ୍କ ପାଖରୁ ବିଦାୟ ନେଇ ଆସିଲାବେଳେ 
ସେହି ହତଭାଗ୍ଯ ଜମାକାରୀମାନଙ୍କ ଦୁର୍ଦଶା କଥା ଭାବୁଥଲି | ସେମାନଙ୍କର ଲୁହ, 
ସେମାନଙ୍କର ନିଃଶ୍ବାସ କିନ୍ତୁ ବ୍ୟ ଯାଇନଥୁଲା। ପରବର୍ଭୀ ଅବସ୍ଥାରେ ସିତାଂଶୁ 
ଦାସଙ୍କର ଏକମାତ୍ର ଅଲିଅଳ ପୁତ୍ର ପାଗଳ ହୋଇଯାଇଥୂଲା | ଦେଶର ତଥା ବିଦେଶର 
କୌଣସି ଚିକିତ୍ସକ ତା'କୁ ସ୍ଵାଭାବିକ ଅବସ୍ଥାକୁ ଫେରାଇଆଣି ପାରିନଥୁଲେ। ଏ 
କଥାକୁ ସେ ଯେତେ ଲୁଚାଇବାକୁ ଚେଷ୍ଟା କଲେ ବି ତାହା ଅବଶ୍ଯ ଲୁଚିନଥୁଲା । 

ମୁକେଶର ମାଆଙ୍କ ପାଖକୁ ଚିଠି 


ପୂଜନୀୟା ମାଆ, 


ମୋର ଭୂମିଷ୍ଠ ପ୍ରଣାମ ଗ୍ରହଣ କରିବ । ପ୍ରାୟ ଅଢ଼େଇବର୍ଷ ଜେଲଖାନାରେ 
ରହିବା ପରେ ମୁଁ ଆଜି ପ୍ରଥମ କରି ତୁମ ପାଖକୁ ଚିଠିଖଣ୍ଡେ ଲେଖୁଛି । କାରଣ 
ମୂତ୍ୟୁଦଣ୍ଡରୁ ବରତିଯାଇ ବଞ୍ଚରହିବାର ଆଶା ଆଜି ମୋର ଉଡ୍ଜୀବିତ ହୋଇଛି । 
ଏଥୁମଧ୍ଯୟରେ ମୋତେ ନେଇ ସାରା ପୂଥବୀରେ ଜୋର୍‌ ଚର୍ଚା ହୋଇଗଲା। ସତ 
କହୁଛି, ଏହା ମୋତେ ଖୁବ୍‌ ଉତ୍ଫୁଲଲିତ କରିଥୁଲା । ମୁଁ ନିଃସନ୍ଦେହ ଯେ, ଏ ଚର୍ଚା ତୁମ 
କାନରେ ପଡ଼ିଥିବ । ଆଉ ତୁମେ ଅନ୍ତରରେ କାଣିଚାଏ ହେଉ ପଛେ ସୁଖ ଅନୁଭବ 
କରିଥୁବ । ମୁଁ ତ ସ୍ପଷ୍ଟ ରୂପେ କହିଛି ଯେ, ଆମେ ଧର୍ଷଣ କଲାବେଳେ ସେ ଝିଅ 
ପ୍ରତିରୋଧ କରିବାର ନଥୁଲା । ତା” ହୋଇଥିଲେ ଆମେ ଜଣକ ପରେ ଜଣେ ତାକୁ 
ମହାଆରାମରେ ଧର୍ଷଣ କରିଥାନତୁ । ଆଉ, ତା'ର ପୁରୁଷବନ୍ଧୁ ଚୂପ୍ଚାପ୍‌ ବସିରହି ଏହି 
ଦୃଶ୍ୟକୁ ଦେଖୁଥାନ୍ତା। ଆମ କାମ ସରିବା ପରେ ଆମେ ଉଭୟଙ୍କୁ ବସ୍‌ରୁ ଓହ୍ଲାଇ 
ଦେଇଥାନତୁ । ତା'ପରେ ସେମାନେ ନିଜନିଜର ବସାକୁ ବାହୁଡ଼ି ଯାଇଥାନ୍ତେ ¦ ମାତ୍ର 
ସେମାନେ ଏପରି ନକରି ଭୁଲ୍‌ କଲେ ଏବଂ ଭୁଲ୍‌ ଯୋଗୁଁ ଦଣ୍ଡ ଭୋଗିଲେ । 

ଛାଡ଼ ସେକଥା। ଗତକାଲି ଆକସ୍ମିକ ଭାବେ ଜନୈକ ଭଦ୍ରଲୋକ 
ଜେଲଖାନାକୁ ଆସି ମୋତେ ଦେଖା କରିଥୁଲେ । ଏଥପୂର୍ବରୁ ଚଳଚ୍ଚିତ୍ର ନିର୍ମାତା 
ଲେଜଲି ଉଡ଼ୱନ୍‌ ଏଠାରେ ମୋର ସାକ୍ଷାତକାର ନେଇଥିବାରୁ ତାକୁ ନେଇ 
ଦେଶବ୍ୟାପୀ ତମ୍ବୁତୋଫାନ ହୋଇଥଲା । ତେଣୁ ମୁଁ ଭାବିଥିଲି ଯେ, ଏହାପରେ ଆଉ 
କୌଣସି ବ୍ୟକ୍ତ ମୋତେ ଦେଖା କରିବା ଉପରେ ଖୁବ୍‌ କଟକଣା ଜାରି ହୋଇଯିବ । 
ମାତ୍ର ମୋର ଆଶଙ୍କାକୁ ଭୁଲ୍‌ ପ୍ରମାଣିତ କରି ସେହି ସଜ୍ଜନ କାଲି ମୋ ପାଖକୁ 
ଆସିଥୁଲେ । ସମ୍ଭମତାର ସହ ସେ ନିଜକୂ ଜଣେ ମାନବାଧ୍ୁକାରକର୍ମୀ ଭାବେ ପରିଚିତ 
କରାଇଥୁଲେ | ଅବଶ୍ୟ ପ୍ରଥମେ ମୁଁ ଏହାର ଅର୍ଥ ଠିକ୍‌ ଭାବେ ବୁଝିପାରି ନଥୁଲି । 
ଚଳଚ୍ଚିତ୍ର ନିର୍ମାତାଙ୍କ ସହ ମୋର ସାକ୍ଷାତ୍‌କାର ତାଙ୍କ ମନକୁ ବେଶ୍‌ ପାଇଥିବା ସେ 
କହିଥୂଲେ । ମୋତେ ଜଣେ ନିର୍ଭାକ ବ୍ୟକ୍ତି ବୋଲି ଅଭିହିତ କରି ମୋ ବୁବ୍ଧିମତ୍ତାର 
ପ୍ରଶଂସା କରିଥଲେ । ମୋର ମୁତ୍ୟୁଦଣ୍ଡକୁ କୋହଳ କରି ଆଜୀବନ କାରାଦଣ୍ଡରେ 
ପରିଣତ କରାଇଦେବେ ବୋଲି ସେ ମୋତେ ଆଶ୍ଵାସନା ଦେଇଥିଲେ । ତାଙ୍କ କଥା 

ଶୁଣି ମୁଁ ଅଭିଭୂତ ହୋଇପଡ଼ିଥଲି । ନିଠାରୀ ଧାରାବାହିକ ହତ୍ଯାକାଣ୍ଡର ଅଭିଯୁକ୍ତ 
ସୁରେନ୍ଦ୍ର କୋଲିର ମୂତ୍ୟୁଦଣ୍ଡାଦେଶକୁ ଅସାନ୍ଧିଧାନିକ ଘୋଷଣା କରାଇବାରେ ସେ 
ପ୍ରମୁଖ ଭୂମିକା ନିଭାଇଥିବା ପ୍ରକାଶ କରିଥଲେ ! ସେ କହିଥିଲେ ଯେ, କୋଲି ପ୍ରାୟ 
କୋଡ଼ିଏ ଜଣ ବାଳିକା ଓ ମହିଳାଙ୍କୁ ଅପହରଣ କରିଆଣି ଧର୍ଷଣ କରିଥିଲା | ତା'ପରେ 
ସେମାନଙ୍କୁ ହତ୍ୟା କରି ଶବକୁ ପୁଣି ଧର୍ଷଣ କରିଥିଲା ଏବଂ ଶେଷରେ ସେମାନଙ୍କ 
ମାଂସକୁ ଭକ୍ଷଣ କରିଥୂଲା। ଏପରି ଜଣେ ନରପିଶାଚକୁ ମୂୃତ୍ୟୁଦଶ୍ଡରୁ ରକ୍ଷା 
କରିପାରିଥୁବାରୁ ସେ ଗର୍ବିତ ବୋଲି କହିଥିଲେ । କୋଲି ତୁଳନାରେ ମୋର ଅପରାଧ 
କିଛି ନୂହେଁ ବୋଲି ସେ ଯୁକ୍ତି ଦର୍ଶାଇଥିଲେ । ତାଂ ଛଡ଼ା ଧର୍ଷଣବେଳେ ମୁଁ ସେ ଦିଗକୁ 
ଧ୍ଯାନ ନଦେଇ ଏକାଗ୍ର ଚିତ୍ତରେ ଗାଡ଼ି ଚଳାଉଥିବା ସାକ୍ଷାତକାରରେ କହିଥିବାରୁ ସେ 
ସାଧୁବାଦ ଜଣାଇଥିଲେ । 

ମୋ ପାଇଁ ସେ ଦେବଦୂତ ଥଲେ ବୋଲି ମୁଁ ଅନୁଭବ କରିଥୁଲି । 
ପୂଥବୀଯାକର ଜ୍ଞାନ ତାଙ୍କଠାରେ ଭରିରହିଥବା ମୋତେ ବୋଧ ହୋଇଥୁଲା। ସେ 
କହିଥିଲେ ଯେ, ସାଉଦି ଆରବରେ ଧର୍ଷଣକାରୀଙ୍କର ସର୍ବସାଧାରଣରେ ମୁଣ୍ଡକାଟ 
କରାଯାଏ । ଚୀନ ଦେଶରେ ଧର୍ଷଣକାରୀଙ୍କୁ ଗୋଳାବର୍ଷଣ କରି ମାରିଦିଆଯାଏ । 
ଉତ୍ତର କୋରିଆରେ ମଧ୍ଯ ଧର୍ଷଣକାରୀଙ୍କୁ ଦୟା ନଦେଖାଇ ଗୁଳିଚାଳନା କରି ହତ୍ଯା 
କରାଯାଏ । ଆଫଗାନିସ୍ଥାନରେ ବି ଧର୍ଷଣକାରୀଙ୍କୁ ଫାଶୀ ଦିଆଯାଏ । ସୁତରାଂ ଏସବୁ 
ଦେଶରେ ଧର୍ଷଣ କାଁ ଭାଁ ସଂଘଟିତ ହୋଇଥାଏ । ମାତ୍ର ଆମ ଦେଶରେ ଏପରି 
ପାଶବିକ ଓ ଅମାନବୀୟ ଦଣ୍ଡ ବ୍ୟବସ୍ଥାର ପ୍ରଚଳନ ନାହିଁ। ତେଣୁ ଆମ ଦେଶରେ 
ଧର୍ଷଣ ପାଇଁ ଯଥେଷ୍ଟ ସୁଯୋଗ ରହିଛି ବୋଲି ସେ ଦର୍ଶାଇଥଲେ। 
ଧର୍ଷଣକାରୀମାନଙ୍କର ମୁଣ୍ଡକାଟ ହେଉଥିବା ଆଦି ଶୁଣି ମୋର କଠୋର ହୃଦୟ 
ତରଳିଯାଇଥଲା । ସେମାନଙ୍କ ପ୍ରତି ମୋ ମନରେ ଗଭୀର ଅନୁକମ୍ପା ଜାତ 
ହୋଇଥିଲା ! ମୁଁ କହିପକାଇଥଲି, “ ଆପଣ ଆଗ ସାଉଦି ଆରବ ଆଦି ଦେଶକୁ ଯାଇ 
ସେହି ହତଭାଗ୍ୟ ଧର୍ଷଣକାରୀମାନଙ୍କୁ ମୃତ୍ୟୁମୁଖରୁ ଉଦ୍ଧାର କରନ୍ତୁ ।” ମୋ କଥା ଶୁଣି 
ତାଙ୍କ ପାଟିରୁ କଥା ବାହାରିନଥୁଲା; ତାଙ୍କ ଦେହ ଅରିଭଠିଥୂଲା | ଥଙ୍ଗେଇଥଙ୍ଗେଇ ସେ 
କହିଥିଲେ, “ ସେସବୁ ଦେଶକୁ ଗଲେ ମୁଁ ଆଉ ଫେରିବିନାହିଁ। ମୋର ବି ମୁଣ୍ଡକାଟ 
ହୋଇଯିବ ।” ମୁଁ ଚିକାର କରି କହିଥିଲି, “ ନା, ନା, ଆପଣ ସେଠାକୁ ଯାଆନ୍ତୁନାହିଁ | 
ଏଠାରେ ରହି ଆମର ମୂତ୍ୟୁଦଶ୍ତକୁ ଲାଘବ କରାଇବାର ବ୍ଯବସ୍ଥା କରନ୍ତୁ ।” ତାଙ୍କ 
ମୁହଁରେ ପୁଣି ହସ ଫୁଟିଉଠିଥିଲା। ସେ କହିଥଲେ, “ଧର୍ଷଣ କରିଥିବା ଅଭିଯୁକ୍ତ- 
ମାନଙ୍କର ମୂତ୍ୟୁଦଣ୍ଡକୁ ଆଜୀବନ କାରାଦଣ୍ଡରେ ପରିଣତ କରାଇବା ପାଇଁ ଚେଷ୍ଟା 

କରିବି ।” “ ଭଗବାନ ଆପଣଙ୍କ ପଥକୁ କୁସୁମିତ କରନ୍ତୁ,” ମୁଁ କହିଥଲି। ସେ 
ମୋଠାରୁ ବିଦାୟ ନେଇ ଚାଲିଯାଇଥିଲେ । ମୂତ୍ୟୁଦଣ୍ଡରୁ ବରତିଯାଇ ବଞ୍ଚରହିବାର 
ଆଶା ମୋ ମନରେ ଦାନା ବାନ୍ଧିଥିଲା | 


ମାଆ ! ଆମ ପାଇଁ ବନ୍ଦୀ ଜୀବନ ବେଶ୍‌ ସୁଖକର ବୋଧ ହେଉଛି । ବାହାରେ 
ଥିବାବେଳେ ଆମ ପଇଁ ‘ଅନୁଚିନ୍ତା ଚମକକାରା' ଥଲା | ମାତ୍ର ଏଠାରେ ତ ଅନ୍ଚିନ୍ତା 
ଆଦୌ ନାହିଁ । ସକାଳେ, ମଧ୍ଧାହୃରେ ଓ ସଂଧ୍ୟାରେ ଭୋଜନ ଠିକ୍ଠାକ୍‌ ମିଳିଯାଉଛି; 
ଏଥରେ ଲେଶମାତ୍ର ବ୍ୟତିକ୍ରମ ହେଉନାହିଁ । ଅବଶ୍ୟ ବନ୍ଦୀ ଜୀବନ ପ୍ରଥମ ଅବସ୍ଥାରେ 
କଷ୍ଟକର ମନେ ହେଉଥଲା। ସେଥିଯୋଗୁଁ ତ ଭାଇ ରାମ ସିଂହ ଆମ୍ରହତ୍ଯା 
କରିଦେଲା । ସେ ଶାରୀରିକ ଅକ୍ଷମ ଥୁଲା । ତା”ସତ୍ତେ ଯେପରି ନିଖୁଣ ଭାବେ ଧର୍ଷଣ 
ସମ୍ପନ୍ନ କରିଥଲା, ତା'ର ପଟାନ୍ତର ନାହିଁ । ତଦ୍ାରା ସେ ନିଜକୁ ଅକ୍ଷମ ନୁହେଁ, ଭିନ୍ନକ୍ଷମ 
ବୋଲି ପ୍ରମାଣିତ କରିଥଲା । ଯୁଗଯୁଗକୁ ସେ ଭିନ୍ନକ୍ଷମମାନଙ୍କ ପାଇଁ କାହାଣୀ ହୋଇ 
ରହିଗଲା । 


ମୋ ମୂତ୍ୟୁଦଣ୍ଡ କୋହଳ ହୋଇଯିବାର ଆଶା ମୋ ମନରେ ଦୂଢ଼ରୁ ଦୃଢ଼ତର 
ହେବାରେ ଲାଗିଛି । ଏଥର ଦିନେ ନା ଦିନେ ଜେଲ୍‌ରୁ ମୁକ୍ତିପାଇବାର ସ୍ଵପ୍ନ ମୋ 
ମନରେ ଉଭଙ୍କମାରିଲାଣି । ଯଦି ସେଦିନ ଆସେ, ତେବେ ଦେଶର ଯୁବକମାନଙ୍କୁ 
ଧର୍ଷଣର ସମସ୍ତ ଦିଗ ସମ୍ପର୍କରେ ଉତ୍ତମ ପ୍ରଶିକ୍ଷଣ ଦେବା ପାଇଁ ଏକ ଶିକ୍ଷାନୁଷ୍ଠାନ 
ଖୋଲିବାର ଯୋଜନା ମନକୁ ଆସୁଛି । ଏହି ଶିକ୍ଷାନୁଷ୍ଠାନକୁ ଆମ ସହ ଧର୍ଷଣରେ 
ଲିପ୍ତଥ୍‌ବା ସେହି କିଶୋରର ନାମାନୂସାରେ ନାମିତ କରିବା ପାଇଁ ଚିନ୍ତା କରୁଛି । ଆମର 
ଧର୍ମନିରପେକ୍ଷ ' ରାଷ୍ଟ୍ରରେ ସାମ୍ଭଦାୟିକ ବିଦ୍ଧେଷ ସୃଷ୍ଠି ହେବାର ଆଶଙ୍କା ଥିବାରୁ ତା'ର 
ନାମ ଏଯାଏ ପ୍ରକାଶ ପାଇନାହିଁ । 
ମାଆ ! ମୋତେ ଆଶୀର୍ବାଦ କର, ମୋ ଯୋଜନା ସଫଳ ଭାବେ 
କାର୍ଯ୍ୟକାରୀ ହେଉ । କିନ୍ତୁ ଯଦି ମାନବାଧବକାରକର୍ମୀଙ୍କର ପ୍ରଚେଷ୍ଟା ବିଫଳ ହୁଏ ଏବଂ 
ମୂତ୍ୟୁଦଣ୍ଡାଦେଶ କାର୍ଯ୍ୟକାରୀ ହୁଏ, ତେବେ... । ତାହା ଭାବିଲାବେଳକୁ ଦେହ 
ଶୀତେଇଉଠୁଛି - ଲୋମ ଟାଙ୍କରିଉଠୁଛି । ମୁଁ ଆଉ ଭାବିପାରୁ ନାହିଁ ମାଆ ! ମୁଁ ଆଉ 
ଭାବିପାରୁ ନାହିଁ । ରହୁଛି । 
॥ ଇତି ॥ 
ତୁମର ଆଦରର 
ମୁକେଶ 

ହେ ଭଗବାନ ଶ୍ରୀମଦ୍‌ ସାରଥ, 

ମୋର ଭୂମିଷ୍ଠ ପ୍ରଣାମ ନେବେ । ଭକ୍ତ ଭଗବାନଙ୍କୁ ଟିଠି ଲେଖୁବା ସମ୍ଭବ 
ନୁହେଁ । କାରଣ ଭଗବାନ ନିରାକାର, କିନ୍ତୁ ମଣିଷ ସାକାର । ନିରାକାରକୁ ସାକାର 
ଚିଠି ଲେଖୁବାର ପ୍ରଶ୍ନ ହିଁ ଉଠେନାହିଁ । ମାତ୍ର ଆପଣ ୍ତଶ୍ଵର ହୋଇ ବି ନରରୂପ ଧାରଣ 
କରିଥିବାରୁ ମୁଁ ଏ ଧୃଷ୍ଟତା କରୁଅଛି | ପ୍ରଭୁ ! ଘଟଣାଚକ୍ରରେ ଆପଣ ଏବେ ` ଚୌଦ୍ଵାର 
ଜେଲ୍‌ରେ ଅବସ୍ଥାନ କରୁଛନ୍ତି । ଆପଣ ୱାର୍ଡ଼ ନମ୍ବର ୩ର ସେଲ୍‌ ନମ୍ବର ୨ରେ 
ବିରାଜମାନ ଅଛନ୍ତି । ଆମେ ଖବର ପାଉଛୁ ଯେ, ଜେଲ୍‌ରେ ଅନ୍ତେବାସୀମାନେ 
ଆପଣଙ୍କ ସେଲ୍‌ ବାହାରେ ରହି ଆପଣଙ୍କୁ ଭୀଷଣ ଗାଳିଗୁଲଜ କରୁଛନ୍ତି । ସେମାନେ 
ଆପଣଙ୍କ ପ୍ରତି ଦୋଅକ୍ଷରି ପ୍ରୟୋଗ କରୁଛନ୍ତି ! ମାତ୍ର କର୍ତ୍ତପକ୍ଷ ଆପଣଙ୍କର ସୁରକ୍ଷା 
ବ୍ୟବସ୍ଥାକୁ କଡ଼ାକଡ଼ି କରିଥିବାରୁ ସେମାନେ ପାଖକୁ ଯାଇ ଆପଣଙ୍କୁ ଉତ୍ତମମଧ୍ଯମ 
ଦେବାରେ ସଫଳ ହୋଇପାରୁ ନାହାନ୍ତି । ଆମେ ଶୁଣୁଛୁ ଯେ, ଜେଲ୍‌ର ଖାଦ୍ଯ 
ଆପଣଙ୍କୁ ରୁଚ୍ଯ ହେଉନାହିଁ, ଜେଲ୍‌ର ଶଯ୍ୟା ଆପଣଙ୍କୁ ଗ୍ରାହ୍ଯ ହେଉନାହିଁ, ଜେଲ୍‌ର 
ପାଇଖାନା ଆପଣଙ୍କୁ ପସନ୍ଦ ହେଉନାହିଁ ଇତ୍ଯାଦି । ଛଶ୍ଵରଙ୍କର ଏଭଳି ଦୁର୍ବଶା କଥା 
ଜାଣି ମୋର ମନ ଖୁବ୍‌ ବ୍ୟଥତ ହୋଇଉଠୁଛି । ତେଣୁ ଆପଣଙ୍କୁ ନିମ୍ନୋକ୍ତ ପରାମର୍ଶ 
ପ୍ରଦାନ ପୂର୍ବକ ଏ ଚିଠି ଲେଖୁଛି । ଅବଶ୍ଯ ଏପରି ଧୃଷ୍ଟତା ପାଇଁ ଆରମ୍ଭରୁ 
ଆପଣଙ୍କଠାରେ କ୍ଷମା ଯାଚନା କରୁଅଛି | 

ପ୍ରଭୁ ! “ ଗାଲ କ୍ଷୀର ପ୍ରଦାନ କରିଥାଏ”, “ମହୁମାଛି ମହୁ ପ୍ରସ୍ତୁତ କରିଥାଏ” 
ଆଦି ସ୍ଵଭାବିକ ପ୍ରକ୍ରିୟାଗୁଡ଼ିକୁ ଆମେ ମଣିଷମାନେ ପ୍ରକୃତିର ନିୟମ ବୋଲି 
ଧରିନେଇଥାଉ | ଆମେ ଭାବିଥାଉ ଯେ, ପ୍ରକ୍ଧତିର ନିୟମଗୁଡ଼ିକ ଲଶ୍ଵରଙ୍କର ଅଧୀନ 
ଅଟନ୍ତି ଏବଂ ସେ ଚାହିଁଲେ ଏଗୁଡ଼ିକୁ ବଦଳାଇ ଦେଇପାରନ୍ତି । ଆପଣ ଇଶ୍ବର 
ହୋଇଥୁବାରୁ କଂକ୍ରିଟ୍‌ ଅର୍ଥାତ୍‌ ସିମେଣ୍ଟ, ବାଲି ଓ ଗୋଡ଼ିରେ ନିର୍ମିତ ନିର୍ଜୀବ ଗାଇଠାରୁ 
କ୍ଷୀର ନିର୍ଗତ କରାଇଥାନ୍ତି | ପୁଣି ନିଜର ଶ୍ରୀପଦପଲ୍ଲବରୁ ମହୁ ଝରାଇଥାନ୍ତି | ଏସବୁ 
କରି ଆପଣ କୌଣସି ଅଲୌକିକତା ପ୍ରଦର୍ଶନ କରିନଥାନ୍ତି, ବରଂ ନିଜର ଲଶ୍ବରତଵ ହିଁ 
ପ୍ରମାଣିତ କରିଥାନ୍ତି | 

ଆପଣଙ୍କୁ ଏବେ କିଛିଦିନ ପାଇଁ ଜେଲ୍‌ଖାନାରେ ରହିବାକୁ ପଡ଼ିବ ହି ପଡ଼ିବ । 
ତେଣୁ ସର୍ବାଗ୍ରେ ସେଠାରେ କଏଦୀମାନଙ୍କୁ ବାଟକୁ ଆଣିବାକୁ ହେବ । ମୋର 
ପରାମର୍ଶ ହେଲା, ଆପଣ କାରାଗାରର ଇଟା, ସିମେଣ୍ଟ ଓ ବାଲିରେ ନିର୍ମିତ କାନ୍ଧରୁ ଦୁଗ୍ଧ 

୯୦ ମହାମନ୍ତ୍ରୀ ଉବାଚ 


ନିଃସୃତ କରାନ୍ତୁ ଏବଂ ଏଥସହିତ ନିଜର ଶ୍ରୀଚରଣକମଳରୁ ମଧୁ ନିର୍ଗତ କରନ୍ତୁ । 
ଆପଣଙ୍କୁ ତ ଜେଲ୍‌ କର୍ଜୁପକ୍ଷ ଗୋଟିଏ ରସଥାଳି ଓ ଗୋଟିଏ ରସବାଟି ପ୍ରଦାନ 
କରିଛନ୍ତି । ଥାଳିରେ କ୍ଷୀର ଓ ବାଟିରେ ମହୁ ରଖୁ ସୁବିଧା ଦେଖୁ ତାହା ୱାର୍ଡ଼ରଙ୍କ ହାତକୁ 
ବଢ଼ାଇଦିଅନ୍ତୁ । ଦେଖୁବେ, ତତ୍କ୍ଷଣାତ୍‌ ଜେଲ୍‌ସାରା ଏହି ଖବର ରଟିଯିବ । 
କଏଦୀମାନେ ସମୟ ପାଇଲା ମାତ୍ରେ ଆପଣଙ୍କ ସେଲ୍‌ ସମ୍ମୁଖରେ ଆସି ଯୋଡ଼ହସ୍ତରେ 
ଛିଡ଼ା ହୋଇଯିବେ । ଆପଣ ସେମାନଙ୍କ ମାଧ୍ଯମରେ ଦୁଇଟି ଗିଲାସ ଆଣି ପୁଣି ଦୁଗ୍ଧ ଓ 
ମଧୁ ସୃଷ୍ଠି କରି ତହିଁରେ ଭରି ସେମାନଙ୍କୁ ଦେଇଦିଅନ୍ତୁ । ଏହି ଏଶ୍ଵରିକ ଲୀଳା ଦେଖୁ 
ସେମାନେ ଆପଣଙ୍କଠାରେ ସମ୍ପୂର୍ଣ ସମର୍ପିତ ହୋଇଯିବେ | ବାସ୍‌ ! କାମ ତୁଟିଯିବ | 
ଇଶ୍ଵର ସ୍ଥାନ ଓ କାଳର ଉଭର୍ଷ୍ତରେ ହୋଇଥିବାରୁ ଆପଣ ବାରିମୂଳ ଆଶ୍ରମରେ ଯାହା 
କରୁଥିଲେ, ଚୌଦ୍ଵାର ଜେଲ୍‌ରେ ତାହା ଅବଶ୍ୟ କରିପାରିବେ । 

ଆମର ଆଶଙ୍କା ଥଲା ଯେ, ଅଦାଲତରେ ଆପଣଙ୍କ ସପକ୍ଷରେ ମାମଲା 
ଲଢ଼ିବାକୁ କୌଣସି ଆଇନଜୀବୀ ବାହାରିବେନାହିଁ; ମାତ୍ର ପ୍ରଥମେ ଜଣେ ଓ ଏବେ 
ତିନିତିନି ଜଣ ଆଇନଜୀବୀ ଆପଣଙ୍କ ପାଇଁ ଲଢ଼ିବାକୁ ଆଗେଇ ଆସିଲେଣି । ସେ 
ଯାହା ହେଲେ ବି ଜାମିନ ପାଇବା ପାଇଁ ଆପଣଙ୍କୁ ଆଉ କିଛିଦିନ ଜେଲ୍‌ରେ ଅପେକ୍ଷା 
କରିବାକୁ ପଡ଼ିବ । ଆପଣଙ୍କ ନବନୀତକୋମଳ ଶରୀର ଜେଲ୍‌ଖାନାର ଶଯ୍ଯାରେ 
ଅଶେଷ କଷ୍ଟ ଭୋଗ କରୁଅଛି | ସେ କଷ୍ଟ ଦୂରୀଭୂତ ହେବା ଅବଶ୍ୟ ଏତେ ବଡ଼କଥା 
ନୁହେଁ । ପ୍ରଭୁ ! ଆମେ ଜାଣୁ ଯେ, ପିତାର ଥରସରୁ ଧର୍ମପତ୍ବୀର ଗର୍ଭରୁ ସନ୍ତାନସନ୍ତତି 
ଜାତ ହୋଇଥାନ୍ତି; ମାତ୍ର ଆପଣ ଭଗବାନ ହୋଇଥିବାରୁ “ବିଭୂତି'ରୁ ଏକ ପୁତ୍ରସନ୍ତାନ 
ସୃଷ୍ଟି କରିଛନ୍ତି । ସେ ଏବେ ବଡ଼ ହୋଇ ରୂପର ସାମଞ୍ଜସ୍ୟ ଦୃଷ୍ଟିରୁ ଆପଣଙ୍କର ଭ୍ରମ 
ସୃଷ୍ଟି କରୁଅଛି । ଆପଣ ବବିଭୂତି'ରୁ ମଣିଷ ସୃଷ୍ଟି କରିପାରୁଥୁବାରୁ ତହିଁରୁ ଏକ 
ସୁକୋମଳ ଶଯ୍ୟା ସର୍ଚ୍ଚନ କରିବା କିଛି ବଡ଼କଥା ହେବନାହିଁ । ତେଣୁ ମୋର 
ପରାମର୍ଶ, “ବିଭୂତି”'ରୁ ଏକ ମନଲାଖୁ ପଲଙ୍କ ସୃଷ୍ଟି କରି ତହିଁରେ ଶୟନ ପୂର୍ବକ 
ଶ୍ରୀଅଙ୍ଗରୁ କ୍ଲେଶ ମୋଚନ କରନ୍ତୁ | 

ହେ ପ୍ରଭୁ ଶ୍ରୀମଦ୍‌ ସାରଥ୍‌ ! ମୋ ପରାମର୍ଶକୁ ଗ୍ରହଣ କରି ନିଜର ଭଶ୍ବରତ୍ଵ 
ଜାହିର କରନ୍ତୁ | ନଚେତ୍‌ ସୁଯୋଗ ପାଇଲାମାତ୍ରେ ଜେଲ୍‌ରେ କଏଦୀମାନେ ଓ ଜାମିନ 
ପାଇ ବାହାରକୁ ଆସିଲେ ସାଧାରଣ ଜନତା ଆପଣଙ୍କ ଅବସ୍ଥା ବାରଗଣ୍ଡା ଦିକଡ଼ା 
କରିଦେବେ | 

॥ ଇତି ॥ 
ଭକ୍ତପ୍ରବର 


ର 

‘ବାଗି” ବିବାଦ 


ମହାରାଜ ସେଦିନ ଯଥାସମୟରେ ଦରବାରରେ ବିଜେ କରିଥଲେ । 
ସିଂହାସନରେ ବସିସାରି ସେ ସଭାସଦ୍‌ମାନଙ୍କ ଉପରେ ଏକ ତିର୍ଯ୍ୟକ୍‌ ଦୃଷ୍ଟିପାତ 
କରିଥିଲେ | ସେଦିନ ସେ ଏକ ଗୁରୁତ୍ବ ପୂର୍ଣ ତଥା ଜରୁରୀ ମାମଲାର ବିଚାର କରିବାର 
ଥଲା | କାଳକ୍ଷେପଣ ନକରି ସେ ବିଭାଗୀୟ ମନ୍ତ୍ରୀଙ୍କୁ ଆବେଦନ ଉପସ୍ଥାପନ କରିବାକୁ 
ନିର୍ଦ୍ଦେଶ ଦେଇଥିଲେ । ରୀତିମତ ପ୍ରସ୍ତୁତ ହୋଇଆସିଥବା ମନ୍ତ୍ରୀ କହିଥିଲେ, 
“ ମହାରାଜ ! ଆପଣ ଜାଣନ୍ତି ଯେ, ତିନିଦଶନ୍ଧି ତଳେ ଆମର ପ୍ରଜାମାନେ କୌଣସି 
କାରଣ ନଥାଇ ବ୍ଯସ୍ତ ରହୁଥିବା ପରିଲକ୍ଷିତ ହୋଇଥିଲା ! ସେମାନେ ଏତେ ବ୍ୟସ୍ତ 
ଜଣାପଡ଼ୁଥ୍‌ଲେ ଯେ, ଘରେ ରୋଷେଇ କରିବାକୁ ସମୟ ପାଉନଥଲେ । 
ଏତିକିବେଳେ ଏକ ବହୁରାଷ୍ଟ୍ରୀୟ କମ୍ପାନୀ ସଦୟ ହୋଇ ଆମ ପାଖକୁ ଆସିଥିଲେ 
ଏବଂ ଚଟପଟି ଖାଦ୍ଯ ବା ଫାଷ୍ଟଫୃଡ଼ ପ୍ରସ୍ତୁତ କରି ପ୍ରଜାମାନଙ୍କୁ ଯୋଗାଇଦେବେ 
ବୋଲି ପ୍ରସ୍ତାବ ଦେଇଥିଲେ | ଏହାକୁ ସମୟୋପଯୋଗୀ ପ୍ରସ୍ତାବ ମନେ କରି ଆମେ 
ଅକୁଣ୍ଠିତ ଚିତ୍ତରେ ତତ୍କ୍ଷଣାତ୍‌ ଗ୍ରହଣ କରିନେଇଥୁଲୁ | ସେହି କମ୍ପାନୀ ˆ ବାଗି”' ନାମକ 
ଚଟପଟି ଖାଦ୍ଯ ପ୍ରସ୍ତୁତ କରି ବଜାରକୁ ଛାଡ଼ିଥିଲେ ଏବଂ ତାହା ଖୁବ୍‌ ଶୀଘ୍ର ଆମ 
ପ୍ରଜାମାନଙ୍କର ପ୍ରିୟଭାଜନ ହୋଇପାରିଥଲା । କ୍ରମେ ଆମ ବଜାରରେ ଏହାର 
ଚାହିଦା ଆଶାତୀତ ଭାବେ ବୃଦ୍ଧି ପାଇଥିଲା |” 


ସାମାନ୍ୟ ରହି ମନ୍ତ୍ରୀ ପୁଣି କହିଥିଲେ, “ ମାତ୍ର ଏବେ ଜଣେ ପ୍ରଜା ବାଗି ଖାଇବା 
ପରେ ଅସୁସ୍ଥ ହୋଇପଡ଼ିଥବାର ଖବର ପାଇ ଆମେ ଏହାର ଗୁଣବଭଭା ପରୀକ୍ଷା 
କରିବାକୁ ପରୀକ୍ଷାଗାରକୁ ପଠାଇଥୁଲୁ | ପରୀକ୍ଷା ରିପୋର୍ଟରୁ ଜଣାପଡ଼ିଲା ଯେ, ଏଥିରେ 
ଅତ୍ଯଧ୍ଵକ ପରିମାଣର ସୀସା ଆଦି ରାସାୟନିକ ପଦାର୍ଥ ମିଶିକରି ରହିଛି । 
ଅନୁମୋଦନୀୟ ସୀମାଠାରୁ ଯଥେଷ୍ଟ ଅଧକ ପରିମାଣର ସୀସା ଆଦି ଥଅବାରୁ ଏହା ସ୍ଵାସ୍ଥ୍ୟ 
ପ୍ରତି ଅତ୍ୟନ୍ତ ହାନିକାରକ ତଥା ବିପଜନକ ବୋଲି ସାବ୍ୟସ୍ତ ହେଲା |! ତେଣୁ ଆମେ 
ଏହାର ବିକ୍ରି ଉପରେ ନିଷେଧାଜ୍ଞା ଜାରି କରିଦେଇଛୁ | କମ୍ପାନୀ କର୍ଚ୍ଧପକ୍ଷ ଆମେ ଜାରି 
କରିଥବା ନିଷେଧାଦେଶ ବିରୋଧରେ ଆପରି ଉଠାଇ ଆପଣଙ୍କ ଦ୍ବାରସ୍ଥ 
ହୋଇଛନ୍ତି !।” ଏତିକି କହିସାରି ମନ୍ତ୍ରୀ ତାଙ୍କର ଆସନ ଗ୍ରହଣ କରିଥଲେ । 

୯୨ ମହାମନ୍ତୀ ଉବାଚ 


ତା'ପରେ ମହାରାଜ ଆଦେଶ ଦେଇଥଲେ, “ଏବେ କମ୍ପାନୀ କର୍୍ଧପକ୍ଷ 
ତାଙ୍କର ଯାହା କହିବାର ଅଛି, ତାହା ଉପସ୍ଥାପନ କରିପାରନ୍ତି !” ତତ୍କ୍ଷଣାତ୍‌ କମ୍ପାନୀର 
ଜନୈକ ପଦସ୍ଥ କର୍ମଚାରୀ ଛିଡ଼ା ହୋଇଥଲେ ଏବଂ ସହାସ୍ୟ ବଦନରେ କହିଥଲେ, 
“ ମହାରାଜ ! ଆମ ବିରୋଧରେ ଆସିଥିବା ଅଭିଯୋଗ ଭିଭିହୀନ, ଅଭିସନ୍ଧିମୂଳକ, 
କପୋଳକନଳିତ ତଥା ଏକ ଆନ୍ତର୍ଜାତିକ ଷଡ଼ଯନ୍ତ୍ର ଫଳ ଅଟେ । ହୋଇପାରେ, 
ଆମେ ପ୍ରସ୍ତୁତ କରିଥବା ବାଗିରେ ଅଧ୍ବକ ପରିମାଣର ସୀସା ଆଦି ରହିଛି । କିନ୍ତୁ 
ଏଥଯୋଗୁଁ ଯେ ଏହା ସ୍ଵାସ୍ଥ୍ୟ ପକ୍ଷେ କ୍ଷତିକାରକ, ତାହା ପ୍ରମାଣିତ ହୋଇପାରି ନାହିଁ । 
ଗତ ୩୦ ବର୍ଷ ଧରି ଆମେ ଆପଣଙ୍କ ରାଜ୍ୟରେ ବାଗି ବିକ୍ରି କରିଆସୁଛୁ | ମାତ୍ର ଏହାକୁ 
ଖାଇ କୌଣସି ବ୍ୟକ୍ତି ମୃତ୍ୟୁବରଣ କରିଥିବାର ନଜିର ଆଦୌ ନାହିଁ । ମୃତ୍ୟୁବରଣ ତ 
ଦୂରର କଥା, ଏହାକୁ ଖାଇ କୌଣସି ବ୍ଯକ୍ତି ନୂତନ ରୋଗରେ ଆକ୍ରାନ୍ତ ହେବାର 
ଦୃଷ୍ଟାନ୍ତ ବି ନାହିଁ । ମହାରାଜ ! ଅତୀତରେ ଆପଣଙ୍କ ରାଜ୍ୟରେ ଏକ ପ୍ରମୁଖ 
ବହୁରାଷ୍ଟ୍ରୀୟ କମ୍ପାନୀଦ୍ଵାରା ପ୍ରସ୍ତୁତ ଲୋକପ୍ରିୟ ପାନୀୟରେ କୀଟନାଶକ ଓଷଧ 
ମିଶିଥବା ପରୀକ୍ଷା ପରେ ଜଣାପଡ଼ିଥଲା | ଆପଣଙ୍କ ବୈଜ୍ଞାନିକମାନେ ଦର୍ଶାଇଥିଲେ 
ଯେ, ଏହା ପାନ କଲେ ରୋଗ ପ୍ରତିରୋଧକ ଶକ୍ତି ହ୍ରାସ ପାଇଥାଏ ! ତା” ସତ୍ତ୍ଵେ ଏବେ 
ବି ଆପଣଙ୍କ ରାଜ୍ୟରେ ସେହି ପାନୀୟ ଅବାଧରେ ବିକ୍ରି ଚାଲିଛି । ତା” ଛଡ଼ା ଅନ୍ଯ 
ଏକ ବହୁରାଷ୍ଟ୍ରୀୟ କମ୍ପାନୀଦ୍ଵାରା ନିର୍ମିତ ଟୁଥ୍‌ପେଷ୍ଟରେ କ୍ଷତିକାରକ ଉପାଦାନ ରହିଛି 
ବୋଲି ଆପଣଙ୍କ ପରୀକ୍ଷାଗାରରେ ପରୀକ୍ଷାଦ୍ଵାରା ଜଣାପଡ଼ିଥଲା । ଏହା ବ୍ଯବହାର 
କଲେ କର୍କଟ ରୋଗ ହେବାର ସମ୍ଭାବନା ଥାଏ ବୋଲି ଆପଣଙ୍କ ବୈଜ୍ଞାନିକମାନେ 
ଘୋଷଣା କରିଥଲେ | ଉନ୍ନତ ରାଜ୍ୟଗୁଡ଼ିକରେ ଏହି ଟୁଥ୍‌ପେଷ୍ଟର ବ୍ୟବହାର ଉପରେ 
କଟକଣା ଲାଗୁ କରାଯାଇଥିଲେ ମଧ୍ଯ ଆପଣଙ୍କ ରାଜ୍ୟରେ ଏହା କରାଯାଇ ନାହିଁ । 
ଏପରି ସ୍ଥଳେ ଆମେ ଉପ୍ପାଦନ କରୁଥିବା ବାଗି ଉପରେ ନିଷେଧାଜ୍ଞା ଜାରି କରିବା 
ସମ୍ପୂର୍ଣ ପକ୍ଷପାତମୂଳକ ବୋଲି ମନେହୁଏ ! ତେଣୁ ମୁଁ ପ୍ରାର୍ଥନା କରୁଅଛି ଯେ, 
ନିଷେଧାଦେଶ ପ୍ରତ୍ୟାହାର କରି ଆମକୁ ପୂର୍ବବତ୍‌ ଅବାଧରେ ବ୍ୟବସାୟ ଚଳାଇବାର 
ସୁଯୋଗ ଦିଆଯାଉ ।” 

ଏତିକିରେ ଜବାବସୁଆଲ ଶେଷ ହୋଇଥଲା | ଅଧକ ସମୟ ନନେଇ ବିଜ୍ଞ 
ପରି ପ୍ରତୀୟମାନ ହେଉଥ୍‌ବା ମହାରାଜ ତାଙ୍କର ନିର୍ଣ୍ଣୟ ଶୁଣାଇଥିଲେ । ସେ 
କହିଥିଲେ, “ “ବାଗି ସ୍ବାସ୍ଥ୍ୟ ପକ୍ଷେ ହାନୀକାରକ ବୋଲି ସମ୍ପୂର୍ଣ୍ଣ ଭାବେ ପ୍ରମାଣିତ 
ହୋଇପାରି ନାହିଁ । ବାଗି ଖାଇବା ପରେ ଅସୁସ୍ଥ ହୋଇପଡ଼ିଥିବା ବ୍ଯକ୍ତି ଯେ 

ମହାମନ୍ତ୍ରୀ ଉବାଚ ୯୩ 


ଏଥଯୋଗୁଁ ଅସୁସ୍ଥ ହେଲେ, ତା'ର କୌଣସି ପ୍ରମାଣ ନାହିଁ । ହୁଏତ ସେ ଅନ୍ଯ 
କାରଣରୁ ବି ଅସୁସ୍ଥ ହୋଇପାରିଥାନ୍ତି । ଆମ ରାଜ୍ୟରେ ତ ବାଗି ତିନିଦଶନ୍ଧି ଧରି ବିକ୍ରି 
ହେଉଛି । ଏହି ସମୟ ଭିତରେ ଜଣେ ବି ବ୍ୟକ୍ତି ବାଗି ଖାଇ ମୃତ୍ୟୁମୁଖରେ ପଡ଼ିଥିବା 
ବା ନୂତନ ରୋଗରେ ଆକ୍ରାନ୍ତ ହୋଇଥିବାର ନଜିର ନାହିଁ । ପୁଣି ବାଗିର ବ୍ୟବହାର 
ବିଶ୍ଵର ଉନ୍ନତ ରାଜ୍ୟଗୁଡ଼ିକରେ ଚାଲିଥିଲେ ବି ସେସବୁ ରାଜ୍ୟରୁ ଏପରି ଅଭିଯୋଗ 
ଆସିନାହିଁ । ଏହି ପରିସ୍ଥିତିରେ ବାଗିର ବିକ୍ରି ଉପରେ ଲାଗୁ ହୋଇଥବା ନିଷେଧାଞ୍ଞାକୁ 
ମୁଁ ଅସିଦ ଘୋଷଣା କରି ଏହାକୁ ସଙ୍ଗେସଙ୍ଗେ ପ୍ରତ୍ୟାହାର କରିନେବାକୁ ଆଦେଶ 
ଦେଉଛି । ଯଥେଷ୍ଟ ପ୍ରମାଣ ନଥାଇ ନିଷେଧାଦେଶ ଜାରି ହୋଇଥବା ଯୋଗୁଁ ବାଗି 
ପ୍ରସ୍ତୁତକାରୀ କମ୍ପାନୀର ପ୍ରଭୁତ କ୍ଷତିସାଧନ ହୋଇଛି । ଏହି କ୍ଷତିକୁ ଭରଣା କରିବା 
ଲାଗି ମୁଁ ରାଜକୋଷରୁ ଏକକୋଟି ଟଙ୍କା କମ୍ପାନୀକୁ ପ୍ରଦାନ କରିବା ପାଇଁ ଆଦେଶ 
ଦେଉଛି । ନଚେତ୍‌ ଅନ୍ଯାନ୍ଯ ବହୁରାଷ୍ଟ୍ରୀୟ କମ୍ପାନୀଗୁଡ଼ିକ ଆମ ଦେଶ ଛାଡ଼ି 
ଚାଲିଯିବାର ଆଶଙ୍କା ରହିଛି ।” ନିର୍ଣ୍ଣୟ ଶୁଣାଇସାରି ମହାରାଜ ସିଂହାସନରୁ 
ଉଠିଥିଲେ | 

ଜନୈକ ସଭାସଦ୍‌ କହିବାକୁ ଚାହୁଁଥିଲେ ଯେ, “ ମହାରାଜ ! ରାଜକୋଷରେ 
ଥିବା ଧନ ପ୍ରଜାମାନଙ୍କଠାରୁ ଟିକସ ଆକାରରେ ଆଦାୟ କରାଯାଉଛି । ଏଥରରୁ 
ଏକକୋଟି ଟଙ୍କା ଏକ ବହୁରାଷ୍ଟ୍ରୀୟ କମ୍ପାନୀକୁ ଟେକିଦେବା ଉଚିତ ହେଉନାହିଁ।” 
ମାତ୍ର ଏହା କହିବା ଯୋଗୁଁ ପଦବୀ ଚାଲିଯିବାର ଆଶଙ୍କା ଥିବାରୁ ସେ ଚୁପ୍‌ ରହିବା 
ଶ୍ରେୟସ୍କର ମଣିଥଲେ | 

 ଗୀତା-ରହସ୍ୟ”ର ରଚୟିତା 
ନୀଳକଣ୍ଠ ମଜୁମଦାରଙ୍କୁ ଚିଠି 


ପଜ୍ୟ ମଜୁମଦାର ସାହେବ, 

ପ୍ରଣାମ ନେବେ । ଆଶାକରେ କୁଶଳରେ ଥବେ | କାହିଁକି କେଜାଣି, ଆଜି 
ଆପଣଙ୍କ କଥା ତୁହାକୁତୁହା ମନେପଡୁଛି । “ ଆଗେକାଳେ ସବୁକିଛି ଠିକ୍ଠାକ୍‌ ଥଲା 
କରିପାରୁନାହି । ଆପଣଙ୍କ ସମୟର ଘଟଣାବଳୀ ଆଡ଼କୁ ମୋ ମନ ଟାଣି 
ହୋଇଯାଉଛି । ସେ ସମୟରେ ବି ଖ୍ରୀଝ୍ବିଆନ ମିସନାରୀମାନେ ଖୁବ୍‌ ସକ୍ରିୟ ଥଲେ | 
ସେମାନେ ହିନ୍ଦୁ ଦେବାଦେବୀ ଓ ପୂଜାପାର୍ବଣକୁ ବିଦୁପ କରି ପୁସ୍ତକ ରଚନା 
କରୁଥିଲେ | ଏହି ପୁସ୍ତକସବୂ ଛପାଇ ଆମ ମଧ୍ଯରେ ବଣ୍ଟନ କରୁଥିଲେ | ଆମର ଧର୍ମ 
ଓ ସଂସ୍କୃତି ପ୍ରତି ଆମ ମନରେ ଚଟି ଦୃଷଭାବ ସୃଷ୍ଟି କରିବାକୁ ସତତ ଚେଷିତ ଥଲେ | 

ଉନବିଂଶ ଶତାବ୍ଦୀର ଶେଷଆଡ଼ର କଥା । ଆପଣ ସେତେବେଳେ 
ରେଭେନ୍‌ସା କଲେଜର ଅଧ୍ଯକ୍ଷ ଥିଲେ । ମହାନ୍‌ ରେଭେନସା କଲେଜର ଅଧ୍ଯକ୍ଷ 
ହେବାରେ ଆପଣ ହିଁ ପ୍ରଥମ ଭାରତୀୟ ଥଲେ | ଅଧ୍ଯକ୍ଷ ଦାୟିତ୍ଵ ନେଲାବେଳକୁ 
ଆପଣଙ୍କର ବୟସ ୪୩ କି ୪୪ ହୋଇଥଲା । ଆପଣଙ୍କର ପତ୍ନୀ କିନ୍ତୁ 
ପରଲୋକଗମନ କରିସାରିଥିଲେ | ପାଞ୍ଚ/ଛଅ ବର୍ଷର ଝିଅଟିକୁ ଧରି ଆପଣ ଏକଲା 
ରହୁଥିଲେ | ତା'ର ଦେଖାଶୁଣା କରିବାକୁ ଜଣେ ଚାକରାଣୀ ଅବଶ୍ଯ ରଖୁଥିଲେ । 
ମିସନାରୀମାନଙ୍କର କାର୍ଯ୍ୟକଳାପ ଆପଣଙ୍କ ମନରେ ଗଭୀର ରେଖାପାତ କରିଥଲା | 
ସ୍ଵଧର୍ମର ଗରିମା ବଜାୟ ରଖୁବା ପାଇଁ ଆପଣ ଦୃଢ଼ସଂକଛ ଥଲେ | ଆମ ଧର୍ମ ଓ 
ସଂସ୍କୃତିର ମହନୀୟତା ପ୍ରକାଶ କରିବା ପାଇଁ ଆପଣ “ଗୀତା-ରହସ୍ୟଂ ରଚନା 
କରିଥଲେ । ଏହି ବହିର ଖଣ୍ଡେ କପି ପାଇବାକୁ ମୁଁ କିନ୍ତୁ ପାରୁ ପର୍ଯ୍ୟନ୍ତ ଚେଷ୍ଟା କରି 
ବିଫଳ ହୋଇଛି । ଆପଣଙ୍କର ବହି ପ୍ରକାଶିତ ହେବା ପରେପରେ ତା'ର 
ସମାଲୋଚନା ବି ପ୍ରକାଶ ପାଇଥିଲା | ଆମରି ଧର୍ମର ଲୋକ ହିଁ ତା'ର ସମାଲୋଚନା 
ଲେଖୁଥିଲେ । ଘରଢିଙ୍କ ତ କୁମ୍ଭୀର । ସେ ପୁଣି ଆପଣଙ୍କ ଅଧୀନରେ ଚାକିରି 

କରିଥିଲେ; ଆପଣଙ୍କ କଲେଜରେ ବିଜ୍ଞାନ ପଢ଼ାଉଥଲେ | ତାଙ୍କର ନାମ ଥିଲା 
ଜୟଗୋପାଳ ଦେ | ତାଙ୍କ ବହିରେ ଶ୍ରୀକୃଷ୍ଣ ଚରିତ୍ର ପ୍ରତି ତାଛଲ୍ୟ ଭରିରହିଥୁଲା । 
ଶ୍ରୀକୃଷ୍ଣଙ୍କ ପ୍ରତି ଏହି ଉପହାସ ଆପଣଙ୍କ ମନରେ ଅଶେଷ ଦୁଃଖ ଦେଇଥୁଲା | 

ଆପଣ ଜୟଗୋପାଳ ଦେଙ୍କୁ ଡକାଇ ପଠାଇଥଲେ । ଧୀର ଭାବରେ 
କହିଥୂଲେ, “ ଜୟଗୋପାଳ ! ତୂମେ ଏମ୍‌.ଏ. ପାସ କରିନାହଁ; ଖାଲି ବି.ଏ. ପାସ 
କରିଛ । ମୋ ପୂର୍ବରୁ ଥବା ଅଧ୍ଯକ୍ଷ ଏସ୍‌. ଆ୍ୟାଗର୍‌ ତୁମକୁ ଏଠାରେ ରଖାଇଛନ୍ତି | ତୁମର 
ବାପୀ “ଡେପୁଟି” ଅଛନ୍ତି; ଶ୍ଵଶୁର ବି “ ଡେପୁଟି” ଅଛନ୍ତି । ସେମାନଙ୍କ ଚାପରେ ହିଁ 
ତୁମେ ଏଠାରେ ନିଯୁକ୍ତି ପାଇଛ | ତୁମେ ଯୁବକ; ପୁଣି ସଜନ ମନେ ହେଉଛ । 
' ଗୀତା-ରହସ୍ୟଂର ସମାଲୋଚନା ଲେଖୁବା ଭଳି ଦୁର୍ବ୍ଦି ତୁମର କାହିଁକି ହେଲା ? ” 
ଜୟଗୋପାଳ କିଛି ଉତ୍ତର ନଦେଇ ନୀରବ ରହିଥିଲେ । ଆପଣ ଜାଣିଥଲେ ଯେ, 
‘ଗୀତା”କୁ ବୁଝିବାଭଳି ବିଦ୍ୟା ଜୟଗୋପାଳଙ୍କର ନଥିଲା; ଭାଷା ଉପରେ ବି ତାଙ୍କର 
ସେତେ ଦଖଲ ନଥୁଲା । ସୁତରାଂ ସେ ଏହି ସମାଲୋଚନା କିପରି ଲେଖୁପାରିଲେ, 
ସେ ପ୍ରଶ୍ନ ଆପଣଙ୍କ ମନକୁ ଆନ୍ଦୋଳିତ କରିଥଲା ! 


ତା'ପରଦିନ କିନ୍ତୁ ଜୟଗୋପାଳ ଦେଙ୍କ ସମାଲୋଚନା ଲେଖୁବାର 
ଭିତିରିକଥା ପଦାକୁ ଆସିଥିଲା । ଜଣାଯାଇଥଲା ଯେ, ମିସନାରୀମାନେ ହିନ୍ଦୁ 
ଦେବାଦେବୀଙ୍କୁ ବିଦୂପ କରି ଲେଖୁଥିବା ଖଶ୍ଡେ ଚଟିବହିର ତାହା ଅନୁବାଦ ମତ୍ର 
ଥିଲା । ତଥାପି ଆପଣଙ୍କର ମନ ବୁଝିନଥଲା । ଅନୁବାଦର ଭାଷା ଯେ 
ଜୟଗୋପାଳଙ୍କର ହୋଇପାରେ, ତାହା ଆପଣ ଗ୍ରହଣ କରିପାରି ନଥିଲେ । ଏହା 
ପଛରେ ଅନ୍ୟମାନଙ୍କର ହାତ ଥିବା ଆପଣଙ୍କର ସଂଶୟ ହୋଇଥୁଲା । ଦର୍ଶନ 
ବିଭାଗର ଅଧ୍ୟାପକ ହରିଶ ଚନ୍ଦ୍ର ଦତ୍ତ ଓ ସଂସ୍କୃତ ବିଭାଗର ଅଧ୍ୟାପକ ମୁରଲୀଧର 
ବନ୍ଦୋପାଧ୍ଯାୟଙ୍କ ଉପରେ ଆପଣଙ୍କର ସନ୍ଦେହ କେନ୍ଦ୍ରୀଭୂତ ହୋଇଥୁଲା । କିନ୍ତୁ 
ବିଜ୍ଞାନର ଅଧ୍ୟାପକ ଯୋଗେଶ ଚନ୍ଦ୍ରରାୟ ଏ ନାଟର ଗୋବର୍ଵନ ବୋଲି ଆପଣ ମନେ 
କରିଥଲେ | ଅବଶ୍ୟ ଆପଣ ଜୟଗୋପାଳଙ୍କ ବ୍ଯତୀତ ଅନ୍ୟମାନଙ୍କୁ ସନ୍ଦେହ କରିବା 
କେତେଦୂର ଯଥାର୍ଥ ଥୁଲା, ତାହା ଭିନ୍ନ କଥା | 

ମିସନାରୀମାନଙ୍କଠାରୁ ପ୍ରୋତ୍ସାହନ ପାଇ ଭଗବାନ ଶ୍ରୀକୃଷ୍ଣଙ୍କୁ ଉପହାସ 
କରାଯିବା ଘଟଣା ଆପଣଙ୍କୁ କିନ୍ତୁ ଅସହ୍ୟ ବୋଧ ହୋଇଥଲା ! ତେଣୁ ଏ ସମସ୍ତଙ୍କୁ 
ହଟାଇଦେବାକୁ ଆପଣ ଶିକ୍ଷା ନିର୍ଦ୍ଦେଶକ ବା ଡି.ପି.ଆଇ.ଙ୍କୁ ଚିଠି ଲେଖୁଥଲେ । 
ଫଳରେ ଆଗେ ଜୟଗୋପାଳ ଦେ ତଡ଼ାଖାଇଥଲେ; କୃତକର୍ମର ଫଳ ତାଙ୍କୁ 

ଭୋଗିବାକୁ ପଡ଼ିଥିଲା । ଶ୍ରୀ ବନ୍ଦୋପାଧାୟଙ୍କର ବି ବଦଳି ହୋଇଥଲା | ମାତ୍ର ସେ 
ସଂସ୍କୃତ କଲେଜକୁ ଅଧ୍ଯକ୍ଷ ହୋଇ ଯାଇଥିଲେ । ଏହା ତାଙ୍କ ପ୍ରତି କୋପେ ବରଂ 
ସଦୃଶ ଥଲା | ଆପଣ କିନ୍ତୁ ଚିଠିରେ ଶ୍ରୀ ରାୟଙ୍କୁ ' ଏବ୍ଲ ଅଫିସର ବା ଦକ୍ଷ ଅଧ୍ବକାରୀ 
ବୋଲି ଜଣାଇଥିଲେ । ତେଣୁ ସେ ନଯାଇ ରହିଯାଇଥଲେ । ପ୍ରକୃତରେ ଶ୍ରୀ ରାୟ 
ଖାଲି ଦକ୍ଷ ଅଧଵକାରୀ ନଥଲେ, ସେ ଓଡ଼ିଶାର ପରମ ହିତୈଷୀ ଥଲେ | ସେ ହିଁ ପଠାଣି 
ସାଆନ୍ତଙ୍କ ବିଶ୍ଵଦରବାରରେ ଚିହ୍ବାଇଦେଇଥଲେ | ଅବଶ୍ଯ କେବଳ ଶ୍ରୀ ଦତ୍ତଙ୍କ ପ୍ରତି 
ଅନ୍ୟାୟ ହୋଇଥିଲା । 


ମଜୁମଦାର ସାହେବ! ଭଗବାନ ଶ୍ରୀକୃଷ୍ଣଙ୍କୁ ଅପମାନିତ କରି ସେଦିନ 
ଜୟଗୋପାଳ ଦେ ତା'ର ବିଷମ ପରିଣାମ ଭୋଗ କରିଥଲେ | ମାତ୍ର ଆଜି... | ଆଜି 
ଆମର ଆରାଧ୍ୟ ଦେବତା ଶ୍ରୀଜଗନ୍ନାଥଙ୍କୁ ତାଛଲ୍ଯ କରି ପୁସ୍ତକ ଲେଖୁଥିବା ଅଧ୍ୟାପକଙ୍କୁ 
ତ ସମ୍ମାନିତ କରାଯାଇଛି | ହିନ୍ଦୁଧର୍ମରେ କୁସଂସ୍କାର ଭରିରହିଛି ବୋଲି ସଭାସମିତି 
କରି ବଖାଣିବାରେ ଲାଗିଥିବା ଅଧ୍ୟାପକ ତ ବାହାବା ନେଉଛନ୍ତି, ଇତ୍ଯାଦି, ଇତ୍ଯାଦି ! 
ସ୍ବର୍ଗରେ ଥାଇ ଆପଣ ଏସବୁ ଦେଖୁଛନ୍ତି ତ ? 
॥ ଇତି ॥ 
ଭବଦୀୟ 
ଗୀତାପ୍ରେମୀ ଭଗବାନ ଦାସ 

ଚିଟପଣ୍ଡିଆ ନେତାଙ୍କୁ ପତ୍ନୀଙ୍କ ଚିଠି 
ପ୍ରିୟତମ, 

ଦୂରରେ ଥାଇ ତୁମକୁ ପ୍ରଣାମ ଜଣାଉଛି । ଜେଲଖାନାରୁ ତୁମେ ଲେଖୁଥବା ଚିଠି 
ପାଇଛି । ତା” ପୂର୍ବରୁ ଟେଲିଭିଜନ୍‌ର ପରଦାରେ ତୁମକୁ ଦେଖୁ ବେଶ୍‌ ଖୁସି 
ହୋଇଥିଲି ।! ସେଦିନ ତୁମକୁ କାରାଗାରରୁ କଚେରିକୁ ଅଣାଯାଇଥିଲା ! ଶେରଞୱାନି ପିନ୍ଧି 
ତୁମେ ଖୁବ୍‌ ସୁନ୍ଦର ଦିଶୁଥଲ; ଠିକ୍‌ ଜ୍ଵାଇଁପୁଅ ଭଳି ଦିଶୁଥଲ । ତୁମ ମୁଖମଣ୍ଡଳରେ 
ହତାଶା ବା ବ୍ଯସ୍ତତାର ଲେଶମାତ୍ର ଚିହ୍ନ ନଥୁଲା । ଶାସ୍ତାନୁସାରେ ଦୁଃଖ ଆସିଲେ ବି 
ଯେଉଁ ବ୍ୟକ୍ତିଙ୍କ ମନରେ ଉଦ୍‌ବେଗ ଜାତ ହୁଏନାହିଁ, ତାଙ୍କୁ ସ୍ଥିରବୁଛି ବୋଲି 
ଜୁହାଯାଏ । ଶାସ୍ତ୍ର ଏହି ମହାନ୍‌ ବାକ୍ୟ ତୁମଠାରେ ପ୍ରତିଫଳିତ ହୋଇଥବା ସେଦିନ 
ଲକ୍ଷ୍ୟ କରିଥିଲି । 

ତା'ପରେ ଖବରକାଗଜରେ ପଢ଼ିଲି ଯେ, ତୁମେ ବାହାରେ ଯେମିତି ଥଲ, 
ଭିତରେ ସେମିତି ଅଛ । ତୁମ ପାଇଁ ଜେଲଖାନାରେ ଅଲଗା ରୋଷେଇ ହେଉଛି। 
ତୁମର ପ୍ରିୟ ସିଗାରେଟ୍‌ ବି ତୁମକୁ ମିଳିଯାଇଛି । ଏସବୁ ଜାଣି ଭାରି ଖୁସି ହେଲି । ମୋ 
ରାଣ, ଆମ ପାଇଁ ଆଦୌ ବ୍ୟସ୍ତ ହେବନାହିଁ । ତୁମେ ତ ଆମ ପାଇଁ ଅମାପ ସମ୍ପି 
ରଖୁଦେଇଛ ! ବସି ଖାଇଲେ ନଇବାଲି ସିନା ସରିଯିବ, ମାତ୍ର ତୁମେ ରଖିଥୁବା ଅଗାଧ 
ଧନ ସରିବନାହିଁ । ଖାଲି ଆମେ ନୁହେଁ, ଆମର ଆଗାମୀ ତିନିପୁରୁଷ ବସିଶୋଇ 
ଚଳିଯିବେ | ତୁମର ପୁଅ ତ ତୁମଠାରୁ ବେଶୀ ପାରଙ୍ଗମ ହୋଇଯାଇଛି । ଲୋକମାନେ 
କହୁଛନ୍ତି, ‘ବାପ୍‌ ସେ ବେଟା ଜାଦା' | 


ଦିନେ ତୁମେ ସୁଖରେ ବୁଡ଼ିରହିଥଲ । ଜନତାଙ୍କ ପଇସାରେ ତାରକା 
ହୋଟେଲରେ ଖାଉଥଲ । ଉଡ଼ାଜାହାଜରେ ବିଦେଶ ବୁଲୁଥଲ। କାର୍‌ରେ 
ସୁନ୍ଦରୀମାନଙ୍କୁ ଆଣି ନଚାଉଥଲ ଇତ୍ଯାଦି, ଇତ୍ଯାଦି । ଆଜି ଏସବୁରେ ଅବଶ୍ୟ ବାଧା 
ସୃଷ୍ଠି ହୋଇଛି । ମାତ୍ର ଏ ଅବସ୍ଥା ଚିରଦିନ ପାଇଁ ରହିବନାହିଁ । ଆଜି ନହେଲେ କାଲି 
ତୁମକୁ ନିଶ୍ଚୟ ଜାମିନ ମିଳିଯିବ । କାରଣ ଆମ ଦେଶରେ “ ଜାମିନ ହେଉଛି ବିଧ, 
ଜେଲ ହେଉଛି ବ୍ୟତିକ୍ରମ ।” ଥରେ ଜାମିନ ପାଇଗଲେ କଥା ସରିଯିବ | ମାମଲା ତା 

୯୮ ମହାମନ୍ତ୍ରୀ ଉବାଚ 


ବାଟରେ ଚାଲିଥିବ । ବର୍ଷ ପରେ ବର୍ଷ ବିତିଯିବ। ଆମ ଜୀବଦ୍ଦଶାରେ ମାମଲା 
ସରିବନାହିଁ । 

ଜନତାଙ୍କଠାରୁ ଝୁଣିଥବା ଟଙ୍କା ତୁମେ ତ ଏକା ଖାଇଯାଇ ନାହଁ । ବଦାନ୍ୟ 
ଚିତ୍ତରେ ତୁମେ ଏହାର ସିଂହଭାଗ ରାଜନ୍ୟବର୍ଗଙ୍କ ମଧ୍ଯରେ ବଣ୍ଟନ କରିଛ | ସେଥୁଲାଗି 
ତ ସେମାନେ ଏବେ ଏକ “କର୍ପସ୍‌ ପାଣ୍ଠି” ଗଠନ କରିଛନ୍ତି । ଜନତାଙ୍କଠାରୁ ଟିକସ 
ଆକାରରେ ଆସିଥିବା ଅର୍ଥରେ ଏହି ପାଣ୍ଠି ଗଠନ କରାଯାଇଛି | ତୁମେ ସେମାନଙ୍କଠାରୁ 
ଲୁଟିଥବା ଟଙ୍କା ଏହି ପାଣ୍ଠିରୁ ହି ଭରଣା କରାଯିବ ବୋଲି କୁହାଯାଉଛି । ଚମଜ୍କାର, 
ଚମଜ୍କାର ପନ୍ଛା। 


ହଇହେ ! ମୋତେ ବାହା ହେଲାପରେ ହିଁ ତୁମର ଭାଗ୍ୟ ବଦଳିଥୁଲା ! ତୁମ 
ଘରକୁ ଅର୍ଥର ସ୍ରୋତ ଛୁଟିଥିଲା | ‘ଅର୍ଥର ପ୍ରାଚୁର୍ଯ୍ୟ ତୁମକୁ ଅବଶ୍ୟ “କାମ” ଆଡ଼କୁ 
ଟାଣିନେଇଥଲା। କାମ ପ୍ରବୂଭ୍ତିର ଚରିତାର୍ଥ ପାଇଁ ତୁମେ... ଛାଡ଼ ସେକଥା। 
ଜେଲଖାନାରୁ ମୁକୁଳିବା ପରେ ମୁଁ କିନ୍ତୁ ତୁମକୁ ଏକ ପ୍ରସିଦ୍ଧ ଆଶ୍ରମକୁ ପଠାଇଦେବି । 
ସେଠାରେ ରହି ତୁମେ ଖାଲି ‘ଧର୍ମଂ ଅର୍ଜନ କରିବ | ଶେଷରେ ଧର୍ମ”, ଅର୍ଥ? ଓ 
କାମ” ତୁମକୁ ‘ ମୋକ୍ଷ? ପଥରେ ନେଇଯିବ | ମୁଁ ତୁମକୁ ବହୁତ ଭଲପାଏ | ତେଣୁ 
ତୁମ ପାଇଁ ଏତକ ନିଶ୍ଚୟ କରିବି । 

ତୁମ ଯୋଗୁଁ ସାରା ଜୀବନର କଷ୍ଟଲବ୍‌ଧ ସଞ୍ଚତ ଧନକୁ ହରାଇଥିବା ସାଧାରଣ 
ଜନତାର ଆଖୁର ଲୁହ କିନ୍ତୁ ବ୍ୟର୍ଥ ଯିବନାହିଁ । ତୁମେ ଲୁଟିଥବା ଧନକୁ ଫେରିପାଇବା 
ପାଇଁ ସେମାନେ ଚଳାଇଥୁବା ସଂଗ୍ରାମ ଅବଶ୍ଯ ଫଳପ୍ରସୁ ହେବ। ଆମର ରାଜା 
ଗାଦିଚ୍ୟୁତ ହେବେ ଏବଂ ଗାଦିଚ୍ୟୁତ ହୋଇ ସେ ଦେଶାନ୍ତର ଗମନ କରିବେ ! 
ପାରିଷଦବୃନ୍ଦ ପାତାଳରେ ପଶିବେ | ସେଥ୍‌ରେ ଅବଶ୍ୟ ଆମର ଯାଏ କେତେ, ଆସେ 
କେତେ । 

॥ ଇତି ॥ 
ତୁମର ଆଦରର 
ମୁଁ 

ଭଗବାନ ଦାସଙ୍କ ଭାଷଣ 


ସେଦିନ ରିଙ୍ଗ ରୋଡ଼ରେ ଗଲାବେଳେ ଅଧ୍ୟାପକ ଭଗବାନ ଦାସ ଛିଡ଼ା ହୋଇ 
ଭାଷଣ ଦେଉଥିବାର ମୁଁ ଦେଖୁବାକୁ ପାଇଥିଲି । ରାସ୍ତାକଡ଼ର ଏକ ପରିବା ଦୋକାନ 
ସାମନାରେ ଛିଡ଼ା ହୋଇ ସେ ଭାଷଣ ଦେଉଥିଲେ | କିଛିଲୋକ ତାଙ୍କୁ ଘେରିରହି ତାଙ୍କ 
ଭାଷଣ ଶୁଣୁଥିଲେ । ଏହା ଦେଖୁ ମୁଁ ସାଇକେଲରୁ ଓହ୍ଲାଇପଡ଼ିଥଲି । 

ଅଧ୍ୟାପକ ଦାସ ମୋତେ କଲେଜରେ ପଢ଼ାଇଥଲେ। ସେ ଜଣେ ଆଦର୍ଶ 
ଅଧ୍ୟାପକ ଥଲେ ଏବଂ ଦର୍ଶନଶାସ୍ତ ଅଧ୍ୟାପନା କରୁଥିଲେ ! ଯୁକ୍ତତିନି ଶ୍ରେଣୀରେ ମୁଁ 
ଦର୍ଶନଶାସ୍ତକୁ ପାସ୍‌ ରୂପେ ରଖୁଥଲି । ତାଙ୍କର ବ୍ୟକ୍ତିତ୍ଵ ମୋତେ ଖୁବ୍‌ ପ୍ରଭାବିତ 
କରିଥଲା। 

ସାଇକେଲରୁ ଓହ୍ଲାଇ ମୁଁ ସାର୍‌ଙ୍କ ପାଖକୁ ଯାଇଥଲି | ମୁଁ ତାଙ୍କୁ ପ୍ରଣାମ କଲାରୁ 
ସେ ଯନ୍ତ୍ରବତ୍‌ ହାତ ଉଠାଇଥଲେ । ମାତ୍ର ମୋ ଆଡ଼େ ନଚାହିଁ ସେ ତାଙ୍କର ଭାଷଣ 
ଚାଲୁ ରଖିଥୂଲେ । ସେ କହୁଥଲେ, “ଚାହା କପ୍‌ର ଦାମ୍‌ ଆସି ପାଞ୍ଚଟଙ୍କା ହେଲାଣି । 
କୋଡ଼ିଏଟଙ୍କା ଦେଲେ ଚାରିକପ୍‌ ଚାହା ହିଁ ମିଳିବ ।” ଏ କଥାର ପ୍ରତିବାଦ ଜଣାଇ 
ଜନୈକ ଶ୍ରୋତା କହିଥିଲେ, “ ଆମ ଅଞ୍ଚଳରେ କିନ୍ତୁ ଚାହା କପ୍‌ର ମୁଲ୍ଯ ଟାରିଟଙ୍କା 
ଅଛି |” “ଭଲ ହେଲା । ତାଂହେଲେ କୋଡ଼ିଏଟଙ୍କାରେ ପାଞ୍ଚକପ୍‌ ଚାହା ମିଳିବ । 
ସେତେ ବେଶୀ ଫରକ ନାହିଁ,” ଅଧାପକ ଦାସ କହିଥୁଲେ | 


ପରିବା ଦୋକାନ କରିଥବା ସ୍ଵାମୀ ଓ ସ୍ତୀଙ୍କ ଭିତରୁ ସ୍ତୀ କହିଥିଲା, “ବାବୁ, 
ଆମେ ଟଙ୍କା ଦେଇ ଦୋକାନରୁ ଚାହା ପିଇବା ଲୋକ ନୋହୁଁ । କୋଡ଼ିଏଟଙ୍କା 
ଦେଇଥିଲେ ଅଠରଟଙ୍କାରେ ଆମକୁ ଏକକିଲୋ ଚାଉଳ ମିଳିଥାନ୍ତା ଓ ଆଉ ଦୂଇଟଙ୍କା 
ବଳିଥାନ୍ତା । ଚାଉଳ ଆଣିଥିଲେ ଭାତ ରାନ୍ଧି ଖାଇଥାନୁ।” “ହଉ ହେଲା। ଓଳିଏ 
ଉପାସ ରହିଯିବ । ଓଳିଏ ଉପାସ ରହିଲେ ତ ମରିଯିବ ନାହିଁ,” ଅଧ୍ୟାପକ ଦାସ 
କହିଥିଲେ । “ ଉପାସ ରହିବା ଆମ ପାଇଁ ନୂଆ କଥା ନୁହେଁ, ବାବୁ,” ସ୍ବାମୀ ଜବାବ 
ଦେଇଥୁଲା। “ କୋଡ଼ିଏଟଙ୍କା ନେଇ ସେ ଧନୀ ହୋଇଯିବ ନାହିଁ କିମ୍ବା କୋଡ଼ିଏଟଙ୍କା 
ହରାଇ ତୁମେ ଗରିବ ହୋଇଯିବ ନାହିଁ”, ସାର୍‌ କହିଥିଲେ | ଏହାର ଉତ୍ତରରେ ସ୍ଵାମୀ 
କହିଥଲା, “ ଆମେ ତ ଗରିବ ଲୋକ । ଆଉ କେତେ ଗରିବ ହେବୁ, ବାବୁ !” 

ଆଳୁ, ପିଆଜ ଓ ଫୁଲକୋବି ଧରି ରାସ୍ତାକଡ଼ରେ ସ୍ଵାମୀ ଓ ସ୍ତ୍ରୀ ବସିଥୂଲେ । 
ଏହାକୁ ପରିବା ଦୋକାନ ବୋଲି କୁହାଯିବ କି ନାହିଁ, ତାହା ଦି ଏକ ପୁଣ ଥଲା। ସେ 
ଯାହାହେଉ, କ'ଣ ଘଟିଛି ଜାଣିବା ପାଇଁ ମୁଁ ଉତ୍କକ ହୋଇପଡ଼ିଥଲି । ମୋ ପରି 
ପଛରେ ପହଞ୍ଚଥବା ଲୋକମାନେ ବି ଘଟଣା କ'ଣ ଜାଣିବା ପାଇଁ ବ୍ୟଗ୍ର 
ହୋଇଉଠିଥଲେ ! “କ'ଣ ହୋଇଛି ? ” ଜନୈକ ଶ୍ରୋତା ପ୍ରଶ୍ନ କରିଥୁଲେ । 

ଦୁଇପ୍ରାଣୀଙ୍କ ମଧ୍ଯରୁ ସ୍ଵାମୀ କହିଥିଲା, କାର୍‌ ଚଳାଇ ଏହି ବାଟେ ଯାଉଥବା 
ଜଣେ ବାବୁ ଆମକୁ ଦେଖୁ ଗାଡ଼ି ଅଟକାଇଥିଲେ | କାର୍ରୁ ଓହାଇ ସେ ଆମ ପାଖକୁ 
ଆସିଥୂଲେ ଓ କାର୍‌ ଭିତରେ ତାଙ୍କର ସ୍ତ୍ରୀ ଓ ପିଲା ବସିରହିଥିଲେ | ସେ ଆମଠାରୁ ଆଳୁ 
ଓ କୋବି କିଣିଥିଲେ । ସେ ତାହା ଧରି ବାହାରିଲାବେଳେ ମୋ ସ୍ତ୍ରୀ ହିସାବ କରି 
କୋଡ଼ିଏଟଙ୍କା ଦେବାକୁ କହିଥିଲା । ଦେଇଦେଇଛି ବୋଲି କହି ସେ ଗାଡ଼ି ପାଖକୁ 
ଚାଲିଯାଇଥଲେ । ମୁଁ ତାଙ୍କଠାରୁ ଟଙ୍କା ରଖୁଛି କି ବୋଲି ସ୍ତ୍ରୀ ମୋତେ ପଚାରିଥୁଲା। ମୁଁ 
ଜାମା ପକେଟ ଅଣ୍ଡାଳିଥଲି; ତହିରେ ଟଙ୍କା ନଥୁଲା |! ଛିଡ଼ା ହୋଇ ପ୍ଯାଣ୍ଟ ପକେଟ 
ଘାଣ୍ଟିଥଲି; ତହିଁରେ ବି ଟଙ୍କା ନଥଲା ! ନା, ମୋତେ ଦେଇନାହାନ୍ତି ବୋଲି କହିଥୁଲି । 
ଏହା ଶୁଣି ମୋ ସ୍ତୀ ପାଟି କରି ଉଠିଥିଲା । ମାତ୍ର ସେତେବେଳକୁ ବାବୁଙ୍କର ଗାଡ଼ି ଆମ 
ଆଖୁ ଆଢ଼ୁଆଳକୁ ଚାଲିଯାଇଥୁଲା । 


ହଁ, ସ୍ତ୍ରୀର ପାଟି ଶୁଣି ସେହି ବାଟେ ଯାଉଥବା ଅଧ୍ୟାପକ ଭଗବାନ ଦାସ 
ଅଟକିଯାଇଥଲେ | ଘଟଣା କ'ଣ ଶୁଣି ସେ ତାଙ୍କର ଭାଷଣ ଆରମ୍ଭ କରିଦେଇଥୁଲେ | 
ଦ୍ବିତୀୟଥର ତାହା ଶୁଣିବା ପରେ ସେ କହିଥିଲେ, “ କ୍ଷେତକୁ ଯାଇ ମାଗିଥିଲେ ତ ଚାଷୀ 
ମାଗଣାରେ କୋବି ଦେଇଥାନ୍ତା। ତାହା ନକରି.... ।” ସାର୍ଙ୍କ କଥା ଶେଷ କରିବାକୁ 
ନଦେଇ ଜନୈକ ଶ୍ରୋତା କହିଥିଲେ, “କ୍ଷେତକୁ ଯାଇଥଲେ ବାବୁଙ୍କର ଗାଡ଼ି ପାଇଁ 
ତେଲ ଖର୍ଚ୍ଚ ହୋଇଥାନ୍ତା | ଏବେ କିନ୍ତୁ ପୂରା ମାଗଣାରେ କୋବି ଓ ତା” ସାଙ୍ଗକୁ ଆଳୁ 
ମିଳିଗଲା । ଆଜି ବାବୁଙ୍କ ଘରେ କୋବି-ଆଳୁ ତରକାରି ହେବ ନିଶ୍ଚୟ ।” “ସେ 
ତରକାରି କିନ୍ତୁ ସେମାନଙ୍କ ଦେହରେ ଯିବନାହିଁ। ସେମାନେ ଡାକ୍ତରଖାନାକୁ 
ଦୈଡ଼ିବେ”, ସାର୍‌ ପାଟି କରି ଉଠିଥିଲେ ! କପାଳରେ ହାତ ମାରି ସ୍ତୀ କହିଥିଲା, 
“ ଆମର କୋଡ଼ିଏଟଙ୍କା ଯେ ଟାଲିଗଲା, ବାବୁ ।” 


ଅଧ୍ୟାପକ ଦାସ ବୁଝାଇଥୁଲେ, “ ବ୍ୟସ୍ତ ହୁଅନାହିଁ। ସେ ନର୍କରେ ପଡ଼ିବ । 
ନିଶ୍ଚୟ ନର୍କରେ ପଡ଼ିବ।” “ସାର୍‌ ଏ ଜନ୍ମରେ ନା ଆର ଜନ୍ମରେ?” ମୁଁ 
ପଚାରିଦେଇଥଲି ! ସାର୍‌ ଉତ୍ତର ଦେଇଥିଲେ, “ଏହି ଜନ୍ମରେ ।” ସାମାନ୍ୟ ରହି ସେ 

କହିଥିଲେ, “ ତା ଦେହରେ ଏକ ବଥ ହେବ | ସେ ବଥ ଆଉ ଭଲ ହେବନାହିଁ । ସେ 
ଡାକ୍ତରଖାନାକୁ ଦୌଡ଼ିବ । ଡାକ୍ତର କହିବେ, କ୍ୟାନସର ହୋଇଛି । ଚିକିତ୍ସା ପାଇଁ 
ତା'ର ଅଜସ୍ର ଅର୍ଥ ଖର୍ଚ୍ଚ ହେବ । ତା'ର କାର୍‌ ବିକ୍ରି ହୋଇଯିବ ! ତା'ର ଘର ବିକ୍ରି 
ହୋଇଯିବ । କିନ୍ତୁ ଚିକିତ୍ସାରେ କିଛି ଲାଭ ହେବନାହିଁ । ଶେଷରେ ସେ ମୃତ୍ୟୁମୁଖରେ 
ପଡ଼ିବ । ତା'ର ସ୍ତ୍ରୀ ଓ ପିଲା ଦାଣ୍ଡର ଭିକାରି ହୋଇଯିବେ ।” 


“ ସାର୍‌, ମାତ୍ର କୋଡ଼ିଏଟଙ୍କା ପାଇଁ ଏତେ କଥା ହୋଇଯିବ ?” ମୁଁ ପ୍ରଶ୍ନ 
କରିଥୁଲି | ସାର୍‌ ଉତ୍ତର ଦେଇଥଲେ, “ହଁ ହେବ । ନିଶ୍ଚୟ ହେବ।” ସାରଙ୍କ କଥା 
ଦୁଇପ୍ରାଣୀଙ୍କ ମନରେ ସାନ୍ତ୍ବନା ଭରିଦେଇଥୁଲା | ତାହା ସେମାନଙ୍କ ଦୁଃଖ ଲାଘବ କଲା 
ପରି ଜଣାଯାଇଥଲା | ସେମାନଙ୍କ ମୁହଁରେ ହସ ଫୁଟିଉଠିଥଲା । ଖାଲି ସେତିକି ନୁହେଁ, 
ତାହା ମୋ ମନରେ ବି ଆଶାର ସଞ୍ଚାର କରିଥିଲା। 

ତା'ପରେ ସାର୍‌ ସେଠାରୁ ବିଦାୟ ନେଇ ଆସିଥିଲେ । ମୁଁ ସାଇକେଲ ଗଡ଼ାଇ 
ତାଙ୍କ ସଙ୍ଗେ ଚାଲିଥିଲି । ସେ ମୋର ଭଲମନ୍ଦ ପଚାରି ବୁଝିଥିଲେ | କ୍ରମେ ଅତୀତର 
ସେହି ଅଭୁଲା ସୃତି ମୋ ମାନସପଟରେ ଭାସିଉଠିଥଲା। ମୁଁ ଆରମ୍ଭ କରିଥୁଲି, 
ଚାକିରିଖଣ୍ଡେ ପାଇବା ପାଇଁ ମୁଁ ବାରଦ୍ଵାର ହୋଇ ବିଫଳ ହୋଇଥ୍‌ଲି। ଶେଷରେ 
ଏଥୁଲାଗି ବିଶିଷ୍ଠ ' ସମାଜସେବୀ” ଶ୍ରୀ ଖଡ଼ି ମହାପାତ୍ରଙ୍କ ଦ୍ବାରସ୍ଥ ହୋଇଥୁଲି । ସେ 
ଶୀସକଦଳର ଜଣେ ସକ୍ରିୟ ସଦସ୍ୟ ଥଲେ ଏବଂ ମନ୍ତ୍ରୀମାନଙ୍କ ସହିତ ତାଙ୍କର ସୁସମ୍ପର୍କ 
ଥିଲା । ସେ ଏକ ଭବ୍ୟ ଦ୍ଵିତଳ ପ୍ରାସାଦ ନିର୍ମାଣ କରି ତହିଁରେ ସ୍ତ୍ରୀ ଓ ପିଲାଙ୍କ ସହ 
ରହୁଥିଲେ । ତାଙ୍କର ଏକ ଖୁବ୍‌ ମୂଲ୍ୟବାନ କାର୍‌ ଥଲା | ତାଙ୍କଦ୍ଵାରା କାମ ହୋଇପାରିବ 


GY ~~ 


ବୋଲି ମୁଁ ନିଶ୍ଚିତ ହୋଇପଡ଼ିଥଲି । 


ମୋଠାରୁ ଦୂଃଖ ଶୁଣିଲା ପରେ ଶ୍ରୀ ମହାପାତ୍ର ମୋର ଚାକିରି କରାଇଦେବା 
ପାଇଁ ପ୍ରତିଶ୍ରତି ଦେଇଥ୍‌ଲେ | ଏଥୁପାଇଁ ମୋତେ ଦଶହଜାର ଟଙ୍କା ଦେବାକୁ ପଡ଼ିବ 
ବୋଲି ସେ ସ୍ପଷ୍ଟ କରିଦେଇଥିଲେ । ଅର୍ଥର ପରିମାଣ କମ୍‌ କରିବା ପାଇଁ ମୁଁ ତାଙ୍କୁ 
ଅନୁରୋଧ କରିଥୁଲି । ମାତ୍ର ତାହା ଆଦୌ ସମ୍ଭବ ନୁହେଁ ବୋଲି ସେ ରୋକ୍‌ଠୋଜ୍‌ 
ଜଣାଇଦେଇଥିଲେ ଏବଂ ପୂରା ଟଙ୍କା ଶୀଘ୍ର ଦେଇଦେବା ପାଇଁ କହିଥୁଲେ । ଅଗତ୍ୟା ମୁଁ 
ମରିପଡ଼ି ଟଙ୍କା ଯୋଗାଡ଼ କରି ତାଙ୍କ ହାତରେ ଧରାଇଦେଇଥିଲି । 


ମୁଁ ଇଣ୍ଟରଭ୍ୟୁ ଦେଇଥିଲି ଓ ଯଥାସମୟରେ ଫଳ ପ୍ରକାଶ ପାଇଥୁଲା ! ମତ୍ର 
ତହିଁରେ ମୋ ନାମ ନଥବା ଦେଖୁ ମୋ ପାଦତନଳୁ ମାଟି ଖସିଯାଇଥୁଲା। ମୁଁ ଶ୍ରୀ ଖଡ଼ି 
ମହାପାତ୍ରଙ୍କ ଘରକୁ ଦୌଡ଼ି ଥଲି। ମାତ୍ର ତାଙ୍କର ଦେଖାନପାଇ ହତାଶ ହୋଇ 

ଫେରିଥୁଲି । ଦଶଥର ସରିକି ଗଲା ପରେ ଦିନେ ତାଙ୍କର ଦେଖା ପାଇଥିଲି | ମୋର 
ଚାକିରି ହୋଇନଥୁବା କଥା ଜଣାଇ ଟଙ୍କା ଫେରାଇଦେବାକୁ ପ୍ରାର୍ଥନା କରିଥିଲି । ସେ 
ଖୁବ୍‌ ରାଗିଯାଇ କହିଥିଲେ, “ତୁମ ଟଙ୍କା ମୁଁ ମନ୍ତ୍ରୀଙ୍କୁ ଦେଇଦେଇଛି । ତେଣୁ ତାହା 
ଫେରାଇବାର ପ୍ରଶ୍ନ ଉଠୁନାହିଁ ।” ପୁନର୍ବାର ତାଙ୍କ ଘରକୁ ନଆସିବା ପାଇଁ ସେ ମୋତେ 
ଧମକ ଦେଇଥିଲେ ! ତାଙ୍କର ନାଲିଆଖୁ ଦେଖୁ ମୋର ମନରେ ଭୟର ସଞ୍ଚାର 
ହୋଇଥଲା । 


“ ସାର୍‌ କୋଡ଼ିଏଟଙ୍କା ଠକିଦେଇଥିବା ବ୍ୟକ୍ତି ଯଦି କ୍ୟାନସରରେ ମରିବ, 
ତେବେ ମୋଠାରୁ ଦଶହଜାର ଟଙ୍କା ଠକି ନେଇଥିବା ବ୍ୟକ୍ତିର କଂଣ ହେବ ? ” ଖୁବ୍‌ 
ଉତ୍ତୁଚତାର ସହ ମୁଁ ଅଧ୍ୟାପକ ଦାସଙ୍କୁ ପଚାରିଥଲି । ସାର୍‌ ଅଟକିଯାଇଥଲେ ଓ ମୋ 
ମୁହଁକୁ ଚାହିଁଥିଲେ । ଧୀର ସ୍ଵରରେ କହିଥଲେ, “ କୋଡ଼ିଏଟଙ୍କା ଠକିନେଇଥବାରୁ ସେ 
ଲୋକ କ୍ୟାନସର ଭୋଗିବନାହିଁ । ଏଥିଯୋଗୁଁ ସେ କୋବି-ଆଳୁ ତରକାରି କରି 
ଖାଇବ । ସେହିପରି ତୁମଠାରୁ ଦଶହଜାର ଟଙ୍କା ଠକିନେଇଥବା ଖଡ଼ି ମହାପାତ୍ର 
ସେଥିଲାଗି ନର୍କରେ ପଡ଼ିବନାହିଁ । ତୁମଠାରୁ ନେଇଥ୍‌ବା ଟଙ୍କାକୁ ସେ ତା' ଘରର 
ତୃତୀୟ ମହଲା ନିର୍ମାଣରେ ଖଟାଇବ । ” 

ଆଶାହୀନ ହୋଇ ମୁଁ ଅଧ୍ୟାପକ ଦାସଙ୍କୁ ପ୍ରଶ୍ନ କରିଥିଲି, “ ତା'ହେଲେ ସେ 
ଦୁଇପ୍ରାଣୀଙ୍କୁ ଆପଣ ସେପରି କଥା କାହିଁକି କହୁଥିଲେ ? ” ସ୍ଥିରଚିତଭତରେ ସାର୍‌ ଉତ୍ତର 
ଦେଇଥିଲେ, “ସେମାନଙ୍କର ଦୁଃଖ ଲାଘବ କରି କାର୍ଯ୍ୟ କରିଚାଲିବାକୁ ପ୍ରେରଣା 
ଦେବା ପାଇଁ ମୁଁ ଏପରି କଥା କହିଥିଲି ।” 

ଅଧ୍ୟାପକ ଭଗବାନ ଦାସଙ୍କୁ ପ୍ରଣାମ କରି ସାଇକେଲ ଚଳାଇ ମୁଁ ମୋ ବାଟରେ 
ଯାଇଥୁଲି । କିନ୍ତୁ ଶେଷ ପର୍ଯ୍ୟନ୍ତ ‘ଚିତାକଟା” ଖଡ଼ି ମହାପାତ୍ରକୁ ଭୁଲିପାରି ନଥୁଲି ! 
ଅନ୍ୟମାନଙ୍କୁ ପଚାରି ତା'ର ଖବରଅନ୍ତର ରଖୁଥଲି | ଉପର ବର୍ଣ୍ଣିତ ଘଟଣାର ବହୁବର୍ଷ 
ପରେ ସମ୍ବାଦ ପାଇଥୁଲି ଯେ, ଖଡ଼ି ମହାପାତ୍ରର ପୁଅ ନିଶାସକ୍ତ ବା ଡ଼ଗ୍‌ ଆଡ଼ିକ୍ 
ହୋଇଯାଇଛି । ସେ ମଦ ପିଇ ରାସ୍ତାରେ ଗଢ଼ୁଛି । ପରିଚିତ ଲୋକ ତାକୁ ରାସ୍ତାରୁ 
ଉଠାଇ ଘରେ ଛାଡୁଛନ୍ତି । ଏହା ଜାଣି ପିଲାବେଳେ ଶୁଣିଥବା ଏକ ଢଗ ମୋର 
ମନେପଡ଼ିଥଲା | “ପୁଅ ଯେବେ ଯୋଗ୍ୟ, ଧନ କାହିଁ ପାଇଁ ସଞ୍ଚ । ପୁଅ ଯେବେ 
ଅଯୋଗ୍ୟ, ଧନ କାହିଁ ପାଇଁ ସଞ୍ଚ ।” 


Digitized by srujanika@gmail.com 


ଫୁଟବଲ ଓ ସଂରକ୍ଷଣ 


ବୀରକିଶୋର ସ୍ମାରକୀ ଫୁଟବଲ ଟୁର୍ଣ୍ଣାମେଣ୍ଟର ଅନ୍ତିମ ଦିବସରେ ବିଜୟୀ 
ଦଳକୁ ପୁରସ୍କାର ପ୍ରଦାନ କରିବା ପାଇଁ ଏକ ଭବ୍ଯ ଉତ୍ସସର ଆୟୋଜନ 
କରାଯାଇଥୁୂଲା | ରାଜ୍ୟର ମାନ୍ୟବର କ୍ରୀଡ଼ାମନ୍ତ୍ରୀ ଏହି ଉତ୍ସବରେ ମୁଖ୍ୟଅତିଥି ରୂପେ 
ଯୋଗଦାନ କରିଥଲେ । “ଟ୍ରାଫିକ୍‌ ଜାମ୍‌' ଯୋଗୁଁ ସେ ଏକଘଣ୍ଟା ବିଳମ୍ବରେ 
ପହଞ୍ଚୟଲେ ମଧ୍ଯ ଫୁଟବଲପ୍ରେମୀମାନେ ଆଦୌ ଧୈର୍ଯ୍ୟହରା ନହୋଇ ଉସ୍ୁକତାର 
ସହ ତାଙ୍କୁ ଅପେକ୍ଷା କରି ରହିଥିଲେ । ସେ ପହଞ୍ଚବାମାତ୍ରେ ଉଦ୍ୟୋକ୍ତାମାନେ ଆଉ 
ବିଳମ୍ବ ନକରି ସଭାକାର୍ଯ୍ୟ ଆରମ୍ଭ କରିଦେଇଥଲେ | 


ପ୍ରଥମେ ଅନୁଷ୍ଠାନର ସମ୍ପାଦକ ହୟଗ୍ରୀବ ପ୍ରାରମ୍ଭିକ ସୂଚନା ଦେବା ସହ ଅତିଥ 
ପରିଚୟ ପ୍ରଦାନ କରିଥଲେ । ସେ କହିଥିଲେ, “ ଆମର ପରମ ସୈଭାଗ୍ୟ ଯେ, 
ଆମେ ଆଜି ଆମର ଅତିପ୍ରିୟ କ୍ରୀଡ଼ାମନ୍ତ୍ରୀ ମାନ୍ୟବର ସଂକର୍ଷଣଜୀଙ୍କୁ ମୁଖ୍ୟଅତିଥି ରୂପେ 
ପାଇଅଛୁ | ମନ୍ତ୍ରୀ ରୁପେ ଦାୟିତ୍ଵ ନେବା ଦିନଠାରୁ ସେ ରାଜ୍ୟରେ କ୍ରୀଡ଼ାର ବିକାଶ ପାଇଁ 
ଅହରହ ଚିନ୍ତା କରିଚାଲିଛନ୍ତି | ଆମେ ତାଙ୍କୁ ନିମନ୍ତ୍ରଣ କରିବାକୁ ଯିବା ଦିନ ସେ ଗତ 
ବିଶ୍ଵକପ ଫୁଟବଲ ଟୁର୍ଣ୍ଣାମେଣ୍ଟରେ ଭାଗନେବାକୁ ଆମ ଦେଶ ଯୋଗ୍ଯ ବିବେଚିତ 
ହୋଇନଥିବାରୁ ଗଭୀର ଦୁଃଖ ପ୍ରକାଶ କରିଥଲେ | ଦୁଃଖ ପ୍ରକାଶ କଲାବେଳେ 
ତାଙ୍କର ଆଖ ଛଳଛଳ ହୋଇଯାଇଥିଲା ଏବଂ କଣ୍ଠ ବାଷ୍ଠାକୁଳ ହୋଇପଡ଼ିଥିଲା । 
କ୍ରୀଡ଼ା ପ୍ରତି ମନ୍ତ୍ରୀଙ୍କର ଅନୁରାଗ ଦେଖୁ ଆମେ ଚକିତ ହୋଇଯାଇଥିଲୁ |” 


ତା'ପରେ ସଭାପତିଙ୍କ ଅନୁରୋଧକ୍ରମେ ମୁଖ୍ୟଅତିଥି ମାନ୍ୟବର କ୍ରୀଡ଼ାମନ୍ତ୍ରୀ 
ତାଙ୍କର ଅଭିଭାଷଣ ଆରମ୍ଭ କରିଥଲେ | ଶ୍ରୋତ୍ସମଣ୍ଡଳୀଙ୍କୁ ଯଥାମାନ୍ୟ ସମ୍ବୋଧନ କରି 
ସେ କହିଥିଲେ, “ ଆପଣମାନେ ଜାଣନ୍ତି, ଆମର ପ୍ରିୟ ଜନ୍ମଭୂମି ଭାରତବର୍ଷରେ 
୧୨୫ କୋଟି ଲୋକ ବାସ କରନ୍ତି ¦ ଏବେ ମଧ୍ଯ ଫୁଟବଲ ଆମ ଦେଶର ଦ୍ଵିତୀୟ 
ଜନପ୍ରିୟ ଖେଳ ହୋଇ ରହିଛି । କିନ୍ତୁ ଅତ୍ଯନ୍ତ ଲଜାର କଥା ଯେ, ଆମେ ଗତ 
ବିଶ୍ଵକପ ଫୁଟବଲ ଟୁର୍ଣ୍ଣାମେଣ୍ଟରେ ଭାଗନେବାର ଯୋଗ୍ୟତା ହାସଲ କରିପାରିଲୁ 
ନାହିଁ । ଅଥଚ ଗୃହଯୁଦ୍ଧଧ ଆତଙ୍କବାଦୀ କାର୍ଯ୍ୟକଳାପ ଆଦି ଯୋଗୁଁ ଅଶାନ୍ତ 
ହୋଇପଡ଼ିଥିବା ନାଇଜେରିଆ, ଆଲଜେରିଆ, ଆଇଭରି କୋଷ, ଇରାନ ଭଳି ଦେଶ 
ଆମକୁ ପଛରେ ପକାଇ ବିଶ୍ଵକପ ଫୁଟବଲ ଖେଳରେ ଭାଗ ନେଇପାରିଲେ । 
ଆପଣମାନଙ୍କ ଆଗରେ ଏସବୁ ବଖାଣି ମୁଁ ଚୁପ୍‌ ହୋଇ ବସିରହିବା ଲୋକ ନୁହେଁ । ମୁଁ 

୧୦୪ ମହାମନ୍ତ୍ୀ ଉବାଚ 


କଥାରେ ନୁହେଁ, କାମରେ ବିଶ୍ଵାସ କରେ ! ଏହି ସ୍ଥିତିର ଦୃତ ତଥା ନିଶ୍ଚିତ ଉନ୍ନତି ପାଇଁ 
ମୁଁ ଏକ “ଆକ୍ନ୍‌ ପ୍ଲାନ୍‌' ପ୍ରସ୍ତୁତ କରିଛି ଏବଂ ତାହା ଏବେ ଆପଣମାନଙ୍କ ସମ୍ମୁଖରେ 
ଉପସ୍ଥାପନ କରୁଛି । ” 

ମନ୍ତ୍ରୀ ଟେବୁଲ ଉପରେ ଥୁଆ ହୋଇଥବା ଏକ ଗିଲାସକୁ ଉଠାଇ ତହିଁରୁ 
ଢୋକେ ପାଣି ପିଇଥଲେ । ତା'ପରେ କହିଥିଲେ, “ଆପଣମାନେ ଜାଣନ୍ତି ଯେ, 
ଫୁଟବଲ ଖେଳରେ ଗୋଟିଏ ଦଳରେ ଏଗାରଜଣ ଖେଳାଳି ଥା'ନ୍ତି । ତା'ବାଦ୍‌ 
ବାରଜଣ ବଦଳିଆ ବା ସବ୍ଚିଚ୍ୟୁଟ୍‌ ବି ଥା'ନ୍ତି । ମାତ୍ର ଆଷ୍ଚର୍ଯ୍ୟର କଥା, ଏପର୍ଯ୍ୟନ୍ତ 
ଏଥରେ ସଂରକ୍ଷଣ ବ୍ୟବସ୍ଥା ଲାଗୁ ହୋଇନାହିଁ । ମୁଁ ଆଜି ଏଠାରେ ଘୋଷଣା କରୁଛି 
ଯେ, ଏହି ଖେଳାଳିମାନଙ୍କ ମଧ୍ୟରେ ୨୨.୫% ଅନୁସୂଚିତ ଜନଜାତି, ୧୬. ୨ ୫% 
ଅନୁସୂଚିତ ଜାତି ଓ ୧୧.୨୫% ଏସ୍‌.ଇ.ବି.ସି.ର ବ୍ୟକ୍ତି ରହିବେ | ଅର୍ଥାତ୍‌ ଏହି 
ତିନିବର୍ଗର ବ୍ୟକ୍ତିଙ୍କ ପାଇଁ ଶତକଡ଼ା ପଚାଶ ସ୍ଥାନ ସଂରକ୍ଷଣ ରହିବ |” ମାନ୍ୟବର 
ଜ୍ରୀଡ଼ାମନ୍ତ୍ରୀ ଏହି ଘୋଷଣା କଲାମାତ୍ରେ ଘନଘନ କରତାଳି ଧ୍ଵନିରେ ଗଗନପବନ 
ପ୍ରକଞ୍ଚିତ ହୋଇଉଠିଥଲା । ସହାସ୍ୟ ବଦନରେ ମନ୍ତ୍ରୀ କରତାଳିକୁ ଉପଭୋଗ 
କରିଚାଲିଥୂଲେ | 

ହଠାତ୍‌ ଖେଳପଡ଼ିଆର ଏକ କୋଣରେ କୋଳାହଳ ସୃଷ୍ଟି ହେବାର ପରିଲକ୍ଷିତ 
ହୋଇଥଲା | ଉଲ୍ଲେଖଯୋଗ୍ୟ ଯେ, ଏହା ସ୍ଥାନୀୟ କଲେଜର ଖେଳପଡ଼ିଆ ଥୁଲା 
ଏବଂ ପଡ଼ିଆର ସେହି କୋଣରେ କଲେଜର ଦଳେ ଛାତ୍ରୀ ସମବେତ ହୋଇଥଲେ । 
ସେମାନେ ବିଭିନ୍ନ ସ୍ଲୋଗାନ ଦେଇ ମଞ୍ଚ ଆଡ଼କୁ ମାଡ଼ିଆସିବା ଦେଖାଯାଇଥିଲା । 
ସ୍ପିତପ୍ରଜ୍ଞ ମନ୍ତ୍ରୀ କିନ୍ତୁ ସାମାନ୍ଯ ବିଚଳିତ ନହୋଇ ସେମାନେ କଂଣ ଚାହୁଁଛନ୍ତି ବୋଲି 
ପ୍ରଶ୍ନ କରିଥଲେ | ସେମାନଙ୍କର ନେତ୍ରୀ କହିଥିଲେ, “ ଫୁଟବଲ ଖେଳାଳିଙ୍କ ମଧ୍ୟରେ 
ମହିଳାମାନଙ୍କ ପାଇଁ ଯଥାଯଥ ସ୍ଥାନ ସଂରକ୍ଷଣ ରଖିବାକୁ ଆମେ ଦାବି କରୁଛୁ ।” 
ଆଶ୍ଚର୍ଯ୍ୟ ହୋଇ ମନ୍ତ୍ରୀ ପଚାରିଥୂଲେ, “ ମହିଳାମାନଙ୍କ ପାଇଁ ତ ଅଲଗା ଫୁଟବଲ ଦଳ 
ରହିଛି । ଏଥିରେ ପୁଣି ସେମାନଙ୍କ ପାଇଁ କିପରି ସ୍ଥାନ ସଂରକ୍ଷଣ ରହିବ ? ” ନେତ୍ରୀ 
ଜବାବ ଦେଇଥିଲେ, “ ଛାତ୍ରୀମାନଙ୍କ ପାଇଁ ତ ଅଲଗା ଶିକ୍ଷାନୁଷ୍ଠାନ ରହିଛି । ତା' 
ସତ୍ତ୍ବେ ସେମାନେ ତ ପୁଣି ସାଧାରଣ ଶିକ୍ଷାନୁଷ୍ଠାନରେ ପଢୁଛନ୍ତି |” ମନ୍ତ୍ରୀ କ'ଣ କହିବେ 
ଜାଣିପାରି ନଥୁଲେ । ଛାତ୍ରୀମାନେ ଦାବି ପୁରଣ ହେବା ପର୍ଯ୍ୟନ୍ତ ମନ୍ତ୍ରୀଙ୍କୁ ଘେରାଉ 
କରାଗଲା ବୋଲି ଘୋଷଣା କରିଥଲେ | 

ମନ୍ତ୍ରୀଙ୍କ ଇସାରାରେ ପି.ଏ. ତତ୍କ୍ଷଣାତ୍‌ ପୁଲିସକୁ ଖବର ଦେଇଥିଲେ | ମହିଳା 
ପୁଲିସମାନେ ବେଶ୍‌ ସମୟ କସରତ କରି ମନ୍ତ୍ରୀଙ୍କୁ ଛାତ୍ରୀମାନଙ୍କ କବଳରୁ ମୁକୁଳାଇ 
ଥଲେ | 

ସାବାସ ! ଅନନ୍ତ 


ରାଜଧାନୀର ସର୍ବୋତ୍ତମ ସଭାଗ୍ଧହରେ ସେଦିନ ଏହି ସର୍ବୋକୃଷ୍ଟ ସମାବେଶର 
ଆୟୋଜନ କରାଯାଇଥିଲା । ସମାବେଶକୁ ସାରାରାଜ୍ୟରୁ ବଛାବଛା ଉଦୀୟମାନ 
ଯୁବକମାନଙ୍କୁ ଆମନ୍ତ୍ରଣ କରି ଅଣାଯାଇଥିଲା ! ଫାଟକ ପାଖରେ ନିମନ୍ତ୍ରଣପତ୍ର ଦେଖୁ 
ସେମାନଙ୍କୁ ଭଲ ରୂପେ ଯାଞ୍ଚ କରି ଭିତରକୁ ଛଡ଼ାଯାଇଥଲା । କାରଣ ରାଜ୍ଯର 
ଆଇନଶୁଙଝ୍ଖଳା ପରିସ୍ଥିତି ଆଦୌ ଭଲ ନଥୁଲା ! ଦିନ ଦିପହରରେ ଲୁଣ୍ଠନ, ଧର୍ଷଣ, 
ହତ୍ୟା ଆଦି ଅବାରିତ ଭାବେ ଚାଲିଥଲା । ତେଣୁ ସମାବେଶ ସ୍ଥଳୀରେ ବି କୌଣସି 
ଅଘଟଣ ସଂଘଟିତ ହେବାର ସମ୍ଭାବନାକୁ ଏଡ଼ାଇ ଦିଆଯାଇନଥଲା | ସତର୍କତାମୂଳକ 
ପଦକ୍ଷେପ ସ୍ଵରୂପ ତନଖୁ ବ୍ୟବସ୍ଥାକୁ ଖୁବ୍‌ କଡ଼ାକଡ଼ି କରାଯାଇଥୁଲା | କହିବା ବାହୁଲ୍ୟ 
ଯେ, ସମାବେଶରେ ସ୍ବୟଂ ମହାରାଜ ଯୋଗଦେବାର କାର୍ଯ୍ୟକ୍ରମ ରହିଥିଲା | 

ନିର୍ବାରିତ ସମୟର ଯଥେଷ୍ଟ ପୂର୍ବରୁ ନିମନ୍ତିତ ଯୁବପ୍ରତିନିଧ୍ୂମାନେ 
ପହଞ୍ଚଜଯାଇଥଲେ ଏବଂ ସଭାକକ୍ଷ ଭରପୁର ହୋଇଯାଇଥିଲା । ଯଥାସମୟରେ 
ମହାରାଜ ମହାମନ୍ତ୍ରୀଙ୍କ ସହ ଆସି ମଞ୍ଚରେ ଆସନ ଗ୍ରହଣ କରିଥୁଲେ । ପ୍ରଥମେ 
ମହାମନ୍ତ୍ରୀ ସେଦିନ ସମ୍ବର୍ବିତ ହେବାକୁ ଥବା ସାହସୀ ଯୁବକ ଅନନ୍ତଙ୍କ ଡାକିବାରୁ ସେ 
ମଞ୍ଚ ଉପରକୁ ଆସିଥିଲେ ଏବଂ ଖାଲିଥିବା ତୃତୀୟ ଆସନରେ ଉପବେଶନ 
କରିଥିଲେ । ଉଲ୍ଲେଖଯୋଗ୍ଯ ଯେ, ସେପର୍ଯ୍ୟନ୍ତ ଶ୍ରଦତ୍ଦେୟ ଅନନ୍ତ ସମବେତ 
ଯୁବକମାନଙ୍କ ଗହଣରେ ହଜିଯାଇଥଲେ | ତପ୍ୂରେ ମହାମନ୍ତ୍ରୀ ସ୍ଵ ସମୟ ଭିତରେ 
ପ୍ରାରମ୍ଭିକ ସୂଚନା ତଥା ସ୍ଵାଗତ ଅଭିଭାଷଣ ପ୍ରଦାନ କରିଥଲେ ! ବକ୍ତବ୍ୟର ଆରମ୍ଭରୁ 
ଶେଷ ପର୍ଯ୍ୟନ୍ତ ସେ ମହାରାଜଙ୍କର ଉଛ୍ଛସିତ ପ୍ରଶଂସା ଗାନରେ ଶତମୁଖ ହୋଇ- 
ଉଠିଥିଲେ | ଆମ ମହାରାଜଙ୍କ ପରି ସୁଶାସକ ନଥିଲେ, ନାହାନ୍ତି ଓ ନଆସିବେ ବୋଲି 
ସେ ଜୋର୍‌ ଦେଇ କହିଥୁଲେ | 

ତା'ପରେ ମହାରାଜ ସମବେତ ଯୁବକମାନଙ୍କୁ ଲିଖୂତ ଭାଷଣ ପାଠ ପୂର୍ବକ 
ଉଦ୍‌ବୋଧନ ଦେଇଥଲେ । ସେ କହିଥିଲେ, “ତୁମେମାନେ ଜାଣ ଯେ, ନିର୍ଭୀକ 
ଯୁବକ ଅନନ୍ତଙ୍କୁ ତାଙ୍କର ସାହସିକତା ପାଇଁ ସମ୍ବର୍ବିତ କରିବାକୁ ଆମ୍ଭେମାନେ ଏଠାରେ 
ଏକତ୍ର ହୋଇଛେ । ଶ୍ରଦ୍ଧେୟ ଅନନ୍ତ ସେଦିନ ଜନୈକ କୂଖ୍ଯାତ ଲୁଟିଆକୁ କାବୁ 
କରିନେଇ ଯେଉଁ ସାହସିକତାର ପରିଚୟ ଦେଲେ, ତା”ର ପ୍ରଶଂସା କରିବା ପାଇଁ ମୋ 

ପାଖରେ ଭାଷା ନାହିଁ । ସେଦିନ ପୂର୍ବାହ୍ନରେ ଖୋଦ୍‌ ରାଜଧାନୀରେ ଜନୈକା ମହିଳା 
ତାଙ୍କ ବାସଭବନ ସାମ୍‌ନାରେ ଓଳାଉଥିବାବେଳେ ଦୁଇଜଣ ଲୁଟିଆ ତାଙ୍କଠାରୁ 
ସୁନାଚେନ୍‌ ଛଡ଼ାଇନେଇଥଲେ | ଏହା ଦେଖୁ ତାଙ୍କର ପଡ଼ୋଶୀ ଅନନ୍ତ ଦୌଡ଼ିଆସି 
ଲୁଟିଆଦ୍ଵୟଙ୍କ ମୁକାବିଲା କରିଥିଲେ । ଏତିକିବେଳେ ଜଣେ ଲୁଟିଆ ଖସିଯାଇ 
ଅନନ୍ତଙ୍କ ଉପରକୁ ଦୂଇରାଉଣ୍ଡ ଗୁଳିଚାଳନା କରିଥିଲା ଏବଂ ଏଥ୍‌ଯୋଗୁଁ ସେ ଆହତ 
ହୋଇଥିଲେ | ତା” ସତ୍ତ୍ଵେ ଅନନ୍ତ ଆର ଲୁଟିଆକୁ ନଛାଡ଼ି କାବୁ କରିଦେଇଥଲେ । 
ତପ୍ପରେ ସ୍ଥାନୀୟ ଲୋକମାନେ ସେଠାରେ ପହଞ୍ଚ ସେ ଲୁଟିଆକୁ ବାନ୍ଧିପକାଇଥଲେ 
ଏବଂ ପୁଲିସକୁ ଖବର ଦେଇଥିଲେ । ଯାହାହେଉ, ଖୁବ୍‌ ବ୍ଯସ୍ତତା ସନ୍ତେ ଆମ 
ପୁଲିସଦଳ ମାତ୍ର ଏକଘଣ୍ଟା ମଧ୍ୟରେ ସେଠାରେ ପହଞ୍ଚ ଧରାପଡ଼ିଥିବା ଲୁଟିଆକୁ ଗିରଫ 
କରିନେଇଥିଲେ । ” 

ସାମାନ୍ୟ ରହି ମହାରାଜ ଉପସ୍ଥିତ ଯୁବଗୋଷ୍ଠୀ ଆଡ଼କୁ ତିର୍ଯ୍ୟକ୍‌ ଦୃଷ୍ଟିପାତ 
କରିଥିଲେ ଏବଂ ତା'ପରେ ପୁଣି ଲିଖୂତ ଭାଷଣ ପଢ଼ିଚାଲିଥିଲେ | ସେ କହିଥିଲେ, 
“ ତୁମେମାନେ ଜାଣି ଖୁସି ହେବ ଯେ, ଆମ ରାଜ୍ୟରେ ଗତବର୍ଷ ମୋଟରସାଇକେଲ, 
ଅଟୋରିକ୍ଟା, କାର୍‌ ଆଦି ବ୍ୟବହାରର ସର୍ବାଧ୍ଵକ ଅଭିବୃଦି ଘଟି ଏ କ୍ଷେତ୍ରରେ ରାଜ୍ଯ 
ପ୍ରଥମ ସ୍ଥାନ ଲାଭ କରିଛି । ଆମ ରାଜ୍ୟ ପାଇଁ ଏହାଠାରୁ ବଳି ଗର୍ବ ଓ ଗୌରବର 
ବିଷୟ ଆଉ କିଛି ଥାଇନପାରେ | ଏତେ ସଂଖ୍ଯକ ଯାନବାହନକୁ ନିୟନ୍ତ୍ରଣ କରିବା 
ପାଇଁ ଆମର ସୁଦକ୍ଷ ପୁଲିସବାହିନୀ ମନପ୍ରାଣ ଦେଇ ପୁରାଦମ୍‌ରେ ଲାଗିପଡ଼ିଛନ୍ତି । ଏ 
ଦିଗରେ ସେମାନଙ୍କର ଗଭୀର ନିଷ୍ଠା ତଥା ପୂର୍ଣ୍ଣ ଏକାଗ୍ରତାକୁ ମୁଁ ଭୂୟସୀ ପ୍ରଶଂସା 
କରୁଛି । ହେଲ୍‌ମେଟ୍‌ ନପିନ୍ଧି ମୋଟରସାଇକେଲ ଚଳାଉଥିବା, ବେଲ୍ ନବାନ୍ଧି କାର୍‌ 
ଚଳାଉଥିବା ବ୍ୟକ୍ତିମାନଙ୍କୁ ଧରି ସେମାନେ ଜୋରିମାନା ଆଦାୟ କରୁଛନ୍ତି । ଅବଶ୍ଯ 
ଅଧୁକାଂଶ କ୍ଷେତ୍ରରେ ସେମାନେ ନିର୍ବାରିତ ଅର୍ଥଠାରୁ କମ୍‌ ଆଦାୟ କରି 
ଛାଡ଼ିଦେଉଛନ୍ତି | ଏପରି ସ୍ଥଳେ ଲୋକମାନେ ରସିଦ୍‌ ମାଗୁନାହାନ୍ତି କି ସେମାନେ ତାହା 
ଦେଉନାହାନ୍ତି । ଏଥିଯୋଗୁଁ କିନ୍ଧୁ ଆମର ପୁଲିସବାହିନୀ ଦୟା ଓ କ୍ଷମାର ଅବତାର 
ରୂପେ ବିବେଚିତ ହୋଇ ଜନସାଧାରଣଙ୍କର ଆସ୍ଥାଭାଜନ ହୋଇପାରିଛନ୍ତି । ଆମ 
ରାଜ୍ୟରେ ସଡ଼କ ଦୁର୍ଘଟଣା ଜନିତ ମୃତ୍ୟୁ ସଂଖ୍ୟା ବଢ଼ିଚାଲିଥିଲେ ମଧ୍ଯ ପୁଲିସବାହିନୀର 
ପ୍ରାଣମୂର୍ଥା ଉଦ୍ୟମ ଯୋଗୁଁ ତାହା ନିୟନ୍ତ୍ରଣାଧୀନ ରହିଛି । ଏପରି ମହତ୍‌ କାର୍ଯ୍ୟରେ 
ବ୍ୟସ୍ତ ଥିବାରୁ ସେମାନେ ହତ୍ୟା, ଡକାୟତି, ଧର୍ଷଣ ପରି ଇତର କାର୍ଯ୍ୟ ପ୍ରତି ଦୃଷ୍ଟି 
ଦେବାକୁ ଅବଶ୍ଯ ବେଳ ପାଉନାହାନ୍ତି |” 

ସମବେତ ଯୁବକମାନଙ୍କ ଆଡ଼କୁ ଚାହିଁ ସ୍ମିତହାସ୍ୟ କରି ମହାରାଜ ତାଙ୍କ 
ଭାଷଣର ଶେଷ ଅଂଶ ପାଠ କରିଥିଲେ | ସେ କହିଥଲେ, “ ଏପରି ସ୍ଥଳେ ମୁଁ ଆହ୍ଵାନ 
କରୁଅଛି ଯେ, ତୁମେମାନେ ଶ୍ରଦ୍ଧେୟ ଅନନ୍ତଙ୍କ ପରି ଆଗେଇଆସି ଚୋରି, ଡକାୟତି, 
ହତ୍ୟା ଆଦିର ପ୍ରତିରୋଧ କରି ତହିଁରେ ସଂପୃକ୍ତ ଥବା ଅପରାଧୀମାନଙ୍କର ଦୃଢ଼ 
ମୁକାବିଲା କର | ଏଥିରେ ସଫଳତା ଲାଭ କଲେ ମୁଁ ତୁମକୁ ଏକଲକ୍ଷ ଟଙ୍କା ପୁରସ୍କାର 
ପ୍ରଦାନ କରିବି । ଆଉ ଯଦି ଅପରାଧୀମାନଙ୍କ ଗୁଳି ବାଜି ତୁମେ ଆହତ ହୁଅ, ତେବେ 
ସରକାରୀ ହାସପାତାଳରେ ମାଗଣାରେ ତୁମର ଚିକିସ୍ତାର ବ୍ଯବସ୍ଥା କରାଇବି । 
ତା” ଛଡ଼ା ଯଦି ସେମାନଙ୍କ ଗୁଳିମାଡ଼ରେ ତୁମର ମୂତ୍ଯୁ ଘଟେ, ତେବେ ମୁଁ ତୁମର 
ପରିବାରକୁ ଦଶଲକ୍ଷ ଟଙ୍କାର ସହାୟତା ଯୋଗାଇଦେବି ।” ଯୁବ ଶ୍ରୋତାମାନଙ୍କର 
ଘନଘନ କରତାଳି ଧ୍ବନି ମଧ୍ୟରେ ମହାରାଜ ତାଙ୍କ ଭାଷଣ ଶେଷ କରିଥଲେ । 
ତା'ପରେ ମହାମନ୍ତ୍ରୀଙ୍କ ଅନୁରୋଧକ୍ରମେ ସେ ସାହସୀ ଯୁବକ ଅନନ୍ତଙ୍କୁ ଏକଲକ୍ଷ ଟଙ୍କା 
ପ୍ରଦାନ କରି ସମ୍ଭର୍ବିତ କରିଥିଲେ । ସମ୍ଭର୍ବନାର ଧାଡ଼ିକିଆ ଉତ୍ତରରେ ଅନନ୍ତ 
ମହାରାଜଙ୍କ ପ୍ରତି ଗଭୀର କୃତଜ୍ଞତା ଜଣାଇଥିଲେ | ଶେଷରେ ମହାମନ୍ତ୍ରୀ ସମବେତ 
ଯୁବକମାନଙ୍କୁ ମଧ୍ୟାହ୍ନଭୋଜନ ପାଇଁ ଆମନ୍ତ୍ରଣ ଜଣାଇଥିଲେ | ଏତିକିବେଳେ 
ବଗୁଲିଆ ଚଗଲା ବଡ଼ପାଟିରେ କହିପକାଇଥଲା, “ ରାଜ୍ୟରେ ଆଇନଶ୍ୁଙ୍ଖଳା ଭୁଶୁଡ଼ି- 
ପଡ଼ିଲାଣି । ପୁଲିସ ଆଉ ଅପରାଧୀଙ୍କ ଭିତରେ ସଲାସୁତୁରା ହୋଇ କାମ ଚାଲିଛି । 
ଲୁଣ୍ଠନ ଦ୍ରବ୍ୟ ସେମାନଙ୍କ ମଧ୍ଯରେ ଅଧାଅଧା ବଣ୍ଟାଯାଉଛି । ଏଣେ ଆମକୁ ଅପରାଧୀଙ୍କ 
ସହ ମୁକାବିଲା କରିବାକୁ କୁହାଯାଉଛି । ପୁରସ୍କାର ମୋର ଦରକାର ନାହିଁ । ପୈତୃକ 
ପ୍ରାଣ ରହିଥାଉ |” ମାତ୍ର ତା' କଥାକୁ କର୍ଣ୍ଣପାତ ନକରି ଯୁବକମାନେ ଭୋଜନକକ୍ଷ 
ଆଡ଼କୁ ଏକାମୁହାଁ ହୋଇ ଧାଇଁଥିଲେ । 

ପୁନଶ୍ଚ ଆଳୁ 


ମହାରାଜ ସେଦିନ ଯଥାସମୟରେ ଦରବାରରେ ବିଜେ କରିଥଲେ । ସେ 
ବିଶେଷ ବିବ୍ରତ ଥବାପରି ଜଣାପଡ଼ୁ ନଥଲେ । ସୁତରାଂ ତାଙ୍କ ପାଇଁ କୌଣସି ଅତି 
ଜରୁରୀ ସମସ୍ୟା ନଥବାଭଳି ବୋଧ ହେଉଥଲା | ହାଲୁକା ଭାବରେ ସେ କହିଥୂଲେ, 
“ ମହାମନ୍ତ୍ରୀ ! ରାଜ୍ୟରେ ଦେଖାଦେଇଥବା ଆଳୁ ସଙ୍କଟକୁ ଆପଣ ଦକ୍ଷତାର ସହ 
ମୁକାବିଲା କରିଥିବାରୁ ମୁଁ ଆପଣଙ୍କୁ ଧନ୍ଯବାଦ ଜଣାଉଛି ।” କୃତକୃତ୍ୟ ହୋଇ 
ଯୋଡ଼ହସ୍ତରେ ମହାମନ୍ତ୍ରୀ କହିଥିଲେ, “ ମହାରାଜ ! ଆପଣଙ୍କର କ୍ୃପାଦୃଷ୍ଠି ଥବା 
ପର୍ଯ୍ୟନ୍ତ ମୁଁ ଅସମ୍ଭବକୁ ସମ୍ଭବ କରିଚାଲିଥବି ।” ସାମାନ୍ୟ ରହି ମହାରାଜା କହିଥିଲେ, 
“ ମହାମନ୍ତ୍ରୀ ! ଆପଣ ଜାଣନ୍ତି ଆମ ରାଜ୍ଯରେ ଆଳୁ ସଙ୍କଟ ବାରମ୍ବାର 
ଦେଖାଦେଉଛି । ତେଣୁ ମୁଁ ଏହାର ଏକ ସ୍ଥାୟୀ ସମାଧାନ ଚାହୁଁଛି ।” ମହାମନ୍ତ୍ରୀ 
ସତେଯେପରି ଦୀର୍ଘଦିନ ହେଲା ଏହା ଶୁଣିବାକୁ ଅପେକ୍ଷା କରିଥିଲେ | ତତ୍କ୍ଷଣାତ୍‌ ସେ 
କହିଉଠିଥଲେ, “ ମଣିମା ! ଏଥିପାଇଁ ମୁଁ ଏକ ଦୀର୍ଘମିଆଦୀ ତ୍ରିସୂତ୍ରୀ ଯୋଜନା ପ୍ରସ୍ତୁତ 
କରିସାରିଛି । ଅନୁମତି ଦେଲେ, ତାହା ଆପଣଙ୍କ ଆଗରେ ପ୍ରକାଶ କରିବି ।” 
“ ମହାମନ୍ତ୍ର ! ନିର୍ବିଗ୍ମରେ ତୁମର ତ୍ରିସୂତ୍ରୀ ଯୋଜନା ମୋ ସମ୍ମୁଖରେ ଉପସ୍ଥାପନ କର” , 
ମହାରାଜ ଆଦେଶ ଦେଇଥିଲେ | 


ମହାମନ୍ତ୍ରୀ କହିଥିଲେ, “ଆମ ରାଜ୍ଯରେ ୪୦ ଲକ୍ଷ ପ୍ରଜା ମଧୁମେହ 
ରୋଗରେ ଅକ୍ସାନ୍ତ ହୋଇଛନ୍ତି | ମାତ୍ର ତହିରୁ ଶତକଡ଼ା ମୋଟେ ୪୦ ଭାଗ ରୋଗୀ 
ଚିହ୍ନଟ ହୋଇଛନ୍ତି । ଅବଶିଷ୍ଟ ୬୦ ଭାଗ ରୋଗୀଙ୍କୁ ଚିହ୍ନଟ କରାଯାଇ ନାହିଁ । ତେଣୁ 
ଆମକୁ ତୁରନ୍ତ ରାଜ୍ୟବ୍ୟାପୀ ମଧୁମେହ ନିରୂପଣ ଅଭିଯାନ ଚଳାଇ ଏହି ୬୦ ଭାଗ 
ରୋଗୀଙ୍କୁ ଚିହ୍ନଟ କରିବାକୁ ହେବ । ଚିହ୍ନଟ ହୋଇଗଲେ ଏମାନେ ଆଳୁ ଖାଇବା 
ଛାଡ଼ିଦେବେ ! ଏଥଯୋଗୁଁ ଆଳୁର ଚାହିଦା ତୁଳନାତ୍ସକ ଭାବେ କମିଯିବ ଏବଂ 
ଚାହିଦା କମିଗଲେ ମୂଲ୍ୟ ବି କମିଯିବ ।” “ଧନ୍ଯ ମହାମନ୍ତ୍ରୀ ! ତୁମେ ଧନ୍ୟ । ମୁଁ 
ତୁମର ବୁଝିକୁ ତାରିଫ୍‌ ନକରି ରହିପାରୁ ନାହିଁ ”, ମହାରାଜ କରିଥଲେ ! 

ମହାରାଜଙ୍କ ଠାରୁ ପ୍ରଶଂସା ଶୁଣି ମହାମନ୍ତ୍ରୀ ଅଧୁକ ଉତ୍ସାହିତ ହୋଇପଡ଼ିଥିଲେ । 
ସେ କହିଥିଲେ, “ଆମ ରାଜ୍ୟର ପ୍ରଜାକୂୁଳ ମଧୁମେହର ଭୟାବହତା ସମ୍ପର୍କରେ 

ମହାମନ୍ତ୍ରୀ ଉବାଚ ୧୦୯ 


ଉଣାଅଧୂକେ ସଚେତନ ଅଛନ୍ତି ! ଏହି ରୋଗ ଆମ ଶରୀରର ପ୍ରାୟ ସମସ୍ତ ଅଙ୍ଗକୁ 
ଆକ୍ରାନ୍ତ କରିପକାଏ । ହୃତ୍‌ପିଣ୍ଡ କିଡ଼ନୀ, ଚକ୍ଷୁଠାରୁ ପାଦ ପର୍ଯ୍ୟନ୍ତ ଅଙ୍ଗଗୁଡ଼ିକ 
ଏଥୁଯୋଗୁଁ ଆକ୍ରାନ୍ତ ହୋଇଯା' ନ୍ତି । ଏହା ରକ୍ତଚାପ, ହୃଦଘାତ, ଅନ୍ଧତ୍‌ ଆଦି ରୋଗକୁ 
ଡାକିଆଣିଥାଏ | ଆମ ପ୍ରଜାମାନେ ଖାଲି ମଧୁମେହ ହୋଇଛି ବୋଲି ଜାଣିଲାମାତ୍ରେ 
ଆଗ ଆଳୁ ଖାଇବା ଛାଡ଼ିଦେବେ |” 


ସାମାନ୍ଯ ରହି ମହାମନ୍ତ୍ରୀ ତାଙ୍କର ଦ୍ଵିତୀୟ ଯୋଜନା ଉପସ୍ଥାପନ କରି 
କହିଥିଲେ, “ ଆଗେ ଆମ ରାଜ୍ୟରେ ଆଳୁ କହିଲେ ଲୋକମାନେ ଖମ୍ବଆଳୁ ବା 
ଦେଶୀଆଳୁକୁ ବୁଝୁଥୁଲେ । ଏବେ କିନ୍ୁ ଅବସ୍ଥା ପୂରା ବଦଳିଯାଇଛି । ଆଜି ଆଳୁ 
କହିଲେ ପ୍ରଜାମାନେ ବିଲାତିଆନୁକୁ ହିଁ ବୂଝୁଛନ୍ତି । ବିଦେଶୀମାନେ ପୁର୍ବେ ଆମ 
ରାଜ୍ୟକୁ ଏହି ଆଳୁ ଆଣିଥିଲେ । ତେଣୁ ଏହା ସ୍ଵଦେଶୀ ନୁହେଁ, ବରଂ ବିଦେଶୀ ଦ୍ରବ୍ୟ 
ଭାବେ ଗଣ୍ୟ ହୁଏ | ଜାତିର ଜନକ ମହାତ୍ସା ଗାନ୍ଧି ଦିନେ ବିଦେଶୀ ଜିନିଷ ବର୍ଜ୍ଚନ 
ପାଇଁ ରାଜ୍ୟବ୍ୟାପୀ ଆନ୍ଦୋଳନ ଗଢ଼ିତୋଳିଥଲେ । ଆଜି ବି ଗାନଛିଜୀଙ୍କ ଆଦର୍ଶ 
ମରିଯାଇ ନାହିଁ । ଆମ ରାଜ୍ୟରେ ଅନେକ ସ୍ବେଚ୍ଛାସେବୀ ସଂସ୍ଥା ତାଙ୍କ ଆଦର୍ଶର 
ପ୍ରଚାର ଜାରି ରଖୁଛନ୍ତି । ଆମେ ସେହି ସଂସ୍ଥାଗୁଡ଼ିକୁ ସ୍ଵତନ୍ତ୍ର ଅନୁଦାନ ଦେବା ଏବଂ 
ଆଳୁ ଏକ ବିଦେଶୀ ଦ୍ରବ୍ଯ ହୋଇଥିବାରୁ ତାହା ବର୍ଜନ କରିବା ପାଇଁ ଲୋକଙ୍କୁ 
ବୁଝାଇବାକୁ କହିବା । ଏହା ହେଲେ ଆଳୁ ବ୍ୟବହାର ବିରୋଧରେ ଏକ ବାତାବରଣ 
ସୃଷ୍ଠି ହୋଇପାରିବ ।” ମହାମନ୍ତ୍ରୀଙ୍କ ଏହି ପ୍ରସ୍ତାବକୁ ଶୁଣି ମହାରାଜ ଅବଶ୍ୟ ନୀରବ 
ରହିଥିଲେ । 

ତା'ପରେ ମହାମନ୍ତ୍ରୀ ତାଙ୍କର ତୃତୀୟ ତଥା ଶେଷ ଯୋଜନା ଉପସ୍ଥାପନ 
କରିଥିଲେ । ସେ କହିଥିଲେ, “ଆମର ଆରାଧ୍ୟ ଦେବତା ପ୍ରଭୁ ଶ୍ରୀଜଗନ୍ନାଥଙ୍କ 
ରୋଷଘରେ ଆଳୁ ଅର୍ଥାତ୍‌ ବିଲାତିଆଳୁ ପଶେନାହିଁ । ଶ୍ରୀଜଗନ୍ଧାଥ ଯେଉଁ ଆଳୁ 
ଖାଉନାହାନ୍ତି, ଆମ ପ୍ରଜାମାନେ ସେ ଆଳୁ ଖାଇବା ଉଚିତ ନୁହେଁ | ଏ ଦିଗରେ ଆମେ 
ପ୍ରାଞ୍ଞପୁରୁଷ ବାବା ସାରୁଶ୍ଵର କିମ୍ବା ବାବା ମାରୁଶ୍ଵରଙ୍କର ସାହାଯ୍ଯ ନେବା । ତାଙ୍କୁ 
କହିଲେ, ସେ ଘୋଷଣା କରିଦେବେ ଯେ, ପ୍ରଭୁ ଶ୍ରୀଜଗନ୍ନାଥ ପ୍ରଜାମାନଙ୍କୁ ଆନୁ 
ନଖାଇବା ପାଇଁ ତାଙ୍କୁ ସ୍ବପ୍ନରେ ଆଦେଶ ଦେଇଛନ୍ତି । ଏହାକୁ ଅମାନ୍ୟ କଲେ 
ମହାବାତ୍ୟା ମାଡ଼ିଆସିବ, ଘରଦ୍ବାର ଭାଙ୍ଗଯିବ, ପ୍ରଜାମାନେ ମୃତ୍ୟୁମୁଖରେ ପଡ଼ିବେ | 
ମଣିମା ! ଆପଣ ଦେଖୁବେ, ଏହା ଶୁଣି ଆମର ଇଶ୍ଵରଭୟାଳୁ ପ୍ରଜାମାନେ ବିଶେଷ 
ଭାବେ ପ୍ରଭାବିତ ହେବେ ... ।” “ଚମଚ୍କାରର ଚମଜ୍କାର ତୁମର ଯୋଜନା, 

୧୧୦ ମହାମନ୍ତ୍ରୀ ଉବାଚ 


ମହାମନ୍ତ୍ରୀ ! ମୁଁ ତୁମର ଏହି ତ୍ରିସୂତ୍ରୀ ଯୋଜନାକୁ ଅନୁମୋଦନ କରୁଅଛି”, ମହାରାଜ 
କହିଥିଲେ | 

ଏହାପରେ ମହାମନ୍ତ୍ରୀ ପ୍ରସନ୍ନ ଚିତ୍ତରେ ତାଙ୍କ ଆସନରେ ବସିପଡ଼ିଥଲେ । 
ତତ୍କ୍ଷଣାତ୍‌ କୃଷି ବିଭାଗ ଦାୟିତ୍ଵରେ ଥବା ମନ୍ତ୍ରୀ ଛିଡ଼ା ହୋଇ ହାତଯୋଡ଼ି କହିଥଲେ, 
“ ମହାରାଜ ! ଆମ ରାଜ୍ୟରେ ଆଳୁ ଉତ୍ପାଦନ ବଢ଼ାଇବା ଓ ଉପ୍ପାଦିତ ଆଳୁକୁ 
ସଂରକ୍ଷଣ କରିବା ପାଇଁ ମୁଁ ଆପଣଙ୍କ ସମ୍ମୁଖରେ ଏକ ପ୍ରସ୍ତାବ ଆଗତ କରିବାକୁ 
ଚାହୁଁଛି ।” ବିରକ୍ତ ହୋଇ ମହାରାଜ କହିଥଲେ, “ ମହାମନ୍ତ୍ରୀଙ୍କ ସୁଚିନ୍ତିତ ଓ 
ଉପଯୋଗୀ ପ୍ରସ୍ତାବଗୁଡ଼ିକୁ ଅନୁମୋଦନ କରିସାରିବା ପରେ ମୁଁ ଆଉ ତୁମର କୌଣସି 
କଥା ଶୁଣିବିନାହିଁ ।” ଏହା କହି ମହାରାଜ ସିଂହାସନ ତ୍ୟାଗ କରିଥଲେ | କୃଷିମନ୍ତ୍ରୀ 
ମନକୁମନ କହିଥିଲେ, “ ଏଠାରେ ତ ଭଲ କହିଲେ ଭେଲ ହୁଏ !” 

କହିଦେଉଥାଇ ପରକୁ ( ୨ ) 


ସହର ଉପକଣ୍ଠରେ ବଙ୍କା ବାବୁ ବାସୋପଯୋଗୀ ଜମିଖଣ୍ଡେ କିଣି ରଖିଥିଲେ | 
ତହିଁରେ ଘରଟିଏ ତିଆରି କରି ରହିବା ତାଙ୍କ ଜୀବନର ଅନ୍ତିମ ଲକ୍ଷ୍ୟ ଥଲା | କିଛି ଟଙ୍କା 
ଗଚ୍ଛିତ କରି ରଖୁବା ପରେ ସେ ଗୃହ ନିର୍ମାଣ ଆରମ୍ଭ କରିଥଲେ | ସ୍ତ୍ରୀ ସିଧା ଦେବୀ 
ଚାହୁଁଥିଲେ, ଛୋଟ ଘରଟିଏ ତିଆରି କରି ସେଠାକୁ ଚାଲିଯିବେ | ଏହାଦ୍ଵାରା ମାସକୁ 
ମାସ ଘରଭଡ଼ା ଗଣିବାରୁ ତ୍ରାହି ମିଳିବ । କିନ୍ତୁ ବଙ୍କା ବାବୁ ଇଞ୍ଜେ ଖାଲିସ୍ଥାନ ବା ଓପନ୍‌ 
ସ୍ପେସ୍‌ ନରଖୁ ସମଗ୍ର ଜାଗାରେ ଗୃହ ନିର୍ମାଣ ଆରମ୍ଭ କରିଥଲେ । ଏକାବେଳକେ 
ଦୂୁଇମହଲା ଘର ତିଆରି କରିବାର ଯୋଜନା ତାଙ୍କର ଥିଲା | ସେ ଚାହୁଁଥିଲେ, ତଳ 
ମହଲା ଭଡ଼ା ଲଗାଇଦେଇ ଉପର ମହଲାରେ ରହିବେ | ଏହାଦ୍ଵାରା ଘରଭଡ଼ା ଗଣିବାରୁ 
ରକ୍ଷା ମିଳିବା ସଂଗେସଂଗେ ଘର ଭଡ଼ାଦେଇ ସେ କିଛି ଟଙ୍କା ଉପାର୍ଜନ କରିପାରିବେ । 
ତେଣୁ ଏକମୁହାଁ ହୋଇ ସେ ଦୁଇଟିଯାକ ମହଲାର ଛାତ ପକାଇଦେଇଥଲେ । 
ତା'ପରେ କିନ୍ତୁ ଘର ତିଆରି କାମ ବନ୍ଦ ହୋଇଯାଇଥିଲା । କାରଣ ଗଳିତ ଥବା ଟଙ୍କା 
ସରିଯାଇଥଲା। ଏଣେ ଉଭୟ ମହଲାର କାନ୍ଧ ପଲସ୍ତରା ହେବା, ଚଟାଣରେ ମାର୍ବଲ 
ପଡ଼ିବା, ଇଲେକଟ୍ରି ଉପକରଣ ଲାଗିବା, ପାଇପ୍‌ ଆଦି ଲାଗିବା, ଘର ରଙ୍ଗ ହେବା 
ଇତ୍ୟାଦି କାର୍ଥ୍ୟ ବାକି ଥଲା । 

ଗହ ନିର୍ମାଣ ଶେଷ କରିବାକୁ ଟଙ୍କା କୁଆଡୁ ଆସିବ, ସେହି ଚିନ୍ତାରେ ବଙ୍କା 
ବାବୁ ପାଗଳପ୍ରାୟ ହୋଇଯାଇଥଲେ। ତାଙ୍କର ମେଡ଼ିକାଲ୍‌ ରିପ୍ରେଜେଣ୍ଡେଟିଭ୍‌ 
ଚାକିରିରେ ବିଶେଷ ଉପୁରି ନଥିବା ସେ ଅବଶ୍ୟ କହିବୁଲୁଥଲେ । କିନ୍ତୁ  ଫିଜିସିଆନ୍‌ 
ସାମ୍ଚଲଂ ଭାବରେ ଆସୁଥିବା ଞିଷଧରୁ କିଛି ବିକ୍ରି କରିଦେଇ ଦିପଇସା ଉପାର୍ଚ୍ଚନ 
କରୁଥିଲେ । ତା' ଛଡ଼ା ଖିଷଧ ବିକ୍ରି ବଢ଼ାଇବା ପାଇଁ “କନ୍‌ସଲ୍‌ଟାନ୍ତି ଫି” ନାମରେ 
ଡାକ୍ତରଙ୍କୁ ଦେବାକୁ ଆସୁଥିବା ଅର୍ଥକୁ ସୁଯୋଗ ଉଣ୍ଡି ପକେଟସ୍ଥ କରୁଥିଲେ । ଅଧ୍ବକନ୍ତୁ 
ଟୁର୍‌ରେ ନଯାଇ ମଧ୍ଯ ଯାଇଛି ବୋଲି ଦର୍ଶାଇ ଟି.ଏ. ଓ ଡି.ଏ. ବାବଦକୁ ଟଙ୍କା 
ନେବାକୁ ସେ ଆଦୌ ପଛାଉନଥୁଲେ । ତଥାପି ଘର ତିଆରି ପାଇଁ ତାଙ୍କୁ ଟଙ୍କା ନିଅଣ୍ଟ 
ପଡ଼ିଥିଲା । 

ଅନେକ ଦିନ ତଳେ ବଙ୍କା ବାବୁଙ୍କ ଶ୍ଵଶୁର ଏକ ବୈଷୟିକ ଶିକ୍ଷାନୁଷ୍ଠାନ 
ଆରମ୍ଭ କଲାବେଳେ ତାଙ୍କଠାରୁ କିଛି ଟଙ୍କା ମାଗିନେଇଥଲେ । ଏଥୂମଧ୍ଯରେ 

୧୧୨ ମହାମନ୍ତ୍ରୀ ଉବାଚ 


ଶିକ୍ଷାନୁଷ୍ଠାନଟି ତାଙ୍କର “ ପରିଚାଳନାଗତ ଦକ୍ଷତା ଯୋଗୁଁ ଖୁବ୍‌ ନାଆଁ କରିସାରିଲାଣି | 
ଆଜି ଶୃଶୁରଙ୍କର ଆର୍ଥକ ଅବସ୍ଥା ମଧ୍ଯ ବେଶ୍‌ ସ୍ଵଚ୍ଥଳ ହୋଇସାରିଛି । ତେଣୁ ବଙ୍କା ବାବୁ 
ନିଷ୍ଠଭି କଲେ ଯେ, ଶୃଶୁରଙ୍କୁ ନେଇଥିବା ଟଙ୍କା ଫେରାଇଦେବାକୁ କହିବେ । ସେହି 
ଟଙ୍କା ମିଳିଗଲେ ଘର ତିଆରି କାମକୁ ସେ ଆଗେଇନେବେ | 

ସେଦିନ ସନ୍ଧ୍ୟାରେ ବଙ୍କା ବାବୁ ପତ୍ନୀ ସିଧା ଦେବୀଙ୍କୁ ତାଙ୍କର ନିଷ୍ପତ୍ତି ଜଣାଇ- 
ଦେଇଥିଲେ | ତା'ପରେ... ତା'ପରେ ସିଧା ଦେବୀଙ୍କ ରାଗ ପଞ୍ଚମକୁ ଉଠିଯାଇଥୁଲା ! 
ସେ ଗର୍ଜନ କରି କହିଥିଲେ, “ ଛୋଟଲୋକ, ଛୋଟଲୋକ କେଉଁଠିକାର । ବାପାଙ୍କୁ 
କେବେ କିଛି ଟଙ୍କା ଦେଇଥଲ ଯେ, ଆଜିଯାଏ ସେ କଥା ମନେରଖୁଛ । 
ଛୋଟଲୋକ, ଛୋଟଲୋକ... ।” ପରିସ୍ଥିତି ଏତେଦୂର ଯିବ ବୋଲି ବଙ୍କା ବାବୁ 
ଆଶଙ୍କା କରିନଥିଲେ | କାନରେ ହାତ ଦେବା ଛଡ଼ା ତାଙ୍କର ଅନ୍ୟ ଉପାୟ ନଥୁଲା । 
ତାଙ୍କ ଯୋଜନା ଫସରଫାଟି ଯାଇଥୁଲା | 

ଇଚ୍ଛା ଥଲେ ଉପାୟ ଆସେ । ବଙ୍କା ବାବୁଙ୍କ ମସ୍ତିଷ୍କକୁ ଏକ ନୂଆ ବୁଦ୍ଧି 
ଜୁଟିଲା। ସେ ନିଶ୍ଚିତ ଥୁଲେ ଯେ, ତାଙ୍କ ନୂଆ ଯୋଜନା ବିଷୟ ଶୁଣି ପତ୍ନୀ ଆଦୌ 
ରାଗିବେନାହିଁ । ତେଣୁ ସେ ସିଧା ଦେବୀଙ୍କ ଆଗରେ ତାଙ୍କର ସୁଚିନ୍ତିତ ଯୋଜନାକୁ 
ବ୍ୟକ୍ତ କରିଥିଲେ | ସେ କହିଥିଲେ, “ତୁମେ ମନା କରିବା ସଜ୍ତ୍ରେ ଏତେବଡ଼ ଘର 
ତିଆରି ଆରମ୍ଭ କରିଦେଇଛି । ତାକୁ ତ ପୁଣି ଯେନତେନ ପ୍ରକାରେ ସାରିବାକୁ ହେବ । 
ମୁଁ ଭାବୁଛି, ବୋଉର ବାପାଙ୍କ ଘର ଅର୍ଥାତ୍‌ ମୋର ମାମୁଘରକୁ ଯିବି ଏବଂ ତାଙ୍କ 
ସମ୍ପଭିରୁ ବୋଉର ଭାଗ ଦାବି କରିବି । ଭାଗ ମିଳିଗଲେ, ତାହାକୁ ବିକ୍ଦି କରି ଟଙ୍କା 
ଆଣି ଘର ତିଆରି ସାରିଦେବା।” ଏହା ଶୁଣି ଗେହ୍ଲେଇ ହୋଇ ସିଧା ଦେବୀ 
ପଚାରିଥୂଲେ, “ତାହା କ”ଣ ସମ୍ଭବ ?” ହସିହସି ବଙ୍କା ବାବୁ ଉତ୍ତର ଦେଇଥିଲେ, 
“ ବୋଉ ତା” ବାପାଙ୍କର ଖାଲି ପୈତ୍ସକ ସମ୍ପତ୍ତି ନୁହେଁ, ସ୍ଵଅର୍ଜିତ ସମ୍ପଭିରୁ ମଧ୍ଯ ଭାଗ 
ପାଇପାରିବ ବୋଲି ସରକାର ବାହାଦୁର ଏବେ ନୂଆ ଆଇନ କରିଦେଇଛନ୍ତି ।” 
ଆନନ୍ଦୋଛ୍ଛାସକୁ ଚାପିରଖୂ ସିଧା ଦେବୀ କହିଥିଲେ, “ତୁମ ବୋଉଙ୍କର ବାପା ତ 
କେବେଠାରୁ ମରିଗଲେଣି । ତାଙ୍କର ପୁଅ ଅର୍ଥାତ୍‌ ତୁମ ମାମୁ ମଧ୍ଯ ସଂସାରରୁ 
ଚାଲିଗଲେଣି | ମାମୁଙ୍କର ଗାଁରେ ରହୁଥିବା ପୁଅ ତୁମକୁ ଚିହ୍ିପାରିବ ତ ?” “ତୁମେ 
ସେସବୁ ଚିନ୍ତା କରନାହିଁ । କଲା କାମ ମୁଁ କରିବି”, ବଙ୍କା ବାବୁ ଉତ୍ତର ଦେଇଥିଲେ । 
ଖୁସିରେ ଅଧୀର ହୋଇ ପତ୍ନୀ ନିର୍ଦ୍ଦେଶ ଦେଇଥିଲେ, “ ହଉ, ଯାହା କରିବାର କର |” 

ମହାମନ୍ତ୍ରୀ ଉବାଚ ୧୧୩ 


ସେଦିନ ସନ୍ଧ୍ୟାରେ କିନ୍ତୁ ପତ୍ନୀଙ୍କର ମୁଖମଣ୍ଡଳ ଗମ୍ଭୀର ହୋଇଯାଇଥିବା ବଙ୍କା 
ବାବୁ ଲକ୍ଷ୍ଯ କରିଥଲେ | ପତ୍ନୀଙ୍କ ଆନନ୍ଦରେ ଭଟ୍ଟା ପଡ଼ିଯାଇଥବା ତାଙ୍କର ଉପଲବ୍ଧ 
ହୋଇଥଲା ! ଏହାର କାରଣ ପଚାରିବାକୁ ଅବଶ୍ଯ ତାଙ୍କର ସାହସ କୁଳାଇନଥୁଲା | 
କିନ୍ତୁ ଶୋଇବାବେଳେ ସିଧା ଦେବୀ ତାଙ୍କ ଆଡ଼ୁ କଥା ଆରମ୍ଭ କରିଥଲେ । ସେ 
କହିଥିଲେ, “ ହଇହୋ ! ତୁମେ ତ ତୁମ ମାମୁଘର ସମ୍ପରଭିରୁ ଭାଗ ଆଣିବାକୁ ଯାଉଛ ! 
ପରେ ଏହା ଜାଣି ଆମ ପୁଅ ଯଦି ତା” ମାମୁଘର ସମ୍ପଭିରୁ ଭାଗ ମାଗିବାକୁ ବସିବ, 
ତେବେ... !” ପତ୍ନୀଙ୍କୁ କଥା ଶେଷ କରିବାକୁ ନଦେଇ ବଙ୍କା ବାବୁ କହିଥିଲେ, “ ଆମ 
ପୁଅକୁ ଆମେ ମାର୍ଜିତ କରି ବଢ଼େଇଛେ । ସେ କଦାପି ଏପରି କାମ କରିବନାହିଁ ।” 
ସ୍ବାମୀଙ୍କର ଏହି କଥାରେ ସିଧା ଦେବୀ ଖୁସିରେ ବିଭୋର ହୋଇଉଠିଥଲେ । ତାଙ୍କ 
ପାଟିରୁ ବାହାରିପଡ଼ିଥଲା, “ହଁ, ହଁ, ସେ କ'ଣ ତୁମ ପରି ଅମଣିଷ ହୋଇଛି !” 
ଅବଶ୍ଯ ତାଙ୍କ କଥାକୁ ଶୁଣି ନଶୁଣିଲା ପରି ବଙ୍କା ବାବୁ ରହିଯାଇଥଲେ । ପତ୍ନୀ 
କହିଥୂଲେ, “ ଶୁଭସ୍ୟ ଶୀଘ୍ରମ୍‌ । ଡେରି ନକରି ଯାହା କରିବାର ଶୀଘ୍ର କର ।” 

ତା” ପରଦିନ ସକାଳେ ବଙ୍କା ବାବୁ ମାମୁଘର ସମ୍ପତ୍ତିରୁ ବୋଉର ଭାଗ ଆଣିବା 
ପାଇଁ ମାମୁଘରକୁ ବାହାରିଯାଇଥଲେ । 

ଡିପ୍ଲୋମା ପାଠ୍ୟକ୍ରମ : ମନ୍ଦିର ପରିଚାଳନା 


ମନ୍ଦିର ପରିସରରେ ନିର୍ମିତ ସୁରମ୍ୟ ପ୍ରାସାଦର ଶୀତତାପ ନିୟନ୍ତ୍ରିତ କକ୍ଷରେ ବସି 
ମୁଁ କଫି ପିଉଥଲି ଏବଂ ତା” ସଙ୍ଗେସଙ୍ଗେ ଖବରକାଗଜର ପୃଷ୍ଠା ଓଲଟାଉଥୁଲି । କାହିଁକି 
କେଜାଣି, ଅତୀତର ଘଟଣାବଳୀ ମୋ ଅନିଛା ସନ୍ତଵେ ଆଖୁ ଆଗରେ ଭାସିଯାଉଥଲା। 

ଗାଁ ସ୍କୁଲରୁ ପ୍ରଥମ ଶ୍ରେଣୀରେ ଏଚ୍‌. ଏସ୍‌.ସି. ଓ ଗାଁ କଲେଜରୁ ପ୍ରଥମ ଶ୍ରେଣୀରେ 
ବି.ଏ. (ଅନର୍ସ) ପରୀକ୍ଷାରେ ଉତ୍ତୀର୍ଣ୍ଣ ହେଲାପରେ ମୁଁ ଏମ୍‌.ଏ. ପଢ଼ିବା ପାଇଁ 
ରାଜଧାନୀକୁ ଆସିଥିଲି । କହିବା ବାହୁଲ୍ୟ କଠୋର ପରିଶ୍ରମ କରି ମୁଁ ଏମ୍‌.ଏ. 
(ଅର୍ଥନୀତି) ପରୀକ୍ଷାରେ ମଧ୍ଯ ପ୍ରଥମ ଶ୍ରେଣୀ ପାଇ ସଫଳତା ଅର୍ଜନ କରିଥିଲି । ମାତ୍ର 
ତା'ପରେ ଦୂଇବର୍ଷ କାଳ ଚାକିରି ପଛରେ ଗୋଡ଼ାଇଗୋଡ଼ାଇ ବିଫଳ ହୋଇଥିଲି । 
ଏପରିକି ବାପାଙ୍କୁ କହି ଗାଁରୁ କିଛି ଜମି ବିକ୍ରି କରି ମନ୍ତ୍ରୀଙ୍କ ପାଖଲୋକଙ୍କୁ ତିରିଶହଜାର 
ଟଙ୍କା ଦେଇ ତହିଁରେ ବି ନିରାଶ ହୋଇଥୁଲି । 

ତା'ପରେ ମୁଁ ଜୀବନ ସଂଗ୍ରାମରେ ହାରିଗଲା ପରି ଅନୁଭବ କରିଥିଲି ଏବଂ 
ଅନନ୍ୟୋପାୟ ହୋଇ ଆମ୍ବହତ୍ଯା କରିବାକୁ ନିଷ୍ପତ୍ତି ନେଇଥିଲି ! ସେହି ଅନୁସାରେ 
ଆମହତ୍ୟା କରିବା ପାଇଁ ସେଦିନ ମୁଁ ରେଲ୍‌ ଲାଇନ୍‌ ଆଡ଼କୁ ଅଗ୍ରସର ହେଉଥିଲି । 
ହଠାତ୍‌ ଜୋରରେ ପବନ ବୋହିଥଲା ଓ ଏକ କାଗଜଖଣ୍ଡ ଉଡ଼ିଆସି ମୋ ଗୋଡ଼ରେ 
ବାଜିଥିଲା | ମୁଁ କାଗଜଖଣ୍ଡକ ଉଠାଇଆଣି ତାଂ ଉପରେ ଅଖ ବୁଲାଇନେଇଥୁଲି । 
ତହିଁରେ ଲେଖାଥୁଲା, “ନିଶ୍ଚିତ ନିଯୁକ୍ତି ପାଠ୍ୟକ୍ରମରେ ଯୋଗଦିଅନ୍ତୁଃ ଭବିଷ୍ୟତ ପାଇଁ 
ନିଶ୍ଚିତ ରୁହନ୍ତୁ । ଏହି କାଗଜଖଣ୍ଡିକ ମୋ ପାଇଁ ଇଶ୍ଵର ପ୍ରେରିତ ଥଲା ବୋଲି ମୁଁ 
ଅନୁଭବ କରିଥୁଲି । ତେଣୁ ନିଷ୍ଠଭ୍ତିରେ ପରିବର୍ଭନ କରି ମୁଁ ବସାକୁ ଫେରିଆସିଥଲି । 

ପରଦିନ ମୁଁ ସେହି କାଗଜଖଣ୍ଡରେ ଉଲ୍ଲେଖ ଥବା ଠିକଣା ଅନୁସାରେ “ନିଶ୍ଚିତ 
ନିଯୁକ୍ତି ପ୍ରଶିକ୍ଷଣ କେନ୍ଦ୍ରରେ ପହଞ୍ଚଥଲି । ଅଭ୍ୟ୍ଥନାକାରିଣୀଙ୍କୁ ଭେଟିବା ପରେ ସେ 
ମୋତେ ମୁଖ୍ୟ କାର୍ଯ୍ୟନିର୍ବାହକଙ୍କ ପାଖକୁ ନେଇଯାଇଥିଲେ | ମୁଁ ଆସନ ଗ୍ରହଣ କଲା 
ପରେ କାର୍ଯ୍ୟନିର୍ବାହକ କହିଥିଲେ, “ଆମେ ଛଅଟି ବିଷୟରେ ଡିପ୍ଲୋମା ପାଠ୍ୟକ୍ରମ 
ଚାଲୁ କରିଛୁ ଓ ପ୍ରତ୍ଯେକ ପାଠ୍ଯକ୍ରମର ଅବଧ୍ଵ ଛଅମାସ ରଖୁଛୁ । ଆମର ପ୍ରଥମ 
ପାଠ୍ୟକ୍ରମ ହେଲା, ‘ମାଓବାଦୀ କାର୍ଯ୍ୟକଳାପ” ।” ମାଓବାଦୀ ଶବ୍ଦ ଶୁଣି ମୁଁ ପୂରା 

ମହାମନ୍ତ୍ରୀ ଉବାଚ ୧୧୫ 


ଛାନିଆ ହୋଇଯାଇଥିଲି ଓ କହିଥିଲି “ ନାହିଁ ଆଜ୍ଞା ! ମୋର ସେ ପାଠ୍ୟକ୍ରମ ଲୋଡ଼ା 
ନାହିଁ ।” ତତ୍କ୍ଷଣତ୍‌ କାର୍ଯ୍ୟନିର୍ବାହକ କହିଥିଲେ, “ ଆମର ଦ୍ବିତୀୟ ପାଠ୍ୟକ୍ରମ ହେଲା, 
' ମନ୍ଦିର ପରିଚାଳନା! ।” ତା'ପରେ ଏହି ପାଠ୍ୟକ୍ରମ ଉପରେ ସେ ଏକ ପ୍ରାଞ୍ଜଳ ବାଖ୍ୟା 
ପ୍ରଦାନ କରିଥଲେ । ତାଙ୍କର କଥା ମୋ ମନକୁ ପାଇଥିଲା ଓ ସେ ମୋତେ ଦେବଦୂତ 
ପରି ମନେହୋଇଥଲେ। ମୁଁ ଏହି ପାଠ୍ଯକ୍ରମରେ ନାମ ଲେଖାଇବାକୁ ମନସ୍ଥ 
କରିଥୁଲି । କୋର୍ସ ଫି ବାବଦରେ ତିରିଶହଜାର ଟଙ୍କା ଦେବାକୁ ପଡ଼ିବ ଓ ସେଥୁରେ 
ମୂଲଚାଲର ପ୍ରଶ୍ନ ନାହିଁ ବୋଲି ସେ ସ୍ପଷ୍ଟ ରୂପେ ଜଣାଇଦେଇଥଲେ ! 

ମନକୁ ଦୃଢ଼ କରି ମୁଁ ଗାଁକୁ ଯାଇଥୁଲି ଓ ବାପାଙ୍କୁ କହି ପୁଣି ଖଣ୍ଡେ ଜମି ବିକ୍ରି 
କରାଇଥୁଲି । ତପୂରେ ` ନିଶ୍ଚିତ ନିଯୁକ୍ତି ପ୍ରଶିକ୍ଷଣ କେନ୍ଦ୍ର କୁ ଆସି ତିରିଶହଜାର ଟଙ୍କା 
ଦାଖଲ କରିଥୁଲି । ସେଠାରେ ନାମ ଲେଖାଇ ମୁଁ ମନଧ୍ୟାନ ଦେଇ ପାଠ ପଢ଼ିଥିଲି । 
ନିର୍ବାରିତ ସମୟରେ ଖୁବ୍‌ ସଫଳତାର ସହ ମୁଁ ପାଠ୍ୟକ୍ରମ ସମାପ୍ତ କରିଥୁଲି । 

ପାଠ୍ୟକ୍ରମ ସମାଦ୍ରି ପରେ ମୁଁ ରାଜଧାନୀ ଉପକଣ୍ଠରେ ଜାତୀୟ ରାଜପଥ 
କଡ଼ରେ ସେଦିନ ଖଣ୍ଡେ ପଥର ଥୋଇ ତହିଁରେ ସିନ୍ଦୁର ଲଗାଇଦେଇଥ୍‌ଲି । ତା” 
ପାଖରେ ଖଣ୍ଡେ ବାଡ଼ି ପୋତି ସେଥ୍‌ରେ ଏକ ପତାକା ଝୁଲାଇଦେଇଥ୍‌ଲି ! ସେହି ଦିନ 
ହିଁ ମୋ କର୍ମମୟ ଜୀବନର ଅୟମାରମ୍ଭ ହୋଇଥିଲା | 

କମ୍‌ ଦିନର ବ୍ୟବଧାନରେ ସେହି ସ୍ଥାନରେ ଆଜି ଏକ ରମଣୀୟ ମନ୍ଦିର ଓ 
ମନ୍ଦିର ବେଢ଼ାରେ ଏକ ସୁଶୋଭିତ ପ୍ରାସାଦ ଗଢ଼ିଉଠିଛି । ସେହି ପ୍ରାସାଦର ଶୀତତାପ 
ନିୟନ୍ତ୍ରିତ କକ୍ଷରେ ବସି ମୁଁ ଆନନ୍ଦରେ କଫି ପାନ କରୁଛି । 

ଆଜି ମୁଁ ଖାଲି ଆମବନିଯୁଭ୍ତି ପାଇନାହିଁ, ବରଂ ବାରଜଣଙ୍କୁ ନିଯୁକ୍ତି 
ଦେଇପାରିଛି । ମନ୍ଦିରରେ ଦୁଇଓଳି ପୂଜା କରିବା ପାଇଁ ଦୁଇଜଣ ପୂଜକ ନିୟୋଜିତ 
ହୋଇଛନ୍ତି । ମନ୍ଦିର ବେଢ଼ାରେ ଥିବା ଭୋଗ ଦେକାନରେ ଦୁଇଜଣ ଓ ତା” ପାଖ ଦୀପ, 
ଫୁଲ ଓ ଅନ୍ୟାନ୍ୟ ପୂଜା ସାମଗ୍ରୀ ଦୋକାନରେ ଦୁଇଜଣ ବ୍ଯକ୍ତି ନିଯୁକ୍ତି ପାଇଛନ୍ତି । 
ସର୍ବସାଧାରଣଙ୍କ ପାଇଁ ପ୍ରସାଦ ପ୍ରସ୍ତୁତ କରିବାକୁ ଦୁଇଜଣ ରୋଷେୟା ଓ ସେମାନଙ୍କୁ 
ସହଯୋଗ କରିବାକୁ ଜଣେ ଟହଲିଆ କାର୍ଯ୍ୟରତ ଅଛନ୍ତି । ପ୍ରସାଦ ପରିବେଷଣ କରିବା 
ତଥା ରୋଷେଇ ସାମଗ୍ରୀ କ୍ରୟ କରିବା ପାଇଁ ଦୁଇଜଣ ବ୍ଯକ୍ତି ନିଯୁକ୍ତ ହୋଇଛନ୍ତି । 
ଦୈନିକ ରାତି ନଅଟାରେ ସେଦୁହେଁ ପରିବା ମାର୍କେଟକୁ ଯାଆନ୍ତି ଓ ବଳିପଡ଼ିଥବା 
ପରିବାକୁ ନଷ୍ଠ ହେବାକୁ ନଦେଇ ସ୍ଵଳ୍ପ ମୂଲ୍ୟରେ କିଣିଆଣନ୍ତି । ପ୍ରସାଦ ସେବନବେଳେ 

୧୧୬ ମହାମନ୍ତ୍ରୀ ଉବାଚ 


କୌଣସି ବ୍ୟକ୍ତି ଚାଉଳ, ଡାଲି ଓ ପରିବା ଆଦିର ଗୁଣବଭ୍ତାକୁ ନେଇ ପ୍ରଶ୍ନ ଉଠାଇଲେ, 
ସେମାନେ ତା'ର ମୁକାବିଲା କରନ୍ତି । ସେମାନେ କୁହନ୍ତି, “ ଭଗଦାନଦଂର ପ୍ରସାଦକୁ 
ନିନ୍ଦା କଲେ ନର୍କରେ ପଡ଼ିବ । ସେପରି କରନାହିଁ, ଆରାମରେ ଖାଇଦିଅ !” ଏତିକିରେ 
ସମସ୍ତେ ଚୂପ୍‌ ହୋଇଯାଆନ୍ତି । 

ମନ୍ଦିର ପରିସରରେ ଏକ ପ୍ରଶସ୍ତ କକ୍ଷ ବା ହଲ୍‌ ରହିଛି । କେବଳ ଧର୍ମ ପରାୟଣ 
ବ୍ୟକ୍ତିମାନେ ଧାର୍ମିକ କାର୍ଯ୍ୟରେ ଏହାକୁ ସ୍ଵଜ୍ପ ଭଡ଼ା ଦେଇ ନେଇଥାନ୍ତି । ଏଥିରେ ଧାର୍ମିକ 
ସଭା ତଥା ଜନ୍ମଦିନ, ଉପନୟନ, ବିବାହ, ଏକାଦଶାହ ଆଦି ଧାର୍ମିକ କାର୍ଯ୍ୟ ସମ୍ପନ୍ନ 
ହୋଇଥାଏ । ହଲ୍‌ର ପରିଚାଳନା ପାଇଁ ଜଣେ “କେୟାର ଟେକର!ଂ ନିଯୁକ୍ତ 
ହୋଇଛନ୍ତି । ମନ୍ଦିର ନିର୍ମାଣରେ ମୋତେ କିଛି ମୁଳଧନ ଖଟାଇବାକୁ ପଡ଼ିନାହିଁ । ଯାହା 
ହୋଇଛି, ଭକ୍ତମାନଙ୍କର ଦାନ ତଥା ଲୋକପ୍ରତିନିଧ୍ୂମାନଙ୍କ ଅନୁଦାନରୁ ହିଁ ହୋଇଛି । 
ଜମି ବିକି ପଢ଼ିଥିବା ଡିପ୍ଲୋମା ପାଠ ମୋ ଜୀବନରେ ଅଯଥା ହୋଇନାହି ବୋଲି ମୁଁ 
ଆଜି ଅନୁଭବ କରୁଛି । କଥାରେ ଅଛି, “ ପେଟ ପୋଷ, ନାହିଁ ଦୋଷ ।” 

ମୋ ପତ୍ନୀ ଅଧ୍ଯାପିକା 


ମୋ ପତ୍ନୀ ଡକ୍ଟର (ଶ୍ରୀମତୀ) ଡଲି ଦାସ ନବଗଠିତ ଉଇଲିୟମ୍‌ 
ବିଶ୍ଵବିଦ୍ୟାଳୟର ଓଡ଼ିଆ ଭାଷା ଓ ସାହିତ୍ୟ ବିଭାଗରେ ପ୍ରାଧ୍ଯାପିକା ବା ରିଡ଼ର ରୂପେ 
ସମ୍ପତି ଯୋଗଦାନ କରିଛନ୍ତି । ବିଶ୍ଵବିଦ୍ୟାଳୟରେ ଅଧ୍ୟାପନା ଅପେକ୍ଷା ଗବେଷଣା 
ଉପରେ ଅଧୂକ ଜୋର୍‌ ଦିଆଯାଉଥିବାରୁ ଗବେଷଣା କାର୍ଯ୍ୟରେ ତାଙ୍କର ଢେର୍‌ ସମୟ 
ବିତୂଛି । ଏବେ ତାଙ୍କ ଅଧୀନରେ ଚାରିଜଣ ପିଏଚ୍‌.ଡି. ଡିଗ୍ରୀ ପାଇବା ପାଇଁ 
ଗବେଷଣାରେ ରତ ଅଛନ୍ତି । ଅଧାପନା ପରେ ସେମାନଙ୍କର ଗବେଷଣା କାର୍ଯ୍ୟ 
ତଦାରଖ କରି ସେ ଘରକୁ ଫେରିଲାବେଳକୁ ରାତି ୧୦ଟା ପରେ ହୋଇଯାଉଛି । 

ହଁ, ଅତୀତ ଆଜି ମୋ ଆଖୁ ଆଗରେ ଭାସିଉଠୁଛି । ବିବାହ ପୂର୍ବରୁ ମୁଁ କନ୍ୟା 
ଦେଖବାକୁ ଯାଇଥିଲି । ଦେଖୁଲା ମାତ୍ରେ ମୁଁ ତାଙ୍କ ପ୍ରତି ଆକୃଷ୍ଠ ହୋଇପଡ଼ିଥଲି । 
ତାଙ୍କର ସୌନ୍ଦର୍ଯ୍ୟ ହି ମୋତେ ଆକର୍ଷିତ କରିଥଲା । ତାଙ୍କୁ ବିବାହ କରିବାକୁ ମୁଁ ଖାଲି 
ହଁ ଭରିନଥଲି, ବରଂ ମୋ ଆଡ଼ୁ ଯଥେଷ୍ଟ ଆଗ୍ରହ ଦେଖାଇଥଲି | ଅବଶ୍ୟ ଆମ ପକ୍ଷରୁ 
“ଦବାନବା' ବିଷୟରେ କଥା ଚାଲିଥିବାବେଳେ ପ୍ରସ୍ତାବ ଭାଙ୍ଗିଯିବାର ସମ୍ଭାବନା 
ଉପୁଜିଥଲା। ମାତ୍ର ସେଠାରେ ବାହାହେବାକୁ ମୋର ଉସ୍କତା ଦେଖୁ ବାପା 
 ଦବାନବା”ଂ ବିଷୟରେ କଥା ବନ୍ଦ ରଖୁଥିଲେ । ବାପାଙ୍କ ଅନିଚ୍ଛା ସତ୍ତ୍ବେ ମୁଁ ବିନା 
ଯୌତୁକରେ ତାଙ୍କୁ ବିବାହ କରିଥୁଲି | 

ବିବାହ ସମୟରେ ତାଙ୍କର ଶିକ୍ଷାଗତ ଯୋଗ୍ୟତା ବି.ଏ. ବୋଲି ମୁଁ ଜାଣିଥୁଲି । 
ମାତ୍ର ଛଅମାସ ପରେ ସେ ମୋତେ ଏକ ଚମକପ୍ରଦ ଖବର ଦେଇଥିଲେ | ଏମ୍‌.ଏ. 
ପରୀକ୍ଷାଫଳ ପ୍ରକାଶ ପାଇଛି ଓ ତହିରେ ସେ କୃତିତ୍ଵର ସହ ଉତ୍ତୀର୍ଣ୍ଣ ହୋଇଛନ୍ତି ବୋଲି 
ଜଣାଇଥଲେ | ମୁଁ ଅବିଶ୍ବାସ ଢଙ୍ଗରେ ତାଙ୍କ ଆଡ଼କୁ ଚାହିଁରହିଥୁଲି । ଏହା ଜାଣିପାରି 
ସେ ହସିଥୂଲେ ଓ କହିଥିଲେ ଯେ, ସେ ଘରୋଇ ଭାବରେ ଏମ୍‌.ଏ. (ଓଡ଼ିଆ) ପରୀକ୍ଷା 
ଦେଇଥିଲେ ଓ ତହିଁରେ ଦ୍ଵିତୀୟ ଶ୍ରେଣୀରେ ଉତ୍ତୀର୍ଣ୍ଣ ହୋଇଛନ୍ତି । ଏହି ସୁଖବର ଶୁଣି ମୁଁ 
ମିଷ୍ଟାନ୍ନ ବଣ୍ଟନ ନକରି ରହିପାରି ନଥୁଲି । 

ଏମ୍‌.ଏ. ପାସ କରିଥିବାରୁ ସେ ଅଧ୍ୟାପିକା ଚାକିରି କରିବା ପାଇଁ ମନ ବଳାଇ 
ତାହା ଦେଖୁବା ପାଇଁ ଦିନେ ମୋତେ କହିଥିଲେ | ତାଙ୍କ ପାଇଁ ଚାକିରି ଅନ୍ନେଷଣରେ 
ବାହାରି ମୁଁ ସେଦିନ ଆମ ସହରର ନବଗଠିତ ଆଦର୍ଶ କଲେଜର ସମ୍ପାଦକଙ୍କୁ ଭେଟି 

eer ମହାମନ୍ତୀ ଉବାଚ 


ତାଙ୍କ ସହ କଥାବାର୍ଭା ହୋଇଥିଲି । ସେ ହଁ ଭରିବାରୁ ପତ୍ନୀ ତାଙ୍କର ଶିକ୍ଷାଗତ 
ଯୋଗ୍ୟତା ସମ୍ପର୍କୀୟ ପ୍ରମାଣପତ୍ରଗୁଡ଼ିକର ନକଲ ସହ ଦରଖାସ୍ତ କରିଥୁଲେ | ତା'ପରେ 
ଆଶା ଓ ଆଶଙ୍କା ଭିତରେ ମୁଁ ଏକାଧୂକଥର ସମ୍ପାଦକଙ୍କୁ ସାକ୍ଷାତ୍‌ କରିଥୁଲି । ଶେଷରେ 
ସେ ଜଣାଇଥିଲେ ଯେ, ମୋ ପତ୍ନୀ ଏମ୍‌.ଏ. ପରୀକ୍ଷାରେ ଶତକଡ଼ା ୫୫ ନମ୍ବର 
ରଖୁଥିଲେ ମଧ୍ଯ ବି.ଏ. ପଢ଼ିଲାବେଳେ ତାଙ୍କର ଅନର୍ସ ନଥୁଲା। ସୁତରାଂ ତାଙ୍କୁ 
ଅଧାପିକା ରୂପେ ନିଯୁକ୍ତି ଦେବା ସମ୍ଭବ ନୁହେଁ ବୋଲି ସେ କହିଥିଲେ । ତାଙ୍କ କଥାକୁ 
ଗ୍ରହଣ କରି ପଳାଇଆସିବା ସ୍ଥିତିରେ ମୁଁ ନଥିଲି । ମୁଁ ମୋ ଆଡୁ ମୂଲଚାଲ! ପ୍ରସଙ୍ଗ 
ଉଠାଇଥୁଲି | ଭିଡ଼ିମୋଡ଼ି ହୋଇ ସେ କୋଡ଼ିଏହଜାର ଟଙ୍କାରେ ରାଜି ହୋଇଥିଲେ | 
ସେହି ଅନୁସାରେ ଟଙ୍କା ଦେବା ପରଦିନ ସେ ନିଯୁକ୍ତିପତ୍ର ଧରାଇଦେଇଥଲେ । 


ଆଦର୍ଶ କଲେଜ ଏକ ବେସରକାରୀ ଶିକ୍ଷାନୁଷ୍ଠାନ ଥଲା । ମୋ ପତ୍ନୀଙ୍କୁ ଦରମା 
ପ୍ରାୟ ମିଳୁନଥଲା କିମ୍ବା ଖୁବ୍‌ କମ୍‌ ମିଳୁଥଲା । ମାତ୍ର ସେଥୁପ୍ରତି ଆମର ଦୃଷ୍ଟି ନଥୁଲା । 
ମୋର ବ୍ୟବସାୟ ଆପାତତଃ ଠିକ୍‌ ଚାଲିଥିଲା ଓ ଆମର ଆର୍ଥକ ସଙ୍କଟ ପ୍ରାୟ ନଥୁଲା ! 
ଅଧାପିକା ହୋଇପାରିଥବାରୁ ସେ ଯେତିକି ଗର୍ବିତ ଥଲେ ମୁଁ ବି ସେତିକି ଗର୍ବ ଅନୁଭବ 
କରୁଥିଲି । ଅବଶ୍ୟ ତାଙ୍କୁ ପ୍ରତ୍ୟେକ କାର୍ଯ୍ୟ ଦିବସରେ କଲେଜକୁ ଯିବାକୁ ପଡ଼ୁନଥୁଲା । 
ଯେଉଁଦିନ କଲେଜକୁ ଯାଉଥିଲେ, ସେଦିନ ବି ବେଶୀ ସମୟ ସେଠାରେ ରହିବାକୁ 
ହେଉନଥିଲା । 


ହଠାତ୍‌ ଦିନେ ପତ୍ନୀ ପିଏଚ୍‌.ଡି. ଡିଗ୍ରୀ ପାଇଁ ଗବେଷଣା କରିବେ ବୋଲି 
ମୋତେ କହିଥଲେ । ପ୍ରସ୍ତାବିତ ଗାଇଡ଼ଙ୍କ ସହ କଥାବାଉାଁ କରିସାରି ରେଜିଷ୍ଟେସନ 
ପାଇଁ ସେ ବିଶ୍ବବିଦ୍ୟାଳୟକୁ ଦରଖାସ୍ତ କରିଥଲେ । ଯାହାହେଉ, ପ୍ରାୟ ଛଅମାସ 
ଭିତରେ ତାଙ୍କର ରେଜିଷ୍ଟ୍ରେସନ ହୋଇଯାଇଥ୍‌ଲା | ମାତ୍ର ତା'ପରେ କାହିଁକି କେଜାଣି 
ସେ ଆଉ ପିଏଚ୍‌.ଡି.ର ନାମ ଧରିନଥଲେ | ଏଥୁମଧ୍ଯରେ ପ୍ରାୟ ଛଅବର୍ଷ ବିତିଯାଇଥଲା 
ଏବଂ “ଥେସିସ୍‌' ଦାଖଲ ନକଲେ ରେଜିଷ୍ଟ୍ରେସନ ରଦ୍ଦ ହୋଇଯିବ ବୋଲି 
ବିଶ୍ଵବିଦ୍ୟାଳୟରୁ ଚିଠି ଆସିଥିଲା । ଅଗତ୍ୟା ସେ ଓ ମୁଁ ଦୁହେଁ ଯାଇ ତାଙ୍କ ଗାଇଡ଼ଙ୍କ 
ପାଖେ ହାଜର ହୋଇଥିଲୁ । ପତ୍ନୀଙ୍କର ଗବେଷଣାରେ କୌଣସି ଅଗ୍ରଗତି 
ହୋଇନଥବାରୁ ସେ ବିରକ୍ତି ପ୍ରକାଶ କରିଥଲେ | ପିଏଚ୍‌ଡି. ଡିଗ୍ରୀ ପାଇଁ ଗବେଷଣା 
ଏକ ଗୁରୁତ୍ଵପୂର୍ଣ କାର୍ଯ୍ୟ ବୋଲି ଦର୍ଶାଇ ଏଥୁରେ ପତ୍ନୀଙ୍କର ଅବହେଳାକୁ ସେ ସହଜରେ 
ଗ୍ରହଣ କରିନଥୁଲେ | ଯାହାହେଉ, ତାଙ୍କର ରାଗ ଶାନ୍ତ ହେଲା ପରେ ମୁଁ ' ଦେଣନେଣ!’ 
ଆଡ଼କୁ କଥାର ମଙ୍ଗ ମୋଡ଼ିଥଲି । ତା'ର ଛଅମାସ ଭିତରେ ମୋ ପତ୍ନୀ ପିଏଚ୍‌.ଡି. 

ମହାମନ୍ତ୍ରୀ ଉବାଚ ୧୧୯ 


ଉପାଧୂ ପ୍ରାପ୍ତ ହୋଇଥଲେ | ସେଦିନ ବିଶ୍ଵବିଦ୍ୟାଳୟର ଗେଷ୍ଟ ହାଉସ୍‌ରେ ମୁଁ ଏକ 
ଭବ୍ୟ ଭୋଜିର ଆୟୋଜନ କରିଥିଲି । 


ସମୟ ଗଡ଼ିଚାଲିଥଲା । ଆମ ସହରରେ ସରକାର ନୂଆ କରି ଉଇଲିୟମ୍‌ 
ବିଶ୍ଵବିଦ୍ୟାଳୟ ପ୍ରତିଷ୍ଠା କରିଥୁଲେ । ହଠାତ୍‌ ଦିନେ ବିଶ୍ବବିଦ୍ୟାଳୟର ରେଜିଷ୍ଟାର ଡକ୍ଟର 
(ଶ୍ରୀମତୀ) ଖଲି ଦାସ ଆମ ଘରେ ଆସି ପହଞ୍ଚଯାଇଥଲେ । ସେ ମୋ ପତ୍ନୀଙ୍କୁ ତାଙ୍କ 
ବିଶ୍ଵବିଦ୍ୟାଳୟରେ ପ୍ରାଧ୍ୟାପକ ପଦବୀରେ ନିଯୁକ୍ତି ପାଇଁ ଦରଖାସ୍ତ କରିବାକୁ ପ୍ରସ୍ତାବ 
ଦେଇଥିଲେ | ସେ କହିଥିଲେ ଯେ, ମୋ ପତ୍ନୀଙ୍କ ପ୍ରତିଭା ସମ୍ପର୍କରେ ସ୍ବୟଂ କୂଳପତି 
ଅବଗତ ଅଛନ୍ତି ଏବଂ ସେ ବିଶ୍ବବିଦ୍ୟାଳୟରେ ଯୋଗଦିଅନ୍ତୁ ବୋଲି କୁଳପତି ଇଚ୍ଛା 
ପ୍ରକାଶ କରିଛନ୍ତି । ଅବଶ୍ୟ କୂଳପତି ତାଙ୍କର ପ୍ରତିଭା ବିଷୟରେ ଅବଗତ ଥଲେ ନା 
ସୌନ୍ଦର୍ଯ୍ୟ ସମ୍ପର୍କରେ ଅବଗତ ଥଲେ, ତାହା ଏକ ଅନାବଶ୍ୟକ ପ୍ରସଙ୍ଗ ଅଲା | ମାତ୍ର 
ରେଜିଷ୍ଟାରଙ୍କ କଥା ଶୁଣି ଆମେ ଦୁହେଁ ସ୍ଵାଭାବିକ ଭାବେ ଭାରି ଖୁସି ହୋଇଥଲୁ । ସେ 
ମୋ ପତ୍ନୀଙ୍କୁ ତାଙ୍କ ଗାଡ଼ିରେ କୁଳପତିଙ୍କ ପାଖକୁ ନେଇଯାଇଥଲେ ! କୁଳପତିଙ୍କ ସହ 
ପ୍ରାରମ୍ଭିକ କଥାବାର୍ଭା ପରେ ସେ ପତ୍ନୀଙ୍କୁ ଆଣି ଘରେ ଛାଡ଼ିଦେଇ ଯାଇଥଲେ । 


ମୋ ପତ୍ନୀଙ୍କ ପ୍ରତିଭା ସମ୍ପର୍କରେ ମୁଁ ଏଯାଏ ବିଶେଷ ଅବଗତ ନଥବାରୁ ନିଜକୁ 
ଧୂକକାର କରିଥିଲି | ଅବଶ୍ୟ ପୂର୍ବରୁ ଦିନେ ମୁଁ ତାଙ୍କର ପାଣ୍ଡିତ୍ୟ ସମ୍ପର୍କରେ ସମ୍ୟକ୍‌ 
ସୂଚନା ପାଇଥୁଲି । ସେଦିନ ଗାଁ ହାଇସ୍କୁଲରେ ପଢ଼ୁଥବା ମୋର ପୁତୁରା ସଙ୍କର୍ଷଣ ଆମ 
ଘରକୁ ଆସିଥିଲା । ସଦ୍ୟ କିଣିଥିବା ଏକ ବହି ଉପରେ ସେ ତା'ର ନାମ ଲେଖୁଥବା 
ଦେଖୁ ପତ୍ନୀ ମୋର ଚିହିଁକି ଉଠିଥିଲେ । ତାଂ ନାମରେ ବନାନ ଭୁଲ କରିଥିବା ଦର୍ଶାଇ 
ସେ “ଶଙ୍କର୍ଷଣ? ବୋଲି ଲେଖୁବାକୁ ଚେତାଇଦେଇଥଲେ। ସେ କହିଥ୍‌ଲେ ଯେ, 
“ଶଙ୍କର” ଶବ୍ଦର ବନାନ ତାଲବ୍ୟ ‘ଶ”ରୁ ଆରମ୍ଭ ହୋଇଥିବାରୁ “ଶଙ୍କର୍ଷଣ” ଶବ୍ଦର 
ବନାନ ସେହି ତାଲବ୍ୟଯ “ଶ”ରୁ ଆରମ୍ଭ ହେବ । ତାହା ନକରି “ ସଙ୍କର୍ଷଣଂ ଶବ୍ଦର 
ବନାନ ଦନ୍ତ୍ୟ ‘ସଂରୁ ଆରମ୍ଭ କରିବା ଏ ମସ୍ତବଡ଼ ଭୁଲ ବୋଲି ସେ ଦର୍ଶାଇଥଲେ । 
ତା'ଛଡ଼ା ଏପରି ଦନାନ ଭୁଲ କରି ଲେଖୁବା ଓଡ଼ିଆ ଭାଷା ପ୍ରତି ବିଦୂପ ବୋଲି ସେ 
କ୍ଷୋଭର ସହ କହିଥିଲେ । ସେଦିନ ହିଁ ତାଙ୍କର “ଅସାଧାରଣ ବୁଦ୍ଧି” ସମ୍ପର୍କରେ ମୁଁ 
ସମ୍ୟକ୍‌ ସୂଚନା ପାଇଥୁଲି । ଅବଶ୍ୟ ପ୍ରତିଭା କେବେବି ଲୁଟିରହେ ନାହିଁ। ତେଣୁ ମୋ 
ପତ୍ନୀଙ୍କ ପ୍ରତିଭା ବିଦ୍ଵାନ୍‌ କୁଳପତିଙ୍କ ପାଖରେ ପହଞ୍ଚଯାଇଥୁଲା ! ଗୁଣ ଚିହ୍ନେ ଗୁଣିଆ | 

କୁଳପତିଙ୍କ ପାଖରୁ ଫେରିଲା ପରେ ସେ ପ୍ରାଧ୍ୟାପକ ପଦବୀ ପାଇଁ ନିର୍ବାରିତ 
ଫର୍ମରେ ଦରଖାସ୍ତ କରିଥିଲେ | ତା'ପରେ ଇଣ୍ଟରଭ୍ୟୁ ପାଇଁ ଦିନ ଧାର୍ଯ୍ୟ ହୋଇ ତାଙ୍କ 

୧୨୦ ମହାମନ୍ତ୍ରୀ ଉବାଚ 


ପାଖକୁ ଚିଠି ଆସିଥିଲା | ସେଦିନ ରେଜିଷ୍ଟାର ଡକ୍ଟର ( ଶ୍ରୀମତୀ) ଖଲି ଦାସ ଆମ ଘରକୁ 
ଆସି ନିଜ ଗାଡ଼ିରେ ତାଙ୍କୁ ନେଇଯାଇଥିଲେ। ମାତ୍ର ଛାତ୍ର ଆନ୍ଦୋଳନ ଯୋଗୁଁ 
ବିଶ୍ଵବିଦ୍ୟାଳୟ ପରିସରରେ ଉତ୍ତେଜନା ଲାଗିରହିଥିଲା | କୁଳପତିଙ୍କ ଅପସାରଣ ଦାବି 
କରି ଛାତ୍ରମାନେ ଆନ୍ଦୋଳନ ଚଳାଇଥିଲେ । ସେମାନଙ୍କର ଅଭିଯୋଗ ଥୁଲା ଯେ, 
ରେଜିଷ୍ଟାର ସୁନ୍ଦରୀ ସ୍ତୀମାନଙ୍କୁ ଯୋଗାଡ଼ କରି କୁଳପତିଙ୍କ ପାଖକୁ ପଠାଉଛନ୍ତି ଓ 
କୂଳପତି ସେମାନଙ୍କୁ ସଂଭୋଗ କରି ବିଶ୍ଵବିଦ୍ୟାଳୟରେ ନିଯୁକ୍ତି ଦେଉଛନ୍ତି ଇତ୍ଯାଦି । 
ପରିସ୍ଥିତି ଉତ୍ତେଜନାପୂର୍ଣ ଥିବାରୁ କୁଳପତି ବିଶ୍ବବିଦ୍ୟାଳୟକୁ ଆସିପାରି ନଥଲେ | ତେଣୁ 
ସେଦିନ ଇଣ୍ଟରଭ୍ୟୁ ହେବ କି ନାହିଁ ସେଥୂନେଇ ସନ୍ଦେହ ଉପୁଜିଥୁଲା । 


ଶେଷରେ କିନ୍ତୁ ବିଶ୍ବବିଦ୍ୟାଳୟ ପରିସର ବାହାରେ ଥବା କୁଳପତିଙ୍କ 
ବାସଭବନରେ ଇଣ୍ଟରଭ୍ୟୁ ହେବ ବୋଲି ଘୋଷଣା କରାଯାଇଥୁଲା | ସେହି ଅନୁସାରେ 
ମୋର ପତ୍ନୀ ରେଜିଷ୍ଟାରଙ୍କ ସହ ତାଙ୍କର ଚିତ୍ତାକର୍ଷକ ବାସଭବନରେ ପହଞ୍ଚଥଲେ | 
ସେଠାରେ ଇଣ୍ଟରଭ୍ୟୁ ଦେଇସାରି ସେ ଫଳାଫଳକୁ ଅପେକ୍ଷା କରି ରହିଥୁଲେ । ସେହି 
ଦିନ ହିଁ ଫଳାଫଳ ପ୍ରକାଶ ପାଇବ ଓ ମନୋନୀତ ହୋଇଥବା ପ୍ରାର୍ଥୀଙ୍କୁ ନିଯୁକ୍ତିପତ୍ର 
ଦିଆଯିବ ବୋଲି କୁଳପତି ଜଣାଇସାରିଥଲେ । କାରଣ ବିଳମ୍ବ ହେଲେ ବାହ୍ୟ ଚାପ 
ପଡ଼ିବାର ସମ୍ଭାବନା ଥିବାରୁ ସେ ତାହା ଏଡ଼ାଇଯିବାକୁ ଚାହୁଁଥିଲେ । ପରିଶେଷରେ 
ଫଳାଫଳ ଘୋଷିତ ହୋଇଥଲା ଓ ମୋ ପତ୍ନୀ ନିଜର “ ଯୋଗ୍ୟତା ବଳରେ!” 
ମନୋନୀତ ହୋଇଥୁଲେ । ଏ ଖବର ତାଙ୍କଠାରୁ ଫୋନ ଯୋଗେ ପାଇ ମୁଁ ଆନନ୍ଦରେ 
ଅଧୀର ହୋଇଉଠିଥୁଲି | ମାତ୍ର ନିଯୁକ୍ତିପତ୍ର ପ୍ରସ୍ତୁତ ହୋଇ ଦିଆଯିବାକୁ ସମୟ ଲାଗିବ 
ବୋଲି ସେ ଜଣାଇଥୁଲେ । ବିଳମ୍ବ ହେଲେ ବି ରେଜିଷ୍ଟ୍ରାର ତାଙ୍କୁ ଆଣି ଘରେ 
ଛାଡ଼ିଦେଇ ଯିବେ ବୋଲି ସେ କହିଥଲେ । ସେଦିନ ବିଳମ୍ବିତ ରାତ୍ରିରେ ନିଯୁକ୍ରିପତ୍ର 
ଧରି ପତ୍ନୀ ଘରକୁ ଫେରିଥୁଲେ | ତା'ପରଦିନ ସେ ଉଇଲିୟମ୍‌ ବିଶ୍ଵବିଦ୍ୟାଳୟର ଓଡ଼ିଆ 
ଭାଷା ଓ ସାହିତ୍ୟ ବିଭାଗରେ ପ୍ରାଧ୍ୟାପିକା ବା ରିଡ଼ର ରୁପେ ଯୋଗଦେଇଥିଲେ | 

ନିନ୍ଦୁକମାନେ କହୁଥିଲେ, ମୋ ପତ୍ନୀଙ୍କ ପରି ‘ଅଯୋଗ୍ଯଂ ବ୍ୟକ୍ତିମାନେ 
ବିଶ୍ବବିଦ୍ୟାଳୟରେ ଅଧ୍ଯାପନା ପାଇଁ ନିଯୁକ୍ତି ପାଉଥବାରୁ ଆମ ରାଜ୍ୟର କୌଣସି 
ବିଶ୍ଵବିଦ୍ୟାଳୟ ବିଶ୍ଵସ୍ତରୀୟ ହୋଇପାରୁ ନାହିଁ । କିନ୍ତୁ ସେମାନଙ୍କ କଥା ପ୍ରତି କର୍ଣପାତ 
କରିବାକୁ ମୁଁ ଉଚିତ ମଣୁନଥୁଲି | 

କହିଦେଉଥାଇ ପରକୁ (୩) 


ସମୟ ଅପରାହ୍ନ ୪ଟା ହେବାକୁ ଯାଉଥଲା । କଲେଜ ପରିସରରେ ଜଣେ ବି 
ଛାତ୍ର କି ଛାତ୍ରୀ ନଥୂଲେ । ଅଧ୍ୟାପକ ଓ ଅଧ୍ଯାପିକାମାନେ କାମ ସାରି ଘରକୁ ବାହୁଡ଼ି 
ଯାଇଥିଲେ | ଅଧ୍ୟାପକ ଭଗବାନ ଦାସ କିନ୍ତୁ ଷ୍ଟାଫ କମନ ରୁମ୍‌ରେ ଏକା ବସିଥିଲେ । 
ଖଣ୍ଡେ ବହି ଧରି ସେ ତହିଁରେ ମନୋନିବେଶ କରିଥଲେ । ପିଅନ ତା'ର କର୍ଭବ୍ୟ 
ଅନୁସାରେ ଠିକ୍‌ ୪ଟାରେ ଶେଷ ଘଣ୍ଟା ବଜାଇଥଲା | ତା'ପରେ ଅଧାପକ ଦାସ ସ୍ଥାନ 
ତ୍ୟାଗ କରିଥଲେ | କହିବା ବାହୁଲ୍ୟ, ପ୍ରତ୍ୟେକ କାର୍ଯ୍ୟ ଦିବସରେ ସେ ଶେଷ ଘଣ୍ଟା 
ଶୁଣିବା ପରେ ହିଁ କଲେଜ ଛାଡ଼ୁଥିଲେ | 


କଲେଜର ଭିତର ଗେଟ ପାଖରେ ସେଦିନ ଏ ଅସମୟରେ ଅଧାପିକା 
ମୋନାଲି ମୋନାଲିସା ଛିଡ଼ା ହୋଇଥଲେ। ସେ ହାତରେ ଗୋଛାଏ କାଗଜ 
ଧରିଥିଲେ | ପାଖରେ ଏକ ଟେବୁଲ ଉପରେ ଚଢ଼ି ପିଅନ ମାଗୁଣି କାନ୍ଧରେ ପୋଷ୍ଟର 
ଲଗାଉଥଲା ! ସେ ଗୋଟିଏ ପୋଷ୍ଟର ଲଗାଇସାରି ଦ୍ଵିତୀୟ ପୋଷ୍ଟର ମାରୁଥୁଲା । 
ଭଗବାନ ଦାସ ସେଠାରେ ଅଟକିଯାଇଥୁଲେ । ଲାଗିସାରିଥବା ପୋଷ୍ଟର ଉପରେ 
ତାଙ୍କର ଆଖ ପଡ଼ିଥିଲା ଓ ଧ୍ୟାନର ସହ ସେ ତାହା ପାଠ କରିଥଲେ । ତହିଁରେ 
ଲେଖାଥୁଲା, “ ଅପରିଚିତ ବ୍ୟକ୍ତିଙ୍କ ସହିତ ଯୌନକ୍ରିୟା ସମୟରେ କଣ୍ଡୋମ ବ୍ୟବହାର 
କରନ୍ତୁ ଏଚ୍‌.ଆଇ.ଭି./ ଏଡ଼ସ ଓ ଯୌନରୋଗରୁ ଦୂରେଇ ରୁହନ୍ତୁ ।? ପୋଷ୍ଟର 
ପଢ଼ିବାରେ ତାଙ୍କର ଏକାଗ୍ରତା ଦେଖୁ ଅଧ୍ୟାପିକା ମୋନାଲି ଏକ ମୁରୁକିହସା 
ଦେଇଥିଲେ ! ଭଗବାନ ଦାସ କହିଥଲେ, “ ଭଲ ହୋଇଛି | ଖୁବ୍‌ ଭଲ ହୋଇଛି ।” 
ସାମାନ୍ୟ ଲାଜେଇଯାଇ ମାଡ଼ାମ୍‌ କହିଥିଲେ, “ସାର୍‌ ! ସରକାର ନୂଆ ଯୋଜନା 
ଅନୁସାରେ ବଛାବଛା କଲେଜଗୁଡ଼ିକରେ “ଜ୍ଞାନ ବର୍କ କେନ୍ଦ୍ରମାନ ଖୋଲୁଛନ୍ତି । 
ଆମ କଲେଜରେ ଏହି କେନ୍ଦ୍ରର ଦାୟିତ୍ଵ ଅଧ୍ଯକ୍ଷ ମୋ ଉପରେ ନ୍ଯସ୍ତ କରିଛନ୍ତି । 
ସରକାର ଗତକାଲି ରାଜଧାନୀଠାରେ କେନ୍ଦ୍ର ସଂଯୋଜକମାନଙ୍କର ଏକ ବୈଠକ 
ଡାକିଥିଲେ । ସେହି ବୈଠକରେ ଆମକୁ ଏହି ପୋଷ୍ଠରସବୁ ଦିଆଯାଇଥୁଲା । 
ସେଗୁଡ଼ିକ ଆଣି ଏଠାରେ ଲଗାଉଛି ।” 

ମାଡ଼ାମ୍‌ଙ୍କ କାମକୁ ତାରିଫ କରି ଭଗବାନ ଦାସ କହିଥଲେ, “ଭଲ 
କରିଛନ୍ତି... । ଏଥିରୁ ଗୋଟିଏ ପୋଷ୍ଟର ଘରକୁ ନେଇଯା”ନ୍ତୁ । ଘରେ ଲଗାଇ- 

ଦେବେ ।” ଏତିକି ଶୁଣି ଅଧ୍ୟାପିକା ମୋନାଲି ରାଗରେ ପାଚିଯାଇଥଲେ । ସେ ଗରି - 
ଉଠିଥିଲେ, “ ବହୁତ ସାହସ ହୋଇଗଲାଣି। କ”ଣ କହୁଛନ୍ତି, କାହାକୁ କହୁଛନ୍ତି, 
ଜାଣୁଛନ୍ତି ତ ? ମୋ ଘରେ ଦୂଇଦୂଇଟା ବଢ଼ିଲା ଝିଅ ଅଛନ୍ତି । ମୁଁ ଏ ପୋଷ୍ଟର ନେଇ 
ଘରେ ମାରିବି ? ଏହା ପଢ଼ିଲେ ସେମାନଙ୍କ ମନରେ କୂଚିନ୍ତା ପଶିବ; ସେମାନେ 
ବିପଥଗାମୀ ହେବେ | ଏହା କ'ଣ ଆପଣ ଜାଣିପାରୁ ନାହାନ୍ତି ? ” ମାଡ଼ାମ୍‌ ଉତ୍ତେଜିତ 
ହୋଇପଡ଼ିଥିଲେ । ଭଗବାନ ଦାସ କିନ୍ତୁ ଅବିଚଳିତ ଭାବରେ ଛିଡ଼ା ହୋଇଥଲେ। 
ସତେ ଯେପରି ସେ ଏସବୁ ଶୁଣିବାକୁ ପ୍ରସ୍ତୁତ ଥଲେ । ଆଦୌ ବିକ୍ଷୁବଧ ନହୋଇ ସେ 
କହିଥୂଲେ, “ମୁଁ ଜାଣିଛି ଆପଣଙ୍କର ଦୁଇଟି ପ୍ରାପ୍ତବୟସ୍କା ଝିଅ ଅଛନ୍ତି । ଆମ 
କଲେଜରେ ତ ହଜାର ପାଖାପାଖି ସମବୟସୀ ଝିଅ ପଢୁଛନ୍ତି । ଏହି ପୋଷ୍ଟର ପଢ଼ିଲେ 
ସେମାନଙ୍କ ମନକୁ ବି କୁଭାବନା ଆସିବ; ତେଣୁ ସେମାନେ ବି ବିପଥଗାମୀ ହେବାର 
ଆଶଙ୍କା ଦେଖାଦେବ । ମାଡ଼ାମ୍‌ ! ଥରେ ଆମ କଲେଜର ଛାତ୍ରୀମାନଙ୍କ ଆପଣଙ୍କ ଝିଅ 
ଦୃଷ୍ଟିରେ ଦେଖନ୍ତୁ ତ... ।” ଅଧ୍ୟାପିକା ମୋନାଲିଙ୍କ ପାଟିରୁ କଥା ବାହାରିନଥଲା । ସେ 
ନିରବରେ ଛିଡ଼ା ହୋଇଥିଲେ । 


ତା'ପରେ ଭଗବାନ ଦାସ ଭାରତୀୟ ସଂସ୍କୃତିର ବୈଶିଷ୍ଟ୍ୟ ଛାତ୍ରଜୀବନରେ 
ବ୍ରହ୍ମଚର୍ଯ୍ୟର ଆବଶ୍ୟକତା, ଆମକୁ ପାଶ୍ଚାତ୍ୟ ଅଭିମୁଖୀ କରିବାର ଯୋଜନା, ଏଡ଼ସ ଓ 
କ୍ୟାନସରର ତୁଳନା ଆଦି ଉପରେ ଏକ ନାତିଦୀର୍ଘ ଭାଷଣ ଦେଇଥିଲେ । ଶେଷରେ 
ସେ ପ୍ରଶ୍ନ କରିଥଲେ, “ଆମ ସରକାର ଛାତ୍ରଛାତ୍ରୀଙ୍କ ଭିତରେ ଅଧ୍ବକ ଭୟାବହ 
କ୍ୟାନସର ସମ୍ପର୍କରେ ସଚେତନତା ସୃଷ୍ଟି କରିବାକୁ ପଦକ୍ଷେପ ନନେଇ ଏଡ଼ସ 
ବିଷୟରେ ସଚେତନତା ସୃଷ୍ଟି କରିବା ପାଇଁ କାହିଁକି ଏତେ ତପ୍ନର ହୋଇପଡ଼ିଛନ୍ତି ? ” 
ଖମ୍ବ ପରି ଛିଡ଼ା ହୋଇଥବା ଅଧ୍ଯାପିକା ମୋନାଲି କିନ୍ତୁ ଏ ପ୍ରଶ୍ନର ଉତ୍ତର 
ଦେଇନଥଲେ । ସେ ମାଗୁଣି ଆଡ଼କୁ ଚାହିଁଥିଲେ ଓ ପୋଷ୍ଟର ଦୁଇଟି ଚିରିଦେବାକୁ 
ନିର୍ଦ୍ଦେଶ ଦେଇଥିଲେ । ଏତେ ସମୟ ଧରି ଟେବୂଲ ଉପରେ ଛିଡ଼ା ହୋଇ ଉଭୟଙ୍କର 
କଥାବାର୍ଭାକୁ ଧ୍ୟାନର ସହ ଶୁଣୁଥବା ମାଗୁଣି ତତ୍କ୍ଷଣାତ୍‌ ନିର୍ଦ୍ଦେଶକୁ କାର୍ଯ୍ୟକାରୀ 
କରିଥଲା । ସେ ତଳକୁ ଓହ୍ଲାଇ ଆସିବାବେଳେ ତା” ମୁହଁରେ ତୃପ୍ତିର ଆଭାସ 
ମିଳୁଥିଲା । ଭଗବାନ ଦାସ ଆଗକୁ ପାଦ ବଢ଼ାଇଥିଲେ ! 

ରାଜ୍ୟ ସରକାର ପଠାଇଥିବା “କାରଣ ଦର୍ଶାଅ ନୋଟିସ” ସେଦିନ ଆମ 
କଲେଜରେ ଆସି ପହଞ୍ଚଥଲା । ଗତ ତିନିବର୍ଷ ଧରି ଆମ କଲେଜର ପରୀକ୍ଷାଫଳ 
କାହିଁକି ପଚାଶ ପ୍ରତିଶତରୁ କମ୍‌ ହେଉଛି, ସେ ସମ୍ପର୍କରେ ସରକାର ଆମଠାରୁ 
କୈଫିୟତ ତଲବ କରିଥଲେ । ନୋଟିସ ପାଇବାର ଏକମାସ ଭିତରେ ଉତ୍ତର 
ଦେବାକୁ କୁହାଯାଇଥଲା ଏବଂ ଉତ୍ତର ମିଳିବା ପରେ କାର୍ଯ୍ୟାନୁଷ୍ଠାନ ଗ୍ରହଣ କରାଯିବ 
ବୋଲି ପରୋକ୍ଷ ଧମକ ଦିଆଯାଇଥିଲା । 


କାରଣ ଦର୍ଶାଅ ନୋଟିସ ପାଇ ଅଧ୍ଯକ୍ଷଙ୍କ ସମେତ ଆମେ ସମସ୍ତ ଶିକ୍ଷକ ଓ 
ଅଣଶିକ୍ଷକ କର୍ମଚାରୀ ସ୍ତବ୍ଧ ହୋଇଯାଇଥଲୁ । ଆମ ଚାକିରି ଉପରେ ଆଞ୍ଚ ଆସିବାର 
ଆଶଙ୍କା ଆମକୁ ଚିନ୍ତାରେ ପକାଇଦେଇଥଲା । ଏହାକୁ ନେଇ ଆମ ଭିତରେ ଗଭୀର 
ବିଚାରବିମର୍ଶ ଚାଲିଥିଲା । ଶେଷରେ ସେଦିନ ସଂଧ୍ୟାରେ ଆମେ ସମସ୍ତେ ପରିଚାଳନା 
କମିଟିର ସଭାପତି ଭଗବାନ ଦାସଙ୍କ ଘରେ ପହଞ୍ଚଯାଇଥିଲୁ । ଅଧ୍ଯକ୍ଷ ତାଙ୍କ ହାତକୁ 
ସରକାର ପଠାଇଥିବା ନୋଟିସ ବଢ଼ାଇଦେଇଥିଲେ | ଏହା ଆମୂଳଚୂଳ ପାଠ କରିସାରି 
ସେ ଆମମାନଙ୍କ ଆଡ଼କୁ ଚାହିଁଲେ । ଆମେମାନେ ନୀରବରେ ବସିରହିଥୁଲୁ । 
“ଆପଣମାନେ କ”ଣ କହିବାକୁ ଆସିଛନ୍ତି ୨? ସେ ପଚାରିଥଲେ । ଷ୍ଟାଫ କ୍ଲବର 
ସମ୍ପାଦକ ମଣିନାଗ ସିଧାସଳଖ କହିଥଲେ, “ ସାର୍‌ ! ଆମକୁ ଯୁଗୋପଯୋଗୀ ହେବାକୁ 
ପଡ଼ିବ | ଅର୍ଥାତ୍‌ ପରୀକ୍ଷା ହଲ୍‌ରେ ଆମକୁ ସଂକ୍ଷିପ୍ତ ପ୍ରଶ୍ନର ଉତ୍ତର ଡାକିଦେବାକୁ ହେବ | 
ତା” ଛଡ଼ା ପରୀକ୍ଷାର୍ଥୀମାନଙ୍କ ପ୍ରତି କୋହଳ ମନୋଭାବ ପ୍ରଦର୍ଶନ କରିବାକୁ ପଡ଼ିବ । 
ତା” ହେଲେ ଯାଇ ପରୀକ୍ଷାଫଳ ଶତକଡ଼ା ପଚାଶ ପ୍ରତିଶତରୁ ଅଧ୍ଧକ ହୋଇପାରିବ ।” 

ଏହା ଶୁଣି ଭଗବାନ ଦାସ ରାଗରେ ପାଚିଯାଇଥଲେ । ସେ ଗର୍ଜିଉଠିଥଲେ, 
“ନା, ଆଦୌ ନୁହେଁ । ମୁଁ ନୀତି ଓ ଆଦର୍ଶ ସହିତ ଆଦୌ ସାଲିସ କରିପାରିବି ନାହିଁ। 
ପରିସ୍ଥିତି ଯାହା ହେଉନା କାହିଁକି, ମୁଁ ପରୀକ୍ଷାରେ କପି କରିବାକୁ ଦେବିନାହିଁ। 
ଆପଣମାନେ ଆସିପାରନ୍ତି ।” ଏହା କହି ସେ ଭିତରକୁ ଚାଲିଯାଇଥିଲେ | 

ଭଗବାନ ଦାସ ଆମ ଅଞ୍ଚଳରେ ଗାନ୍ଧିବାଦୀ ବୋଲି ଜଣାଶୁଣା ଥୁଲେ ! 
ଗାନ୍ଧିଜୀଙ୍କ ନୀତି ଓ ଆଦର୍ଶକୁ ପାଥେୟ କରି ସେ କାର୍ଯ୍ୟ କରିଚାଲିଥିଲେ । କଲେଜ 
ଉପରେ ସେ ତୀକ୍ଷଣ ନଜର ରଖୁଥିଲେ | କଲେଜରେ ନିୟମିତ ଭାବେ କ୍ଲାସ ହେଉ 

ଏବଂ ପରୀକ୍ଷାରେ କପି ନହେଉ, ଏହା ଉପରେ ସେ ଜୋର୍‌ ଦେଉଥଲେ ! ଆମ ପାଖ 
କଲେଜଗୁଡ଼ିକର ଅବସ୍ଥା କିନ୍ତୁ ଭିନ୍ନ ପ୍ରକାରର ଥିଲା । ସେସବୁ କଲେଜରେ ପାଠପଢ଼ା 
ପ୍ରାୟ ହେଉନଥୁଲା । ଅପର ପକ୍ଷରେ, ପରୀକ୍ଷାରେ କପିକୁ ପୂରା ପ୍ରଶ୍ରୟ ଦିଆଯାଉଥୁଲା । 
ତେଣୁ ସେସବୁ କଲେଜର ପରୀକ୍ଷାଫଳ ଭଲ ହେଉଥଲା। ଫଳକୁ ଦେଖୁ ଅଧ୍ବକ 
ସଂଖ୍ୟକ ପିଲା ନାମ ଲେଖାଇବାକୁ ଆଗେଇଆସୁଥିଲେ । ଆମ କଲେଜରେ କପି 
କରିବାର ପ୍ରଶ୍ନ ନଥବାରୁ ପରୀକ୍ଷାଫଳ ସେତେ ଭଲ ହେଉନଥିଲା ¦ ତେଣୁ ଛାତ୍ର ସଂଖ୍ୟା 
ମଧ୍ଯ କମ୍‌ ଥିଲା ! ମାତ୍ର ଭଗବାନ ଦାସ ସେଥପ୍ରତି ଆଦୌ ଗୁରୁତ୍ଵ ହେଉନଥଲେ ! ସେ 
ଆମ କଲେଜକୁ ଏକ “ଆଦର୍ଶ କଲେଜ” ରୂପେ ଗଢ଼ିତୋଳିବାକୁ ମନସ୍ଥ କରିଥୁଲେ । 


ସଭାପତିଙ୍କ ପାଖରୁ ଫେରିଲା ପରେ ଆମେ କାରଣ ଦର୍ଶାଅ ନୋଟିସର କି 
ଉତ୍ତର ଦେବୁ ତାହା ସ୍ଥିର କରିପାରି ନଥଲୁ | ସୁତରାଂ ନୀରବ ରହିବା ଉଚିତ ମନେକରି 
ନୋଟିସର ଉତ୍ତର ଦେଇନଥଲୁ | ମତ୍ର ହଠାତ୍‌ ଦିନେ ସରକାରଙ୍କଠାରୁ ଏକ ସ୍ମାରକ ବା 
ରିମାଇଣ୍ଡର ଆସି ପହଞ୍ଚଥଲା ! ତହିଁରେ ଉତ୍ତର ଦେବା ପାଇଁ ଆମକୁ ଆଉ ପନ୍ଦର ଦିନ 
ସମୟ ଦିଆଯାଇଥଲା । ଏଅର ଉତ୍ତର ନଦେଲେ କଲେଜର ସ୍ଵୀକୃତି ପ୍ରତ୍ଯାହାର 
କରିନିଆଯିବ ବୋଲି ସ୍ପଷ୍ଟ ରୂପେ ଉଲ୍ଲେଖ ଥଲା | ଏହା ପଢ଼ି ଆମେମାନେ ମୁଣ୍ଡରେ 
ହାତଦେଇ ବସିଥିଲୁ । ଶେଷରେ ପୁଣି ସଭାପତିଙ୍କ ଘରେ ହାଜର ହୋଇଥିଲୁ । 
କଲେଜର ସ୍ଵୀକୃତି ପ୍ରତ୍ୟାହାରର କଥା ଉଠିଥବାରୁ ସେ ବିଚଳିତ ହୋଇପଡ଼ିଥିଲେ । 
କାରଣ ସେ ନିଷ୍ଠାର ସହ ଗଢ଼ିଥିବା ଶିକ୍ଷାନୁଷ୍ଠାନ ତାଙ୍କ ଆଖୁ ଆଗରେ ଭାଙ୍ଗିଯିବାର 
ଆଶଙ୍କା ତାଙ୍କ ମନକୁ ଛୁଇଁଥିଲା। କିଂକର୍ଭବ୍ଯବିମୂଢୁ ହୋଇ ସେ ଆମ ଆଡ଼କୁ 
ଅନାଇଥଲେ । ପରୀକ୍ଷାର୍ଥୀମାନଙ୍କୁ କପି କରିବାର ସୁଯୋଗ ଦେବାକୁ ଆମେ ପୁଣି 
ପ୍ରସ୍ତାବ ଦେଇଥଲୁ । ସେ କୌଣସି ଉତ୍ତର ଦେଇନଥଲେ; ଅଶ୍ରଳ ନୟନରେ ଆମ 
ଆଡ଼କୁ ଚାହିଁଥିଲେ । ଆମ୍ଭେମାନେ ତାଙ୍କ ପାଖରୁ ବିଦାୟ ନେଇଥୁଲୁ | 


ଅବଶ୍ୟ “ ଦବାନବା”ର ବ୍ୟବସ୍ଥା କରି ସରକାରୀ କାର୍ଯ୍ୟାନୁଷ୍ଠାନକୁ ସାମୟିକ 
ଭାବେ ଟାଳିଦେଇଥଲୁ । ଏଣେ ପରୀକ୍ଷା ସମୟ ଆସିଯାଇଥଲା। ଆମେ ଯୋଜନା 
ମୁତାବକ କାର୍ଯ୍ୟ କରିଥିଲୁ । ପରୀକ୍ଷା ଆରମ୍ଭ ହେବା ମାତ୍ରେ ଆମେ ସଂକ୍ଷିପ୍ତ 
ପ୍ରଶ୍ଧଗୁଡ଼ିକର ଉତ୍ତର ଡାକିଦେଉଥଲୁ । ଏତିକି କଲା ପରେ ଆମେ ଅବଶ୍ଯ ଆଶୃସ୍ତି 
ଅନୁଭବ କରୁଥଲୁ । ତା'ପରେ ପରୀକ୍ଷାର୍ଥୀମାନେ ଧୀରେସୁସ୍ପେ ଦୀର୍ଘ ପ୍ରଶ୍ନର ଉତ୍ତର 
ଲେଖୁଥୁଲେ । ଏଥଲାଗି ଆମେ ସେମାନଙ୍କୁ କପି କରିବାର ପୂର୍ଣ୍ଣ ସ୍ଵାଧୀନତା 
ଦେଇଥୁଲୁ । କିନ୍ତୁ ପରୀକ୍ଷା ହଲ୍‌କୁ ମାଛହାଟରେ ପରିଣତ ନକରିବାକୁ ପରାମର୍ଶ 
ଦେଇଥିଲୁ । ଯାହା କରିବାର ଚୁପ୍‌ଚାପ୍‌ ଶ୍ରଙ୍ଖଳାର ସହ କରିବା ପାଇଁ କହୁଥିଲୁ | 

ମହାମନ୍ତ୍ରୀ ଉବାଚ ୧୨୫ 


ପରୀକ୍ଷା ପରିଚାଳନା କରୁଥିବା ସଂସ୍ଥା ପରୀକ୍ଷାର ତଦାରଖ କରିବାକୁ ସ୍କାଡ଼ 
ପଠାଉଥଲେ । ତା'ର କିପରି ସାମନା କରିବାକୁ ହେବ, ଆମେ ତହିଁର ବ୍ଯବସ୍ଥା 
ଅବଶ୍ୟ କରୁଥଲୁ | ସ୍କାଡ଼ ଆସୁଥବାର ଆଗୁଆ ସୂଚନା ପାଇବା ପାଇଁ ବାଟରେ ଦୁଇଟି 
ସ୍ଥାନରେ ମୋବାଇଲ ଫୋନ ଧରି ଆମ ଲୋକ ଜଗିରହୁଥିଲେ । କୌଣସି କାର୍‌ 
ସେବାଟ ଦେଇ ଗଲେ ସେମାନେ ସଙ୍ଗେସଙ୍ଗେ ତା'ର ସୂଚନା ଆମକୁ ପ୍ରଦାନ 
କରୁଥିଲେ । ଆମେ ଏହି ସୂଚନା ପରୀକ୍ଷାର୍ଥୀମାନଙ୍କୁ ତୁରନ୍ତ ଜଣାଇଦେଉଥିଲୁ । ଗାଡ଼ି 
କଲେଜର ମୁଖ୍ୟ ଫାଟକ ପାଖେ ପହଞ୍ଚଲେ ଫାଟକ ଖୋଲିବାକୁ ଜାଣିଶୁଣି ସାମାନ୍ଯ 
ଡେରି କରିଦେଉଥଲୁ । ପ୍ରଥମେ ସ୍କାଡ଼ର ସଦସ୍ୟମାନଙ୍କୁ ଅଧ୍ୟକ୍ଷଙ୍କ ପ୍ରକୋଷ୍ଠକୁ ଡାକି 
ଜଳଯୋଗରେ ଆପ୍ୟାୟିତ କରୁଥିଲୁ । ତା'ପରେ ସେମାନେ ପରୀକ୍ଷା ହଲ୍‌ ବୁଲି 
ପିଲାମାନେ ଶୃଙ୍ଖଳାର ସହ ପରୀକ୍ଷା ଦେଉଥବା ଦେଖୁଥିଲେ । ସେମାନେ ଗଲା ପରେ 
ଆମ ପିଲାମାନେ ପୁଣି ସେମାନଙ୍କ କାମରେ ଲାଗିଯାଉଥଲେ | 


ପରୀକ୍ଷାଫଳ ଯଥାସମୟରେ ପ୍ରକାଶ ପାଇଥିଲା । ଆମ କଲେଜର ଶତକଡ଼ା 
ସତୁରି ପିଲା ଉତ୍ତୀର୍ଣ୍ଣ ହୋଇଥଲେ । ଆମେମାନେ ଆତ୍ସସନ୍ତୋଷ ଲାଭ କରିଥୁଲୁ । 
ପରବର୍ଷ ବାର୍ଷିକ ଉତ୍ସବକୁ ଶିକ୍ଷାମନ୍ତ୍ରୀ ଓ ବିଭାଗୀୟ ନିର୍ଦ୍ଦେଶକଙ୍କୁ ଅତିଥ କରି 
ଡାକିଥଲୁ । ନିର୍ଦ୍ଦେଶକ ତାଙ୍କ ଭାଷଣରେ କହିଥିଲେ, “ ଦିନେ ଆପଣଙ୍କ କଲେଜର 
ପରୀକ୍ଷାଫଳ ସନ୍ତୋଷଜନକ ନହେବାରୁ ଆମେ କାରଣ ଦର୍ଶାଅ ନୋଟିସ ପଠାଇଥୁଲୁ; 
ଏପରିକି ସ୍ବୀକୃତି ପ୍ରତ୍ୟାହାର କରିନେବାକୁ ଧମକ ଦେଇଥୁଲୁ । ତା'ପରେ କଲେଜର 
ଛାତ୍ରର ଅଧ୍ୟାପକ, ଅଭିଭାବକ, ସର୍ବୋପରି ସ୍ଥାନୀୟ ଜନସାଧାରଣ ମିଳିତ ଭାବେ 
ଅବସ୍ଥା ସୁଧାରିବାକୁ ପ୍ରାଣମୂହା ଉଦ୍ଯମ କରିଥୁଲେ । ତା'ର ଫଳସ୍ବରୂପ କଲେଜର 
ପରୀକ୍ଷାଫଳ ଶତକଡ଼ା ସତୁରି ହୋଇପାରିଲା। ଏଥିଲାଗି ମୁଁ ଆପଣ ସମସ୍ତଙ୍କୁ 
ଅଭିନନ୍ଦନ ଜଣାଉଛି ।” 

ତା'ପରେ ମାନ୍ୟବର ମନ୍ତ୍ରୀ ତାଙ୍କ ଅଭିଭାଷଣରେ କହିଥିଲେ, “ ଆନ୍ତରିକ 
ଉଦ୍ୟମ କେବେ ବ୍ୟର୍ଥ ହୁଏନାହିଁ । କଠୋର ପରିଶ୍ରମର ଫଳ ଅବଶ୍ଯ ମିଳେ । 
ଆପଣମାନେ ଏହା କାର୍ଯ୍ୟରେ କରି ଦେଖାଇଦେଇଛନ୍ତି । ଯେଉଁ କଲେଜଗୁଡ଼ିକର 
ପରୀକ୍ଷାଫଳ ପଚାଶ ପ୍ରତିଶତରୁ କମ୍‌ ହେଉଛି, ସେମାନେ ଆପଣଙ୍କର ଆଦର୍ଶ 
ଅନୁସରଣ କରିବାକୁ ମୁଁ ଆହ୍ଵାନ ଦେଉଛି । ତା'ହେଲେ ଦେଶର ଶିକ୍ଷା ମାନଚିତ୍ରରେ 
ଆମେ ଏକ ଆଖୁଦୂଶିଆ ସ୍ଥାନ ଲାଭ କରିପାରିବା ।” ମଞ୍ଚାସୀନ କଲେଜ ପରିଚାଳନା 
କମିଟିର ସଭାପତି ଗାନ୍ଧିବାଦୀ ଭଗବାନ ଦାସ ମନକୁମନ କହିଥୂଲେ, “ ନଷ୍ଟସ୍ଯ 
କାନ୍ୟା ଗତିଃ ।” 

Ld 


ବାପା ! ମୁଁ ଇଂଜିନିୟର ହେବି 


ଗତକାଲି ପୁଅର ଯୁକ୍ତଦୁଇ ପରୀକ୍ଷାଫଳ ପ୍ରକାଶ ପାଇଥୁଲା। ଏହା ଶୁଣିବା 
ମାତ୍ରେ ସେ ମୋତେ ଫୋନ କରି ଜଣାଇଦେଇଥୁଲା । ତା'ର ପରୀକ୍ଷାଫଳ ଜାଣିବାକୁ 
ମୋର ଅବଶ୍ଯ ଆଗ୍ରହ ନଥୁଲା । କାରଣ ତିନିଥର ଫେଲ ହେବା ପରେ ଏଥର ବି 
ତାହା ହେବ ବୋଲି ମୁଁ ଧରିନେଇଥୁଲି । ମାତ୍ର ମୋତେ ଆଅଶ୍ଚର୍ଯ୍ୟାନ୍ତିତ କରି ସେ ପ୍ରଥମ 
ଶ୍ରେଣୀରେ ଉତ୍ତୀର୍ଣ୍ଣ ହୋଇଛି ବୋଲି କହିଥିଲା | ଏହା ଶୁଣି ମୋର ତଥା ତା' ବୋଉର 
ଆନନ୍ଦର ସୀମା ରହିନଥୁଲା । 


ସେ ମାଟ୍ରିକ ପରୀକ୍ଷା ଦେଲାବେଳେ ମୁଁ ସ୍କୁଲଶିକ୍ଷା ନିର୍ଦ୍ଦେଶାଳୟରେ ଏସ୍‌.ଓ. 
ଅର୍ଥାତ୍‌ ବଡ଼ବାବୁ ଥଲି । ମୋର ବିଦ୍ୟାବୁଦ୍ଧି ପ୍ରୟୋଗ କରି ସେ ପ୍ରଥମ ଶ୍ରେଣୀରେ ପାସ 
କରିବାର ସୁବ୍ୟବସ୍ଥା କରିଦେଇଥୁଲି । ତା'ପରେ ମୋର ତଥା ତା” ବୋଉର ସ୍ଵପ୍ୂକୁ 
ସମ୍ମାନ ଜଣାଇ ସେ ଯୁକ୍ତଦୂଇରେ ବିଜ୍ଞାନ ପଢ଼ିଥଲା। ସେ ପରୀକ୍ଷା ଦେଲାବେଳକୁ ମୁଁ 
ଅବସର ନେଇସାରିଥୁଲି । ତେଣୁ ମୋ କରଣି ଆଉ କାମ କରିନଥଲା। ଲଗାତାର 
ତିନିବର୍ଷ ଧରି ସେ ପରୀକ୍ଷାରେ ଫେଲ ହୋଇଥଲା ଓ ତା'ପରେ ପାଠ ଛାଡ଼ି- 
ଦେଇଥଲା। ମୋର ଚିରଶତ୍ୁମାନେ କହୁଥିଲେ, ମୁଁ କୁଆଡ଼େ ଚାକିରିକାଳରେ 
ଶିକ୍ଷକମାନଙ୍କ ତଣ୍ଟିଚିପି ପଇସା ନେଉଥବାରୁ ମୋ ପୁଅ ପାଠ ନପଢ଼ି ବାଳୁଙ୍ଗା 
ହୋଇଗଲା | 


ଦିନେ ହଠାତ୍‌ ସେ ପୁଣିଥରେ ପରୀକ୍ଷା ଦେବ ବୋଲି ତା' ବୋଉ ମାଧ୍ଯମରେ 
ମୋତେ ଜଣାଇଥୂଲା ଓ ଫର୍ମ ପୂରଣ କରିବା ପାଇଁ ଟଙ୍କା ମାଗିଥିଲା । ସେ ଆମର 
ଏକମାତ୍ର ପୁତ୍ର ହୋଇଥବାରୁ ମୁଁ କିଛି ନଭାବି ତାକୁ ଟଙ୍କା ଦେଇଥ୍‌ଲି । ସେ ଫର୍ମ ପୁରଣ 
କରିଥଲା ଓ ପରୀକ୍ଷା ଦେଇଥଲା। ଶେଷରେ କାଲି ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ 
ହୋଇଥିବା ଖବର ମୋତେ ଫୋନରେ ଜଣାଇଥୁଲା | ମାତ୍ର ସେ ବିଳନ୍ଭିତ ରାତିରେ 
ଘରକୁ ଫେରିଥବାରୁ ମୁଁ ତା? ସହ କଥା ହୋଇପାରି ନଥଲି । ଆଜି ସକାଳେ ତା'ର 
କୃତିତ୍ଵ ପାଇଁ ମୁଁ ତାକୁ ଅଭିନନ୍ଦନ ଜଣାଇଥ୍‌ଲି ଓ ଏହା କିପରି ସମ୍ଭବ ହେଲା ବୋଲି 
ପଚାରିଥ୍ଲି । 

ମହାମନ୍ତ୍ରୀ ଉବାଚ ୧୨୭ 


ପୁଅ ମୋର ନିର୍ବିକାର ଚିତ୍ତରେ କହିଥିଲା, “ଆମ ରାଜ୍ୟର ଇଂଜିନିୟରିଂ 
କଲେଜଗୁଡ଼ିକରେ ଯୋଗ୍ୟ ଛାତ୍ରଙ୍କ ଅଭାବ ଯୋଗୁଁ ଅନେକ ସ୍ଥାନ ଖାଲିପଡ଼ୁଥଲା। 
ଏହାର ପ୍ରତିକାର କରିବା ପାଇଁ ଇଂଜିନିୟରିଂ କଲେଜଗୁଡ଼ିକ ତରଫରୁ ଆମ ରାଜ୍ୟର 
ଶାସନ ମୁଖ୍ୟଙ୍କର ଦୃଷ୍ଟି ଆକର୍ଷଣ କରାଯାଇଥିଲା ! ଦିନେ ଶାସନ ମୁଖ୍ୟ ତାଙ୍କର ମୁଖ୍ୟ 
ପରାମର୍ଶଦାତାଙ୍କ ଡାକି ବିରକ୍ତି ପ୍ରକାଶ କରିବା ସଂଗେସଂଗେ ଏ ଦିଗରେ ବିହିତ 
ପଦକ୍ଷେପ ନେବା ପାଇଁ ନିର୍ଦ୍ଦେଶ ଦେଇଥଲେ । ଆଅଗାମୀବର୍ଷ ଏହାର ପୁନରାବୃରି 
ହେବନାହିଁ ବୋଲି ଦୃଢ଼ ପ୍ରତିଶ୍ରତି ଦେଇ ପରାମର୍ଶଦାତା ସେଦିନ ଦରବାରକୁ 
ଫେରିଥଲେ | 

ଚତୁର ପରାମର୍ଶଦାତା ଜାଣିଥିଲେ ଯେ, ଯୁକ୍ତଦୂଇ ବିଜ୍ଞାନ ପରୀକ୍ଷାରେ ବେଶୀ 
ଛାତ୍ର ଶତକଡ଼ା ୫୦ରୁ କମ୍‌ ମାର୍କ ରଖୁଥବାରୁ ଇଂଜିନିୟରିଂ କଲେଜରେ ନାମ 
ଲେଖାଇବାକୁ ଯୋଗ୍ଯ ହୋଇପାରୁ ନାହାନ୍ତି । କାରଣ ସାରା ଦେଶରେ ନିୟମ ଥୁଲା 
ଯେ, ଇଂଜିନିୟରିଂ କଲେଜରେ ନାମ ଲେଖାଇବାକୁ ହେଲେ ଯୁକ୍ତଦୂଇ ବିଜ୍ଞାନ 
ପରୀକ୍ଷାରେ ସର୍ବନିମ୍ନ ଶତକଡ଼ା ୫୦ ନମ୍ବର ରଖୁବାକୁ ହେବ । ତେଣୁ ସେ ନିଜେ 
ଯୁକ୍ତଦୁଇ ସ୍ତରରେ ପ୍ରଶ୍ନପତ୍ରର “ମାର୍କ ଡିଷ୍ଟିବ୍ୟୁସନ”ରେ ଆଖୁଦ୍ଧଶିଆ ପରିବର୍ଭନ 
କରିଦେଲେ । ଅବଶ୍ୟ ପୂର୍ବ ପରି ଥଓରୀରେ ୭୦ ଓ ପ୍ରାକ୍ତିକାଲରେ ୩୦ ମାର୍କ 
ରଖୁଲେ | ମାତ୍ର ଥଓରୀରେ ୨୦ ମାର୍କର ଅତିସଂକ୍ଷିପ୍ତ (ଅବ୍ଜେକ୍ଟିଭ୍‌) ପ୍ରଶ୍ଛ ୨୯ 
ମାର୍କର ସଂକ୍ଷିପ୍ତ ପ୍ରଶ୍ନ ଓ ୨୧ ମାର୍କର ଦୀର୍ଘ ପ୍ରଶ୍ନ ଆସିବାର ବ୍ୟବସ୍ଥା କରିଦେଲେ । 
ନିୟମ ଦୃଷ୍ଟିରୁ “ମାର୍କ ଡିଷ୍ଟିବ୍ୟୁସନଂରେ ପରିବର୍ରନ କରିବାର ଅଧ୍ବକାର 
ପରାମର୍ଶଦାତାଙ୍କର ନଥଲା। ଏହି କ୍ଷମତା କେବଳ ପରୀକ୍ଷା ପରିଚାଳନା କରୁଥିବା 
ସଂସ୍ଥା ହାତରେ ଥିଲା । କିନ୍ତୁ ପରୀକ୍ଷା ପରିଚାଳନା କରୁଥିବା ସଂସ୍ତା ଏହା ସ୍ବୟଂ ମୁଖ୍ଯ 
ପରାମର୍ଶଦାତାଙ୍କର କାର୍ଯ୍ୟ ବୋଲି ଜାଣିଲା ପରେ ନୀରବ ରହିଲେ । ଏଣେ କଲେଜର 
ଅଧ୍ଯକ୍ଷ ମୋତେ ଡାକି ଏହି ପରିବର୍ଭନ କଥା ବୁଝାଇଦେଇଥଲେ ଏବଂ ମୁଁ ପରୀକ୍ଷା 
ଦେବା ପାଇଁ ଫର୍ମ ପୁରଣ କରିଥୁଲି ।” 

ସହାସ୍ୟ ବଦନରେ ପୁଅ ପୁଣି କହିଥିଲା, “ ଆମ ସାର୍ମାନେ ପରୀକ୍ଷା ହଲ୍‌ରେ 
କଳାପଟାରେ ଅତିସଂକ୍ଷିପ୍ର ଓ ସଂକ୍ଷିପ୍ତ ପ୍ରଶ୍ନର ଉତ୍ତର ଲେଖୂଦେଇଥୂଲେ ଏବଂ ମୁଁ ତାହା 
ଦେଖୁ ଉତ୍ତାରିପକାଇଥଲି । କିନ୍ତୁ ଦୀର୍ଘ ପ୍ରଶ୍ନଗୁଡ଼ିକ ବୁଝିନପାରି ପଦାର୍ଥ ବିଜ୍ଞାନରେ 
ନଇବଢ଼ି ଓ ଘରପୋଡ଼ି ଉପରେ ରଚନା ଲେଖୁଥଲି । ସେହିପରି ରସାୟନ ବିଜ୍ଞାନରେ 
ଗାଇ ଓ ହାତୀର ଆତ୍ସକଥା ଲେଖୁଦେଇଥ୍‌ଲି ଇତ୍ୟାଦି । ମୁଁ ଜାଣିଥିଲି ଯେ, ଅତିସଂକ୍ଷିପ୍ତ 

୧୨୮ ମହାମନ୍ତ୍ରୀ ଉବାଚ 


ପ୍ରଶ୍ନର ଉତ୍ତର ମୂଲ୍ୟାୟନବେଳେ ପରୀକ୍ଷକ ଏକମାର୍କ ବି କମ୍‌ କରିପାରିବେ ନାହିଁ । 
ଅର୍ଥାତ୍‌ ମୁଁ ଏଥିରେ ୨୦ ରୁ ୨୦ ମାର୍କ ପାଇବି । ସଂକ୍ଷିପ୍ତ ପ୍ରଶ୍ନର ଉତ୍ତର ଉତ୍ତାରିଲା- 
ବେଳେ ମୁଁ ଖୁବ୍‌ ସାବଧାନତା ଅବଲନ୍ବନ କରିଥଲେ ମଧ୍ଯ ଭୁଲର ସମ୍ଭାବନା ରହିଥଲା । 
ତଥାପି ଏଥରେ ପରୀକ୍ଷକ ଖୁବ୍‌ ବେଶୀରେ ୭ ମାର୍କ କାଟିଲେ ବି ମୁଁ ୨୨ ମାର୍କ 
ପାଇବା ନିଧାର୍ଯ୍ୟ ଥଲା । ଆଉ ପ୍ରାକଟିକାଲ୍‌ରେ ତ ସର୍ବନିମ୍ନ ୨୮ ମାର୍କ୍‌ ଦେବାକୁ 
ଅଧ୍ଯକ୍ଷ ନିର୍ଭର ପ୍ରତିଶ୍ରତି ଦେଇଥୁଲେ | ତାଙ୍କର ଦାବି ମୁତାବକ ଅର୍ଥ ମୁଁ ବିନା ଦ୍ବିଧାରେ 
ପ୍ରଦାନ କରିସାରିଥଲି । ଏହିପରି ମୋଟ ପ୍ରତ୍ୟେକ ବିଷୟରେ ୧୦୦ ରୁ ୭୦ ମାର୍ଚ 
ପାଇବା ପକକା ଥିଲା | ତେଣୁ ଦୀର୍ଘ ପ୍ରଶ୍ନର ଉତ୍ତରରେ ମାର୍କ ପାଇବା ମୋର ଲୋଡ଼ା 
ନଥୁଲା ।” 

ଆତ୍ସବିଶ୍ଵାସର ସହ ପୁଅ ପୁଣି କହିଥିଲା, “ ବାପା ! ମୋର ଗଣନା ଆଦୌ 
ଭୁଲ ହୋଇନାହିଁ; ମୁଁ ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହୋଇଛି । ଏଥର ଇଂଜିନିୟରିଂ 
କଲେଜରେ ନାମ ଲେଖାଇବି ଓ ଇଂଜିନିୟର ହେବି।” ମୋ ମନକୁ ଆସିଥୁଲା, 
ଏପରି ପିଲା ଇଂଜିନିୟର ନେଲେ ଏମାନଙ୍କ ତତ୍ତ୍ଵାବଧାନରେ ନିର୍ମିତ ପୋଲ 
ଭୁଶୁଡ଼ିପଡ଼ିବ ହିଁ ପଡ଼ିବ। ମାତ୍ର ମନର କଥାକୁ ଚାପିରଖୁଥଲି ଏବଂ ପାଟିରୁ 
ବାହାରିଥିଲା, “ଧନ୍ୟ ପୁଅ ଧନ୍ୟ।” ମୋ କଥାରେ ବାଧା ଦେଇ ସେ କହିଥୁଲା, 
“ ଧନ୍ୟ, ମୁଖ୍ୟ ପରାମର୍ଶଦାତା ଧନ୍ୟ ।” 

କ୍ରୋଧଠାରୁ ଆଶ୍ଵସ୍ଥି ପର୍ଯ୍ୟନ୍ତ 


ମହାରାଜ ସେଦିନ ତାଙ୍କ ମନ୍ତିପରିଷଦର ଏକ ଜରୁରୀ ବୈଠକ ଡକାଇଥଲେ ! 
ମନ୍ତ୍ରିମଷାନେ ଯଥାସମୟରେ ଆସି ଦରବାରରେ ହାଜର ହୋଇଯାଇଥିଲେ । ମହାରାଜ 
କିନ୍ତୁ ଠିକଣା ସମୟରେ ରାଜସଭାରେ ବିଜେ କରିନଥିଲେ । ତାଙ୍କର ଆସିବାରେ 
ବିଳମ୍ବ ହେଉଥିବାରୁ ମନ୍ତିମାନେ ବ୍ଯତିବ୍ଯସ୍ତ ହୋଇପଡୁଥଲେ । କାରଣ ସେମାନେ 
ଜାଣିବାରେ ମହାରାଜଙ୍କର ଯଥେଷ୍ଟ ସମୟ ଜ୍ଞାନ ଥଲା ଏବଂ ତହିଁରେ ଆଦୌ 
ଏପଟସେପଟ ହେଉନଥଲା। ତେଣୁ ସେଦିନର ବ୍ୟତିକ୍ରମ ମନ୍ତିମାନଙ୍କୁ ଚିନ୍ତାରେ 
ପକାଇଦେଇଥିଲା | 

ହଠାତ୍‌ ଭିତରୁ ମହାରାଜଙ୍କର ଗର୍ଜନ ଶୁଭିଥିଲା । ସେ ଗର୍ଜିଗର୍ଜି ରାଜସଭାରେ 
ପ୍ରବେଶ କରିଥଲେ | ମନ୍ତ୍ରମାନେ ତାଙ୍କର ଏ କ୍ରୋଧାନ୍ବିତ ରୂପ ଆଗରୁ କେବେହେଁ 
ଦେଖୁନଥଲେ ! ତେଣୁ ସେମାନଙ୍କର ପିଳେହି ପାଣି ହୋଇଯାଇଥିଲା; ସେମାନେ 
ନିର୍ଜୀବ ପରି ଛିଡ଼ା ହୋଇରହିଥଲେ । ମହାରାଜ ଚିକ଼୍ାର କରି କହିଥିଲେ, “ମୋ 
ରାଜ୍ୟରେ ପୁଣି ଜନୈକ ସ୍କୁଲ ପିଲାକୁ ଅପହରଣ କରିନିଆଗଲା ! ତାକୁ ମୁଣ୍ଡକାମିନ 
ରଖି ଅର୍ଥ ଦାବି କରାଗଲା | ଅର୍ଥ ନମିଳିବାରୁ ତାକୁ ହତ୍ଯା କରି ଫିଙ୍ଗିଦିଆଗଲା ।” 
ସିଂହାସନରେ ଉପବେଶନ କରୁକରୁ ସେ ସେହିପରି କହିଥିଲେ, “ ମହାମନ୍ତ୍ରୀ ! ମୋ 
ରାଜ୍ୟରେ ଏହା କିପରି ସମ୍ଭବ ହେଲା, ତା'ର ଜବାବ ମୋତେ ଦିଅନ୍ତୁ । ଉତ୍ତର 
ସନ୍ତୋଷଜନକ ନହେଲେ, ମୁଁ ଆପଣଙ୍କୁ ଆଜି ହିଁ ବହିଷ୍କାର କରିବି ।” 


ଧୀରଚିତ୍ତରେ ମହାମନ୍ତ୍ରୀ କହିଥିଲେ, “ ମହାରାଜ ¦ ମୋ ମୁଣ୍ଡ ରଖିଲେ 
ରଖିବେ, ନେଲେ ନେବେ | କିନୁ ଅନୁଗ୍ରହ ପୂର୍ବକ ମୋ କଥା ଶୁଣିବା ହୁଅନ୍ତୁ । ଏହା 
ସତ୍ୟ ଯେ, ତିନିଜଣ ଦୂରାତ୍ସା ଅର୍ଥ ଲାଳସାରେ ଷଷ୍ଠ ଶ୍ରେଣୀର ଛାତ୍ର ହରିଶଙ୍କରକୁ 
ଅପହରଣ କରିନେଇଥିଲେ । ସେମାନେ ତାକୁ ମୁଣ୍ଡକାମିନ ରଖି ତା” ବାପାଙ୍କଠାରୁ 
ତିନିଲକ୍ଷ ଟଙ୍କା ଦାବି କରିଥିଲେ । ଟଙ୍କା ନଦେଲେ ସେମାନେ ହରିଶଙ୍କରକୁ ହତ୍ଯା 
କରିବେ ବୋଲି ସ୍ପଷ୍ଟ ଭାବେ ସୂଚାଇଦେଇଥୁଲେ । ଏଥି ସଂଗେସଂଗେ ଏ ଘଟଣା 
ଆମର ସୁରକ୍ଷା କର୍ମୀମାନଙ୍କୁ ନଜଣାଇବାକୁ ସତର୍କ କରିଦେଇଥିଲେ । ଯଦି ସେ ଏହା 
ଜଣାନ୍ତି। ତେବେ ତାଙ୍କ ପୁଅକୁ ହତ୍ଯା କରାଯିବ ବୋଲି ନିଃସର୍ଭ ଭାବେ 

କହିଦେଇଥୁଲେ । କିନ୍ତୁ ତା'ର ବାପା ସେମାନଙ୍କର କଥା ନମାନି ଆମର ସୁରକ୍ଷା 
କାର୍ଯ୍ୟାଳୟକୁ ଆସି ଏହା ଜଣାଇଥୁଲେ ! ଦୁର୍ବୃତ୍ତମାନେ ଏ ଖବର ଗାଇବା ମାତ୍ରେ 
ନିରୀହ, ନିଷ୍ପାପ, ନିଷ୍ଠଣପଟ ହରିଶଙ୍କରକୁ ମାରି ଜଙ୍ଗଲରେ ଫିଙ୍ଗିଦେଇଥଲେ ।” 

ଛେପ ଢୋକି ମହାମନ୍ତ୍ରୀ କହିଥିଲେ, “ ମହାରାଜ ! ଅପହର୍ରାମାନଙ୍କର ବାରଣ 
ସତ୍ତ୍ଵେ ହରିଶଙ୍କରର ବାପା ସୁରକ୍ଷା କାର୍ଯ୍ୟାଳୟକୁ ଆସି ଅପହରଣ ଖବର ପେସ 
କରାଇବା ଠିକ୍‌ ହୋଇନଥଲା। ବରଂ ସେମାନଙ୍କର ଦାବି ମୁତାବକ ସେ ତିନିଲକ୍ଷ 
ଟଙ୍କା ପଇଠ କରିଦେଇଥିଲେ କଥା ଛିଡ଼ିଥାନ୍ତା । ତାଙ୍କର ଭଲ ରୋଜଗାର ଥିଲା; ଅର୍ଥର 
ଅଭାବ ନଥୁଲା । ଅପର ପକ୍ଷରେ ଅପହର୍ଭାମାନେ ଯାହା କହିଥିଲେ, ତାହା କାର୍ଯ୍ୟରେ 
ପରିଣତ କରିଥଲେ । ଯଦି ସେମାନେ ତାହା ନକରିଥାନ୍ତେ, ତେବେ ସେମାନଙ୍କର 
କଥା ଓ କାର୍ଯ୍ୟ ମଧ୍ୟରେ ଫରକ ଥବା ପ୍ରମାଣିତ ହୋଇଥାନ୍ତା । ଏହାଦ୍ଵାରା ଆମ 
ସମାଜରେ ମୂଲ୍ୟବୋଧ ନିମ୍ନଗାମୀ ହେଉଥୁବାର ସ୍ପଷ୍ଟ ସୂଚନା ମିଳିଥାନ୍ତା ।” 


ମୁଣ୍ଡ ସାମାନ୍ୟ ଉପରକୁ ଟେକି ମହାମନ୍ତ୍ରୀ କହିଥିଲେ, “ ମହାରାଜ ! ଆମର 
ସୁରକ୍ଷା କର୍ମୀମାନେ ମାଓବାଦୀମାନଙ୍କ ଦମନ କରିବା କାର୍ଯ୍ୟରେ ମନପ୍ରାଣ ଢାଳି 
ଲାଗିପଡ଼ିଛନ୍ତି। ସେମାନଙ୍କର କଠୋର କାର୍ଯ୍ୟାନୁଷ୍ଠାନ ଯୋଗୁଁ ମାଓବାଦୀମାନେ 
ହଗିମୂତି ଛାନିଆ ହୋଇଗଲେଣି । ଦୈନିକ କେହି ନା କେହି ˆହାର୍ଡ଼କୋର୍‌ ' ମାଓବାଦୀ 
ସେମାନଙ୍କ ପାଖକୁ ଆସି ଆମ୍ବସମର୍ପଣ କରୁଛନ୍ତି। ଅବଶ୍ଯ... ଅବଶ୍ଯ 
ମାଓବାଦୀମାନଙ୍କର ନୃଶଂସ କାଣ୍ଡ ସାମାନ୍ୟ କମିବାର ସୂଚନା ମିଳୁନାହିଁ । ସେମାନେ 
ନିରୀହ ପ୍ରଜାମାନଙ୍କ ମଧ୍ଯରୁ ଯାହାକୁ ନାହିଁ ତାକୁ ଘରୁ ଡାକିନେଇ ଗଳା କାଟି ହତ୍ଯା 
କରୁଛନ୍ତି । ତା' ସନ୍ଗେ ଆମର ସୁରକ୍ଷା କର୍ମୀମାନେ ଗଭୀର ନିଷ୍ଠାା ଅସୀମ ଧୈର୍ଯ୍ୟ ଓ 
ପ୍ରଚଣ୍ଡ ଆମ୍ବବିଶ୍ଵାସର ସହ ସେମାନଙ୍କର ମୁକାବିଲା କରୁଛନ୍ତି। ନଚେତ୍‌ 
ମାଓବାଦୀମାନେ ଏତେବେଳକୁ ରାଜଧାନୀର ଉପକଣ୍ଠରେ ଆସି ହାଜର 
ହୋଇସାରନ୍ତେଣି। ଏହି ପରିସ୍ଥିତିରେ ଆମର ସୁରକ୍ଷା କର୍ମୀମାନେ ହତ୍ଯା, ଧର୍ଷଣ, 
ଅପହରଣ ପରି ଛୋଟମୋଟ କଥାରେ ମୁଣ୍ଡ ପୁରାଇବା ଉଚିତ ମନେ ହେଉନାହିଁ ।” 

ମହାମନ୍ତ୍ରୀଙ୍କୁ ଆଉ ଅଧୂକ କହିବାକୁ ନଦେଇ ମହାରାଜ ତୁଣ୍ଡ ଖୋଲିଥିଲେ । 
ସେ କହିଥୁଲେ, “ ମହାମନ୍ତ୍ରୀ ! ଆପଣ ତିନିପକ୍ଷର ଅର୍ଥାତ୍‌ ଅପହୃତ, ଅପହ ଓ 
ସୁରକ୍ଷା କର୍ମୀଙ୍କର କଥା ଖୁବ୍‌ ପ୍ରାଞ୍ଜଳ ଭାବରେ ମୋ ଆଗରେ ଉପସ୍ଥାପନ କରିଛନ୍ତି । 
ଏହା ଶୁଣି ମୁଁ ଆଶ୍ବସ୍ତ ହେଲି ଏବଂ ଏହି ସିଦ୍ଧାନ୍ତରେ ଉପନୀତ ହେଲି ଯେ, ଆଇନ ଠିକ୍‌ 
ଭାବରେ ତା” ବାଟରେ ଚାଲିଛି । ସୁରକ୍ଷା କର୍ମୀମାନଙ୍କର ମନୋବଳ ଭାଙ୍ଗିଦେଲା ପରି 

କୌଣସି ପଦକ୍ଷେପ ଆମେ ନେବାନାହିଁ । ଏହିଠାରେ ହିଁ ଘଟଣାର ପୂର୍ଣ୍ଣଛେଦ 
ଟାଣିବା !” ମହାରାଜଙ୍କଠାରୁ ଏହା ଶୁଣି ମନ୍ତ୍ରମାନଙ୍କ ମୁହଁରେ ହସ ଫୁଟିଉଠିଥଲା | 
ପ୍ରଫୁଲ୍ଲିତ ହୋଇ ମହାମନ୍ତ୍ରୀ କହିଥିଲେ, “ ମହାରାଜ ! ଆମ ରାଜ୍ୟରେ ଆଉ 
ଯେପରି ଅପହରଣର ଖବର ଶୁଣିବାକୁ ନମିଳିବ, ମୁଁ ତା'ର ବ୍ୟବସ୍ଥା କରିସାରିଛି । ମୁଁ 
ଆମର ସୁରକ୍ଷା କର୍ମୀମାନଙ୍କୁ ନିର୍ଦ୍ଦେଶ ଦେଇସାରିଛି ଯେ, ଯଦି କୌଣସି ବ୍ଯକ୍ତି 
ଅପହରଣର ଅଭିଯୋଗ ଦାଏର କରିବାକୁ ଆସନ୍ତି ତେବେ ସେମାନେ ତାଙ୍କୁ 
ଅପହର୍ଭାଙ୍କ ଦାବି ମୁତାବକ ଅର୍ଥ ପଇଠ କରିବାକୁ ପରାମର୍ଶ ଦେବେ । ଯଦି ଅର୍ଥ 
ନଦିଅନ୍ତି, ତେବେ ହରିଶଙ୍କରର ଦଶା ଭୋଗିବାର ଆଶଙ୍କା ରହିଥୁବା ସୂଚାଇଦେବେ । 
ମୁଁ ନିଶ୍ଚିତ, ଏହାପରେ ସେ ଅଭିଯୋଗ ଦାଖଲ ନକରି ଅର୍ଥ ବିନିମୟରେ ଅପହୁତଙ୍କୁ 
ମୁକୁଳାଇ ଆଣିବା ପାଇଁ ଆଗେଇଯିବେ । ଆବଶ୍ଯକ ପଡ଼ିଲେ ଆମର ସୁରକ୍ଷା 
କର୍ମୀମାନେ ଏହି ଦେଣନେଣ ପ୍ରକ୍ରିୟାରେ ତାଙ୍କୁ ସହାୟତା ଯୋଗାଇଦେବେ । ଆଉ 
ଅପହରଣ ଖବର ପ୍ରଘଟ ନହୋଇ ଶାନ୍ତିପୂର୍ଣ୍ଣ ଭାବରେ ଘଟଣାର ଅନ୍ତ ହେବ ।” 

“ ଧନ୍ୟ ମହାମନ୍ତ୍ରୀ । ତୁମେ ଧନ୍ଯ !” କହି ମହାରାଜ ବୈଠକ ସାଙ୍ଗ 
କରିଥଲେ | ମନ୍ତ୍ରିପରିଷଦ ବୈଠକର ବିବରଣୀ କିନ୍ତୁ ଅବିଳମ୍ଭେ ପ୍ରଜାମହଲରେ ପ୍ରଘଟ 
ହୋଇଯାଇଥୁଲା ! ତାହା ଶୁଣି ସେମାନେ କହିଥିଲେ, “ଅବିବେକୀ ରାଜାଠାରେ 
ବୂଵ୍ଧିର ଇଛା; ମାଟିଘୋଡ଼ା ଚଢ଼ି ଯୋଜନ ଯିବାର ବାଞ୍ଚା ।” 

ମହାରାଜ ସେଦିନ ତାଙ୍କ ମନ୍ତରିପରିଷଦର ଏକ ଜରୁରୀ ବୈଠକ ଡକାଇଥୁଲେ | 
ସମସ୍ତ ମନ୍ତ୍ରୀ ନିର୍ବାରିତ ସମୟର ଯଥେଷ୍ଟ ପୂର୍ବରୁ ଦରବାରରେ ହାଜର 
ହୋଇଯାଇଥୁଲେ | ଗମ୍ଭୀର ଚିତ୍ତରେ ମହାରାଜ ଯଥାସମୟରେ ରାଜସଭାରେ ବିଜେ 
କରିଥଲେ । ସିଂହାସନରେ ବସୁବସୁ ସେ କହିଥିଲେ, “ ମୁଁ ସ୍ଥିର କରିଛି, ଆଜି ଆମ 
ରାଜ୍ୟର ସୀମାନ୍ତ ଅଞ୍ଚଳ ରାୟଘରକୁ ଯିବି । ସେଠାରେ ଗଣଧର୍ଷଣର ଶିକାର ହୋଇ 
ଆଖୁ ବୁଜିଥବା ' ପୀଡ଼ିତା'ର ଘରେ ପହଞ୍ଚି ସମବେଦନା ଜଣାଇବି | ମୁଁ ଆଜି ହିଁ ଖବର 
ପାଇଲି ଯେ, ତେରଦିନ ତଳେ ସେ ଗଣଧର୍ଷଣର ଶିକାର ହୋଇ ସେଠା 
ଡାକ୍ତରଖାନାରେ ଭର୍ଭି ହୋଇଥଲା । ମାତ୍ର ତା'ର ଅବସ୍ଥା ଉଦ୍‌ବେଗଜନକ ହେବାରୁ 
ପରିବାର ଲୋକେ ତାକୁ ଅଧକ ଚିକିତ୍ସା ଲାଗି ଆମ ପଡ଼ୋଶୀ ରାଜ୍ୟକୁ 
ନେଇଯାଇଥଲେ | ସେଠାରେ ବି ତା” ଅବସ୍ଥାରେ ଉନ୍ନତି ଘଟିନଥଲା ଓ ଶେଷରେ ସେ 
ମୁତ୍ୟୁବରଣ କରିଥଲା । ପରିବାର ଲୋକେ ତା’ ମୃତଦେହକୁ ଘରକୁ ଆଣି ଗ୍ରାମ୍ଯ 
ଶ୍ମଶାନରେ ଦାହ କରିଥଲେ।” ସ୍ଵଜ୍ଥ ସମୟ ରହି ମହାରାଜ ପୁଣି କହିଥୂଲେ, 
“ ଆପଣମାନେ ଜାଣିଥିବେ, ଏହାର ଅଛଦିନ ପୂର୍ବରୁ ଇନ୍ଦ୍ର୍ରସ୍ଥ ରାଜ୍ୟରେ ଠିକ୍‌ ଏହିପରି 
ଏକ ଘଟଣା ଘଟିଥିଲା । ସେଠାରେ ଜନୈକ ଛାତ୍ରୀ ଗଣଧର୍ଷଣର ଶିକାର ହୋଇ ମୁମୁର୍ଷ୍ୁ 
ଅବସ୍ଥାରେ ଚିକିତ୍ସାଳୟରେ ଭର୍ଉି ହୋଇଥଲା। ଏ ଖବର ପାଇ ସେଠାର ମହାରାଜ 
ତଥା ମୋର ବନ୍ଧୁ ଶିଳାଜିତ୍‌ ତାକୁ ଦେଖୁବା ପାଇଁ ଡାକ୍ତରଖାନାକୁ ଯାଇଥଲେ। ତା” 
ଅବସ୍ଥାରେ ସୁଧାର ନଆସିବାରୁ ଶିଳାଜିତ୍‌ ତାକୁ ଉନ୍ନତ ଚିକିତ୍ସା ଆଶାରେ ବିଦେଶକୁ 
ପଠାଇଦେଇଥୁଲେ । ସେଠାରେ କିନ୍ତୁ ହତଭାଗିନୀ ମୂତ୍ୟୁବରଣ କରିଥିଲା । ଶିଳାଜିତ୍‌ 
ତା” ଶବ ଆଣିବାର ବ୍ଯବସ୍ଥା କରିଥିଲେ ଓ ଶବଦାହବେଳେ ଶ୍ମଶାନରେ ଉପସ୍ଥିତ 
ଥିଲେ | ପରେ ସେ ତା” ଘରକୁ ଯାଇ ପରିବାରବର୍ଗଙ୍କୁ ସମବେଦନା ଜଣାଇଥିଲେ | 
ଖାଲି ସେତିକି ନୁହେଁ, ମୃତ ଛାତ୍ରୀ ପ୍ରତି ଶ୍ରଦ୍ଧାଞ୍ଜଳି ଜଣାଇବାକୁ ଏକାଠି ହୋଇଥୁବା 
ଅଗଣିତ ଶୋକାକୂଳ ପ୍ରଜାଙ୍କ ସମ୍ମୁଖୀନ ହୋଇ ସେ ବିହିତ କାର୍ଯ୍ୟାନୁଷ୍ଠାନର ନିର୍ଭର 
ପ୍ରତିଶ୍ତି ଦେଇଥଲେ | ମୁଁ ମୋର ବନ୍ଧୁ ମହାରାଜ ଶିଳାଜିତ୍‌ଙ୍କ ପଦାଙ୍କ ଅନୁସରଣ କରି 
2 ନି “ମରୀଡ଼ିତା'ର ଘରକୁ ଯାଇ ସମବେଦନା ଜଣାଇବି ।” 

ମହାମନ୍ତ୍ରୀ ଉବାଚ ୧୩୩ 


ଦରବାରରେ ବେଶ୍‌ ସମୟ ନୀରବତା ବିରାଜମାନ କରିଥଲା । ତପୂରେ 
ମହାମନ୍ତ୍ରୀ ଦଣ୍ଡାୟମାନ ହୋଇ ନୀରବତା ଭାଙ୍ଗି କହିଥିଲେ, “ମଣିମା ! ମୁଁ କିନ୍ତୁ 
ଆଜିର ପ୍ରସ୍ତାବିତ ଗସ୍ତ ବାତିଲ କରିବାକୁ ଆପଣଙ୍କୁ ପରାମର୍ଶ ଦେଉଛି । ଦୟାକରି 
ମହାରାଜ ଶିଳାଳିତ୍‌ଙ୍କ ସହିତ ଆପଣଙ୍କୁ ତୁଳନା କରନ୍ତୁନାହିଁ । ସେ ମୂଳରୁ ପ୍ରଜାମାନଙ୍କ 
ସହିତ ମିଶିଆସିଛନ୍ତି । ପ୍ରଜାମାନେ ତାଙ୍କୁ ଯଥେଷ୍ଟ ସମ୍ମାନ ଦିଅନ୍ତି; ସେ ବି ପ୍ରଜାମାନଙ୍କୁ 
ଖୁବ୍‌ ଶ୍ରଦ୍ଧା କରନ୍ତି । ମାତ୍ର ଆପଣ ତ... ... । ‘ପୀଡ଼ିତା'ର ଘରକୁ ଗଲେ ଆପଣ 
ପ୍ରଜାମାନଙ୍କର ରୋଷର ଶିକାର ହେବାର ଆଶଙ୍କା ରହିଛି । ତା” ଛଡ଼ା ଆମ ରାଜ୍ୟରେ 
ଦୈନିକ ପ୍ରାୟ ଚାରିଟି ଲେଖାଏଁ ଧର୍ଷଣ ସଂଘଟିତ ହେଉଛି । ଯଦି ଆପଣ ପ୍ରତ୍ୟେକ 
ଧର୍ଷିତାର ଘରକୁ ସମବେଦନା ଜଣାଇବାକୁ ଯିବେ, ତେବେ ପୂରା ଦିନଯାକର ସମୟ 
ବି ନିଅଣ୍ଟ ହେବ । ତେଣୁ ଆପଣ ଧର୍ଷିତାର ଘରକୁ ଯିବାର ପରମ୍ପରା ସୃଷ୍ଟି କରନ୍ତୁନାହିଁ । 
ଏଥପାଇଁ ତ ଆମେ ଗତ ତେରଦିନ ଧରି ରାୟଘର ଗଣଧର୍ଷଣର ଖବର ଆପଣଙ୍କ 
କାନରେ ପକାଇ ନଥଲୁ । ଆପଣ ବରଂ 'ପୀଡ଼ିତା'ର ପରିବାରକୁ ପାଞ୍ଚଲକ୍ଷ ଟଙ୍କାର 
ଅନୁକମ୍ପାମୁଳକ ସହାୟତା ଘୋଷଣା କରି ଘଟଣାର ପୂର୍ଣ୍ଣଚ୍ଛେଦ ପକାନ୍ତୁ ।” 


ମହାରାଜଙ୍କ ମୁଖମଶ୍ଡଳରୁ ଗମ୍ଭୀର ଭାବ ଲିଭିଯାଇଥଲା। ସେ କହିଥୁଲେ, 
“ ମହାମନ୍ତ୍ରୀ ! ତୁମେ ବିଦ୍ଵାନ୍‌; ତୁମେ ଦିବ୍ୟଦର୍ଶୀ | ଲଶ୍ଵର ତୁମକୁ ପ୍ରଚଣ୍ଡ ଧୀଶକ୍ତି ପ୍ରଦାନ 
କରିଛନ୍ତି । ସେଥୁଲଲାଗି ମୁଁ ତୁମର ପରାମର୍ଶ ଅନୁସାରେ ହିଁ କାର୍ଯ୍ୟ କରିଥାଏ । ଆଜି 
ତୁମର ପରାମର୍ଶ ଅନୁଯାୟୀ ମୋର ପ୍ରସ୍ତାବିତ ଗସ୍ତକୁ ବାତିଲ କରୁଛି । ଏଥୁ ସଙ୍ଗେସଙ୍ଗେ 
“ପୀଡ଼ିତାଂର ପରିବାରକୁ ପାଞ୍ଚଲକ୍ଷ ବଦଳରେ ଦଶଲକ୍ଷ ଟଙ୍କା ପ୍ରଦାନ କରିବାକୁ 
ଆଦେଶ ଦେଉଛି।” ମୁଣ୍ଡ ସାମାନ୍ୟ ତଳକୁ କରି ମହାମନ୍ତ୍ରୀ କହିଥିଲେ, “ଯେ ଆଜ୍ଞା 
ମହାରାଜ | ” 


ଦରବାରରେ ପୁଣି ନୀରବତା ବିରାଜମାନ କରିଥଲା । ଏଥର ମହାରାଜ 
ନୀରବତା ଭଙ୍ଗ କରି ପଚାରିଥଲେ, “ ମହାମନ୍ତ୍ର ! ମୁଁ ଚାହେଁ, ଆମ ରାଜ୍ୟରୁ ଧର୍ଷଣ 
ଦୂର ହେଉ। ଏହା କ”ଣ ସମ୍ଭବ ନୁହେଁ ?୨” ମହାମନ୍ତ୍ରୀ ଉତ୍ତର ଦେଇଥୁଲେ, 
“ ହୁକୁର ! ଏହା ସମ୍ଭବ । ଦୁର୍ନୀତିକୁ ନୀତିରେ ପରିଣତ କରିଦେଲେ ଦୁର୍ନୀତି ଆଉ 
ରହେନାହିଁ । ସେହିପରି, ଧର୍ଷଣକୁ ଅପରାଧ ତାଲିକାରୁ ବାଦ୍‌ ଦେଲେ, କଥା ସରିଲା | 
ଅର୍ଥାତ୍‌ ଆମକୁ ଦର୍ଶାଇବାକୁ ହେବ ଯେ, ଧର୍ଷଣ ଏକ ଅପରାଧ ନୁହେଁ । ଏ ଦିଗରେ 
ଆମକୁ ଜନସଚେତନତା ସୃଷ୍ଟି କରିବାକୁ ହେବ ! ପ୍ରକୃତପକ୍ଷେ, ଧର୍ଷଣର ଅର୍ଥ ହେଲା 
ବଳପୂର୍ବକ ରମଣ ବା ମୈଥୁନ କରିବା । ଜୀବମାନଙ୍କର ବଞ୍ଚବା ପାଇଁ ଆହାର ଓ ନିଦ୍ରା 


Digitized by srujanika@gmail.com 

ପରି ମୈଥୁନର ମଧ୍ଯ ଆବଶ୍ୟକତା ରହିଛି ! ମଣିଷ, ସେ ପୁରଷ ହେଉ ବା ନାରୀ ହେଉ, 
ଜୀବ ହୋଇଥିବାରୁ ତା'ର ବି ଏସବୁର ଆବଶ୍ଯକତା ରହିଛି । ତେଣୁ ଯେକୌଣସି 
ପରିସ୍ଥିତିରେ ନାରୀ ମୈଥୁନ ପାଇଁ ଅମଙ୍ଗ ହେବା ଉଚିତ ନୁହେଁ । ଆମେ ଏହା ଆମର 
ପ୍ରିୟ ପ୍ରଜାମାନଙ୍କୁ ଭଲ ଭାବରେ ବୁଝାଇଦେବା । ମୁଁ ନିଶ୍ଚିତ ଯେ, ଆମ ରାଜ୍ୟର 
ଶାନ୍ତିପ୍ରିୟ ପ୍ରଜାମାନେ ଏହାକୁ ସାଦରେ ଗ୍ରହଣ କରିନେବେ !” 


ମହାମନ୍ତ୍ରୀଙ୍କ ବକ୍ତବ୍ୟ ମହାରାଜାଙ୍କ ସମେତ ମନ୍ତ୍ରିପରିଷଦର ସମସ୍ତ ସଦସ୍ୟଙ୍କ 
ମନକୁ ପାଇଲା ପରି ଲାଗିଥିଲା | ଅଧୁକ ଉତ୍ସାହିତ ହୋଇ ମହାମନ୍ତ୍ରୀ ପୁଣି କହିଥିଲେ, 
“ ଧର୍ଷଣ ସମ୍ପର୍କରେ ମହାନ୍‌ ଦାର୍ଶନିକ କନ୍‌ଫ୍ୟୁସିଅସ୍‌ଙ୍କର ଉକ୍ତି ଥଲା “ଯଦି ଧର୍ଷଣ 
ଅବଶ୍ୟମ୍ଭାବୀ ବୋଲି ଜାଣୁଛ, ତେବେ ଶାୟିତ ହୁଅ ଓ ତା'କୁ ଉପଭୋଗ କର।” 
କନ୍‌ଫ୍ୟୁସିଅସ୍‌ ଏହି ବକ୍ତବ୍ଯ କେଉଁ ପରିପ୍ରେକ୍ଷୀରେ ପ୍ରଦାନ କରିଥଲେ, ତାହା ଭିନ୍ନ 
କଥା ! ମାତ୍ର ଆମକୁ ଏହି ଉକ୍ତିର ବ୍ୟାପକ ପ୍ରଚାର ଓ ପ୍ରସାର କରାଇବାକୁ ହେବ । 
ତା'ଛଡ଼ା ଆମକୁ ଜଣାଇଦେବାକୁ ହେବ ଯେ, ମୈଥୁନ ବା ରମଣକୁ ରତିକ୍ରୀଡ଼ା ବା 
ଯୌନକ୍ରୀଡ଼ା ବୋଲି ମଧ୍ଯ କୁହାଯାଏ । ତେଣୁ ନାରୀ ଯେକୌଣସି ପରିସ୍ଥିତିରେ ବି 
ଏହାକୁ କ୍ରୀଡ଼ା ବୋଲି ଗ୍ରହଣ କରିନେବା ଭଲ ହେବ। ଆମେ ଏସବୁ କଥା 
ପ୍ରଜାମାନଙ୍କୁ ବୁଝାଇ ଧର୍ଷଣ ସମ୍ପର୍କରେ ଏକ ଜନସଚେତନତା , ଅଭିଯାନ ଆରମ୍ଭ 
କରିବା । ତା'ହେଲେ ଯାଇ ସମସ୍ୟାର ସମାଧାନ ହୋଇପାରିବ ।” 


ମହାମନ୍ତ୍ରୀଙ୍କ କଥାକୁ ଶତକଡ଼ା ଶହେ ଗ୍ରହଣ କରି ସହାସ୍ଯ ବଦନରେ 
ମହାରାଜ କହିଥିଲେ, “ଧନ୍ଯ ମହାମନ୍ତ୍ରୀ ! ତୁମେ ଧନ୍ଯ। ଆସନ୍ତାକାଲିଠାରୁ 
ରାଜ୍ୟବ୍ୟାପୀ ବ୍ୟାପକ ସଚେତନତା ଅଭିଯାନ ଆରମ୍ଭ କର।” ଏତିକି କହି ସେ 
ସିଂହାସନ ତ୍ୟାଗ କରିଥଲେ । ମନ୍ତରିପରିଷଦ ବୈଠକରେ ମହାରାଜଙ୍କର ନିର୍ଣ୍ଣୟ 
ରାଜମାତାଙ୍କ କାନକୁ ଯାଇଥିଲା | ଧର୍ଷଣ ପରି ସ୍ପର୍ଶକାତର ପ୍ରସଙ୍ଗରେ ମହାରାଜଙ୍କର 
ସିଦ୍ଧାନ୍ତ ଶୁଣି ସେ ଦୀର୍ଘଶ୍ବାସ ଛାଡ଼ିଥିଲେ । କହିଥିଲେ, “ ପୁତ୍ର ମୋର ଧୂର୍ଭ ମହାମନ୍ତ୍ରୀଙ୍କ 
ଜୁପରାମର୍ଶକୁ ଗ୍ରହଣ ନକରି ନିଜର ବିବେକ ଅନୁସାରେ ରାଜ୍ୟ ଶାସନ କଲେ ଭଲ 
ହୁଅନ୍ତା ।” ମାତ୍ର ମହାରାଜ ଯେ ତାଙ୍କ କଥା ଶୁଣିବେନାହିଁ, ଏହା ରାଜମାତାଙ୍କ ଭଲ 
ରୂପେ ଜଣାଥଲା। 

ମାଓବାଦୀ ନେତା ବନାମ ଶିକ୍ଷକଙ୍କ 
ବିଧବା ପତ୍ରୀ 


ମହାରାଜ ସେଦିନ ଯଥାସମୟେ ଦରବାରରେ ବିଜେ କରିଥଲେ | ସେ କିନ୍ତୁ 
ଖୁବ୍‌ ବିମର୍ଶ ଦିଶୁଥିଲେ । ବିନା ଉପକ୍ରମଣିକାରେ ସେ କହିଥଲେ, “ ମହାମନ୍ତ୍ରୀ ! 
କୀର୍ରବୀର୍ଯ୍ୟ ନେତୃତ୍ବରେ ମାଓବାଦୀମାନେ ଆମ ରାଜ୍ୟ ସୀମାନ୍ତରେ ବେଶ୍‌ କିଛି ଅଞ୍ଚଳ 
ଦଖଲ କରିନେଲେଣି । ସେହି ଅଞ୍ଚଳରେ ସେମାନେ ନିର୍ବିଗ୍ଳରେ ସମାନ୍ତରାଳ ଶାସନ 
ଚଳାଇଛନ୍ତି । ଆମ କର୍ମଚାରୀମାନେ ସେଠାରେ ଚୁପ୍ଚାପ୍‌ ସେମାନଙ୍କର ହୁକୁମ ତାମିଲ 
କରୁଛନ୍ତି । ରାଜ୍ୟରେ ଦିନକୁ ଦିନ ସେମାନଙ୍କର ପ୍ରାଦୂର୍ଭାବ ବଢ଼ିବାରେ ଲାଗିଛି । ଏ 
ପରିସ୍ଥିତିର ମୁକାବିଲା ପାଇଁ ଆମେ କ'ଣ କରିଛେ ? ” 

ଛିଡ଼ା ହୋଇ ମୁଣ୍ଡ ତଳକୁ କରି ମହାମନ୍ତ୍ରୀ ଉତ୍ତର ଦେଇଥଲେ, “ ମହାରାଜ ! 
ଏ ସମ୍ପର୍କରେ ଶ୍ରଙ୍ଖଳା ମନ୍ତ୍ରୀ ଆପଣଙ୍କୁ ବିସ୍ତୃତ ଭାବେ ଅବଗତ କରାଇବେ ।” 
ତତ୍କ୍ଷଣାତ୍‌ ଛିଡ଼ା ହୋଇଯାଇ ଶ୍ରଙ୍ଖଳା ମନ୍ତ୍ରୀ କହିଥିଲେ, “ମହାରାଜ ! ମୋ ମୁଣ୍ଡ 
ରଖୁଲେ ରଖ୍ମବେ, ନେଲେ ନେବେ । ଆମ ଶାସନ ବ୍ୟବସ୍ଥାରେ ଯାହା ସମ୍ଭବ, ଆମେ 
ତାହା କରିଛୁ । ଅଧକ କିଛି କରିବା ସମ୍ଭବ ନୁହେଁ।” ଛେପ ଢୋକି ସେ ପୂଣି 
କହିଥିଲେ, “ମହାରାଜ ! ଆମ ରାଜତନ୍ତ୍ରରେ ବିଧାନମଣ୍ଡଳ, କାର୍ଯ୍ୟପାଳିକା, 
ନ୍ୟାୟପାଳିକା ଓ ଗଣମାଧ୍ୟମ ସ୍ଵାଧୀନ ଭାବେ କାର୍ଯ୍ୟ କରୁଛନ୍ତି । କେହି ଅନ୍ଯର 
କାର୍ଯ୍ୟରେ ହସ୍ତକ୍ଷେପ କରିବାର ପ୍ରଶ୍ନ ନାହିଁ। ଏହି ଶାସନ ବ୍ୟବସ୍ଥାରେ କୀର୍ଭବୀର୍ଯ୍ୟ 
ବିରୋଧରେ କଠୋର କାର୍ଯ୍ୟାନୁଷ୍ଠାନ ଗ୍ରହଣ କରି ମାଓବାଦୀଙ୍କୁ ଦୃଢ଼ହସ୍ତରେ ଦମନ 
କରିବା ସମ୍ଭବ ନୂହେଁ।” 

ମହାରାଜ ଗର୍ଚ୍ଚିଉଠିଥିଲେ, “ମୁଁ ତୁମକୁ ସଙ୍ଗେସଙ୍ଗେ କାର୍ଯ୍ୟଚ୍ୟୁତ କଲି । 
ଅନ୍ୟାଦେଶ ପର୍ଯ୍ୟନ୍ତ ତୁମେ ବିନା କାର୍ଯ୍ୟରେ ବସିରହିବ ।” ସାମାନ୍ୟ ପ୍ରକୃତିସ୍ଥ ହୋଇ 
ସେ କହିଲେ, “ ମହାମନ୍ତ୍ର ¦! ମୁଁ ଦୀର୍ଘଦିନରୁ ଚଳିଆସିଥବା ଶାସନ ବ୍ଯବସ୍ଥାକୁ 
ବଦଳାଇପାରିବି ନାହିଁ। ଏହି ବ୍ଯବସ୍ଥା ଭିତରେ କୀର୍ବୀର୍ଯ୍ୟକୁ ସାବାଡ଼ କରି 
ମାଓବାଦୀଙ୍କୁ ମୁକାବିଲା କରିବାକୁ ପଡ଼ିବ ଏହି କାର୍ଯ୍ୟ କିଏ କରିପାରିବେ ତୁମେ ତାଙ୍କ 
ନାମ କୁହ। ମୁଁ ତାଙ୍କୁ ହିଁ ଶୁଙ୍ଖଳା ମନ୍ତ୍ରୀ କରିବି ।” ମହାମନ୍ତ୍ରୀ ଉତ୍ତର ଦେଲେ, 

୧୩୬ ମହାମନ୍ତ୍ରୀ ଉବାଚ 


“ ମହାରାଜ ! ପାରିବେ, ଆମର ଶିକ୍ଷାମନ୍ତ୍ରୀ ମକରଧ୍ବଜ ହିଁ ଏହି କାମ କରିପାରିବେ ।” 
“ ତାଙ୍କ ପାରିବାପଣର ଉଦାହରଣ ମୋ ସମ୍ମୁଖରେ ଉପସ୍ଥାପନ କର”, ମହାରାଜ 
ଆଦେଶ ଦେଇଥୁଲେ । 

ମହାମନ୍ତ୍ରୀ କହିଥିଲେ ଯେ, ଶିକ୍ଷାମନ୍ତ୍ରୀ ମକରଧ୍ବଜ ଶିକ୍ଷକନେତା କୈଳାସପତିଙ୍କ 
ଚାକିରିକାଳରୁ ଅବିଚାରିତ ଭାବେ ଦଶବର୍ଷ କାଟିଦେଇଥଲେ । କୈଳାସପତି କିନ୍ତୁ 
ମକରଧ୍ବଜଙ୍କ କାର୍ଯ୍ୟର ବୈଧତାକୁ ଚାଲେଞ୍ଜ? କରି ଅଦାଲତର ଆଶ୍ରୟ ନେଇଥଲେ | 
ମାମଲା ସେଠାରେ ବିଚାରାଧୀନ ଥିବାବେଳେ ଏକ ମର୍ମନ୍ତୁଦ ସଡ଼କ ଦୁର୍ଘଟଣାରେ 
କୈଳାସପତିଙ୍କର ଅକାଳ ବିୟୋଗ ଘଟିଥୁଲା । ତାଙ୍କ ମୃତ୍ୟୁ ପରେ ମାମଲାର ରାୟ 
ପ୍ରକାଶ ପାଇଥଲା ଏବଂ ରାୟ ତାଙ୍କ ସପକ୍ଷରେ ଯାଇଥଲା । ଅଦାଲତ ଶିକ୍ଷାମନ୍ତ୍ରୀଙ୍କ 
ନିର୍ଦ୍ଦେଶକୁ ଅବୈଧ ଘୋଷଣା କରିଥିଲେ । କଟାଯାଇଥବା ଦଶବର୍ଷକୁ ମିଶାଇ ସ୍ଵର୍ଗତ 
କୈଳାସପତିଙ୍କ ବେତନ ପୁନଃନିର୍ବାରଣ କରିବା ସଙ୍ଗେସଙ୍ଗେ ଏ ବାବଦ ପ୍ରାପ୍ୟ ତାଙ୍କ 
ବିଧବା ପତ୍ନୀଙ୍କୁ ପ୍ରଦାନ କରିବାକୁ ଆଦେଶ ଦେଇଥିଲେ | ରାୟ ପ୍ରକାଶ ପାଇବା ପରେ 
କୈଳାସପତିଙ୍କ ପତ୍ନୀ ତିଳୋରମା ସ୍ବାମୀଙ୍କର ନ୍ୟାଯ୍ୟ ପ୍ରାପ୍ୟ ପାଇବା ପାଇଁ ଆଗୁସାର 
ହୋଇଥୁଲେ | ମାତ୍ର ମକରଧ୍ବଜଙ୍କ ନିର୍ଦ୍ଦେଶ ଅଦାଲତରେ କାଟଖାଇଯାଇଥବାରୁ ସେ 
ଉତ୍କ୍ଷିପ୍ତ ହୋଇପଡ଼ିଥିଲେ ଏବଂ ଏହାକୁ ନିଜର ସମ୍ମାନର ପ୍ରଶ୍ନ ବୋଲି 
ଧରିନେଇଥଲେ । ତିଳୋର୍ତମାଙ୍କୁ ପ୍ରାପ୍ୟ ପ୍ରଦାନ କରିବା ପରିବ୍ଭେ ସେ ଉଚ୍ଚ 
ଅଦାଲତରେ ଅପିଲ ଦାଖଲ କରିଥଲେ । ବିଚାରୀ ତିଳୋତ୍ତମା ସେଠାକୁ ଘୋଷଡ଼ା 
ହୋଇଥଲେ । ଉଚ୍ଚ ଅଦାଲତରେ କିନ୍ତୁ ଏହି ଅପିଲ ଖାରଜ ହୋଇଯାଇଥିଲା । 
ମକରଧ୍ଵଜ ଏଥରେ ତିଳେମାତ୍ର ହତୋତ୍ସାହ ହୋଇନଥଲେ; ବରଂ ତାଙ୍କର ଜିଦ୍‌ 
ବଢ଼ିଯାଇଥଲା | ସେ ଉଚ୍ଚତମ ଅଦାଲତଙ୍କ ଦ୍ବାରସ୍ଥ ହୋଇଥଲେ ଏବଂ ବିଧବା 
ତିଳୋତ୍ତମାଙ୍କୁ ସେଠାକୁ ବି ଟାଣିଥଲେ | ଉଚ୍ଚତମ ଅଦାଲତରେ ମଧ୍ଯ ତିଳୋତ୍ତମାଙ୍କର 
ଜିତାପଟ ହୋଇଥଲା । ଅନନ୍ୟୋପାୟ ହୋଇ ମକରଧ୍ଵଜ ଅଦାଲତଙ୍କ ଆଦେଶକୁ 
କାର୍ଯ୍ୟକାରୀ କରିବାକୁ ବିଜ୍ଞପ୍ତି ପ୍ରକାଶ କରିଥଲେ । ମାତ୍ର ସପ୍ତାହେ ନପୁରୁଣୁ ସେ ଏହି 
ବିଜ୍ଞପ୍ତିକୁ ପ୍ରତ୍ୟାହାର କରିନେଇଥଲେ । ବିଜ୍ଞପ୍ତି ପ୍ରତ୍ୟାହାର ଖବର ପାଇ ବିଚାରୀ 
ତିଳୋତ୍ତମା ସମ୍ପୂର୍ଣ୍ଣ ଭାଙ୍ଗି ପଡ଼ିଥିଲେ । ଲଢ଼େଇ କରିବାକୁ ତାଙ୍କର ଆଉ ବଳ ନଥୁଲା କି 
ଧୈର୍ଯ୍ୟ ନଥୁଲା | “ଆଉ ପାରିବିନାହିଁ”, କହି ସେ ରାଜ୍ୟ ଛାଡ଼ି ଚାଲିଯାଇଥଲେ | 


ସାମାନ୍ୟ ରହି ମହାମନ୍ତ୍ରୀ କହିଥୁଲେ, “ ମହାରାଜ ! ଆମ ଶାସନ ବ୍ୟବସ୍ଥାରେ 
ନାରୀମାନଙ୍କୁ ସର୍ବାଧ୍ଵକ ସୁରକ୍ଷା ଯୋଗାଇଦିଆଯାଇଛି । ବିଧବାମାନେ ତ ଆମର ସକ୍ପୂର୍୍ 

ସୁରକ୍ଷା ବଳୟ ଭିତରେ ରହିଛନ୍ତି । ତା' ସନ୍ତେ ମକରଧ୍ବଜ ତିଳୋତ୍ତମାଙ୍କୁ ଦହଗଞ୍ଜ କରି 
ରାଜ୍ୟରୁ ତଡ଼ିଦେଇପାରିଲେ । କୀର୍ବୀର୍ଯ୍ୟ ତ ରାଷ୍ଟ୍ରଦ୍ରୋହ କାର୍ଯ୍ୟ କରି ଆମର 
କୋପଦୂଷ୍ଟିରେ ରହିଛି । ତାକୁ ସାବାଡ଼ କରି ମାଓବାଦୀଙ୍କ ଆଡ୍ଲା ଭାଇ୍ଗବା ମକରଧ୍ବଜଙ୍କ 
ପାଇଁ ବାମ ହାତର ଖେଳ ହେବ।” 


ସହାସ୍ୟ ବଦନରେ ମହାରାଜ କହିଥିଲେ, “ତୁମେ ଠିକ୍‌ ପ୍ରସ୍ତାବ ଦେଇଛ 
ମହାମନ୍ତ୍ରୀ। ମକରଧ୍ବଜଙ୍କୁ ତୁରନ୍ତ ଏଠାକୁ ଡକାଅ।” ଡକରା ପାଇ ମକରଧ୍ବଜ 
ସଙ୍ଗେସଙ୍ଗେ ଦରବାରରେ ଉପସ୍ଥିତ ହୋଇଥିଲେ । ତାଙ୍କୁ ସ୍ଵାଗତ କରି ମହାରାଜ 
କହିଥିଲେ, “ ମକରଧ୍ବଜ ! ତୁମେ ବିଧବା ତିଳୋତ୍ତମା ବିରୋଧରେ ଲାଗିପଡ଼ି ତାକୁ 
ରାଜ୍ୟରୁ ତଡ଼ିଦେଇପାରିଛ | ତୁମର ଏହି ପାରିଲାପଣ ଜାଣି ମୁଁ ଭାରି ଖୁସି ହେଲି । ମୁଁ 
ତୁମ ଉପରେ ଶ୍ୂଙ୍ଖଳା ମନ୍ତ୍ରୀ ଦାୟିତ୍ଵ ଅର୍ପଣ କରୁଛି । ତୁମେ କୀର୍ରବୀର୍ଯ୍ୟ ବିରୋଧରେ 
କଠୋର କାର୍ଯ୍ୟାନୁଷ୍ଠାନ ଗ୍ରହଣ କରି ମାଓବାଦୀମାନଙ୍କ ଦୃଢ଼ହସ୍ତରେ ଦମନ କର |” 

ଦୁର୍ଵର୍ଷ ମାଓବାଦୀ କୀର୍ବୀର୍ଯ୍ୟର ନାମ ଶୁଣି ମକରଧ୍ବଜଙ୍କର ପିଳେହି ପାଣି 
ହୋଇଯାଇଥିଲା । ତାଙ୍କ ମୁଣ୍ଡ ଝାଇଝାଇଁ ହୋଇଥଲା ଏବଂ ସେ ଦୂମ୍‌ କରି ତଳେ 
କଚାଡ଼ି ହୋଇ ପଡ଼ିଥୁଲେ । ମହାମନ୍ତ୍ରୀ ପ୍ରଭୃତି ତାଙ୍କ ପାଖକୁ ଦୌଡ଼ିଯାଇଥୁଲେ | ହଠାତ୍‌ 
ଦୁର୍ଗବ୍ଧରେ କକ୍ଷ ଫାଟିପଡ଼ିଥଲା । ମହାରାଜ ଘୋଷଣା କରିଥିଲେ, “ଦୁର୍ଗନ୍ଧ ଯୋଗୁଁ 
ଆଜିର କାର୍ଯ୍ୟ ଆସନ୍ତାକାଲିକୁ ମୁଲତବୀ ରହିଲା ।” ମହାମନ୍ତ୍ର ପ୍ରଭୃତି ଦେଖଲଲାବେଳକୁ 
ମକରଧ୍ବଜଙ୍କର ଚେତା ଉଡ଼ିଯାଇଥଲା ଓ ସେ ଅଜାଣତରେ ମଳତ୍ଯାଗ କରି- 
ପକାଇଥିଲେ | 

ପାଠକେ ! କଥାରେ ଅଛି, “କାଣୀ ବିରାଡ଼ିର କୁଜି ଅସରପା ଉପରେ 
ଟାଣ ।” କ୍ଷମତାନ୍ଧ ଶିକ୍ଷାମନ୍ତ୍ରୀ ମକରଧ୍ବଜ ଶିକ୍ଷକ କୈଳାସପତିଙ୍କ ବିଧବା ପତ୍ନୀ 
ତିଳୋତ୍ତମାଙ୍କ ଉପରେ ଦାଉସାଧ୍‌ୁ ତାଙ୍କୁ ଏପରି ହଲାପଟା କଲେ ଯେ, ସେ ରାଜ୍ୟ ଛାଡ଼ି 
ପଳାଇଗଲେ । ମାତ୍ର ଶ୍ରଙ୍ଖଳା ମନ୍ତ୍ରୀ ଦାୟିତ୍ଵ ନେଇ ମାଓବାଦୀଙ୍କ ନେତା କୀର୍ଭବୀର୍ଯ୍ୟ 
ବିରୋଧରେ କାର୍ଯ୍ୟାନୁଷ୍ଠାନ ଗ୍ରହଣ କରିବା ତ ଦୂରର କଥା, ତା” ନାଆଁ ଶୁଣି ସେ 
ହଗିମୂତି ପକାଇଥୁଲେ । 

ଷ୍ଟାଫ କୃବର ସମ୍ପାଦକ ରୂପେ ନିର୍ବାଚିତ ହେବା ଦିନ ହିଁ ଅଧ୍ୟାପକ ମଣିନାଗ 
୩୦ ତାରିଖରେ ଆମର “ ପରମପୂଜ୍ୟ” ଅଧ୍ଯକ୍ଷଙ୍କୁ ଫେୟାରଞ୍ଡେଲ ଦିଆଯିବ ବୋଲି 
ଜଣାଇ ଏକ ନୋଟିସ ଜାରି କରିଥଲେ | ଇଂରାଜୀ ଭାଷାରେ ସ୍ଵହସ୍ତରେ ଲିଖୁତ ଏହି 
ନୋଟିସ ସେ ଷ୍ଟାଫ କମନ ରୁମ୍‌ରେ ଥବା ଗାର୍ଡ଼ ଫାଇଲରେ ଲଗାଇଦେଇଥୁଲେ । ଉକ୍ତ 
ନୋଟିସରେ ସେ ଆମ୍ଭମାନଙ୍କୁ ଫେୟାରଞ୍ଡେଲ ପାଇଁ ତିନିଶହ ଟଙ୍କା ଲେଖାଏଁ ଦେବାକୁ 
ନିବେଦନ କରିଥୁଲେ ଏବଂ ସବିଶେଷ ସୂଚନା ପରେ ଜଣାଇଦିଆଯିବ ବୋଲି 
ଦର୍ଶାଇଥିଲେ । ଉଲ୍ଲେଖଯୋଗ୍ୟ ଯେ, ଆମର ଅତିପ୍ରିୟ' ଅଧ୍ଯକ୍ଷ ୫୮ ବର୍ଷ ପୂରରି 


ଯୋଗୁଁ ୩୦ ତାରିଖରେ ସରକାରୀ ଚାକିରିରୁ ଅବସର ନେବାକୁ ଯାଉଥୁଲେ ! 


ପରଦିନ ଅଧ୍ୟାପକ ଭଗବାନ ଦାସ ଗାର୍ଡ଼ ଫାଇଲରେ ଲାଗିଥିବା ଉକ୍ତ ନୋଟିସ 
ପାଠ କରିଥଲେ । “ ଫେୟାରଞ୍େଲ”ର ବନାନରେ ସିଙ୍ଗଲ୍‌ ଏଲ୍‌ ଥିବା ଦେଖୁ ସେ 
ଚିହିକି ଉଠିଥିଲେ । ଆକାଉଣ୍ଟସ୍‌ ସେକ୍ଟନ୍‌ରୁ ନାଲିକାଳି ଥବା କଲମ ମଗାଇ ତା” 
ଉପରେ ଗୋଲ ବୁଲାଇଦେଇଥୂଲେ ! ଅର୍ଥାତ୍‌ ସେ wel ବଦଳରେ farewell 
ବୋଲି ନାଲିକାଳିରେ ସଂଶୋଧନ କରିଦେଇଥଲେ। ପରେ ଏହି ସଂଶୋଧନ 
ସମ୍ପର୍କରେ ଅଧ୍ୟାପକ ଦାସଙ୍କୁ କୌଣସି ସହକର୍ମୀ କିଛି ବି କହିନଥୁଲେ ! ସୁତରାଂ ତାଙ୍କ 
କାର୍ଯ୍ୟକୁ ସେମାନେ ଗ୍ରହଣ କରିନେଇଛନ୍ତି ବୋଲି ସେ ଧରିନେଇଥଲେ । 

କ୍ରମେ ଫେୟାରଞୱେଲର ଦିନ ପାଖେଇଆସିଥଲା। ଅଧ୍ୟାପକ ମଣିନାଗ ଏ 
ସମ୍ପର୍କରେ ସବିଶେଷ ସୂଚନା ଥାଇ ଦ୍ଵିତୀୟ ନୋଟିସ ବାହାର କରିଥଲେ । ତହିଁରେ 
ଭୋଜି ଓ ସଭାର ସମୟ ଓ ସ୍ଥାନ ଆଦି ଉଲ୍ଲେଖ ଥଲା। ଏହି ନୋଟିସରେ କିନ୍ତୁ 
* ଫେୟାରଞ୍ଜେଲ'ର ବନାନରେ ପୂର୍ବବତ୍‌ ସିଙ୍ଗଲ୍‌ ଏଲ୍‌ ରହିଥୁଲା। ଏହା ଦେଖୁ 
ଅଧ୍ୟାପକ ଭଗବାନ ଦାସ ଦୀର୍ଘଶ୍ବାସ ଛାଡ଼ି କହିଥିଲେ, “ ଆମ୍ଭମାନଙ୍କୁ ଅଧ୍ୟାପକ କଲା 
କିଏ !” ତାଙ୍କର ଏହି ମନ୍ତବ୍ୟ ଅଧ୍ୟାପକ ମଣିନାଗଙ୍କ କାନକୂ ଅବଶ୍ୟ ଯାଇଥିଲା | 


ତା” ପରଦିନ ମଧ୍ଧାହ୍ନରେ ଅଧ୍ୟାପକ ମଣିନାଗ ତାଙ୍କ ବିଭାଗ ଛାଡ଼ି ଷ୍ଟାଫ କମନ 
ରୁମ୍‌ରେ ଆସି ପହଞ୍ଯାଇଥଲେ | ସେ ସମୟରେ ଭଗବାନ ଦାସଙ୍କ ସମେତ ଅଧୂବକାଂଶ 
ଅଧ୍ୟାପକ କ୍ଲାସକୁ ଚାଲିଯାଇଥୁଲେ । ମାତ୍ର ଛଅଜଣ ଅଧ୍ୟାପକ କମନ ରୁମ୍‌ରେ ଉପସ୍ଥିତ 

ଥିଲେ | ଅଧ୍ୟାପକ ମଣିନାଗ ସେମାନଙ୍କ ଆଗରେ ଭାଷଣ ଆରମ୍ଭ କରିଦେଇଥିଲେ | 
ସେ କହିଥିଲେ, “ ଆପଣମାନେ ଜାଣନ୍ତି, ଓୱଲକମ ଓ ଫେୟାରଞ୍ଠେଲର ଆୟୋଜନ 
କରିବା ଷ୍ଟାଫ କୃବର ମୁଖ୍ୟ କାମ। କୌଣସି ଅଧ୍ୟାପକ ଆମ କଲେଜରେ 
ଯୋଗଦେଲେ ଅମେ ତାଙ୍କ ପାଇଁ ଜ୍େଲକମ ଓ କୌଣସି ଅଧ୍ୟାପକ କଲେଜ ଛାଡ଼ିଲେ 
ତାଙ୍କ ପାଇଁ ଫେୟାରଞୱୱେଲ ବ୍ୟବସ୍ଥା କରିଥାଉ । ଞେଲକମରେ ଖୁସି ହେବାର କିମ୍ଭା 
ଫେୟାରଞ୍ଜେଲରେ ଦୁଃଖ କରିବାର କିଛି ନାହିଁ । ଏହି ଉଭୟ କଥା ଆମ ପାଇଁ ସମାନ । 
ତେଣୁ ଓଲକମରେ ସିଙ୍ଗଲ୍‌ ଏଲ୍‌ ଥିବାରୁ ଫେୟାରଣ୍ଡେଲରେ ବି ସିଙ୍ଗଲ୍‌ ଏଲ୍‌ ରହିବ । 
ଏହା କଦାପି ଡବଲ୍‌ ଏଲ୍‌ ହୋଇପାରିବ ନାହିଁ । ଦ୍ଵିତୀୟତଃ, ଆମ୍ଭେମାନେ ଜାଣିଛେ, 
ଭାଷା ଏକ ବିଜ୍ଞାନସମ୍ମତ ବିଷୟ ! ଆମ ଓଡ଼ିଆ ଭାଷାରେ ଞଜ୍ଵେଲକମକୁ “ ସ୍ଵାଗତ” ଓ 
ଫେୟାରଞୱୱେଲକୁ “ ବିଦାୟ” ବୋଲି କହାଯାଏ । ଏହି ଉଭୟ ଓଡ଼ିଆ ଶବ୍ଦରେ ସମାନ 
ସଂଖ୍ୟକ ଅର୍ଥାତ୍‌ ୩ଟି କରି ଅକ୍ଷର ରହିଛି । ସେହିପରି ଇଂରାଜୀ ଭାଷାରେ ଉଭୟ 
* ଜେଲକମ' ଓ ‘ଫେୟାରଞ୍ଠେଲ”ରେ ମଧ୍ଯ ସମାନ ସଂଖ୍ୟକ ଅର୍ଥାତ୍‌ ୭ଟି କରି ଅକ୍ଷର 
ରହିଛି । ଯଦି ଆମେ “ଫେୟାରଞ୍ଡେଲଂରେ ଡବଲ୍‌ ଏଲ୍‌ ଲେଖୁବା, ତେବେ ତହିଁର 
ଅକ୍ଷର ସଂଖ୍ୟା ବଢ଼ିଯିବ । ଏହାଦ୍ଵାରା ଭାଷାର ମୌଳିକ ସୂତ୍ର ଉଲ୍ଲଙସଂନ ହେବ । 
ତୃତୀୟତଃ, ଯଦି ସିଙ୍ଗଲ୍‌ରେ ଚଳିଯିବ, ତେବେ ଡବଲ୍‌ର ଆବଶ୍ଯକତା ନାହିଁ। 
ଆପଣମାନେ ଜାଣନ୍ତି, ଅଧ୍ୟାପକ ରାଜକିଶୋର ୪୦ ବର୍ଷରେ ପଦାର୍ପଣ କଲେଣି । 
ମାତ୍ର ଏପର୍ଯ୍ୟନ୍ତ ବିବାହ କରିନାହାନ୍ତି । ତାଙ୍କୁ ଯେ କନ୍ଯା ମିଳୁନାହିଁ, ତାହା ନୁହେଁ। 
ସିଙ୍ଗଲ୍‌ରେ ଚଳିଯାଉଥବାରୁ ସେ ଡବଲ୍‌ ହେବାର ଆବଶ୍ୟକତା ନାହିଁ।” ଏତିକି କହି 
ଅଧ୍ୟାପକ ମଣିନାଗ ତାଙ୍କ ଭାଷଣ ଶେଷ କରିଥିଲେ ! 

ସାଧାରଣତଃ ଚୁପ୍ଚାପ୍‌ ରହୁଥିବା ଅଧାପିକା ସଂଯୁକ୍ତା ମିଶ୍ର ମୁହଁ ଖୋଲି 
କହିଥିଲେ, “ସାର୍‌, ସନ୍ଦେହ ରହୁଛି ତ ଚାଲନ୍ତୁ ଲାଇବ୍ରେରିକୁ ଯାଇ ଡିକ୍‌ସିନାରୀ 
ଦେଖୁଦେବା।” ରାଗ ଓ ଢ୍ରୋଧକୁ ଚାପିରଖୁ ଅଧ୍ୟାପକ ମଣିନାଗ କହିଥଲେ, 
“ ଯେଉଁମାନେ ଶବ୍ଦର ଅର୍ଥ ଜାଣନ୍ତିନାହି, ସେହିମାନେ ଡିକସିନାରୀ ଖେଳାନ୍ତି । 
ଆମ୍ଭେମାନେ ଅଧାପକ ହୋଇ ଡିକ୍‌ସିନାରୀ ଘାଣ୍ଡିବା ! ଛାତ୍ରମାନେ ଏହା ଜାଣିଲେ, 
ଆମ ସମ୍ମାନ ରହିବ ତ ? ” ଏହା କହି ଅଧାପକ ମଣିନାଗ ଚାଲିଯାଇଥୁଲେ । ଦୀର୍ଘଶ୍ବାସ 
ଛାଡ଼ି ଅଧ୍ଯାପିକା ମିଶ୍ର କହିଥିଲେ, “ ଆମ୍ଭମାନଙ୍କୁ ଅଧ୍ୟାପକ କଲା କିଏ !” 

କଳ, ବଳ ଓ କୌଶଳ ପ୍ରୟୋଗ କରି ମୁଁ ଶେଷରେ ଆମ ସଂଘର ସାଧାରଣ 
ସମ୍ପାଦକ ରୁପେ ନିର୍ବାଚିତ ହୋଇଥୁଲି । ନିର୍ବାଚନ ଫଳାଫଳ ଘୋଷଣା ହେବା ପରେ 
ସଭାପତି ପ୍ରସ୍ତାବ ଦେଲେ ଯେ, ଆମେ ନବନିର୍ବାଚିତ କର୍ମକର୍ଭାମାନେ ପ୍ରଥମେ ପୁରୀ 
ଯାଇ ଶ୍ରୀଜଗନ୍ନାଥଙ୍କୁ ଦର୍ଶନ କରି ଆସିବା । ମାତ୍ର ମୋର ପ୍ରସ୍ତାବ ଥଲା, ଆଗ 
ସଚିବାଳୟକୁ ଯାଇ ମନ୍ତ୍ରୀ ଓ ସଚିବଙ୍କୁ ସୌଜନ୍ୟମୂଳକ ସାକ୍ଷାତ୍‌ କରିବା । ଥାଥାମାମା 
ହୋଇ ମୋ ପ୍ରସ୍ତାବକୁ କିନ୍ତୁ ସମସ୍ତ ନବନିର୍ବାଚିତ କର୍ମକଇା ଗ୍ରହଣ କରିଥିଲେ ଓ ତାହା 
ତତ୍‌କ୍ଷଣାତ୍‌ କାର୍ଯ୍ୟକାରୀ ହୋଇଥଲା । 


ନିର୍ବାଚନ ଜିଣିବା ପରେ ମୋର ପ୍ରଥମ କାର୍ଯ୍ୟ ଥଲା, ଯେତେ ଶୀଘ୍ର ସମ୍ଭବ 
ରାଜଧାନୀକୁ ବଦଳି ହୋଇ ଆସିବା । ତେଣୁ ଦୁଇଦିନ ଛାଡ଼ି ମୁଁ ଏକା ସଚିବାଳୟକୁ 
ଯାଇ ମନ୍ତ୍ରୀ ଓ ସଚିବଙ୍କୁ ଦେଖା କରିଥିଲି । ମୋତେ ରାଜଧାନୀକୁ ବଦଳି କରି ଆଣିବା 
ପାଇଁ ଉତଭୟଙ୍କୁ ନେହୁରା ହୋଇ କହିଥିଲି । ମୁଁ ଦୃଢ଼ ପ୍ରତିଶ୍ରୁତି ଦେଇଥିଲି ଯେ, ମୋ 
କାର୍ଯ୍ୟକାଳ ଭିତରେ ଆଦୌ ଆନ୍ଦୋଳନ ହେବନାହିଁ । ଏପରିକି ମୁଁ ଆନ୍ଦୋଳନର 
ଡାକରା ମଧ୍ଯ ଦେବିନାହିଁ । ଉଭୟେ ମୋ କଥାକୁ ଗ୍ରହଣ କରିଥୁଲେ ଓ ଏକମାସ 
ମଧ୍ଯରେ ମୋର ରାଜଧାନୀକୁ ବଦଳି ହୋଇଯାଇଥିଲା ! 


ସାଧାରଣ ସମ୍ପୀଦକ ଭାବେ ସଂଘ କାମରେ ବ୍ୟସ୍ତ ରହୁଥିବାରୁ ମୁଁ ପ୍ରାୟତଃ 
କ୍ଲାସ ନେଉନଥୁଲି । ପ୍ରତ୍ୟେକ କାର୍ଯ୍ୟ ଦିବସରେ ମୁଁ ସଚିବାଳୟ ଓ ନିର୍ଦ୍ଦେଶାଳୟକୁ 
ଅବଶ୍ୟ ଆସୁଥିଲି । ସହକର୍ମୀମାନଙ୍କର ଦୀର୍ଘଦିନରୁ ପଡ଼ିରହିଥବା ମାମୁଲି କାମସବୁ 
ଲାଗିପଡ଼ି କରାଇଦେଉଥ୍‌ଲି । ଏଥଲାଗି ଯାହା ଦେବା କଥା ଖୁସି ମନରେ ସଂପୃକ୍ତ 
ସହାୟକଙ୍କୁ ଦିଅନ୍ତୁ ବୋଲି ପରାମର୍ଶ ଦେଉଥିଲି । 

ମୁଁ କ୍ରମେ ମନ୍ତ୍ରୀଙ୍କର ନିକଟରୁ ନିକଟତର ହୋଇଗଲି । ମାତ୍ର ଆମ ମନ୍ତ୍ରୀ 
କୌଣସି କାମର ନଥୁଲେ। ସେ ଜାଣିଥିଲେ ଯେ, ବଦଳିରୁ ହିଁ ଟଙ୍କା ଆସିବ । 
ତା”ସନ୍ତ୍ରେ ସେ ବଦଳିକୁ ବନ୍ଦ କରିଦେଇଥଲେ | ଅବଶ୍ଯ ସେ ସଚ୍ଜୋଟ ବୋଲି 
ସମସ୍ତେ ମାନୁଥଲେ । ମୁଁ ମନ୍ତ୍ରୀଙ୍କର ପାଖଲୋକ ବୋଲି ଦେଖାଇ ହେବା ପାଇଁ ସତତ 

ଚେଷ୍ଟିତ ଥୁଲି । ତେଣୁ ସୁଯୋଗ ପାଇଲେ ମନ୍ତ୍ରୀଙ୍କର ଚାମ୍ବର ଭିତରକୁ ପଶିଯାଉଥଲି | 
ଦିନକର ଘଟଣା- 


ମୁଁ ମନ୍ତ୍ରୀଙ୍କର ଚାମ୍ବର ଭିତରେ ଅନ୍ୟମାନଙ୍କ ସହ ବସିରହିଥଲି । ହାପ୍ପ୍ୟାଣ୍ଟ 
ପିନ୍ଧିଥବା ଜନୈକ ବାଳକ ଜଣେ ରାଜନେତାଙ୍କ ସହ ଭିତରକୁ ପଶିଆସିଥଲା |! ହଠାତ୍‌ 
ସେ କାନ୍ଦିବାକୁ ଆରମ୍ଭ କରିଥଲା ଓ ଆମ ସମସ୍ତଙ୍କ ଦୃଷ୍ଟି ତା? ଉପରେ ନିବଦ୍ଧ 
ହୋଇଥଲା | ବ୍ୟତିବ୍ୟସ୍ତ ହୋଇ ମନ୍ତ୍ରୀ କ”ଣ ହେଲା ବୋଲି ତାକୁ ପ୍ରଶ୍ନ କରିଥଲେ । 
ସେ କହିଥଲା, “ ଆପଣ ମୋ ଭାଇଙ୍କୁ ବଦଳି କରିଦେଇଛନ୍ତି । ଏ ଖବର ଶୁଣି ସେ 
ଶଯ୍ୟାଶାୟୀ ହୋଇପଡ଼ିଛନ୍ତି । ଆମ ଘରେ ରୋଷେଇ ବନ୍ଦ ରହିଛି ।” ମନ୍ତ୍ରୀ ଆଶ୍ଚର୍ଯ୍ୟ 
ହୋଇ କହିଥିଲେ, “ନା, ମୁଁ ଏଥମଧ୍ଯରେ କାହାର ବଦଳି କରିନାହିଁ।” କାନ୍ଦିକାନ୍ଦି ସେ 
ବାଳକ କହିଥୁଲା, “ହଁ, ଆପଣ ମୋ ଭାଇଙ୍କୁ ବିଶ୍ବବିଦ୍ୟାଳୟର ପରୀକ୍ଷା ନିୟନ୍ତ୍ରକ 
କରିଦେଇଛନ୍ତି । ଏ ଖବର ପାଇ ସେ ଭାଙ୍ଗିପଡ଼ିଛନ୍ତି । ଆମ ଘରେ ଚୁଲି ଜଳୁନାହିଁ ।” 
ଆହୁରି ଆଶ୍ଚର୍ଯ୍ୟ ହୋଇ ମନ୍ତ୍ରୀ ପ୍ରଶ୍ନ କରିଥିଲେ, “ସେ କ”ଣ ପରୀକ୍ଷା ନିୟନ୍ତ୍ରକ 
ହେବେନାହିଁ ?” ନିର୍ବିକାର ଭାବରେ ବାଳକ କହିଥିଲା, “ ନା, ଭାଇ କହୁଛନ୍ତି, ସେ 
ପ୍ରଶାସନିକ ଚାକିରି ଛାଡ଼ି ପାଠ ପଢ଼ାଇବା ପାଇଁ ଅଧ୍ୟାପକ ହୋଇଛନ୍ତି । ତାଙ୍କ 
ଅଧୀନରେ ଗବେଷଣା କରି ତିନିଜଣ ପିଏଚ୍‌.ଡି. ପାଇସାରିଛନ୍ତି। ଆଉ ପାଞ୍ଚଜଣ 
ପିଏଚ୍‌.ଡି. ପାଇବା ପାଇଁ ଗବେଷଣା ଜାରି ରଖୁଛନ୍ତି । ସେ ଅଧ୍ୟାପନା ଓ ଗବେଷଣା 
ଛାଡ଼ି ପ୍ରଶାସନିକ ପଦବୀକୁ ଯିବେନାହିଁ ।” ଦୀର୍ଘନିଶ୍ବାସ ଛାଡ଼ି ମନ୍ତ୍ରୀ କହିଥିଲେ, “ସେ 
ଖୁବ୍‌ ଭଲଲୋକ ବୋଲି ଶୁଣି ମୁଁ ତାଙ୍କୁ ପରୀକ୍ଷା ନିୟନ୍ତ୍ରକ କରିଥୁଲି । ହଉ, ତୁମେ 
ଯାଅ |! ଭାଇଙ୍କୁ କହିବ, ମୁଁ ତାଙ୍କର ଏହି ନିଯୁକ୍ତିକୁ ବାତିଲ କରିଦେବି ।” ଏହା ଶୁଣି 
ବାଳକର କାନ୍ଦ ବନ୍ଦ ହୋଇଯାଇଥିଲା | ମନ୍ତ୍ରୀ ବ୍ଯକ୍ତିଗତ ସଚିବଙ୍କୁ ଡକାଇ ପରୀକ୍ଷା 
ନିୟନ୍ତ୍ରକ ନିଯୁକ୍ତି ସଂକ୍ରାନ୍ତ ନଥ ଫେରାଇଆଣିବାକୁ ନିର୍ଦ୍ଦେଶ ଦେଇଥୁଲେ । 

ମୁଁ ସ୍ତବ୍ଧ ହୋଇଯାଇଥିଲି । ଯେଉଁ ପଦବୀ ପାଇବା ପାଇଁ ଅନ୍ୟମାନେ ପ୍ରବଳ 
ଭାବରେ ଲାଳାୟିତ ହୋଇ ନକଲା କାମ କରିବସନ୍ତି, ସେହି ପଦବୀକୂ ସେ ଗୋଡ଼ରେ 
ଆଡ଼େଇଦେଲେ ! କୁହାଯାଏ, ଏହି ପଦବୀରେ ପର୍ଯ୍ୟାପ୍ତ ଟଙ୍କା ଅଛି; ଖୁବ୍‌ ଖାତିର ବି 
ଅଛି | ତା' ସତ୍ତ୍ଵେ ସେ ଏସବୁକୁ ତୁଛ ମଣି ପ୍ରତ୍ୟାଖ୍ୟାନ କରିଦେଲେ ! 

ମୁଁ ବ୍ୟକ୍ତିଗତ ସଚିବଙ୍କ ପଛେପଛେ ମନ୍ତ୍ରୀଙ୍କ ଚାତ୍ବରରୁ ବାହାରିଆସିଥୁଲି । ସେ 
ତାଙ୍କ ପ୍ରକୋଷ୍ଠକୁ ଆସି ଚେୟାରରେ ବସିଲା ପରେ ମୁଁ ପ୍ରଶ୍ନ କରିଥୁଲି, “ ଏବେ 

କାହାକୁ ପରୀକ୍ଷା ନିୟନ୍ତ୍ରକ କରିବେ ?” ସେ କହିଥୂଲେ, “ ଅଧ୍ୟାପକ ସୁନୀଲ ଜେନା 
ଏହି ପଦବୀ ପାଇଁ ଖୁବ୍‌ ଜୋରରେ ଲବି କରିଥଲେ | ତାଙ୍କୁ ହି କରିଦେବା!” ଏତିକି 
ଖବର ମୋ ପାଇଁ ଯଥେଷ୍ଟ ଥଲା । ମନ୍ତ୍ରୀଙ୍କ ଟେଲିଫୋନରୁ ମୁଁ ଶ୍ରୀ ଜେନାଙ୍କ ପାଖକୁ 
ଫୋନ କରିଥଲି । ମୋ “‘ମୋବାଇଲ!ଂରେ ରିଙ୍ଗ କରିବାକୁ ତାଙ୍କ କହିଥିଲି ଓ 
ତା'ପରେ ବାହାରକୁ ଚାଲିଆସିଥଲି । ମୁଁ ମନ୍ତ୍ରୀଙ୍କ ଦପ୍ତରରୁ ଫୋନ କରିଥିବା ଶ୍ରୀ ଜେନା 
ଜାଣିପାରିଥିଲେ । ସେ ସଙ୍ଗେସଙ୍ଗେ ମୋ ‘ମୋବାଇଲ!”କୁ ରିଙ୍ଗ କରିଥଲେ । ମୁଁ 
କହିଥୁଲି, “ମନ୍ତ୍ରୀଙ୍କୁ କହି ମୁଁ ପରୀକ୍ଷା ନିୟନ୍ତ୍ରକ ନିଯୁକ୍ତି ସଂକ୍ରାନ୍ତ ଫାଇଲ 
ଫେରାଇଆଣିଛି । ତହିଁରେ ଭଗବାନ ଦାସଙ୍କ ନାମ ବଦଳରେ ଆପଣଙ୍କ ନାମ 
ଲେଖଦେଇଛି ।” ମୋ କଥା ଶୁଣି ଶ୍ରୀ ଜେନା ଆନନ୍ଦରେ ଅଧୀର ହୋଇଯାଇଥିଲେ । 
“ ମୁଁ ଆପଣଙ୍କ ଘରକୁ ଯାଇ ଦବାନବା ବିଷୟରେ କଥା ହେବି”- ଏହା କହି ମୁଁ 
ଫୋନ ରଖୁଦେଇଥିଲି । 

ସେହି ବାଳକର କଥା କିନ୍ତୁ ବାରମ୍ବାର ମୋ କାନରେ ବାଜୁଥଲା। ସେ 
କହିଥିଲା, ଭାଇ ପାଠ ପଢ଼ାଇବ। ପାଇଁ ଅଧ୍ୟାପକ ହୋଇଛନ୍ତି । ସେ ଅଧ୍ଯାପନା ଛାଡ଼ି 
ପ୍ରଶାସନିକ ପଦବୀକୁ ଯିବେନାହିଁ। 

ସିଟି ବସ୍‌ ବନାମ ଡକାଳି, ଟଣାଳି 
ଓ ଖଞ୍ଜାଳି 


କଟକରୁ ଭୁବନେଶ୍ବର ଯିବା ପାଇଁ ସେଦିନ ମର୍କତନଗରସ୍ଥିତ ରୋଟାରୀ ଚକ୍ଷୁ 
ଚିକିତ୍ସାଳୟଠାରୁ ସିଟି ବସ୍‌ ଧରିଥୁଲି । ବସ୍‌ ଭିତରେ କୌଣସି “ସାଇଡ଼ ସିଟ! 
ନମିଳିଲେ ବି ଏକ ଭିତରପଟ ସିଟ୍‌ ମିଳିଯାଇଥଲା। ମୋ ବାମ କଡ଼ର “ସାଇଡ଼ 
ସିଟ”ରେ ଜନୈକ ବୟସ୍କ ବ୍ଯକ୍ତି ବସିଥିଲେ | ଅଳ୍ବାଟ ଗଲା ପରେ ଦେଖଲି, ସେ 
ବାମ ପାର୍ଶ୍ଣକୁ ଚାହିଁ ଦୁଇହାତ ଯୋଡ଼ି ପ୍ରଣାମ କରୁଛନ୍ତି । ଥରେ ନୁହେଁ କି ଦିଥର ନୁହେଁ, 
ସେ ତିନିଥର ସେହିପରି ପ୍ରଣାମ କରିଥଲେ । ସେ ଦିଗରେ କିନ୍ତୁ କୌଣସି ମନ୍ଦିର 
ନଥୁଲା | ସୁତରାଂ ସେ କାହାକୁ ପ୍ରଣାମ କରୁଛନ୍ତି, ତାହା ଜାଣିବା ପାଇଁ ମୁଁ ଅନୁସନ୍ଧିସୁ 
ହୋଇଉଠିଥୁଲି । ମୁଁ ପ୍ରଶ୍ନ କରିଥୁଲି, “ ଆଜ୍ଞା ! ଆପଣ କାହାକୁ ପ୍ରଣାମ କରୁଛନ୍ତି 
କି ?୨” ବିନମ୍ର ଭାବରେ ସେ କହିଥିଲେ, “ମାନ୍ୟବର ହାଇକୋର୍ଟକୁ ପ୍ରଣାମ 
କରୁଛି ।” କୌତୂହଳୀ ହୋଇ ପଚାରିଥୁଲି, “କ”ଣ ପାଇଁ ?” ତାଙ୍କର ଉତ୍ତର ଦୀର୍ଘ 
ଥଲା । ସେ କହିଥଲେ ¬ 

“ ପୂର୍ବରୁ ଭୁବନେଶ୍ବର ଯିବାକୁ ହେଲେ ମୁଁ ଘରୁ ଚକ୍ଷୁ ଚିକିତ୍ସାଳୟ ପର୍ଯ୍ଯନ୍ତ 
ଚାଲିକରି ଆସି ସେଠାରେ ଅଟୋ ରିକ୍ଟାକୁ ଅପେକ୍ଷା କରୁଥୁଲି । ପ୍ରାୟତଃ ସେଗୁଡ଼ିକ 
“ଫୁଲ୍‌” ହୋଇ ଆସୁଥିଲା; ଅର୍ଥାତ୍‌ ପଛରେ ତିନିଜଣ ଯାତ୍ରୀ ବସିକରି ଓ ଆଗରେ 
ତିନିଜଣ ଯାତ୍ରୀ ଝୁଲିକରି ଆସୁଥିଲେ । ଦୈବାତ୍‌ କୌଣସି ଅଟୋ ରିକ୍ଟାରେ ଛଅଜଣରୁ 
ଜଣେ ଯାତ୍ରୀ କମ୍‌ ଥଲେ, ମୁଁ ତହିଁର ଆଗରେ ଝୁଲିକରି ବାଦାମବାଡ଼ି ପର୍ଯ୍ଯନ୍ତ 
ଆସୁଥିଲି ! ସାମାନ୍ୟ ଅନ୍ୟମନସ୍କ ହେଲେ ଖସିପଡ଼ି ପ୍ରାଣ ଯିବାର ଆଶଙ୍କା ବି ଥଲା। 
ବାଦାମବାଡ଼ିରେ ପହଞ୍ଚ ଭଡ଼ା ବାବଦକୁ ଦଶଟଙ୍କା ଦେଇ ଅଟୋ ରିକ୍ଟାରୁ ଓହ୍ଲାଉଥଲି 
ତପ୍ପରେ ବସ୍‌ ଷ୍ଟାଣ୍ଡର ପଛପଟ ଫାଟକ ମୁହଁରୁ ଭୁବନେଶ୍ବରଗାମୀ ବସ୍‌ ଧରୁଥଲି । 
ତହିଁରେ କିନ୍ତୁ ଆରାମ୍‌ରେ ମନଲାଖୁ ସିଟ୍‌ ମିଳିଯାଉଥଲା। ବସ୍‌ ବି ସଙ୍ଗେସଙ୍ଗେ 
ଛାଡ଼ିଦେଉଥଲା। କାରଣ ସାମାନ୍ୟ ବିଳତମ୍ଭ ହେଲେ ପଛରେ ଥବା ବସ୍‌ ତରଫରୁ 
ଗଣ୍ଡଗୋଳର ଆଶଙ୍କା ରହିଥିଲା । ବସ୍‌ ସେଠାରୁ ବାହାରି ଯାତ୍ରୀ ଉଠାଇବାକୁ ବାଟସାରା 

୧୪୪ ମହାମନ୍ତ୍ରୀ ଉବାଚ 


ରହିରହି ଲିଙ୍କରୋଡ଼ରେ ପହଞ୍ଚଲାବେଳକୁ ଖୁବ୍‌ କମ୍‌ରେ ୧ ୫ ମିନିଟ୍‌ ଲାଗୁଥଲା। 
ଲିଙ୍କରୋଡ଼ରେ ହିଁ ଅସଲ ଯାତ୍ରା ଦେଖୁବାକୁ ମିଳୁଥିଲା | 
ସେଠାରେ ଜାତୀୟ ରାଜପଥ କଡ଼ରେ ଭୁବନେଶ୍ବରଗାମୀ ବସ୍‌ଗୁଡ଼ିକ ପଛକୁ 
ପଛ ଛିଡ଼ା ହୋଇ ରହିଥାଏ । ଏକକାଳୀନ ତିନିରୁ ପାଞ୍ଚଖଣ୍ଡ ବସ୍‌ ସେଠାରେ ଅଟକି 
ଥିବାର ଦେଖାଯାଏ । ପ୍ରତ୍ୟେକ ବସ୍‌ ପାଇଁ ଜଣେ ଡକାଳି, ଜଣେ ଟଣାଳି ଓ ଜଣେ 
ଖଞ୍ଜାଳି ନିୟୋଜିତ ଥାଂନ୍ତି। ବସ୍‌ ପହଞ୍ଚଲା ମାତ୍ରେ ସେମାନଙ୍କର କାମ ଆରମ୍ଭ 
ହୋଇଯାଏ । ଡକାଳିମାନେ ବସ୍‌ ପାଖରୁ ଛକ ପର୍ଯ୍ୟନ୍ତ “ ଭୋସ୍ତ ଭୌସ୍ର” ଚିକ଼୍ାର 
କରିକରି ପ୍ରାୟତଃ ଦୌଡୁଥାନ୍ତି । ସେମାନେ ପୁଣି ଛକ ପାଖରୁ ବସ୍‌ ପର୍ଯ୍ୟନ୍ତ ସେହିପରି 
ଚିଲାଇଚିଲାଇ ଫେରୁଥାନ୍ତି । ସେମାନଙ୍କର ବିକଟାଳ ରଡ଼ିରେ ବୁକୁ ଫାଟିପଡ଼ିବା ପରି 
ବୋଧ ହେଉଥାଏ । ଟଣାଳିମାନେ କୌଣସି ବ୍ୟକ୍ତି ଛକ ଆଡ଼ୁ ବସ୍‌ ଆଡ଼କୁ ଆସୁଥୁବାର 
ଦେଖୁଲେ ତାଙ୍କୁ ଘେରିଯାଂନ୍ତି । ତାଙ୍କ ହାତରେ ବ୍ୟାଗ୍‌ ବା ଅନ୍ୟ କୌଣସି ଜିନିଷ ଥଲେ 
ପ୍ରଥମ ଟଣାଳି ତାହା ଝାଞ୍ଚିନେଇ ତା” ବସ୍‌ ପାଖକୁ ଦୌଡ଼େ । ଆଉ ଦିଜଣ ଟଣାଳି 
ତାଙ୍କର ଦିହାତକୁ ଧରି ସେମାନଙ୍ଗ ବସ୍‌ ଆଡ଼କୁ ଟାଣୁଥାନ୍ତି । ଏହି ବର୍ବର ଦୃଶ୍ୟ ଦେଖି 
ଆମର ଆଖୁ ସ୍ଵତଃ ବନ୍ଦ ହୋଇଆସେ । ସେମାନଙ୍କ ମଧ୍ଯରୁ ଭାଗ୍ୟବାନ୍‌ ଟଣାଳି ତାଙ୍କୁ 
” ବସ୍‌ର “ଡୋର୍‌' ପାଖକୁ ନେଇଯିବାରେ ସମର୍ଥ ହୋଇଥାଏ ପ୍ରତ୍ୟେକ ବସ୍‌ର 
ର ପାଖରେ ତହିଁର ଖଞ୍ଜାଳି ଚାତକ ପରି ଚାହିଁ ଛିଡ଼ା ହୋଇଥାଏ । ଟଣାଳି 
ହାତରୁ ସେ ତତ୍କ୍ଷଣାତ୍‌ ଯାତ୍ରୀଙ୍କୁ ବସ୍‌ ଭିତରକୁ ଭିଡ଼ି ନେଇଯାଏ । ବସ୍‌ର ସିଟଗୁଡ଼ିକ 
ଲିଙ୍କରୋଡ଼ରେ ପହଞ୍ଚିବା ପୂର୍ବରୁ ହିଁ ଫୁଲ୍‌! ହୋଇସାରିଥାଏ। ଉଭୟ ପଟ ସିଟ୍‌ର 
ମଝିରେ ଥବା ସ୍ଥାନରେ ଖଞ୍ଜାଳି ଦୁଇଧାଡ଼ିରେ ଜଣକ ପରେ ଜଣେ ଯାତ୍ରୀଙ୍କୁ ଆଣି 
ଖଞ୍ଜିଦିଏ । ଯାତ୍ରୀ ଯେତେ କମ୍‌ ସ୍ଥାନ ଦଖଲ କରିବେ ସେ ସେଥପ୍ରତି ବିଶେଷ ଦୃଷ୍ଟି 
ଦେଇଥାଏ । ପ୍ରତ୍ୟେକ ଥର ସର୍ବନିମ୍ନ ୩୦ ମିନିଟ୍‌ କାଳ ବସ୍‌ ଭିତରେ ବସି ମୁଁ ଏହି 
ଅମାନୁଷିକ ଦୃଶ୍ୟ ଦେଖୁଥାଏ । ବସ୍‌ ଭିତରେ ଆଉ ଜଣେ ବି ଯାତ୍ରୀ ଛିଡ଼ା ହେବାର 
ସମ୍ଭାବନା ନଥିବା ଅବସ୍ଥା ଉପୁଜିଲେ ବସ୍‌ ଛାଡ଼େ । ତା'ପରେ କଣ୍ଟକ୍ଟର ଆସି ଯତ୍ରୀ 
ପିଛା ପନ୍ଦରଟଙ୍କା କରି ଆଦାୟ କରିନିଏ ଏବଂ ଏହା ସରକାର ଧାର୍ଯ୍ୟ କରିଥବା 
ଭଡ଼ାଠାରୁ କମ୍‌ ବୋଲି ଘୋଷଣା କରିଥାଏ। 


ଆଚାର୍ଯ୍ୟବିହାର ଛକରେ ବସ୍‌ରୁ ଓହ୍ଲାଇ ମୁଁ ଅଟୋ ରିକ୍ଲା ଧରି ଏ.ଜି. ଛକ 
ପର୍ଯ୍ୟନ୍ତ ଯାଉଥଲି । ଭଡ଼ା ବାବଦକୁ ଅଟୋ ରିକ୍ଟାବାଲାକୁ ଛଅଟଙ୍କା ଦେଉଥିଲି । 
କଟକରୁ ଭୁବନେଶ୍ବର ଆସିବାକୁ ମୋତେ ମୋଟ୍‌ ୩୧ ଟଙ୍କା ଭଡ଼ା ଦେବାକୁ ପଡ଼ୁଥୁଲା 

ମହାମନ୍ତୀ ଉବାଚ ୧୪୫ 


ଏବଂ ଏଥଲାଗି ସର୍ବନିମ୍ନ ୧ ଘଣ୍ଟା ୪୫ ମିନିଟ୍‌ ସମୟ ଲାଗୁଥଲା। ତା'ଛଡ଼ା 
ଯାତ୍ରୀମାନଙ୍କୁ ବସ୍‌ କର୍ମଚାରୀମାନେ ବଳିପଶୁ ତୁଲ୍ଯ ବ୍ଯବହାର କରୁଥିବାର ଦୃଶ୍ଯ 
ଦେଖୁବାକୁ ମିଳୁଥିଲା । ମାତ୍ର ଆଜି ସିଟି ବସ୍‌ରେ ଆସିଲେ ପଚିଶଟଙ୍କା ଭଡ଼ା ଦେବାକୁ 
ପଡୁଛି ଏବଂ ସର୍ବାଧ୍ବକ ୧ ଘଣ୍ଟା ୧୫ ମିନିଟ୍‌ ସମୟ ଲାଗୁଛି। ତା” ଛଡ଼ା ଏଥୁରେ 
ଯାତ୍ରୀମାନେ ଦୁର୍ବ୍ଯବହାରର ଶିକାର ହେବା ଦୃଶ୍ୟ ଦେଖୁବାକୁ ମିଳୁନାହିଁ । ମାନ୍ୟବର 
ହାଇକୋର୍ଟଙ୍କ ନିର୍ଦ୍ଦେଶ ଅନୁସାରେ ସିଟି ବସ୍‌ ଚାଲୁଥିବାରୁ କୃତଜ୍ଞତା ସ୍ଵରୂପ ମୁଁ 
ହାଇକୋର୍ଟକୁ ପ୍ରଣାମ କରେ ! ପୁନଶ୍ଚ ଅଧ୍ବକ ସିଟି ବସ୍‌ ଚଳାଇବା ପାଇଁ ମାନ୍ୟବର 


ହାଇକୋର୍ଟ ନିର୍ଦ୍ଦେଶ ଦିଅନ୍ତୁ ବୋଲି ପ୍ରାର୍ଥନା କରେ।” 


ଏକ ନିଃଶ୍ଵାସରେ ଏତକ କହି ସେ ନୀରବ ହୋଇଥଲେ । “ କିନୁ ସିଟି ବସ୍‌ର 
ଭଡ଼ା କମାଇବା ପାଇଁ ଦାବି ଉଠୁଛି । ଏଥୁଲାଗି କର୍ଣ୍ଧପକ୍ଷଙ୍କୁ ସ୍ମାରକପତ୍ର ଦିଆଯାଉଛି । 
ଖବରକାଗଜରେ ବିବୃତି ପ୍ରକାଶ ପାଉଛି । ଏପରି କାହିଁକି ହେଉଛି ?” ମୁଁ ପ୍ରଶ୍ନ 
କରିଥୁଲି | “ ଯେଉଁମାନେ ଏପରି ଦାବି ଉଠାଉଛନ୍ତି, ସେମାନେ ଦିନେ ବି କଟକରୁ 
ବସ୍‌ରେ ବସି ଭୁବନେଶ୍ବର ଯାଆନ୍ତିନାହିଁ,” ସେ କହିଥିଲେ ଓ ହସିଥୁଲେ ! 

ମୋ ପାଟିରୁ ସ୍ଵତଃ ବାହାରିଥଲା, “ ଜୟହୋ, ନ୍ଯୟାୟପାଳିକାର ଜୟହୋ ।” 

ଅଧ୍ଯକ୍ଷଙ୍କ ଫତ୍‌ୱା 


ଅଧକ୍ଷ ମହୋଦୟ ସେଦିନ ଆମ୍ଭମାନଙ୍କର ଏକ ବିଶେଷ ବୈଠକ 
ଡକାଇଥଲେ । ଉକ୍ତ ବୈଠକରେ ବିନା ଞିପଚାରିକତାରେ ସେ କହିଥିଲେ, 
“ ଆପଣମାନେ ଜାଣନ୍ତି, ନିଖୂଳୋନୂଳ ବୈଷୟିକ କଲେଜ ଅଧ୍ୟାପକ ସଂସଦର 
ନିର୍ବାଚନ ଆସନ୍ତା ସପ୍ତାହରେ ହେବାକୁ ଯାଉଛି । ଏହି ନିର୍ବଚନରେ ଆମ କଲେଜର 
ସମସ୍ତ ଅଧ୍ୟାପକ ଶ୍ରୀ ସଂକର୍ଷଣ ବେହେରା ଓରଫ ଶ୍ରୀ ସଂକର୍ଷଣଜୀଙ୍କୁ ଭୋଟ ଦେବା 
ପାଇଁ ମୁଁ ନିର୍ଦ୍ଦେଶ ଦେଉଛି । ଯିଏ ଏହାକୁ ଅମାନ୍ଯ କରିବେ, ମୁଁ ତାଙ୍କ ବିରୋଧରେ 
ସରକାରଙ୍କୁ ଲେଖ ଏଠାରୁ ବଦଳି କରିଦେବି ।” ଅଧ୍ୟକ୍ଷଙ୍କ ଶ୍ରୀମୁଖରୁ ଏପରି ବାଣୀ 
ଶୁଣିବା ଆମ୍ଭମାନଙ୍କ କଳ୍ପନାର ବାହାରେ ଥଲା। ଏହା ଶୁଣି ଆମ୍ଭମାନଙ୍କର ମୁଣ୍ଡ 
ଝାଇଁଝାଇଁ ହୋଇଯାଇଥିଲା ଏବଂ ଆମ୍ଭେମାନେ ନୀରବରେ ବସିରହିଥୁଲୁ । 


ଯଦି ଅଧ୍ଯକ୍ଷ ମହାଶୟ ନିୟମିତ ରୂପେ କ୍ଲାସ ନେବା ପାଇଁ ଆମ୍ଭମାନଙ୍କ ଉପରେ 
ଫତ୍‌ୱ! ଜାରି କରିଥାନ୍ତେ, ତେବେ ଆମ୍ଭେମାନେ ବିସ୍ମିତ ହୋଇନଥାନ୍ତୁ । ମାତ୍ର ସେ 
ତାହା କରିନଥଲେ ! ଯାହାହେଉ, ଅଧ୍ୟାପକ ରବି ଶତପଥୀ ନୀରବତା ଭଙ୍ଗ କରି 
କହିଥିଲେ, “ ସାର, ଆପଣ ଚାକିରିରୁ ଅବସର ନେବାକୁ ମାତ୍ର ଦୁଇମାସ ବାକି ଅଛି । 
ଆପଣ କାହିଁକି... |” ତାଙ୍କୁ ବାକ୍ୟ ପୁରଣ କରିବାକୁ ନଦେଇ ଅଧ୍ଯକ୍ଷ ଗର୍ଚ୍ଚିଉଠିଥଲେ, 
“ ଦୁଇମାସ ନୁହେଁ, ସାତବର୍ଷ ଦୁଇମାସ ।” ସାମାନ୍ୟ ରହି ସ୍ଵଭାବସିଦ୍ଧ ଢଙ୍ଗରେ ସେ 
କହିଥିଲେ, “ ୟୁ.ଜି.ସି. ଆମ ଅଧ୍ୟାପକଙ୍କର ଅବସର ଗ୍ରହଣର ବୟସ ସୀମା ୬୫ 
ବର୍ଷକୁ ବୃଦ୍ଧି କରିବା ପାଇଁ ନିର୍ଦ୍ଦେଶ ଦେଇସାରିଛନ୍ତି । ତା' ସତ୍ତ୍ଵେ ରାଜ୍ୟ ସରକାର ଏହା 
ପାଳନ ନକରି ବୟସ ସୀମା ପୂର୍ବବତ୍‌ ୫୮ ବର୍ଷ ରଖୁଛନ୍ତି । ଶ୍ରୀ ସଂକର୍ଷଣଜୀ ଏ ବିଷୟ 
ମାନ୍ୟବର ପ୍ରଧାନମନ୍ତ୍ରୀଙ୍କ ଦୃଷ୍ଟିକୁ ଆଣିସାରିଲେଣି । ତାଙ୍କର ପ୍ରଧାନମନ୍ତ୍ରୀଙ୍କ ସଙ୍ଗେ ଖୁବ୍‌ 
ଭଲ ସମ୍ପର୍କ ରହିଛି । ସେ ଦିଲ୍ଲୀ ଗଲେ ପ୍ରଧାନମନ୍ତ୍ରୀଙ୍କ ସହ ଚା' ପାନ କରିଥାନ୍ତି । 
ଗତଥର ଚା” ପାନବେଳେ ସେ ଏ ବିଷୟ ପ୍ରଧାନମନ୍ତ୍ରୀଙ୍କୁ ଜଣାଇଥଲେ । ଏହା ଶୁଣି 
ପ୍ରଧାନମନ୍ତ୍ରୀ ରାଜ୍ୟ ସରକାରଙ୍କ ଉପରେ ଖୁବ୍‌ ଜୋର୍‌ରେ ରାଗିଯାଇଥଲେ। ଆମ 
ଅଧ୍ୟାପକ ସଂସଦର ନିର୍ବାଚନ ପରେ ଆସନ୍ତା ମାସରେ ସେ ରାଜ୍ୟ ସରକାରଙ୍କୁ କହି 
ବୟସ ସୀମା ୬୫ ବର୍ଷକୁ ବୃଦି କରିଦେବେ ବୋଲି ଶ୍ରୀ ସଂକର୍ଷଣଜୀଙ୍କୁ ନିର୍ଭର 
ପ୍ରତିଶ୍ରତି ଦେଇଛନ୍ତି।” 

ମିହାମନ୍ତୀ ଉବାଚ ୧୪୭ 


ଅବିଚଳିତ ରହି ଅଧ୍ୟାପକ ଶତପଥୀ ପ୍ରଶ୍ନ କରିଥୁଲେ, “ ଆମ କଲେଜରୁ କିଏ 
ଶ୍ରୀ ସଂକର୍ଷଣଜୀଙ୍କୁ ଭୋଟ ଦେଲେ ଓ ବିଏ ନଦେଲେ, ଚାହା ଆପଣ ଵିପରି 
ଜାଣିବେ ?” ହସହସ ମୁହଁରେ ଅଧ୍ଯକ୍ଷ ମହୋଦୟ ଉତ୍ତର ଦେଇଥ୍‌ଲେ, “ ବ୍ୟଲେଟ୍‌ 
ପେପର ପାଇବା ପରେ ମୁଁ ତହିଁର କ୍ରମିକ ସଂଖ୍ୟା ଲେଖୁ ରଖୁବି । ଭୋଟ ଗ୍ରହଣ ବିନ 
ଆପଣମାନଙ୍କର ସ୍ଵାକ୍ଷର ନେଇ କ୍ରମାନ୍‌ଘରେ ତାହା ପ୍ରଦାନ କରିବି। ତେଣୁ 
ଗଣତିବେଳେ କିଏ କାହାକୁ ଭୋଟ ଦେଲେ ତାହା ଜାଣିପାରିବି ।“ ଅଧ୍ଯାପକ ଶତପଥୀ 
ସ୍ତନ୍ତ ହୋଇଯାଇଥିଲେ । ଆମ୍ଭମାନଙ୍କ ପାଟିରୁ କଥା ବାହାରି ନଥୁଲା। ଅଧ୍ଯଷ ବୈଠକ 
ଶେଷ ହେଲା ବୋଲି ଘୋଷଣା କରିଥୁଲେ । 


ଭୋଟ ଗ୍ରହଣ ଦିନ ଅଧ୍ୟାପକ ଶତପଥୀ ଛୁଟି ନେଇ ରହିଥ୍‌ଲେ । ତାଙ୍କ ବ୍ୟଚୀତ 
ଆମେ ସମସ୍ତେ ଆମର ମତାଧୁବକାର ସାବ୍ୟସ୍ତ କରିଥୁଲ୍ୁ । ଭୋଟ ଗ୍ଧହଣ ପରେ 
ସେହିଠାରେ ତାହା ଗଣନା କରାଯାଇଥୁଲା । ଶ୍ରୀ ସଂକର୍ଷଣଜୀ ଆମ କଲ୍ଲେଜରୁ ସମସ୍ତ 
ଭୋଟ ପାଇଥିଲେ । ଅଧ୍ଯକ୍ଷ ତୁରନ୍ତ ଏହା ନିର୍ବାଚନ କମିଶନଙ୍କୁ ଜଣାଇଦେରଥ୍ବଲେ । 
କମିଶନ ସମସ୍ତ କଲେଜର ଫଳାଫଳକୁ ମିଶାଇ ଶ୍ରୀ ସଂକର୍ଷଣଜୀଙ୍କ ବିଜୟ! ଘୋଷଣା 
କରିଥଲେ । ସେଦିନ ଅଧ୍ଯକ୍ଷ ମହାଶୟ ଖୁସିରେ ଫାଟିପଡ଼ିଥଲେ । 


କ୍ରମେ ଅଧ୍ୟକ୍ଷଙ୍କ ଅବସର ନେବାର ଦିନ ପାଖେଇଆସିଥୁଲା । ରାଜ୍ୟ ସରଜାର 
କିନ୍ତୁ ଅବସର ଗ୍ରହଣର ବୟସ ସୀମା ବୃଵି କରିନଥୁଲେ । ଅଧ୍ଯକ୍ଷ ମହୋଦୟ ଶ୍ଥୀ 
ସଂକର୍ଷଣଜୀଙ୍କୁ ଫୋନ କରିକରି ଥକିପଡ଼ିଥଲେ । ସେ ଆଉ ଫୋନ ଉଠାଇ ନଥ୍ଲେ । 
ଅଧ୍ୟକ୍ଷଙ୍କ ମୁହଁରେ ବିଷାଦର କାଳିମା ସ୍ପଷ୍ଟ ବାରିହୋଇ ପଡ଼ୁଥୁଲା । ତାଙ୍କର ସ୍ଵପ୍ନ ଭାଙ୍ଗ 


~~ C= 


ଚୁର୍ମାର ହୋଇଯାଇଥୁଲା । ନିର୍ବାରିତ ଦିନ ସେ ଅବସର ଗ୍ରହଣ କରିଥୁଲେ | 


ଅବସର ନେବା ପରେ ସେଦିନ ପ୍ରାକ୍ତନ ଅଧ୍ଯକ୍ଷ ପେନ୍‌ସନ କଥା ବୁଝିବାକୁ 
କଲେଜକୁ ଆସିଥୁଲେ । ଦୈବବଶତଃ ତାହା ଜାନୁଆରୀ ମାସ ୨୫ ତାରିଖ ଥୁଲା । 
ଅଫିସରୁ କାମ ସାରି ସେ ଷ୍ଟାଫ କମନ ରୁମ୍‌କୁ ଯାଇଥୂଲେ | ତାଙ୍କୁ ଦେଖୁ ଅଧାପକ 
ଶତପଥୀ କହିଥିଲେ, “ସାର୍‌, ବିଶ୍ଵର ବୃହତମ ଗଣତାରିକ ରାଷ୍ଟ୍ର ଭାରତବର୍ଷରେ ଆମେ 
ଆଜି ଦିନକୁ ଜାତୀୟ ଭୋଟର ଦିବସ ରୂପେ ପାଳନ କରୁଛେ । ଭୋଟ ଦେବା 
ଅଧକାରକୁ ଅଧବକରୁ ଅଧ୍ବକ ସାବ୍ୟସ୍ତ କଲେ ଗଣତନ୍ତ୍ର ସୁଦୃଢ଼ ହେବ ବୋଲି କହୁଛେ | 
କାହାଦ୍ଵାରା ପ୍ରଭାବିତ ନହୋଇ ନିଜ ଇଚ୍ଛା ଅନୁସାରେ ଭୋଟ ଦେବା ପାଇଁ ଆହ୍ଵାନ 
ଦେଉଛେ । ମାତ୍ର ଆମ ଅଧ୍ୟାପକ ସଂସଦ ନିର୍ବାଚନରେ ଆପଣ ନିର୍ଦ୍ଦିଷ୍ଟ ପ୍ରାର୍ଥୀଙ୍କୁ ଭୋଟ 

୧୪୮ ମହାମନ୍ତ୍ରୀ ଉବାଚ 


ଦେବା ପାଇଁ ଆମ୍ଭମାନଙ୍କୁ ବାଧ୍ୟ କରିଥିଲେ । “ସିକ୍ରେଟ୍‌ ବ୍ଯାଲେଟ୍‌” ପ୍ରତ୍ଯୟକୁ 
ଭୁଲିଯାଇ କିଏ କାହାକୁ ଭୋଟ ଦେଲେ, ତାହା ଜାଣିପାରିବାର ବ୍ଯବସ୍ଥା ବି 
କରିଥଲେ । କାରଣ ଶ୍ରୀ ସଂକର୍ଷଣ ବେହେରାଙ୍କ (ମିଥ୍ଯା) ପ୍ରତିଶ୍ରତିରେ ଆପଣ 
ଭାସିଯାଇଥଲେ । ଚାକିରିକାଳ ଆଉ ସାତବର୍ଷ ବଢ଼ିଯିବାର ସ୍ବପ୍ନରେ ଆପଣ ବିଭୋର 
ହୋଇଉଠିଥଲେ । ତେଣୁ ତାଙ୍କୁ ଭୋଟ ଦେବା ପାଇଁ ଆମ ଉପରେ ଫତ୍‌ୱା ଜାରି 
କରିଥିଲେ । ଯଦି ଆମେ ଅଧ୍ୟାପକ ହୋଇ ଏପରି ଆଚରଣ କରୁ, ତେବେ 
ରାଜନୀତିଜ୍ଞମାନଙ୍କୁ କାହିକି କହିବା ? ” 

ପ୍ରାକ୍ତନ ଅଧ୍ଯକ୍ଷ କିନ୍ତୁ ଏ ପ୍ରଶ୍ମର ଉତ୍ତର ଦେଇନଥଲେ । ସେ ନୀରବରେ 
ବସିରହିଥୁଲେ | ତାଙ୍କ ଆଖୁ ଲୁହରେ ଭରିଯାଇଥୁଲା | 

ଅତିଥ ଅଧ୍ୟାପକ 


ଅଧ୍ୟାପକ ସୁନୀଲ ଜେନା ତାଙ୍କ ଚାକିରିକାଳର ଶେଷ ଚଉଦବର୍ଷ ଆମ ଆଦର୍ଶ 
କଲେଜରେ କଟାଇଥଲେ | ଏହି ଚଉଦବର୍ଷରୁ ଶେଷ ସାତବର୍ଷ ମୁଁ ତାଙ୍କର ସହକର୍ମୀ 
ହେବାର ସୌଭାଗ୍ୟ ଲାଭ କରିଥଲି । ସେହି ସମୟରେ ମୁଁ ହୃଦୟଙ୍ଗମ କରିଥୁଲି ଯେ, 
ସେ ସମୟାନୁବର୍ଭିତାର ମୂର୍ଭିମନ୍ତ ପ୍ରତୀକ ଥଲେ । ପ୍ରତ୍ୟେକ କାର୍ଯ୍ୟ ଦିବସରେ ସେ 
ପୂର୍ବାହ୍ନ ଠିକ୍‌ ୧ ୦ଟାରେ ତାଙ୍କ ସ୍କୁଟି ଧରି କଲେଜରେ ପହଞ୍ଚଯାଉଥଲେ । ମୁଣ୍ଡଫଟା 
ଖରା, ଦୁମୁକାଣି ବର୍ଷା ବା ହାଡ଼ଭଙ୍ଗା ଶୀତ ତାଙ୍କ ଏଥିରୁ ବିରତ କରିପାରୁ ନଥୁଲା । 
ଅବଶ୍ୟ ନିନ୍ଦୁକମାନେ କହୁଥିଲେ ଯେ, ତାଙ୍କର ଦାମ୍ଚତ୍ୟ ଜୀବନ ଆଦୌ ଭଲ ନଥୁଲା ! 
ତେଣୁ ସେ ଖୁବ୍‌ କମ୍‌ ସମୟ ଘରେ ରହିବାକୁ ଚାହୁଁଥିଲେ । ଏଥିଲାଗି ସଅଳ ଘର 
ଛାଡୁଥିଲେ ଓ ବିଳମ୍ବରେ ଘରକୁ ଫେରୁଥିଲେ । ସେ ଯାହାହେଉ, ଅଧ୍ୟାପକ ଜେନା 
ସ୍ଟି ରଖୁ ସିଧା ଷ୍ଟାଫ କମନ ରୁମ୍‌କୁ ପ୍ରବେଶ କରୁଥିଲେ ଏବଂ ପ୍ରବେଶଦ୍ଵାର ପାଖରେ 
ପଡ଼ିଥିବା ଚେୟାରକୁ ଦଖଲ କରିନେଉଥଲେ | ସେହି ଚେୟାରରେ ତାଙ୍କ ଭିନ୍ନ ଆଉ 
କୌଣସି ଅଧ୍ୟାପକ ବସିବା ମୁଁ ସାତବର୍ଷ ଭିତରେ ଆଦୌ ଦେଖୂନଥୁଲି । 


ସେ ନୀରବରେ ବସିବାର କିଛି ସମୟ ପରେ ଯୁୂକ୍ତଦୂଇ ଦ୍ଵିତୀୟ ଓ ପ୍ରଥମ ବର୍ଷ 
ଶ୍ରେଣୀର ମୁଖୁଆ ଛାତ୍ରମାନେ କ୍ରମାନ୍ଵୟରେ ତାଙ୍କ ପାଖରେ ଆସି ହାଜର 
ହୋଇଯାଉଥଲେ । ଯୁକ୍ତଦୁଇ ଶ୍ରେଣୀର ଛାତ୍ରମାନେ କଲେଜରେ ବିଶେଷ ପୁରୁଣା 
ହୋଇନଥିବାରୁ ଧୀର ଭାବରେ ଅଧ୍ୟାପକ ଜେନାଙ୍କ ପାଖରେ ଛିଡ଼ା ହୋଇ ରହୁଥିଲେ | 
ସେ ଆସିବାର କାରଣ ଜିଜ୍ଞାସା କଲା ପରେ ସେମାନେ ନମ୍ର ଭାବରେ ଆଜି କ୍ଲାସ 
ହେବ କି ନାହିଁ ବୋଲି ପଚାରୁଥଲେ । ସାମାନ୍ୟ ବିରକ୍ତ ହୋଇ ଅଧ୍ୟାପକ ଜେନା 
କହୁଥିଲେ, “ମୁଁ ଆଜି ଅନର୍ସ ଶ୍ରେଣୀରେ ପଢ଼ାଇବି । ସେମାନଙ୍କର ପାଠ୍ଯକ୍ରମ 
ପଛାଇଯାଇଛି । ତେଣୁ ତୁମର କ୍ଲାସ ନେଇପାରିବି ନାହିଁ। ଏକା ଲୋକ... ।” 
ଏଥସହିତ ସେ ହାତରେ ଧରିଥବା ଅନର୍ସ ଶ୍ରେଣୀର ବହିଟି ଛାତ୍ରମାନଙ୍କୁ 
ଦେଖାଇଦେଉଥଲେ । ଏହା ଯେ ଏସ୍‌.ବି.ଡ଼ି. ଦ୍ଵାରା ପ୍ରକାଶିତ ଏକ ମାନେ ବହି (କି 
ବୁକ), ତାହା ଯୁକ୍ତଦୁଇ ଶ୍ରେଣୀର ଛାତ୍ରମାନେ ଅବଶ୍ୟ ଜାଣିପାରୁ ନଥଲେ । କ୍ଲାସ ହେବ 
ନାହିଁ ଶୁଣିବା ପରେ ସେମାନେ ଖୁସି ମନରେ ଫେରିଯାଉଥଲେ। 

୧୫୦ ମହାମନ୍ତୀ ଉବାଚ 


ଅଧ୍ୟାପକ ଜେନା ସେହିଠାରେ ନୀରବରେ ବସିରହୁଥଲେ | ବେଶ୍‌ କିଛି ସମୟ 
ପରେ ଯୁକ୍ତତିନି ତୃତୀୟ, ଦ୍ଵିତୀୟ ଓ ପ୍ରଥମ ବର୍ଷ ଶ୍ରେଣୀର ଅନର୍ସ ରଖୁଥିବା ଛାମୁଆ 
ଛାତ୍ରମାନେ କ୍ରମାନ୍ଵୟରେ ତାଙ୍କ ପାଖରେ ଆସି ପହଞ୍ଚଯାଉଥଲେ । ସେ ମୁହଁ ଖୋଲିବା 
ଆଗରୁ ସେମାନେ ପ୍ରଶ୍ନ କରୁଥିଲେ, “ ସାର୍‌, ଆଜି ଆମର କ୍ଲାସ ନେବେ କି ? ” ଖୁବ୍‌ 
କ୍ଲାନ୍ତ ଥବା ପରି ଦେଖାଇ ହୋଇ ସେ କହୁଥିଲେ, “କ”ଣ କରିବି, ସକାଳୁ ଯୁକ୍ତଦୂଇ 
ପ୍ରଥମ ଓ ଦ୍ଵିତୀୟ ବର୍ଷ ଶ୍ରେଣୀରେ ପଢ଼ାଇସାରି ଆସି ବସିପଡ଼ିଛି । ଗର୍ଜିଗର୍ଚି ତଣ୍ତି 
ବସିଯାଇଛି । ଯୁକ୍ତଦୁଇ ଶ୍ରେଣୀରେ ଶହେଜଣ ଲେଖାଏଁ ଛାତ୍ର ଆମ ବିଷୟ ନେଇଛନ୍ତି । 
ଏକା ଲୋକ... ।” କହିବା ବାହୁଲ୍ୟ, ତାଙ୍କ ବିଭାଗରେ ସେ ଏକମାତ୍ର ଅଧ୍ୟାପକ 
ଥଲେ । ତହିଁରେ ସରକାର ପଦବୀ ସଂଖ୍ୟା ବି ଏକ ରଖୁଥିଲେ | ତେଣୁ ତାଙ୍କ ବିଭାଗକୁ 
ଆଉ କୌଣସି ଅଧ୍ୟାପକ ଆସିବାର ନଥିଲେ । ଏତେ କାର୍ଯ୍ୟଭାର ସତ୍ତ୍ଵେ ସେ ଦିନେ ବି 
ଅସନ୍ତୋଷ ବ୍ଯକ୍ତ କରୁନଥୂଲେ । କେବେହେଁ ଏକ ନୂଆ ପଦବୀ ଖୋଲିବା ପାଇଁ 
ସରକାରଙ୍କୁ ଚିଠି ଲେଖବାକୁ ଅ୍ଯକ୍ଷଙ୍କୁ କହୁନଥିଲେ । ସେ ଯାହାହେଉ, କ୍ଲାସ 
ହେବନାହିଁ ବୋଲି ଶୁଣିବା ପରେ ଅନର୍ସ ରଖୁଥିବା ସେହି ଛାତ୍ରମାନେ ଖୁସି ହୋଇ 
ଫେରିଯାଉଥିଲେ। ଫେରିଲା ବାଟରେ ଆନନ୍ଦ ମନରେ ସେମାନେ ଚିକ୍ରାର 
କରିଉଠୁଥଲେ | ସେମାନଙ୍କର ଚିକ୍ରାର ମୋ ମନକୁ ଅବଶ୍ୟ ଆନ୍ଦୋଳିତ କରୁଥିଲା । 


ସମୟ ଗଡ଼ିଚାଲୁଥଲା । ଅଧ୍ୟାପକ ଜେନା କିନ୍ତୁ ସେହି ସ୍ଥାନ ତ୍ଯାଗ 
କରୁନଥୂଲେ | ଶେଷରେ ଯୁକ୍ତିତିନି ତୃତୀୟ, ଦ୍ବିତୀୟ ଓ ପ୍ରଥମ ବର୍ଷ ଶ୍ରେଣୀରେ ପାସ୍‌ 
ରଖୁଥିବା ଆଗୁଆ ଛାତ୍ରମାନେ କ୍ରମାନ୍ଵୟରେ ତାଙ୍କ ପାଖରେ ଆସି ହାଜର 
ହୋଇଯାଉଥୁଲେ | ଅବଶ୍ଯ ସେମାନଙ୍କର ସଂଖ୍ୟା ନଗଣ୍ଯ ଥଲା ଏବଂ ସେମାନେ 
ଖାମ୍ଖୁଆଲ ଜଣାପଡୁଥିଲେ । ସେମାନଙ୍କର କୌଣସି ପ୍ରଶ୍ନକୁ ଅଧ୍ୟାପକ ଜେନା କିନ୍ତୁ 
ଅପେକ୍ଷା କରୁନଥୁଲେ । ସେମାନଙ୍କୁ ଦେଖୁଲାମାତ୍ରେ ସେ ଗର୍ଜିଉଠୁଥିଲେ, “ କୁଆଡ଼େ 
ଆସିଛ ? ତୁମର କ୍ଲାସ ହେବନାହିଁ । ଯାଅ ପଳାଅ।” ସାମାନ୍ୟ ରହି ସେ କହୁଥିଲେ, 
“ସକାଳୁ ତ ଯୁକ୍ତଦୂଇର ଦୁଇଟି ଶ୍ରେଣୀରେ ପଢ଼ାଇଲି ¦ ତା'ପରେ ଯୁକ୍ତତିନି ଅନର୍ସର 
ତିନିଟି ଶ୍ରେଣୀରେ ପଢ଼ାଇଲି ! ପାଞ୍ଚପାଞ୍ଚଟି କ୍ଲସ ନେଇସାରିଲିଣି। ଏକା ଲୋକ... | 
କ”ଣ କ୍ଲାସ ନେଇନେଇ ମରିବି ?୨” ସେ ରାଗିକରି ପ୍ରଶ୍ନ କରୁଥିଲେ, “ ତୁମେମାନେ 
ଏହି ବିଷୟକୁ ପାସ୍‌ ରୂପେ କାହିଁକି ରଖୁଲ ? ଏଥିଲାଗି ତୁମକୁ କିଏ କହିଲା ?” ସାରଙ୍କ 
ରାଗ ଦେଖୁ ପାସ୍‌ ରଖୁଥିବା ସେହି ଛାତ୍ରମାନେ ବିନା ବାକ୍ୟବ୍ୟୟରେ ସେଠାରୁ ପ୍ରସ୍ଥାନ 
କରୁଥିଲେ । 


Digitized by srujanika@gmail.com 


ମହାମନ୍ତ୍ରୀ ଉବାଚ ୧୫୯୧ 


ଏହି ଦୃଶ୍ୟ ନିୟମିତ ବ୍ୟବଧାନରେ ଅଭିନୀତ ହେଉଥବାର ମୁଁ ଦେଖୁଥଲି । 
ତା'ପରେ ଯାଇ ଅଧ୍ୟାପକ ଜେନା ସେହି ଚେୟାର ତ୍ୟାଗ କରୁଥିଲେ। ସେ ୨ଟା 
ପର୍ଯ୍ୟନ୍ତ ଷ୍ଟାଫ କମନ ରୁମ୍‌ରେ ରହୁଥିଲେ । ତା'ପରେ ଅଧ୍ୟକ୍ଷଙ୍କ ପାଖକୁ ଯାଉଥିଲେ | 
ସେଠାରେ ସେ କଣ କରୁଥିଲେ, ତାହା ଅବଶ୍ୟ ମୁଁ ଜାଣିବାକୁ ପାଉନଥୁଲି | ସନ୍ଧ୍ୟା 
୬ଟାରେ କିନ୍ତୁ ସେ କଲେଜ ତ୍ଯାଗ କରୁଥିଲେ । 


ଅଧ୍ୟାପକ ସୁନୀଲ ଜେନାଙ୍କର ଚାକିରିରୁ ଅବସର ଗ୍ରହଣ କରିବା ଦିନ 
ପାଖେଇଆସିଥଲା। ସେଦିନ ଆମେ ଚିରାଚରିତ ପ୍ରଥା ଅନୁସାରେ ତାଙ୍କୁ 
ବିଦାୟକାଳୀନ ସମ୍ବର୍ବନା ଦେବା ପାଇଁ ଏକ ସଭାର ଆୟୋଜନ କରିଥୁଲୁ । ଏଥରେ 
ଆମେ ତାଙ୍କର କାର୍ଯ୍ୟଦକ୍ଷତା, କର୍ଭବ୍ୟନିଷ୍ଠାଃ ସମୟାନୂବର୍ଭିତା ଆଦି ଗୁଣାବଳୀ ବର୍ଣ୍ଣନା 
କରି ତାଙ୍କ ବ୍ୟକ୍ତିତ୍ଵର ଭୂୟସୀ ପ୍ରଶଂସା କରିଥିଲୁ । ତାଙ୍କର ଅବସର ଜୀବନ ସୁଖରେ 
କଟୁ ବୋଲି ଲଶ୍ବରଙ୍କଠାରେ ପ୍ରାର୍ଥନା କରିଥିଲୁ । ତାଙ୍କୁ ଉପଢ଼ୌକନ ପ୍ରଦାନ କରିବା 
ସଙ୍ଗେସଙ୍ଗେ ମଧ୍ଯାହ୍ନଭୋଜନରେ ଆପ୍ୟାୟିତ କରିଥଲୁ । 


ଶ୍ରୀ ଜେନା ଅବସର ନେଲା ପରେ ତାଙ୍କ ବିଭାଗ ଅଧ୍ଯାପକଶୂନ୍ଯ 
ହୋଇଯାଇଥୁଲା | ସରକାର ନୂତନ ନିଯୁକ୍ତି ଉପରେ କଟକଣା ଜାରି କରିଥୁବାରୁ ସେ 
ପଦବୀ ଆଉ ପୂରଣ ହୋଇପାରି ନଥୁଲା । ଗେଷ୍ଟ ଫ୍ୟାକଲ୍‌ଟି ବା ଅତିଥ ଅଧ୍ୟାପକ ରଖୁ 
କାମ ଚଳାଇନେବାକୁ ସରକାର ଅଧଧକ୍ଷଙ୍କୁ ନିର୍ଦ୍ଦେଶ ଦେଇଥଲେ । ସେହି ଅନୁସାରେ 
ଅତିଥୁ ଅଧ୍ୟାପକ ନିଯୁକ୍ତି ପାଇଁ ଅଧ୍ଯକ୍ଷ ବିଜ୍ଞପ୍ତି ବାହାର କରିଥଲେ । ଏହି ବିଜ୍ଞପ୍ତିକୁ ସେ 
କଲେଜର ନୋଟିସ ବୋର୍ଡ଼ରେ ଲଗାଇଦେଇଥିଲେ । 

ଅବସର ନେବାର ଏକ ପକ୍ଷ ନପୁରୁଣୁ ଅଧ୍ୟାପକ ଜେନା ସେଦିନ କଲେଜରେ 
ଆସି ହାଜର ହୋଇଯାଇଥଲେ । ସେ ଷ୍ଟାଫ କମନ ରୁମ୍‌ରେ ପହଞ୍ଚ ସେଠାରୁ ମୋତେ 
ଲାଇବ୍ରେରିକୂ ଡାକିନେଇଥଲେ ! ଲାଇବ୍ରେରିର ନିରୋଳା ପରିବେଶରେ ମୋ ଆଗେ 
ସେ ତାଙ୍କର ଦୁଃଖ ବଖାଣିଥଲେ । କୌଣସି କାମ ନଥୁବାରୁ ଅବସର ଜୀବନ ଦୁର୍ବିସହ 
ହୋଇପଡୁଥବା ସେ କହିଥିଲେ । ଅସଫଳ ଦାମ୍ପତ୍ୟ ଜୀବନ ବିଷୟରେ କହୁକହୁ ତାଙ୍କ 
ଆଖରେ ଲୁହ ଆସିଯାଇଥୁଲା | “ମୁଁ କ'ଣ କରିପାରିବି ?” ମୁଁ ପଚାରିଥୁଲି । ତାଙ୍କୁ 
ଅତିଥ୍‌ ଅଧ୍ଯାପକ ରୂପେ ରଖୁବା ପାଇଁ ଅଧ୍ୟକ୍ଷଙ୍କୁ କହିବାକୁ ସେ ମୋତେ ଅନୁରୋଧ 
କରିଥଲେ | ମାତ ଅଧ୍ୟକ୍ଷଙ୍କ ସହ ତାଙ୍କର ଭଲ ସମ୍ପର୍କ ଥିବାରୁ ସେ ସିଧାସଳଖ ତାଙ୍କୁ ଏ 
ଜଥା କହିବା ପାଇଁ ମୁଁ ପ୍ରସ୍ତାବ ଦେଇଥ୍‌ଲି । ଅଧ୍ୟାପକ ଜେନା କହିଥଲେ, “ ମୁଁ ଅଧକ୍ଷଙ୍କୁ 
ଏଥଲାଗି ଅନୁରୋଧ କରିଥୁଲି । ମାତ୍ର ସେ ରାଜି ହୋଇନଥଲେ।” “ଠିକ ଅଛି । ମୁଁ 

ତାଙ୍କୁ କହିବି”, ମୁଁ କହିଥିଲି । ଅଧ୍ୟାପକ ଜେନା ବିଦାୟ ନେଇଥିଲେ । ତା'ପରେ 
ଲାଇବ୍ରେରିୟାନ୍‌ ମୋତେ ଡାକି କହିଥିଲେ, “ ଅଧ୍ୟାପକ ଜେନା ଚାକିରିରେ ଥବା 
ଭିତରେ ଦିନେ ବି ଲାଇବ୍ରେରି ମାଡ଼ିନଥଲେ | ଯାହାହେଉ, ଅବସର ନେବା ପରେ 
ତାଙ୍କ ପାଦ ଏଠାରେ ପଡ଼ିଲା ।” ମୁଁ ନୀରବ ରହିଥୁଲି । 


ତା” ପରଦିନ ବିଳମ୍ବିତ ପ୍ରହରରେ ଅଧ୍ଯକ୍ଷଙ୍କୁ ନିରୋଳାରେ ଭେଟି ଅଧ୍ୟାପକ 
ଜେନାଙ୍କୁ ଅତିଥ ଅଧ୍ଯାପକ ରୂପେ ନିଯୁକ୍ତି ଦେବା ପାଇଁ ମୁଁ ଅନୁରୋଧ କରିଥୁଲି | ଅଧ୍ଯକ୍ଷ 
ମୋ ମୁହଁକୁ ଚାହିଁଥିଲେ ଏବଂ ପ୍ରଶ୍ନ କରିଥିଲେ, “ ଚାକିରିରେ ଥ୍ବାବେଳେ ଆଦୌ 
କ୍ଲାସ ନେଇନଥବା ବାକ୍ତିଙ୍କୁ ପୁନଃନିଯୁକ୍ତି ଦେବା ପାଇଁ ଆପଣ କିପରି କହୁଛନ୍ତି ? ” 
ବିନମ୍ର ଭାବେ ମୁଁ କହିଥଲି, “ସାର୍‌, ଅତିଥ ଅଧ୍ୟାପକ ହେଲେ ସେ କ୍ଲାସ ନେଇ 
ପଢ଼ାଇବାକୁ ବାଧ ହେବେ । କ୍ଲାସ ନେଲେ ହି ସେ କ୍ଲାସ ପିଛା ତିନିଶହ ଟଙ୍କା 
ପାଇବେ, ନହେଲେ ନାହିଁ।” ଅଧକ୍ଷ କହିଥିଲେ, “ ଏହା ଆପଣଙ୍କର ମୋତେ ପ୍ରଥମ 
ଅନୁରୋଧ ହୋଇଥବାରୁ ମୁଁ ଏହାକୁ ଏଡ଼ାଇପାରୁ ନାହିଁ । ମାତ୍ର ଯଦି ସେ କ୍ଲାସ 
ନନିଅନ୍ତି, ତେବେ ମୁଁ ତାଙ୍କୁ ବାହାର କରି ନୂତନ ବ୍ୟକ୍ତିଙ୍କୁ ନିଯୁକ୍ତି ଦେବି ।” ଅଧ୍ଯକ୍ଷଙ୍କୁ 
ଧନ୍ୟବାଦ ଜଣାଇ ମୁଁ ବିଦାୟ ନେଇଥୁଲି । ତାଙ୍କ ସହିତ ମୋର ଯାହା କଥା 
ହୋଇଥଲା, ତାହା ଅବିକଳ ଭାବେ ଅଧ୍ୟାପକ ଜେନାଙ୍କୁ ଜଣାଇଦେଇଥିଲି । 

ଅତିଥ ଅଧ୍ଯାପକ ନିଯୁକ୍ତି ପାଇଁ ଅଧ୍ଯକ୍ଷ ନାମମାତ୍ର ସାକ୍ଷାତକାର କରିଥଲେ । ଶ୍ରୀ 
ଜେନାଙ୍କୁ ହିଁ ନିଯୁକ୍ତି ଦିଆଯାଇଥୂଲା ! ଅତିଥ ଅଧ୍ୟାପକ ରୂପେ ସେ ନିୟମିତ କ୍ଲାସ 
ନେଉଥବା ଦେଖାଯାଇଥଲା। ଚାକିରିକାଳ ଭିତରେ ଆଦୌ ପାଠ ପଢ଼ାଇନଥବା 
ଅଧ୍ୟାପକ ଅବସର ଗ୍ରହଣ କରିବା ପରେ ହିଁ ପାଠ ପଢ଼ାଇବା ଆରମ୍ଭ କରିଥିଲେ | ଏହା 
ଦେଖୁ ମୁଁ ଅବଶ୍ୟ ହସ ସମ୍ବରଣ କରିପାରି ନଥଲି ! 

ଗତ ପୁଜା ଅବକାଶ ମୁଁ ଆମ ଗାଁରେ ହିଁ କଟାଇଥଲି । ଏହି ସମୟରେ ମୁଁ ପାଖ 
ଗାଁର ସ୍ବର୍ଗତ ଭଗବାନ ଦାସଙ୍କ ଘରକୁ ଯାଇଥୁଲି । ତାଙ୍କ ଘର ଚିହ୍ନିବାରେ ମୋର 
କୌଣସି ଅସୁବିଧା ହୋଇନଥୁଲା। କାରଣ ତହିଁରେ କିଛି ପରିବର୍ଭନ ଘଟିନଥଲା ଓ 
ତାହା ପୂର୍ବବତ୍‌ ନଡ଼ାରେ ଛପର ହୋଇଥୁଲା। ମୁଁ ତାଙ୍କ ପୁଅ ବାବୁଲିର ନାମ ଧରି 
ଡାକିଥୁଲି । ମାଉସୀ ବାହାରିଆସିଥିଲେ ଓ ଏତେଦିନ ପରେ ମୋତେ ଦେଖୁ ଭାରି ଖୁସି 
ହୋଇଥଲେ। ସେ ମୋତେ ବାବୁଲିର ପ୍ରକୋଷ୍ଠ ଦେଖାଇଦେଇଥୁଲେ। ତହିଁରେ 
ପ୍ରବେଶ କରି ମୁଁ ଦେଖଥଲି ଯେ, ଦିନ ଦ୍ଵିପ୍ରହରରେ ବାବୁଲି ନିଘୋଡ଼ ନିଦରେ 
ଶୋଇଥୁଲା | ତାକୁ ନଉଠାଇ ଖଟ ପାଖରେ ପଡ଼ିଥିବା ଏକ ଭଙ୍ଗା ଚେୟାରରେ ମୁଁ 
ବସିପଡ଼ିଥଲି । ଅତୀତ ମୋର ମନେ ପଡ଼ିଯାଇଥିଲା । 

ସ୍ଵର୍ଗତ ଭଗବାନ ଦାସ ଗାଁରେ ରହି ପିତା ଅର୍ଜିଥବା ସ୍ଵଜ୍ ଜମିବାଡ଼ି ବୁଝାସୁଝା 
କରୁଥିଲେ । ତହିଁରୁ ହେଉଥିବା ଆୟରେ ସେ କୌଣସି ପ୍ରକାର ପରିବାର 
ଚଳାଇନେଉଥୁଲେ । ସେ ମୋତେ ତାଙ୍କର ଧର୍ମପୁଅ କରିଥଲେ। ମୁଁ କୁଆଡ଼େ 
ଅକାଳରେ ମୃତ୍ୟୁବରଣ କରିଥିବା ତାଙ୍କ ବଡ଼ପୁଅ ପରି ଦିଶୁଥୁଲି ! ଜମିବାଡ଼ି ବୁଝାସୁଝା 
କରିବା ସହ ସେ ସାମାଜିକ କାର୍ଯ୍ୟଗୁଡ଼ିକରେ ସକ୍ରିୟ ସହଯୋଗ କରୁଥିଲେ | ତାଙ୍କର 
ଭଦ୍ର ବ୍ଯବହାର, ସରଳ ଜୀବନଯାପନ, ସର୍ବୋପରି ସଚ୍ଟୋଟପଣିଆ ଅଞ୍ଚଳବାସୀଙ୍କ 
ମନରେ ରେଖାପାତ କରିଥଲା |! ଆମ ଅଞ୍ଚଳରେ ସେ ଜଣେ ମାନ୍ୟଗଣ୍ୟ ବ୍ୟକ୍ତି ରୂପେ 
ପ୍ରତିଷ୍ଠା ଲାଭ କରିଥୁଲେ । 

ଘଟଣାଚକ୍ରରେ ଭଗବାନ ଦାସ ତଳ୍କାଳୀନ ବିରୋଧୀ ଦଳ ନେତାଙ୍କ 
ସଂସ୍ପର୍ଶରେ ଆସିଥଲେ । ସ୍ଵନ୍ପ ସମୟ ଭିତରେ ସେ ନେତାଙ୍କର ସମ୍ପୂର୍ଣ୍ଣ ଆସ୍ଥା ଭାଜନ 
ହୋଇପାରିଥିଲେ । ଦିନେ ବିରୋଧୀ ଦଳ ନେତା ତାଙ୍କୁ ଆମ ବିଧାନସଭା ଆସନରେ 
ପ୍ରାର୍ଥୀ ହେବା ପାଇଁ ପ୍ରସ୍ତାବ ଦେଇଥିଲେ । ମାତ୍ର ସେ ତାହାକୁ ନମ୍ରତାର ସହ 
ପ୍ରତ୍ୟାଖ୍ୟାନ କରିଥଲେ | ବିରୋଧୀ ଦଳ ନେତା ବିକଛ ସନ୍ଧାନ କରିବାର ଦାୟିତ୍ବ ତାଙ୍କ 
ଉପରେ ହିଁ ନ୍ୟସ୍ତ କରିଥିଲେ ! ଯଥାସମୟରେ ସେ ଆମ ହାଇସ୍କୁଲର କୃତୀ ଶିକ୍ଷକ 
ହଟଂମାଷ୍ଟ୍ର]ଙ୍କ ନାମ ସୁପାରିସ କରିଥୁଲେ । ବିରୋଧୀ ଦଳ ନେତା ତାହା ଗ୍ରହଣ କରି 


Digitized by srujanika@gmail.com 


୧୫୪ ମହାମନ୍ତ୍ରୀ ଉବାଚ 


ହଟ-ମାଷ୍ଟଙ୍କୁ ପ୍ରାର୍ଥୀ କରାଇଥୁଲେ | ସ୍ଵର୍ଗତ ଦାସ ହଟଂ-ମାଷ୍ଟ୍ରଙ୍କ ଇଲେକ୍ସନ ଏଜେଣ୍ଟ 
ହୋଇ ତାଙ୍କ ପାଇଁ ଲାଗିପଡ଼ିଥିଲେ । ନିର୍ବାଚନରେ ହଟଂମାଷ୍ଟ୍ର ବିଜୟୀ ହୋଇ 
ଏମ୍‌.ଏଲ୍‌.ଏ. ହୋଇଥିଲେ । ତାଙ୍କ ଦଳ ମନ୍ତ୍ରିମଣ୍ଡଳ ଗଠନ କରିଥଲା ଓ ସେ ତହିଁରେ 
ସ୍ଥାନ ପାଇଥଲେ ! ଅଭାବରେ ଥାଇ ବି ସ୍ଵର୍ଗତ ଦାସ ମନ୍ତ୍ରୀଙ୍କ ପାଖରେ କେବେ ହାତ 
ପତାଇ ନଥୂଲେ ! ସ୍ଵାଭିମାନ ତାଙ୍କ ପାଇଁ ବଡ଼ କଥା ଥିଲା । 


ସମୟ ଗଡ଼ିଯାଇଥିଲା ଓ ସ୍ଵର୍ଗତ ଦାସଙ୍କ ପୁଅ ବାବୁଲି ଏଚ୍‌. ଏସ୍‌.ସି. ପରୀକ୍ଷାରେ 
ଉତ୍ତୀର୍ଣ୍ଣ ହୋଇଥଲା। ତା”ପରେ ସେ ରେଭେନ୍‌ସା କଲେଜରେ ନାମ ଲେଖାଇ 
ସେଠାରୁ ବି.ଏ. ପାସ କରିଥଲା | ସେ ସେତେ ଭଲ ଛାତ୍ର ନଥିଲା । ତେଣୁ ପରୀକ୍ଷାରେ 
ବିଶେଷ ଭଲ କରିନଥୁଲା | ମନ୍ତ୍ରୀଙ୍କୁ କହି ଚାକିରି ଖଣ୍ଡେ କରାଇଦେବାକୁ ସେ ବାପାଙ୍କୁ 
କହିଥୁଲା । ସ୍ବର୍ଗତ ଦାସ ପୁଅର ଚାକିରି ପାଇଁ ମନ୍ତ୍ରୀଙ୍କ ଦ୍ଵାରସ୍ସ ହୋଇଥିଲେ ! ବାରମ୍ବାର 
ଯିବା ପରେ ମନ୍ତ୍ରୀ ତାଙ୍କୁ ପୁଅର ନିଯୁକ୍ତିପତ୍ର ଧରାଇଦେଇଥିଲେ । ନିଯୁକ୍ତିପତ୍ର ଘେନି 
ଭଗବାନ ଦାସ ଖୁସି ମନରେ ଘରକୁ ଫେରିଥିଲେ | ଘରେ ପହଞ୍ଚଲା ମାତ୍ରେ ବାବୁଲିକୁ 
ଡାକି ତା” ହାତକୁ ନିଯୁକ୍ତିପତ୍ର ବଢ଼ାଇଦେଇଥଲେ । ତାହା ପଢ଼ି ବାବୁଲିର ମୁହଁ 
ରାଗରେ ଲାଲ ପଡ଼ିଯାଇଥଲା | ସେ ଚିକ୍କାର କରିଉଠିଥୁଲା, “ ବାପା, ମୁ ରେଭେନ୍ସା 
କଲେଜରୁ ବି.ଏ. ପାସ କରିଛି ! ମୁଁ ଏ ଉଠାପକା ଚାକିରି କରିବିନାହିଁ ।” ସାମାନ୍ୟ 
ରହି ସେ କହିଥିଲା, “ ମୋତେ ତନଖୁ ଫାଟକରେ ଏନ୍‌.ଏମ୍‌.ଆର୍‌.ରେ ନିଯୁକ୍ତି 
ଦେଇଛନ୍ତି । ସେଠି ଫାଟକ ଖୋଲିବା ଓ ବନ୍ଦ କରିବା ମୋର କାମ ହେବ। ମୁଁ ଲମ୍ବା 
କାଠଦଣଶ୍ଡକୁ ଦଉଡ଼ି ସାହାଯ୍ୟରେ ଉଠାପକା କରି ଏହି କାମ କରିବି । ହବନି ବାପା, 
ହବନି ।” ସ୍ଵର୍ଗତ ଦାସଙ୍କ ପାଟିରୁ କଥା ବାହାରିନଥୁଲା । 


ପରଦିନ ସକାଳେ ଭଗବାନ ଦାସ ବାବୁଲିକୁ ଧରି ମନ୍ତ୍ରୀଙ୍କ ପାଖେ ହାଜର 
ହୋଇଥଲେ । ଏହି ନିଯୁକ୍ତିରେ ବାବୁଲି ସନ୍ଧୁଷ୍ଠ ନଥିବା କଥା ସେ ମନ୍ତ୍ରୀଙ୍କୁ 
ଜଣାଇଥିଲେ । “ମୁଁ ତାକୁ ବୁଝାଇଦେଉଛି”, କହି ମନ୍ତ୍ରୀ ବାବୁଲିକୁ ଭିତରକୁ 
ଡାକିନେଇଥୁଲେ । କହିଥିଲେ, “ ମୁଁ ଜାଣିକରି ‹ ତୋତେ ଏ ଚାକିରି ଦେଇଛି । ତୋତେ 
କାଠଦଣ୍ଡକୁ ଉଠାପକା କରିବାକୁ ପଡ଼ିବନାହି। ଏ କାମ ତୁ ଅନ୍ୟ ଲୋକ ରଖୁ 
କରାଇଦେବୁ | ଖାଲି ଗାଡ଼ିବାଲାଙ୍କଠାରୁ ଟଙ୍କା ଆଦାୟ କରିବା ତୋ କାମ ହେବ । 
ଲକ୍ଷପତି ହୋଇଯିବୁରେ ବାବୁଲି, ଲକ୍ଷପତି ହୋଇଯିବୁ ।” ବାବୁଲି ନୀରବ ରହିଥୁଲା । 
ବାପପୁଅ ଘରକୁ ଫେରିଥିଲେ । ଘରେ ପହଞ୍ଚ ବାବୁଲି କହିଥିଲା, “ ମନ୍ତ୍ରୀ ଆଖୁବୁଜି 
ଠିକାଦାରଙ୍କଠାରୁ ଟଙ୍କା ଲୁଟ କରି କୋଟିପତି ହୋଇଗଲେଣି। ଏଣେ ମୋତେ 

ମହାମନ୍ତ୍ରୀ ଉବାଚ ୧୫୫ 


ଗାଡ଼ିବାଲାଙ୍କଠାରୁ ଟଙ୍କା ଅସୁଲ କରି ବଡ଼ଲୋକ ହେବାକୁ ପ୍ରବର୍ଭାଉଛନ୍ତି । ବାପା ! ମୁଁ 
ଏ କାମ କରିପାରିବି ନାହିଁ ।” ତା'ପରେ ସେ ତନଖୁ ଫାଟକରେ ଚାକିରି କରିବନାହି 
ବୋଲି ବାପାଙ୍କୁ ରୋକ୍‌ଠୋକ୍‌ ଜଣାଇଦେଇଥିଲା। ଏହାର ଅଳ୍ଚଛଦିନ ଉତ୍ତାରେ 
ଭଗବାନ ଦାସଙ୍କର ଏକ ସଡ଼କ ଦୁର୍ଘଟଣାରେ ଆକସ୍ତିକ ମୃତ୍ୟୁ ଘଟିଥୁଲା | 

ବାବୁଲିର ନିଦ ଭାଙ୍ଗିବା ପର୍ଯ୍ୟନ୍ତ ମୁଁ ଅପେକ୍ଷା କରିଥିଲି । ମୋତେ ଦେଖୁ ସେ 
ପ୍ରଣାମ କରିଥଲା ଏବଂ ତା'ପରେ ମୁହଁ ଧୋଇବାକୁ ଚାଲିଯାଇଥଲା । ସେ ଫେରିଲା 
ଉତ୍ତାରେ ମୁଁ ପଚାରିଥଲି, “ ସେଦିନ ତନଖୁ ଫାଟକର ଏନ୍‌.ଏମ୍‌.ଆର୍‌. ଚାକିରିକୁ 
ପ୍ରତ୍ୟାଖ୍ୟାନ କରିଥିବାରୁ ଆଜି ଅନୁଶୋଚନା କରୁଛୁ କି ?” ସେ ମୋ ମୁହଁକୁ ଚାହିଁଥିଲା 
ଓ ଉତ୍ତର ଦେଇଥିଲା, “ଆଦୌ ନୁହେଁ ।” ମୁଁ କହିଥିଲି, “ ମନ୍ତ୍ରୀ କିନ୍ତୁ ତୋ ପ୍ରତି 
ସହାନୁଭୂତିଶୀଳ ଥଲେ । ସେ ଉଠାପକା ଚାକିରି କରିଥୁଲେ ତୁ ଲକ୍ଷପତି 
ହୋଇଯାଇଥା'ନତୁ । ସେହି ଚାକିରି କରି ଲକ୍ଷଲକ୍ଷ ଟଙ୍କା ଉପାର୍ଜନ କରିଥିବା ଏକାଧୂକ 
ବ୍ୟକ୍ତି ଏଥରମଧ୍ୟରେ ମୋ ନଜରକୁ ଆସିଛନ୍ତି ।” “ ଟଙ୍କା ନୁହେଁ, ସ୍ଵାଭିମାନ ମୋ ପାଇଁ 
ବଡ଼ କଥା, ” ସେ ନିର୍ବିକାର ଭାବରେ କହିଥିଲା | ମୁଁ ନୀରବ ରହିଥୁଲି । 

ଲଫାପା 


ଲଫାପା ଅନେକ ପ୍ରକାର କାର୍ଯ୍ୟରେ ବ୍ୟବହୃତ ହୁଏ । ଲଫାପାରେ ଆମେ 
ଚିଠି ପଠାଉ । ତା'ଛଡ଼ା ଦସ୍ତାବିଜ ବି ପଠାଉ | ଲଫାପାରେ ନିମନ୍ତ୍ରଣପତ୍ର ଆସେ । 
ତାହା ଶୁଭବିବାହ ଉପଲକ୍ଷେ ପ୍ରୀତିଭୋଜନ ପାଇଁ ହୋଇପାରେ କିମ୍ବା ଏକାଦଶାହ 
ଉପଲକ୍ଷେ ପ୍ରସାଦ ସେବନ ପାଇଁ ହୋଇପାରେ। ଏକୋଇଶା, ଜନ୍ମଦିନ, 
ବ୍ରତୋପନୟନ, ବାହାଘରରେ ଆମେ ଟଙ୍କା ଲଫାପାରେ ପୂରାଇ ପ୍ରଦାନ କରିଥାଉ । 
ନବବର୍ଷର ଅଭିନନ୍ଦନପତ୍ର ବି ଲଫାପାରେ ଭରି ପଠାଇଥାଉ | ରାକ୍ଷୀ ଲଫାପାରେ ପଶି 
ଆସେ । ବହୁରୂପୀ ଏ ଲଫାପା । 


ସେଦିନ କିନ୍ତୁ ମୁଁ ଆମ ଉପନିର୍ଦେଶକଙ୍କ ଟେବୁଲର ଡ୍ରୟାର ଭିତରେ ଏକ 
ଲଫାପା ତାଡ଼ା ଦେଖ ଚକିତ ହୋଇଯାଇଥିଲି । ଘଟଣା ହେଲା, ମୋ ବୋଉଙ୍କର 
ସ୍ଵର୍ଗବାସ ପରେ ବଡ଼ପୁଅ ହିସାବରେ ମୋତେ ତାଙ୍କର “କ୍ରିୟା' କରିବାକୁ ପଡ଼ିଥଲା । 
ସେଥିଲାଗି ମୁଁ କର୍ମକ୍ଷେତ୍ରରୁ ଛୁଟି ନେବାକୁ ବାଧ୍ଯ ହୋଇଥୁଲି । ମାତ୍ର ଛୁଟିରୁ ଫେରିଲା 
ପରେ ତାହା ମଞ୍ଜୁର କରିବା ଏକ ସହଜ କାମ ନଥୁଲା। ଅବଶ୍ଯ ଏଥୁଲାଗି ଟଙ୍କା 
ଦେବାକୁ ମୁଁ ପ୍ରସ୍ତୁତ ଥଲି | ମାତ୍ର ଟଙ୍କା ଦେଲେ ଯେ କାମ ହୋଇଯିବ, ତା'ର କୌଣସି 
ନିଶ୍ଚିତତା ନଥଲା। କାରଣ ରାମବାବୃ, ହରିବାବୁ, ମଧୁବାବୁ ଟଙ୍କା ଦେଇ କରି ବି 
ଦୈୌଡ଼ିଦୌଡ଼ି ନୟାନ୍ତ ହୋଇଥଲେ । ସୁତରାଂ କ'ଣ କରିବି, ସେହି ଚିନ୍ତାରେ ମୁଁ ଘାରି 
ହେଉଥୁଲି | ଏଣେ ଛୁଟି ମଞ୍ଜୁର ନହେଲେ ଇନ୍‌କ୍ରିମେଣ୍ଟ ବନ୍ଦ ହୋଇଯିବାର ଆଶଙ୍କା 
ଥିଲା | ତାହା ମୋ ଚିନ୍ତାକୁ ଦ୍ଵିଗୁଣିତ କରିଥଲା | 


ହଠାତ୍‌ ଭଗବାନ ଦାସଙ୍କ କଥା ମୋର ମନେ ପଡଢ଼ିଯାଇଥଲା। ମୋ 
ଜାଣିବାରେ, ଆମ ଉପନିର୍ଦ୍ଦେଶକଙ୍କ ସହ ତାଙ୍କର ଭଲ ସମ୍ପର୍କ ଥଲା | ସଚ୍ଚୋଟପଣିଆ 
ଆଦି ଯୋଗୁଁ ଆମ କ୍ୟାଡ଼ରରେ ପ୍ରାୟ ସମସ୍ତେ ତାଙ୍କୁ ଖାତିର କରୁଥିଲେ | ମୋ ସମସ୍ୟା 
ତାଙ୍କୁ ଜଣାଇ ମୋ ସହ ଉପନିର୍ଦ୍େଶକଙ୍କ ପାଖକୁ ଯିବା ପାଇଁ ଅନୁରୋଧ କରିଥିଲି । 
ସେ ମୋ ଅନୁରୋଧକୁ ଭାଙ୍ଗିପାରି ନଥଲେ । 


ନିର୍ବାରିତ ଦିନ ଭଗବାନ ଦାସଙ୍କୁ ସାଙ୍ଗରେ ନେଇ ମୁଁ ଉପନିର୍ଦ୍ଦେଶକଙ୍କ 
କାର୍ଯ୍ୟାଳୟରେ ପହଞ୍ଚଲି । ଏକ ଚିରକୁଟରେ ତାଙ୍କ ନାମ ଲେଖୁ ପିଅନ ହାତରେ 

ମହାମନ୍ତ୍ରୀ ଉବାଚ ୧୫୭ 


ଉପନିର୍ଦ୍ଦେଶକଙ୍କ ପାଖକୁ ପଠାଇଥୁଲୁ । ଏହା ପାଇଲା କ୍ଷଣି ସେ ଆମକୁ ତାଙ୍କ ପ୍ରକୋଷ୍ଠ 
ଭିତରକୁ ଡକାଇଥଲେ। ଆମେ ଭିତରକୁ ଯାଇ ତାଙ୍କ ସମ୍ମୁଖରେ ଫଡ଼ିଥବା 
ଚେୟାରରେ ସ୍ଥାନ ଗ୍ରହଣ କରିଥଲୁ । ବିନା ଉପକ୍ରମଣିକାରେ ଭଗବାନ ଦାସ ମୋର 
ସମସ୍ୟା ତାଙ୍କ ଆଗରେ ଉପସ୍ଥାପନ କରିଥଲେ । ତାହା ଶୁଣି ଉପନିର୍ଦ୍ଦେଶକ କଲିଂ 
ବେଲ୍‌ ବଜାଇଥଲେ ଓ ପିଅନ ଆସି ହାଜର ହୋଇଯାଇଥିଲା । ତା” ମାଧ୍ୟମରେ ସେ 
ସଞ୍ପକ୍ କିରାଣିକୁ ଡକାଇଥଲେ। କାଳବିଳମ୍ଭ ନକରି ସଞ୍ଭକ୍ତ କିରାଣି ଆସି 
ପହଞ୍ଚଯାଇଥଲେ । ମୋର ଛୁଟି ମଞ୍ଜୁର କରିଦେବା ପାଇଁ ଉପନିର୍ଦେଶକ ତାଙ୍କୁ କଡ଼ା 
ନିର୍ଦ୍ଦେଶ ଦେଇଥଲେ । ଖାଲି ସେତିକି ନୁହେଁ, ଏହି କାମ ଆଜି ହିଁ କରିଦେବା ପାଇଁ 
ସେ ଜୋର୍ଦେଇ କହିଥିଲେ | “ ସାର୍‌, ମୁଁ ଆଜି ହି ଏ କାମ କରିଦେବି । ସେ କାଲି 
ଆସି ମୋଠାରୁ ଛୁଟି ମଞ୍ୁରୀର ଚିଠି ନେଇଯିବେ” , ସଞ୍ପକ୍ତ କିରାଣି କହିଥୂଲେ । “ଠିକ୍‌ 
ଅଛି । ଆପଣ ଯାଂ”ନତୁ” , ଉପନିର୍ଦ୍ଦେଶକ ନିର୍ଦେଶ ଦେଇଥଲେ |! ଏତେ ସହଜରେ ମୋ 
କାମ ହୋଇଯିବ ବୋଲି ମୁଁ ଭାବିନଥୁଲି। ସୁତରାଂ ମୁଁ ଖୁସିରେ ବିଭୋର 
ହୋଇଉଠିଥଲି | 

ତା'ପରେ ଉପନିର୍ଦ୍ଦେଶକ ଭଗବାନ ଦାସଙ୍କୁ କହିଥିଲେ, “ସାର୍‌, ଆପଣ 
ଆମର ସହକାରୀ ନିର୍ଦ୍ଦେଶକ ବିଜୟ ନାୟକଙ୍କୁ ଭେଟନ୍ତୁ। ନଚେତ୍‌ ଆପଣ ଏଠାକୁ 
ଆସିଥବା କଥା ଶୁଣିଲେ ସେ ମନଦୁଃଖ କରିବେ ।” “ହଁ, ହଁ, ମୁଁ ଏତେଦିନ ପରେ 
ଏଠାକୁ ଆସିଛି । ତାଙ୍କୁ ନିଶ୍ଚୟ ଭେଟିବି”, କହି ଭଗବାନ ଦାସ ଉଠିଯାଇଥଲେ । 
ତାଙ୍କ ସହ ମୁଁ ବି ଉଠିପଡ଼ିଥଲି । ମାତ୍ର ଉପନିର୍ଦ୍ଦେଶକ ମୋତେ କହିଥିଲେ, “ ଆପଣ 
ଏଠାରେ ବସନ୍ଧୁ । ସାର୍‌ ଆସିଲେ ଯିବେ ।” ତାହା ହିଁ ହୋଇଥଲା । 

ଟେବୁଲର ଡ୍ରୟାର ଖୋଲି ଉପନିର୍ଦ୍ଦେଶକ ଏକ ତାଡ଼ା ଲଫାପା ବାହାର 
କରିଥଲେ | ତହିଁରୁ ଖଣ୍ଡେ ଲଫାପା ଟାଣିଆଣି ମୋତେ ବଢ଼ାଇଦେଇଥଲେ । ମୁଁ କିଛି 
ବୁଝିନପାରି ତାହା ହାତରେ ଧରିଥୁଲି । ସେ କହିଥିଲେ, “ ଏଥୁରେ ଦୁଇଶହ ଟଙ୍କା ଭରି 
ସମ୍ପକ୍ତ କିରାଣିକୁ ଦେଇଦିଅନ୍ତୁ । କାଲି ଆସି ଛୁଟି ମଞ୍ଜୁରୀର ଚିଠି ନେଇଯିବେ।” 
ଆଶ୍ଚର୍ଯ୍ୟ ହୋଇ ମୁଁ ପଚାରିଥଲି, “ସାର୍‌, ଆପଣ ନିର୍ଦ୍ଦେଶ ଦେଲା ପରେ ବି କ”ଣ 
ଟଙ୍କା ଦେବାକୁ ପଡ଼ିବ... ତା” ହେଲେ ମୁଁ ଆପଣଙ୍କ ପାଖକୁ ନଆସି ସିଧାସଳଖ ତାଙ୍କୁ 
ଟଙ୍କା ଦେଇପାରିଥାନ୍ତି ।” ଉପନିର୍ଦ୍ଦେଶକ ହସିଥୁଲେ ଓ କହିଥିଲେ, “ସେପରି 
କରିଥିଲେ ଆପଣଙ୍କ କାମ କିନ୍ତୁ ହୋଇନଥାନ୍ତା।” ମୁଁ ବଲବଲ କରି ତାଙ୍କ ଆଡ଼କୁ 
ଚାହିଁରହିଥୁଲି । 

୧୫୮ ମହାମନ୍ତ୍ରୀ ଉବାଚ 


ସେ କହିଥୁଲେ, “ ସମ୍ପକ୍ତ କିରାଣି ଆପଣଙ୍କଠାରୁ ସିଧାସଳଖ ଟଙ୍କା ନେଇ 
ଫାଇଲ ପେଶ୍‌ କରିଥିଲେ ମୋର ସନ୍ଦେହର ବଳୟ ଭିତରକୁ ଆସିଯାଇଥାନ୍ତେ | ଅପର 
ପକ୍ଷରେ, ମୁଁ ତାଙ୍କୁ ଖାଲିଟାରେ ଯେତେ ନିର୍ଦ୍ଦେଶ ଦେଇଥୁଲେ ବି ସେ ମୋ କଥା 
ଶୁଣିନଥାନ୍ତେ । ଉଭୟ ପ୍ରକୃତି ଓ ପୁରୁଷର ମିଳନରେ ହିଁ ଜଗତର ସୃଷ୍ଟି ହୁଏ । ସେହିପରି 
ମୋର ନିର୍ଦ୍ଦେଶ ଓ ତାଙ୍କର ଅର୍ଥ ଗ୍ରହଣ - ଏହି ଉଭୟର ମିଶ୍ରଣରେ ହି ଆପଣମାନଙ୍କର 
କାର୍ଯ୍ୟ ହୁଏ ।” ତାଙ୍କ ଆଗରେ ପକେଟରୁ ଦୁଇଶହ ଟଙ୍କା କାଢ଼ି ଲଫାପାରେ 
ପୁରାଇଥଲି । ତପ୍ବରେ ଉପବିଭାଗକୁ ଯାଇ ସର୍ବସମ୍ମୁଖରେ ତାହା ସମ୍ପୃକ୍ତ କିରାଣିଙ୍କୁ 
ପ୍ରଦାନ କରିଥଲି । 

ତା' ପରଦିନ ଆସି ତାଙ୍କଠାରୁ ମୋ ଛୁଟି ମଞ୍ଜୁରୀର ଚିଠି ନେଇଯାଇଥଲି । 
ଫେରିବା ବାଟରେ ଉପନିର୍ଦ୍ଦେଶକଙ୍କ କଥା ମୋର ତୁହାକୁତୁହା ମନେ ପଡ଼ୁଥିଲା । ସେ 
କହିଥ୍‌ଲେ, ଉଭୟ ପ୍ରକୃତି ଓ ପୁରୁଷର ମିଳନରେ ଜଗତର ସୃଷ୍ଟି ହୋଇଥାଏ । 
ସେହିପରି ଅଫିସରଙ୍କର ନିର୍ଦ୍ଦେଶ ଓ କିରାଣିଙ୍କର ଅର୍ଥ ଗ୍ରହଣ - ଏହି ଉଭୟର 
ମିଶ୍ରଣରେ ଆମ୍ଭମାନଙ୍କର କାର୍ଯ୍ୟ ମାଧୂତ ହୋଇଥାଏ ! ମାତ୍ର କିରାଣି ନେଉଥିବା ଅର୍ଥରୁ 
କେତେ ଭାଗ ଅଫିସରଙ୍କ ପାଖକୁ ଯାଏ, ତାହା ମୁଁ ଭାବିପାରୁ ନଥୁଲି । 

ଦୁର୍ନୀତି ବିରୋଧୀ ଆନ୍ଦୋଳନ 
ଓ ତହିଁରେ ମୋର ସ୍କାନ 


ଗାନ୍ଧିବାଦୀ ନେତା ଆନ୍ନା ହଜାରେଙ୍କ ଆନ୍ଦୋଳନ ସେ ସମୟରେ ତାଂର ଶୀର୍ଷ 
ସ୍ତରରେ ପହଞ୍ଚଥଲା । ଏହି ଆନ୍ଦୋଳନରେ ଯୋଗଦେଇ ପୁଣି ଲୋକଲୋଚନକୁ 
ଆସିବା ପାଇଁ ମୋର ଭାରି ଇଛା ହୋଇଥିଲା | ମୁଁ ପତ୍ନୀଙ୍କ ଆଗରେ ପ୍ରଥମେ ଏହି ଇଚ୍ଛା 
ବ୍ୟକ୍ତ କରିଥିଲି । ସେ ପଚାରିଥଲେ, “ କିଏ ଏହି ଆନ୍ଵା ହଜାରେ ? କ'ଣ ପାଇଁ ସେ 
ଆନ୍ଦୋଳନ କରୁଛନ୍ତି ? ” ମୁଁ ଉତ୍ତର ଦେଇଥ୍‌ଲି, “ ଭାରତବର୍ଷରୁ ଦୁର୍ନୀତି ଦୂର କରିବା 
ପାଇଁ ସେ ଏହି ଆନ୍ଦୋଳନ ଚଳାଇଛନ୍ତି । ଦୁର୍ନୀତିଗ୍ରସ୍ତ ଲୋକମାନଙ୍କର ବିଚାର ଆଦି 
ପାଇଁ ସରକାର ସଶକ୍ତ ଲୋକପାଳ ନିଯୁକ୍ତ କରିବାକୁ ସେ ଚାହୁଁଛନ୍ତି ।” 

ଏହା ଶୁଣି ପତ୍ନୀ ପାଟିକରି ଉଠିଥିଲେ, “ମୁଁ ଦେଖୁଛି, ତୁମର ମତିଭ୍ରମ 
ହେଲାଣି । ତେଣୁ ତୁମେ ନିଜ ଆଡ଼ୁ ବିପଦକୁ ଡାକିଆଣିବାକୁ ବସିଛ ।” ସାମାନ୍ୟ ରହି 
ସେ କହିଥିଲେ, “ତୁମେ ତ ମାତ୍ର ଦଶବର୍ଷ କ୍ଷମତାରେ ଥଲ ! ସେ ସମୟରେ ଏହି 
ରାଜଧାନୀରେ ଆମେ ଦୁଇଟି ପ୍ରାସାଦ ନିର୍ମାଣ କରିଥଲେ । ତା”ଛଡ଼ା ଦିଲ୍ଲୀ ଓ 
କୋଲକାତାରେ ଦୁଇଟି ଘର ତିଆରି କରିଥଲେ | ଅବଶ୍ୟ ସୁଇସ୍‌ ବ୍ୟାଙ୍କରେ ବି କିଛି 
ଟଙ୍କା ଜମା ରଖୂଥଲେ।” ତାଙ୍କୁ ଅଧକ ଆଗେଇବାକୁ ନଦେଇ ମୁଁ ବଡ଼ପାଟିରେ 
କହିଥୁଲି, “ ଖାଲି ଆମର ସମ୍ପଭି ତୁମ ଆଖୁ ଆଗରେ ନାଚିଯାଉଛି । ଅନ୍ୟମାନଙ୍କର 
ସମ୍ପଭି କଥା ତ ତୁମ ମନ ଭିତରକୁ ଆସୁନାହିଁ । ମୋ ସହ ଦଶବର୍ଷ କ୍ଷମତାରେ ଥାଇ 
ସେମାନେ ଏହି ରାଜଧାନୀରେ ତିନିତିନିଟି ପ୍ରାସାଦ ନିର୍ମାଣ କରିଛନ୍ତି | ତା' ଛଡ଼ା ଦିଲ୍ଲୀ 
ଓ ମୁମ୍ବାଇ ସମେତ ବେଙ୍ଗାଲୁରୁ ଓ ହାଇଦ୍ରାବାଦରେ ବି ଘର ତିଆରି କରିଛନ୍ତି । ଆଉ 
ସୁଇସ୍‌ ବ୍ୟାଙ୍କରେ ମୁଁ ଲାଗିପାଗି ମାତ୍ର ଶହେକୋଟି ଟଙ୍କା ରଖୁଛି । ଯେଉଁମାନେ 
ସେଠାରେ ହଜାରେକୋଟି ବା ତା'ଠାରୁ ଅଧକ ଟଙ୍କା ରଖୁଛନ୍ତି, ସେମାନଙ୍କ କଥା 
ଭାବିଦେଖ।” 

ଦୀର୍ଘଶ୍ବାସ ଛାଡ଼ି ପୁଣି କହିଥୁଲି, “ ଚମତାରେ ଥଲା ଭିତରେ ମୁଁ ନୀତି ଓ 
ଆଦର୍ଶରୁ ଜମା ବିଚ୍ୟୁତ ହୋଇନାହିଁ। ଯାହାଠାରୁ ଟଙ୍କା ନେଇଛି, ତା'ର କାମ 
କରିଦେଇଛି । କାମ ନକରିପାରିଲେ ଟଙ୍କା ଫେରାଇଦେଇଛି | ପୁଣି ନେଇଥବା ଟଙ୍କା 
ମୁଁ ଏକା ରଖୁନାହିଁ। ଉପରକୁ ବି ଭାଗ ପଠାଇଛି।” ପତ୍ନୀ କିଛି ସମୟ ମୌନ 

ରହିଥୂଲେ । ମୋର ମନେ ହୋଇଥଲା, ସେ ମୋ କଥା ବୁଝିପାରିଛନ୍ତି । ତା'ପରେ 
ପଚାରିଥିଲେ, “ ଦିଲ୍ୀ ହେଉ ବା ଏଠି ହେଉ, ଆନ୍ଧାଙ୍କ ସମର୍ଥକମାନେ ତୁମକୁ ଗ୍ରହଣ 
କରିବେ ତ ? ” “କଂଣ କରୁଛି ଦେଖ”, କହି ମୁଁ ଉଠିଆସିଥିଲି | 

ସେଦିନ ସନ୍ଧ୍ୟାରେ ମୋର ଦୁଇଜଣ ପୁରୁଣା ଓ ବିଶ୍ଵସ୍ତ କର୍ମୀଙ୍କୁ ଡକାଇଥୁଲି । 
ସେମାନଙ୍କୁ କହିଥଲି, “ କାଲି ଛାଡ଼ି ପଅରିଦିନ ପୂର୍ବାହୁରେ ରାଜଧାନୀର ଅମୁକ ସ୍ଥାନରୁ 
ଏକ ଶୋଭାଯାତ୍ରା ବାହାର କରିବା । ତାହା ଅମୁକ ସ୍ଥାନ ପର୍ଯ୍ୟନ୍ତ ଯିବ ଓ ସେଠାରେ 
ଏକ ସଭା ହେବ | ଏହି ସଭା ଓ ଶୋଭାଯାତ୍ରା ପାଇଁ ତୁମେ ଲୋକ ଯୋଗାଡ଼ କର ।” 
ସେ ଦୁହେଁ ପରସ୍ପର ମୁହଁକୁ ଚାହିଁଥିଲେ। ମୁଁ ତା'ର ଅର୍ଥ ବୁଝିପାରିଥଲି । ତେଣୁ 
କହିଥଲି, “ ଜଣପିଛା କାର୍ଯ୍ୟକ୍ରମ ଆରମ୍ଭରେ ପାଞ୍ଚଶହ ଟଙ୍କା ଓ ଶେଷରେ ପାଞ୍ଚଶହ 
ଟଙ୍କା ଦେବି । ତା” ଛଡ଼ା ଖାଇବା ବାବଦକୁ ଆଉ ପାଞ୍ଚଶହ ଟଙ୍କା ଦେବି । ଏମିତି 
ମୋଟ ଜଣପିଛା ଦେଢ଼ହଜାର ଟଙ୍କା ଦେବି । ତା'ଛଡ଼ା ତୁମ ଦୁହିଙ୍କ ମନ ଖୁସି 
କରିଦେବି ।” ସେମାନଙ୍କ ମୁହଁରେ ହସ ଫୁଟିଉଠିଥଲା। ଦୁହେଁ ଏକାବେଳେକେ 
କହିଉଠିଥଲେ, “ ତା'ହେଲେ ପାଞ୍ଚଶହ ଲୋକ ଯୋଗାଡ଼ କରିଦେବୁ ।” “ନା, ନା, 
ଏତେ ଲୋକ ଦରକାର ନାହିଁ । ୮ଚାଶ ଲୋକ ଯୋଗାଡ଼ କର”, ମୁଁ କହିଥିଲି । 

ସେଦିନ ନିର୍ବାରିତ ସମୟରେ ଆମର ଶୋଭାଯତ୍ରା ବାହାରିଥିଲା । ଆମ ସହ 
ଗଣମାଦ୍ଯମର ପ୍ରତିନିଧ୍ଧ ତଥା ପୁଲିସବାଲା ବି ଚାଲିଥ୍‌ଲେ । ଆମେ ' ଆନ୍ଧା ହଜାରେ କି 
ଜୟ” ଧ୍ଵନି ସହ “ଭାରତମାତା କୀ ଜୟଂ ଧ୍ଵନି ଦେଉଥଲୁ। ଆମ ହାତରେ 
ପ୍ଲାକାର୍ଡମାନ ଥଲା। ମୁଁ ଧରିଥିବା ପ୍ଲାକାର୍ଡ଼ରେ ଲେଖାଥିଲା, ‘ବୈଭବଶାଳୀ ଓ 
ଦୁର୍ନୀତିମୁକ୍ତ ରାଷ୍ଟ୍ର ନିର୍ମାଣ ପାଇଁ ଆନ୍ଧାଙ୍କ ସହ ହାତ ମିଳାନ୍ତୁ ।” ନିର୍ାରିତ ସ୍ଥାନରେ 
ଶୋଭାଯାତ୍ରା ଆସି ପହଞ୍ଚଥଲା ଓ ସେଠାରେ ଏକ ସଭା ଅନୁଷ୍ଠିତ ହୋଇଥିଲା ! 
ତହିଁରେ ଉଦ୍‌ବୋଧନ ଦେଇ ଭାରତବର୍ଷରୁ ଦୁର୍ନୀତି ହଟାଇବା ପାଇଁ ଆନ୍ଧା ହଜାରେ 
ଚଳାଇଥୁବା ଆନ୍ଦୋଳନ ପ୍ରତି ମୁଁ ପୂର୍ଣ ଓ ନିଃସର୍ଭ ସମର୍ଥନ ଜ୍ଞାପନ କରିଥିଲି । 

କାର୍ଯ୍ୟକ୍ରମ ସାରି ଘରେ ପହଞ୍ଚଲା ମାତ୍ରେ ପତ୍ନୀ କହିଥିଲେ, “ ଦେଖ, ଦେଖ। 
ଟିଭି ପରଦାରେ ତୁମର ସଭା ଓ ଶୋଭାଯାତ୍ରାର ଦୃଶ୍ୟ ଭାସିଉଠୁଛି ।” ମୁଁ ହସିଥଲି ଓ 
ତାହା ତୃପ୍ତିର ହସ ଥିଲା । 

ମୋତେ ଦୁର୍ନୀତିର ଗନ୍ତାଘର? ଆଖ୍ୟା ଦେଉଥିବା ବିରୋଧୀମାନେ ଅବଶ୍ଯ 
ମୋର ଦୁର୍ନୀତି ବିରୋଧୀ ଆନ୍ଦୋଳନରେ ଯୋଗଦାନକୁ ତୀବ୍ର ସମାଲୋଚନା 
କରିଥଲେ | ମୁଁ କିନୁ ଏଥିମଧ୍ଯୟରେ ସମସ୍ତ ସମାଲୋଚନାକୁ ହଜମ କରିଦେବାର ଶକ୍ତି ଓ 
ସାମର୍ଥ୍ୟ ହାସଲ କରିସାରିଥଲି । 

ପୂର୍ବ ନିର୍ବାରିତ କାର୍ଯ୍ୟକ୍ରମ ଅନୁସାରେ ମୁଁ ଗତ ୧୦ ତାରିଖ ଦିନ ବନ୍ଧୁ ଶ୍ରୀ 
ସୁନୀଲ ଜେନାଙ୍କ ଘରେ ଯଥାସମୟରେ ପହଞ୍ଚଥଲି । କଲିଂ ବେଲ୍‌ ବଜାଇଲା ମାତ୍ରେ 
ତାଙ୍କର ଜଣେ ସହକାରୀ ଆସି ମୋତେ ପାଛୋଟିନେଇଥଲେ । ମୁଁ ସୁସଜିତ 
ଡ୍ରଇଂରୁମ୍‌ରେ ପହଞ୍ଚ ଦେଖୁଲି ବିମର୍ଷ ବଦନରେ ଶ୍ରୀ ଜେନା ପଦଚାରଣ କରୁଛନ୍ତି । 
ମୋତେ ବସିବାକୁ କହି ସେ ଗରଇ୍୍ଚିଉଠିଲେ, “ମାନ୍ଯବର ଲାଡ଼େନଙ୍କ ହତ୍ଯା 
ମାନବାଧ୍ବକାରର ଉଲ୍ଲଙ୍ଘନ ଛଡ଼ା ଆଉ କିଛି ନୁହେଁ। କିନୁୁ ଆଷ୍ଚର୍ଯ୍ୟ ପାକିସ୍ଥାନର 
କୌଣସି ମାନବାଧ୍ୁକାରକର୍ମୀ ପାଟି ବି ଖୋଲିଲେନାହିଁ । ଯଦି ଭାରତରେ ଏ କାଣ୍ଡ 
ଘଟିଥାନ୍ତା, ତେବେ... |!” ଶ୍ରୀ ଜେନା ଉତ୍ତେଜନାରେ ଥଅରୁଥିଲେ | ସେ ବାକ୍ୟ ସମ୍ପୂର୍ଣ 
କରିନପାରି ରହିଯାଇଥଲେ | 

କହିବା ବାହୁଲ୍ୟ, ଆଜିଠୁ ଚାଳିଶଦିନ ପୂର୍ବରୁ କୁଖ୍ୟାତ ଆତଙ୍କବାଦୀ ଓସାମା 
ବିନ୍‌ ଲାଡ଼େନକୁ ଆମେରିକା ନୌସେନାର ପଚିଶଜଣ କମାଣ୍ଡୋ ଗୁଳି କରି ହତ୍ଯା 
କରିଥଲେ | ସେମାନେ ପାକିସ୍ଥାନ ଭିତରେ ପଶି ଲାଡ଼େନ ଲୁଚିଥିବା ଘର ଉପରେ 
ଆକ୍ରମଣ କରି ତାକୁ ହତ୍ଯା କରିଥଲେ ! 

ଶ୍ରୀ ଜେନା ପୁଣି କହିଲେ, “ ଯଦି ଭାରତରେ ଏ କାଣ୍ଡ ଘଟିଥାନ୍ତା, ମୁଁ କଦାପି 
ଛାଡ଼ିନଥାନ୍ତି । ମାନବାଧ୍ବକାର ଉଲ୍ଲଙ୍ଘନ ଅଭିଯୋଗରେ ସେହି ପଚିଶଜଣ କମାଣ୍ୋଙ୍କୁ 
ଜେଲଖାନାରେ ଠୂୁଙ୍କିଦେଇଥାନ୍ତି । ଦେଖ ହୋ, ନିରପରାଧ ଓ ନିରସ୍ତ ଲାଡ଼େନଙ୍କୁ ତାଙ୍କ 
ସ୍ତ୍ରୀ ଓ ପିଲାମାନଙ୍କ ଆଗରେ ଗୁଳି କରି ମାରିଦେଲେ ।” 

ଶ୍ରୀ ଜେନାଙ୍କୁ ଅଧକ କହିବାକୁ ନଦେଇ ମୁଁ ପାଟିକରି ଉଠିଲି, “ଲାଡ଼େନ 
ତା'ର ସଂଗଠନ ମାଧ୍ଯମରେ ସାରା ବିଶ୍ଵରେ ଆତଙ୍କବାଦ ଚଳାଇଥଲା। ୨୦୦୧ 
ସେପ୍ଟେମ୍ବର ୧୧ରେ ଆମେରିକାସ୍ତ ବିଶ୍ଵ ବାଣିଜ୍ଯ କେନ୍ଦ୍ର ଉପରେ ଅକ୍ରମଣ କରି 
ତାହା ଧରାଶାୟୀ କରିଦେବା ସହ ପ୍ରାୟ ତିନିହଜାର ନିରୀହ ଲୋକଙ୍କ ଜୀବନ 
ନେଇଥଲା। ତା”ଛଡ଼ା ବିଶ୍ଵର ଅନ୍ଯାନ୍ଯ ସ୍ଥାନରେ ବିସ୍ଫୋରଣ ଆଦି ଘଟାଇ 
ନରସଂହାର ଚଳାଇଥିଲା!” 

“ କଂ ଣ ହୋଇଗଲା ସେଠୁ ? ” ଶ୍ରୀ ଜେନା ପ୍ରଶ୍ନ କଲେ ଓ କହିଚାଲିଲେ, 
“ ପାକିସ୍ଥାନର କୌଣସି ଅଦାଲତ ତ ତାଙ୍କୁ ଦୋଷୀ ବୋଲି ସାବ୍ଯସ୍ତ କରିନଥୁଲା । 

୧୬୨ ମହାମନ୍ତ୍ରୀ ଉବାଚ 


କରିଥିଲେ ବି ସେ ତା” ବିରୋଧରେ ଉପର ଅଦାଲତରେ ଅପିଲ କରିଥାନ୍ତେ । 
ସର୍ବୋଳଚ ଅଦାଲତ ଦୋଷୀ ବୋଲି ସାବ୍ୟସ୍ତ ନକଲା ପର୍ଯ୍ୟନ୍ତ ସେ ନିର୍ଦ୍ଦୋଷ ବୋଲି 
ବିବେଚିତ ହୋଇଥାନ୍ତେ । ଏପରି ଏକ ନିର୍ଦ୍ଦୋଷ ବ୍ୟକ୍ତିଙ୍କୁ ହତ୍ଯା କରି ତାଙ୍କ ଶବକୁ 
ନେଇ ସମୁଦ୍ରରେ ଫିଙ୍ଗଦେଲେ।” 

ଛେପ ଢୋକି ଶ୍ରୀ ଜେନା କହିଲେ, “ ଯଦି ଭାରତରେ ଏ କାଣ୍ଡ ହୋଇଥାନ୍ତା, 
ତେବେ ମୁଁ ଓ ଦେଶବ୍ୟାପୀ ରହିଥିବା ଆମର ମାନବାଧୂକାରକର୍ମୀମାନେ ମିଶି କ'ଣ 
ନାହିଁ କ'ଣ କରିପକାଇଆନ୍ତୁ।” 

କିଛି ସମୟ ଅଟକି ସେ ପୁଣି ଆରମ୍ଭ କଲେ, “ ଆମ ଦେଶର ନ୍ୟାୟପାଳିକା 
ଉପରେ ମୋର ସମ୍ପର୍ଣ୍ଣ ଆସ୍ଥା ରହିଛି । ମାନବାଧ୍ୂକାର ଉଲ୍ଲଙ୍ଘନ ପ୍ରତି ଆମର 
ନ୍ୟାୟପାଳିକା ସର୍ବଦା କଠୋର ଆଭିମୁଖ୍ୟ ଗ୍ରହଣ କରିଛି ।” 

ମୁଁ କ”ଂଣ କହିବି ଜାଣିପାରୁନଥଲି । ଅତୀତ ମୋର ମନେ ପଡ଼ିଯାଉଥୁଲା। ଶ୍ରୀ 
ସୁନୀଲ ଜେନା ମୋ ସହିତ ପଢ଼ୁଥିଲେ ଓ ବି.ଏ. ପରୀକ୍ଷାରେ ଉତ୍ତୀର୍ଣ୍ଣ ହୋଇଥୁଲେ । 
ମାତ୍ର ଅନର୍ସ ନଥିବାରୁ ସେ ଏମ୍‌.ଏ. ଶ୍ରେଣୀରେ ନାମ ଲେଖାଇପାରି ନଥୁଲେ | ଚାକିରି 
ଖଣ୍ଡେ ପାଇବାକୁ ବାରଦ୍ଵାର ହୋଇ ବିଫଳ ହୋଇଥିଲେ । ଓଳିଏ ଖାଇ ଓଳିଏ ଉପାସ 
ରହି ସେ ଦିନ କାଟୁଥୁଲେ। ଏହି ପରିସ୍ଥିତିରେ ସେ ଦିନେ ହଠାତ୍‌ ଅନ୍ତର୍ାନ 
ହୋଇଯାଇଥିଲେ । ତାଙ୍କର କୌଣସି ପଉ୍ଭା ମିଳିନଥୁଲା। ଦୀର୍ଘ ବର୍ଷ ପରେ ଜଣେ 
ମାନବାଧୂକାରକର୍ମାର ଅବତାରରେ ସେ ରାଜଧାନୀରେ ଉଭା ହୋଇଥିଲେ । ଆଜି 
ରାଜଧାନୀରେ ସେ ଏକ ସୁରମ୍ୟ ଅଟ୍ଟାଳିକାରେ ରହୁଛନ୍ତି । ଦେଶର ଅନ୍ୟାନ୍ୟ ପ୍ରସିଦ୍ଧ 
ସହରମାନଙ୍କରେ ତାଙ୍କର କୋଠାଘରମାନ ରହିଛି ବୋଲି ଶୁଣିବାକୁ ମିଳୁଛି । ସେ 
ଗର୍ବର ସହ କହିପାରୁଛନ୍ତି, “ କ'ଣ ନାହିଁ କ'ଣ କରିପକାଇଥାନ୍ତୁ।” 

“ ଧନ୍ୟ ଏ ଦେଶ !” ମୋ ପାଟିରୁ ବାହାରିପଡ଼ିଥଲା । ଶ୍ରୀ ଜେନା ମୋ କଥା 


ଶୁଣିପାରିଥିଲେ ଏବଂ ତାହା ଶୁଣି ଜୋର୍‌ରେ ହସିଉଠିଥଲେ | ତାଙ୍କ ହସରେ ତାଛଲ୍ୟ 
ଭରିରହିଥଲା | 

ଭଗବାନ ଦାସଙ୍କ ଡାଇରି 


ଭଗବାନ ଦାସଙ୍କ ଆକସ୍ମିକ ମୁତ୍ୟୁ ପରେ ତାଙ୍କର ଡାଇରି ଦେଖୁବା ପାଇଁ 
ମୋର ପ୍ରବଳ ଇଚ୍ଛା ହୋଇଥଲା। କାରଣ ନୀତି ଓ ଆଦର୍ଶକୁ ଜାବୂଡ଼ିଧରିଥବା ଏହି 
ନିଆରା ମଣିଷଙ୍କ ଦିନଲିପି ଜାଣିବା ପାଇଁ ମୋର ବିଶେଷ ଆଗ୍ରହ ଥିଲା | ବିଶେଷତଃ, 
ସେ ମୋ ସହିତ କାର୍ଯ୍ୟ କରିଥୁବା ତିନିବର୍ଷରେ ତାଙ୍କର କାର୍ଯ୍ୟାବଳୀ ଜାଣିବାକୁ ମୋ 
ମନରେ ଉତ୍ସୁକତା ଭରିରହିଥୁଲା । 

ସୁତରାଂ ମୁଁ ସେଦିନ ସ୍ଵର୍ଗତ ଭଗବାନ ଦାସଙ୍କ ଘରେ ପହଞ୍ଚ୍‌ ତାଙ୍କ ପୁତ୍ର 
ଆଗରେ ମୋର ଇଛ୍ଛା ବ୍ୟକ୍ତ କରିଥୁଲି ! ବିନା ଦ୍ବିଧାରେ ସେ ପିତାଙ୍କ ଡାଇରିଗୁଡ଼ିକ 
ଗଳିତ ହୋଇଥବା ଆଲମାରି ଖୋଲିଦେଇଥଲେ। ତହିଁରୁ ମୁଁ ଆବଶ୍ୟକ ଥବା 
ତିନିବର୍ଷର ଡାଇରି ବାଛି କରି ଆଣିଥିଲି । 

ଘରେ ପହଞ୍ଚଜ ସେହି ଡାଇରିଗୁଡ଼ିକର ପୃଷ୍ଠା ଓଲଟାଇବାରେ ଲାଗିଥିଲି । ହଠାତ୍‌ 
ଦିନକର ଦିନଲିପି ନାଲିସ୍ଯାହିରେ ଲେଖା ହୋଇଥବା ମୋ ଦୃଷ୍ଟିରେ ପଢ଼ିଥଲା। 
ସୁତରାଂ ପ୍ରଥମେ ତାହାକୁ ପାଠ କରିଥୁଲି । ଥରେ ନୁହେଁ, ଶହେଥର ତାହା ପଢ଼ିଥିଲି | 
ମୋର ଅନୁଭବ ହୋଇଥିଲା, ସାମ୍ଭତିକ ସମାଜରେ ନୈତିକତାର ଦ୍ରତ ଅବକ୍ଷୟ 
ଘଟୁଥବାରୁ ଭଗବାନ ଦାସ ବିଚଳିତ ହୋଇପଡ଼ିଥିଲେ । କଲେଜଗୁଡ଼ିକରେ ଖାଲି 
ଛାତ୍ରମାନଙ୍କଠାରେ ନୁହେଁ, ଅଧ୍ଯାପକମାନଙ୍କଠାରେ ବି ନୈତିକତାର ଦୁତ ଅଧଃପତନ 
ଦେଖୁ ସେ ବ୍ଯଥତ ହୋଇପଡ଼ିଥିଲେ । ଏହି ଅଧଃପତନକୂ ରୋକିବା ପାଇଁ ବାଟ 
ଖୋଜି ତାଙ୍କ ମନ ଆନ୍ଦୋଳିତ ହୋଇଉଠିଥିଲା ¦ 

ଭଗବାନ ଦାସଙ୍କର ସେଦିନର ଦିନଲିପି ଅବିକଳ ଭାବେ ନିମ୍ନରେ ଉପସ୍ଥାପନ 
କରୁଛି । ଏହା ପାଠ କରି ପାଠକମାନେ ନୈତିକ ଅବକ୍ଷୟ ରୋକିବା ଦିଗରେ ପ୍ରଚେଷ୍ଟା 
କଲେ ଶ୍ରମ ସାର୍ଥକ ହେଲା ବୋଲି ଜାଣିବି । 

“ଚୁ, ଛି, ଛି। ମୋ ଆଖ ଆଜି କ”ଣ ନଦେଖୁଲା ! ମୋ କାନ ଆଜି କ”ଣ 
ନଶୁଣିଲା ! ପାପ, ଘୋର ପାପ ମାଡ଼ିଆସିଲାଣି । ଏ ପାପ ଭାରରେ ପୂଥବୀ ଧ୍ଵଂସ 
ପାଇଯିବ | 

ଆଜି ଆମର ବରିଷ୍ଠ କିରାଣି ଶ୍ରୀ ଦୀନନାଥ ପାଢ଼ୀ (ଅବସରପ୍ରାପ୍ତ ଙ୍କର ଝିଅର 
ବିବାହ ଉପଲକ୍ଷେ ପ୍ରୀତିଭୋଜନ ଆୟୋଜିତ ହୋଇଥଲା । ପୂର୍ବରୁ ଶ୍ରୀ ପାଢ଼ୀ ସସ୍ତ୍ୀକ 

୧୬୪ ମହାମନ୍ତ୍ରୀ ଉବାଚ 


ଆମ ଘରକୁ ଆସି ଶ୍ରଦ୍ଧାର ସହ ନିମନ୍ତ୍ରଣପତ୍ର ଦେଇଯାଇଥଲେ । ପୁଅ ଓ ବୋହୂଙ୍କୁ 
ସାଙ୍ଗରେ ନେଇ ଯିବାକୁ ଜିଦ୍‌ କରି କହିଯାଇଥଲେ । ଆଜି ପୁଅ ଘରେ ନଥୁବାରୁ 
ବୋହୂଙ୍କୁ ସାଙ୍ଗରେ ନେଇ ମୁଁ ସ୍କୁଟିରେ ଯାଇଥଲି। ସନ୍ଧ୍ଯା ୭ଟା ୩୦୦ାରୁ 
ପ୍ରୀତିଭୋଜନ ଚାଲିବ ବୋଲି ନିମନ୍ତ୍ରଣପତ୍ରରେ ଉଲ୍ଲେଖ ଥଲା ଏବଂ ମୁଁ ଠିକ୍‌ ୭ଟା 
୩୦ରେ କଲ୍ୟାଣ ମଣ୍ଡପଠାରେ ପହଞ୍ଚଯାଇଥୁଲି । ତଳ ମହଲାରେ ଝିଅକୁ ଦେଖୁ 
ସାଷ୍ପତିକ ପ୍ରଥା ଅନୁସାରେ ଟଙ୍କା ଥବା ଏକ ଲଫାପା ବଢ଼ାଇଦେଇଥୁଲି । ତା'ପରେ 
ବୋହୂ ଓ ମୁଁ ଭୋଜନ କରିବା ପାଇଁ ଉପର ମହଲାକୁ ଯାଇଥିଲୁ 

ସେଠାରେ ପହଞ୍ଚଲା ମାତ୍ରେ ଆଖୁ ପ୍ରଥମେ ଦୂଇ ସହକର୍ମୀ ଡକ୍ଟର ଶ୍ରୀନିବାସ 
ମହାନ୍ତି ଓ ମାଡ଼ାମ୍‌ ତିୱାରୀଙ୍କ ଉପରେ ହିଁ ପଡ଼ିଥିଲା । ଏକ ସାର୍ବଜନୀନ ସ୍ଥାନରେ ସେ 
ଦିହିଙ୍କୁ ଏକାଠି ଦେଖୁ ମୁଁ ସ୍ତମ୍ଭୀଭୂତ ହୋଇଯାଇଥ୍‌ଲି । ମୋର ଆଖୁ ଉପରୁ ମୁଁ ବିଶ୍ଵାସ 
ହରାଇଥଲି ଏବଂ ମୋତେ ସ୍ଵପ୍ନ ଦେଖୁଲା ପରି ଲାଗିଥିଲା । ଆଧୁନିକ ପାଶ୍ଚାତ୍ୟ 
ଦର୍ଶନର ଜନକ ରେନେ ଦେକାର୍ତଙ୍କର ଏକ ଉକ୍ତି ମୋର ମନେପଡ଼ି ଯାଇଥଲା । ସେ 
କହିଥିଲେ, “ସ୍ଵପ୍ନ ଦେଖବା ସମୟରେ ସ୍ବପ୍ନର ବସ୍ତୁକୁ ଆମେ ବାସ୍ତବ ବୋଲି 
ମନେକରିଥାଉ | ସ୍ଵପ୍ନ କାଳରେ ସ୍ଵର ବସ୍ତୁଗୁଡ଼ିକ ସ୍ପଷ୍ଟ ରୂପେ ଅନୁଭୂତ ହେଉଥିବାରୁ 
ବାସ୍ତବତାଠାରୁ ତା'ର ପାର୍ଥକ୍ୟ ନିର୍ଣ୍ଣୟ କରିପାରୁ ନାହିଁ ।” ମୋତେ ସ୍ଵପ୍ନ ଦେଖୁଲା ପରି 
ଲାଗୁଥିଲା | 

କିନ୍ତୁ ଦୂଇମିନିଟ୍‌ ଭିତରେ ଡକ୍ଟର ମହାନ୍ତି ଓ ମାଡ଼ାମ୍‌ ତିଓୱାରୀ ସାଙ୍ଗ ହୋଇ 
ପାହାଚ ଦେଇ ତଳକୁ ଓହ୍ଲାଇଯାଇଥଲେ । ତା'ପରେ ସେମାନଙ୍କୁ ଆଉ ସେଠାରେ 
ଦେଖୁବାକୁ ମିଳିନଥିଲା । ଏ ଘଟଣା ମୋତେ ଅପଡ୍ରାନ୍ତି ବା ହାଲୁସିନେସନ୍‌ ପରି 
ବୋଧ ହୋଇଥଲା । “ ହଁ ଅପଡ୍ରାନ୍ତି, ହାଲୁସିନେସନ୍‌” , ମୁଁ କହିପକେଇଥଲି | 

ଏତିକିବେଳେ ଆମର ମୁଖ୍ୟ କିରାଣି ଶ୍ରୀ ଭିକାରି ରଥ (ଅବସରପ୍ରାପ୍ତ ତମତମ 
ହୋଇ ମୋ ଆଡ଼କୁ ମାଡ଼ିଆସିଥଲେ । ତାହା ଦେଖୁ ମୁଁ ବୋହୂଙ୍କୁ ଖାଇବା ଆରମ୍ଭ 
କରିବାକୁ ନିର୍ଦ୍ଦେଶ ଦେଇଥିଲି ଏବଂ ସେ ସଙ୍ଗେସଙ୍ଗେ ଚାଲିଯାଇଥିଲେ । ଦୀର୍ଘ ଦିନରୁ 
ଅବସର ନେଇସାରିଥବା ରଥେ ରାଗରେ ପାଚିଯାଇଥଲେ । ତାଙ୍କର ଗୋରା ତକ୍ତକ୍‌ 
ମୁହଁ ସେଥ୍‌ଯୋଗୁଁ ଲାଲ୍‌ ପଡ଼ିଯାଇଥଲା । ସେ ଗର୍ଚଚିଉଠିଥଲେ, “ ଯଦି ଆପଣ ଅଧ୍ୟାପକ 
ହୋଇ ସହଜର୍ମୀ ଅଧ୍ଯାପିକାଙ୍କୁ ସଙ୍ଗିନୀ କରି ସର୍ବସାଧାରଣରେ ନିର୍ଲଜ ଭାବେ 
“ବୁଲିବେ” , ତେବେ ଛାତୃମାନେ ସେମାନଙ୍କର ସହପାଠୀ ଛାତ୍ରୀମାନଙ୍କୁ ସାଙ୍ଗରେ ଧରି 
କଲେଜ ପରିସରରେ “ ବସିଲେ’, କ”ଣ ଭାସିଗଲା ? ଏପରି ସୁଳେ ଆପଣଙ୍କର ଛାତ୍ର 

ଓ ଛାତ୍ରୀମାନଙ୍କୁ ତାଗିଦ୍‌ କରିବାର କି ଅଧ୍ୂକାର ଅଛି ? ଆପଣ ଶିକ୍ଷକନେତା 
ହୋଇଛନ୍ତି । ମୋ ପ୍ରଶ୍ନର ଜବାବ ଦିଅନ୍ତୁ ।” 


ଥରିଲା କଣ୍ଠରେ ମୁଁ କହିଥିଲି, “ ବେଲଜା ହେଲେ ତ ସବୁ ସରିଲା।” ମୋ 
କଥା ଶୁଣିବାକୁ ବୃଦ୍ଧ ରଥେ ଅପେକ୍ଷା କରିନଥୁଲେ । ଦୂମ୍ଦୂମ୍‌ ପାଦ ପକାଇ ମୋଠାରୁ 
ଦୂରେଇଯାଇଥିଲେ | ବୋଧହୁଏ, ଆମ ଅଧ୍ଯାପକମାନଙ୍କ ପ୍ରତି ତାଙ୍କ ମନରେ ଘ୍ୂଣା- 
ଭାବ ଚରମ ସୀମାରେ ପହଞ୍ଚଥଲା । 

ମୁଁ ଏକ ସ୍ତମ୍ଭ ପରି ଛିଡ଼ାହୋଇ ରହିଥଲି । ବୋହୂ ହାତରେ ପ୍ଲେଟ୍‌ ଧରି 
ଖାଇବାରେ ଲାଗିଥୂଲେ | ଏହି ସମୟରେ ଛାତ୍ର ସଂସଦର ପୂର୍ବତନ ସଭାପତି ଶ୍ରଦ୍ଧେୟ 
ଅମିତାଭ ଦାସ, କୃଆଡ଼େ ଥିଲେ କେଜାଣି, ମୋ ଆଡ଼କୁ ମାଡ଼ିଆସିଥଲେ | ହସିହସି 
କହିଥଲେ, ¢“ ଶ୍ରୀନିବାସ ସାର୍‌ ଆଜି ହିଷ୍ଟି ମାଲ୍‌'କୁ ସାଙ୍ଗରେ ଧରି ଖୁବ୍‌ ଗମାତ୍‌ 
କରୁଛନ୍ତି । ଦୁହେଁ ଏକାଠି ଏଠିକି ବି ଆସିଥିଲେ । ଆପଣ ସେ ଦିହିଙ୍କି ଏଠି ଦେଖୁଛନ୍ତି 
ତ ?” ˆ ହିଷ୍ଟି ମାଲ୍‌' - ଏହି ପଦ ଶୁଣି ମୁଁ ଗମ୍ଭୀର ହୋଇଯାଇଥିଲି । କଲେଜରେ ହିଷ୍ଟି 
ପଢ଼ାଉଥବା ଅଧ୍ୟାପିକା ଆଜି °ହିଷ୍ପି ମାଲ୍‌'ରେ ପରିଣତ ହେଲେଣି ମୁଁ ଗର୍ଜିଉଠିଥୁଲି, 
“ ଚପ୍‌ କର | ଜଗିରଖୁ କଥାବାର୍ଜା କର ! ସୀମା ଭିତରେ ରହ ।” ମୋ ପାଟି ଶୁଣି 
ଶ୍ରଦ୍ଧେୟ ଅମିତାଭ ପ୍ରକୃତିସ୍ଥ ହୋଇଯାଇଥଲେ ! ନଇଁପଡ଼ି ମୋ ପାଦଧୂଳି ନେଇ 
ମୁଣ୍ଡରେ ମାରି ବିନା ବାକ୍ୟବ୍ୟୟରେ ସେ ଚାଲିଯାଇଥୁଲେ । 

ମୁଁ ପୂର୍ବଭଳି ନିର୍ବାକ୍‌ ହୋଇ ଛିଡ଼ାହୋଇ ରହିଥୁଲି । ମୋତେ ଏକୁଟିଆ ଦେଖୁ 
ବୋହୂ ପାଖକୁ ଆସି କହିଥିଲେ, “ବାପା ! ଖାଇନିଅନ୍ତୁ। ଯିବା ଯେ।” ମୁଁ ପ୍ଲେଟ୍‌ 
ନେଇ ଖାଦ୍ୟ ଆଣିଥଲି ଓ ମୁହଁ ତଳକୁ ପୋତି ଖାଇଥୁଲି ! ଡକ୍ଟର ମହାନ୍ତି ଓ ମାଡ଼ାମ୍‌ 
ତିୱାରୀଙ୍କ ପ୍ରତି କଟୁ ମନ୍ତବ୍ଯମାନ କାନରେ ବାଜୁଥୂଲା। ମୋର ଭୋକ 
ମରିଯାଇଥୁଲା | ସାମାନ୍ୟ ଖାଇ ବୋହୂଙ୍କୁ ଧରି ଘରକୁ ଫେରିଥଲି। ମନ ଭାରାକ୍ରାନ୍ତ 
ଥିଲା। ବୃଦ୍ଧ ଭିକାରି ରଥଙ୍କ ପ୍ରଶ୍ନର ଉତ୍ତର ଖୋଜି ପାଉନଥୁଲି । ରାତିରେ ଭଲ ନିଦ 
ହୋଇ ନଥଲା।” 

ଭଗବାନ ଦାସ ! ମୁଁ ତୁମକୁ କଦାପି କ୍ଷମା ଦେବିନାହିଁ । ତୁମେ ମୋ ଦାନାରେ 
ଧୁଳି ଦେଇଛ । ମୁଁ ତୁମକୁ କେବେ ବି ଛାଡ଼ିବିନାହିଁ । 

ରାତି ୧ ୨ଟା ବାଜି ୩୦ ମିନିଟ୍‌ ହେଲାଣି। ତଥାପି ମୋ ଆଖୂକୁ ନିଦ 
ଆସୁନାହିଁ । ଭଗବାନ ଦାସର ଚିଠି କଥା ମୋର ମନେ ପଡ଼ିଯାଉଛି । ମୁଁ ବ୍ୟାଗ୍‌ ଖୋଲି 
ତା” ଚିଠି ବାହାର କଲି । ସେ ଏହି ଚିଠି କଲେଜର ଅଧ୍ଯକ୍ଷଙ୍କ ପାଖକୁ ଦେଇଛି ଏବଂ 
ତା'ର ନକଲ ଆମ୍ଭମାନଙ୍କ ପାଖକୁ ପଠାଇଛି । ମୁଁ ସେହି ଚିଠି ପୁଣି ଥରେ ପଢ଼ିବାକୁ 
ଆରମ୍ଭ କଲି । ସେ ଲେଖୁଛି, “ ମୁଁ ଭାବୁଛି, ଆପଣ ମୋ ସହିତ ଏକମତ ହେବେ ଯେ, 
କଲେଜ ଏକ ଘର ନୁହେଁ କିମ୍ଭା ଏହା ଏକ ଘର ହୋଇପାରିବ ନାହିଁ । କଲେଜ ଏକ 
ସାର୍ବଜନୀନ ସ୍ଥାନ ହୋଇଥବାବେଳେ ଘର ଏକ ବ୍ୟକ୍ତିଗତ ସ୍ଥାନ ଅଟେ । ଯଦି ଆମେ 
କଲେଜକୁ ଘର ବୋଲି ଭାବିବା, ତେବେ ଘରର ଏକାନ୍ତତା ବା ନିର୍ଜନତାରେ ଯେଉଁ 
କାର୍ଯ୍ୟ ହୁଏ, ତାହା କଲେଜରେ କରିବା ପାଇଁ ପ୍ରଲୁବ୍ଧ ହେବା !” ବଦମାସ ଭଗବାନ 
ଦାସ ! ତୁମେ ମନେରଖ, ଘରେ ରାତି ହେଲେ ଯେଉଁ ନିର୍ଜନତା ବିରାଜମାନ କରେ, 
କଲେଜରେ ଦିନ ୩ଟା ବାଜିଲେ ସେହି ନିର୍ଜ୍ନତା ଆସିଯାଏ । ନିର୍ଜନତାରେ ଯେଉଁ 
କାର୍ଯ୍ୟ ହେବା କଥା, ତାହା ଯେକୌଣସି ନିର୍ଜନତାରେ ହୋଇପାରେ । ମୁଁ ଚିକ୍କାର 
କରିଉଠିଲି । 

ଭଗବାନ ଦାସ ଆମ କଲେଜରେ ଅଧ୍ୟାପକ ଅଛି । କିନ୍ତୁ ତାକୁ ସହକର୍ମୀ 
ବୋଲି କହିବାକୁ ମୁଁ କୁଣ୍ଠାବୋଧ କରୁଛି । ମୋ ପରି ସେ ମାସକୁ ଟ 
୮୪,୫୯୯.୦୦ ଦରମା ପାଉଛି । ଏବେ ୟୁ.ଜି.ସି ଆମ ଦରମା ହାରରେ 
ସଂଶୋଧନ କରିଥିବାରୁ ଆମର ଦରମା ଏତେ ବଢ଼ିଯାଇଛି । ମାତ୍ର ଦରମା ବଢ଼ିବା 
ଭଗବାନ ଦାସ ଉପରେ କୌଣସି ପ୍ରଭାବ ପକାଇନାହିଁ । ବର୍ିତ ଦରମା ପାଇଲା ପରେ 
ଆମେ ସେଦିନ ତାକୁ ଏକ ଚାରିଚକିଆ ଯାନ କିଣିବାକୁ ପ୍ରସ୍ତାବ ଦେଇଥିଲୁ । ମାତ୍ର 
ସେ ଖୁବ୍‌ ଗମ୍ଭୀର ହୋଇଯାଇ ଆମ ପ୍ରସ୍ତାବକୁ ପ୍ରତ୍ୟାଖ୍ୟାନ କରିଥଲା । ତେଣୁ ଆମେ 
ତାକୁ ଏକ ଦୁଇଚକିଆ ଯାନ କିଣିବାକୁ କହିଥିଲୁ । ସେ ହସିଦେଇ ତା”ର ଭଙ୍ଗା 
ସାଇକେଲ ଆଡ଼କୁ ଆଙ୍ଗୁଳି ଦେଖାଇ କହିଥଲା, “ମୋର ତ ଦୁଇଚକିଆ ଯାନ 

ଅଛି |” ଯିଏ ହଳେ ଜାମାପ୍ୟଣ୍ଟକୁ ସପ୍ତାହେ କାଳ ସଫାନକରି ପିନ୍ଧେ ତା ବିଷୟରେ 
କ”ଣ ବା କହିବି । 

ପୁଣି ଭଗବାନ ଦାସର ଚିଠି ଆଡ଼କୁ ମୋର ଆଖ ଚାଲିଗଲା । ସେହି ଦୀର୍ଘ 
ଚିଠିରେ ସେ ଲେଖୁଛି, “ ଆମ୍ଭେମାନେ ଶିକ୍ଷକ ଏବଂ ଆମର ଚରିତ୍ର ଓ ବ୍ଯବହାର 
ଛାତ୍ରମାନଙ୍କ ଉପରେ ସିଧାସଳଖ ପ୍ରଭାବ ପକାଇଥାଏ । ସମାଜ ଆଶା କରେ ଯେ, 
ଏହି ପ୍ରଭାବ ନକାରାତ୍ସକ ନହୋଇ ସକାରାତ୍ସକ ହେଉ । ତେଣୁ ଆମେ ଉଚ୍ଚ ନୈତିକ 
ମାନ ବଜାୟ ରଖୁ ବୋଲି ସମାଜ ପ୍ରତ୍ୟାଶା ରଖେ !” 
ମୁଁ କ୍ରୋଧ ସମ୍ବରଣ କରିବାକୁ ଚେଷ୍ଟା କଲି । ସେଦିନର ଘଟଣା ମୋ ଆଖୁ 
ଆଗରେ ଭାସିଉଠିଲା । ସମୟ ପ୍ରାୟ ଦିନ ୩ଟା ହେବ । ପ୍ରଥମ ପର୍ଯ୍ୟାୟ ପରୀକ୍ଷା 
୧୦ଟାରେ ଆରମ୍ଭ ହୋଇ ୧ଟାରେ ସରିଯାଇଥୁଲା। ସେଦିନ ଦ୍ଵିତୀୟ ପର୍ଯ୍ୟାୟ 
ପରୀକ୍ଷା ନଥୁଲା । କଲେଜରେ ସମ୍ପୂର୍ଣ ଏକାନ୍ତତା ବା ନିର୍ଜନତା ବିରାଜମାନ କରୁଥଲା | 
ମୁଁ ଓ ମାଡ଼ାମ୍‌ ସାକ୍ଟେନା ଷ୍ଟାଫ କମନ ରୁମ୍‌ର ଭିତରପଟେ ବସି ମଧ୍ଧାହ୍ନଭୋଜନ 
କରୁଥିଲୁ । ଆମର ସାଧାରଣ ଭୋଜନରେ ଖାଲି ତନ୍ଦୁର ରୁଟି ଓ କଙ୍କଡ଼ା ତରକାରି 
ଥିଲା । ବରାଦ ଦେଇ ମାଡ଼ାମ୍‌ ଏହାକୁ ଏକ ଜଣାଶୁଣା ହୋଟେଲରୁ ମଗାଇ- 
ଆଣିଥିଲେ । ସେ ଆଂଶିକ ନିରାମିଷାଶୀ ଥିଲେ ଏବଂ ମାଛ ଓ ମାଂସ ଆଦୌ ଛୁଉଁ 
ନଥୁଲେ | ମାତ୍ର ଅଣ୍ଡା ଓ କଙ୍କଡ଼ା ପ୍ରତି ତାଙ୍କର ଖୁବ୍‌ ଦୂର୍ବଳତା ଥଲା | ମୁଁ ବି ଆଂଶିକ 
ନିରାମିଷାଶୀ ଥଲି | ମାଂସ ନଖାଇଲେ ବି ମାଛ ଖାଉଥିଲି ! ମାତ୍ର ମାଡ଼ାମଙ୍କ ରୁଚିକୁ 
ସମ୍ମାନ ଜଣାଇ କଙ୍କଡ଼ା ଖାଇବାକୁ ପଛାଉନଥଲି ! ଅବଶ୍ୟ ଆମ ଟେବୁଲ ଉପରେ ତା' 
ସହିତ ଏକ ବୋତଲ ବିଅର ରହିଥଲା |! ମାଡ଼ାମ୍‌ ମୋ ପାଟିକୁ ଓ ମୁଁ ତାଙ୍କ ପାଟିକୁ 
ଖାଦ୍ୟ ବଢ଼ାଇଦେଉଥିଲୁ । ଖାଇସାରିଲା ପରେ କି କାର୍ଯ୍ୟ ହେବ, ସେ କଥା ଭାବି 
ମୋର ଦେହ ଶିହରି ଉଠୁଥିଲା । ଆମେ ଜାଣିଥଲୁ, ସେକାର୍ଯ୍ୟ ପାଇଁ ଆମ ଘର କିମ୍ବା 
ତାଙ୍କ ଘର ଉପଯୁକ୍ତ ସ୍ଥାନ ନଥୁଲା । ମାଡ଼ାମ୍‌ଙ୍କ ଘରେ ତାଙ୍କର ବାପା, ମାଆ, ଭାଇ, 
ଭଉଣୀ, ପୁତୁରା ଓ ଝିଆରୀ ରହୁଥିଲେ | ତେଣୁ ତାଙ୍କ ଘରକୁ ତ ଯିବାର ପ୍ରଶ୍ନ ନଥୁଲା । 
ଅବଶ୍ୟ ଆମ ଘରେ ମୁଁ ଏକା ରହୁଥିଲି । ମୋ ସ୍ତ୍ରୀ ଦୂରରେ ଚାକିରି କରୁଥୁବାରୁ 
ସେଠାରେ ରହୁଥିଲେ । ଦୁଇଝିଅ ବିବାହ କରି ବଡ଼ ୟୁ.ଏସ୍‌.ଏ.ରେ ଓ ସାନ 
ଇଂଲଣ୍ଡରେ ରହୁଥିଲେ | କିନ୍ଧୁ ମୋର ପଡ଼ୋଶୀମାନଙ୍କ ପ୍ରତି ତଥା ଭଡ଼ାଟିଆଙ୍କ ପ୍ରତି 
ଖୁବ୍‌ ଭୟ ଥଲା । ତେଣୁ ଆମ ଘରେ ସେହି କାର୍ଯ୍ୟ ହେବା ମୁଁ ଆଦୌ ଚାହୁଁନଥୁଲି । 
ହୋଟେଲରେ ଧରପଗଡ଼ର ଭୟ ଥିବାରୁ ଆମେ ସେକଥା ଚିନ୍ତା ବି କରିପାରି ନଥୁଲୁ 
କଲେଜ ହିଁ ଆମ ପାଇଁ ସର୍ବୋକୃଷ୍ଟ ସ୍ଥାନ ଥଲା | 

୧୬୮ ମହାମନ୍ତ୍ରୀ ଉବାଚ 


ହଠାତ୍‌ କବାଟ ଖୋଲିଯାଇଥଲା ଏବଂ ଭୂତ ପରି ଭଗବାନ ଦାସ ଭିତରକୁ 
ପଶିଆସିଥୁଲା । ମୁଁ ପ୍ରମାଦ ଗଣିଥଲି - ମାଡ଼ାମ୍‌ ଭଲ ରୂପେ ଭିତରୁ ବୋଧେ କବାଟ 
ବନ୍ଦ କରିନଥଲେ | ଭଗବାନ ଦାସକୁ ଦେଖ ମୋ ଦେହର ଉତ୍ତେଜନା ଉଦ୍ଭେଇ- 
ଯାଇଥଲା | ମାତ୍ର ମାଡ଼ାମ୍‌ ସାକ୍ଟେନା ଗର୍ଜିଉଠିଥଲେ, “ ବନ୍ଦ କର୍‌ ବେ ସେ କବାଟ ।” 
ଭଗବାନ ଦାସ ଚୁପ୍ଚାପ୍‌ ଛିଡ଼ା ହୋଇଯାଇଥିଲା । ତା'ପରେ ପଛକୁ ଫେରି କବାଟକୁ 
ଭଲକରି ଖୋଲିଦେଇଥଲା। ଫେରିଆସି ଆମ ସମ୍ମୁଖରେ ପୁଣି ଛିଡ଼ା ହୋଇ ତା” 
ବାଟରେ ଚାଲିଯାଇଥିଲା । ମୁଁ ସିଧାସଳଖ ଉଠିଆସି ହାତମୁହଁ ଧୋଇ ଅବିଳମ୍ବେ 
କଲେଜ ଛାଡ଼ିଥଲି ! 


ବାସ୍‌ ! କଥା ଏତିକି ହିଁ ଥଲା। ତା” ପରଦିନ ଭଗବାନ ଦାସ ଅଧ୍ଯକ୍ଷଙ୍କୁ 
ଉଲ୍ଲିଖୂତ ଚିଠିଟି ଦେଇଥିଲା | ସେହି ଚିଠି ଉପରେ ମୁଁ ପୁଣି ଅରେ ଆଖୁ ବୁଲାଇଆଣିଲି । 
ସେ ଲେଖ୍‌ଛି, “ ଆମେ ଶିକ୍ଷକମାନେ ଅବଶ୍ୟ ମନୁଷ୍ୟ ଅଟୁ ଏବଂ ମନୁଷ୍ୟ ହିସାବରେ 
ଆମର କାମନା ଓ ଆବେଗ ରହିଛି । କହିବା ବାହୁଲ୍ୟ ଯେ, ଆମର ପ୍ରାଚୀନ ପରମ୍ପରା 
କାମ ପ୍ରତି ବିରାଗ ନହୋଇ ତା” ପରେ ଯଥେଷ୍ଟ ଗୁରୁତ୍ଵ ଆରୋପ କରିଛି । ଏପରିକି 
କାମକୁ ଚାରି ପୁରୁଷାର୍ଥ ଭିତରେ ସ୍ଥାନିତ କରିଛି । କିନ୍ତୁ ଦୟାକରି ମନେପକାନ୍ତୁ ଆମର 
ପରମ୍ପରା ଏକ ସର୍ଭ ରଖୁଛି ଯେ, କାମ ଧର୍ମଦ୍ଧାରା ପରିଚାଳିତ ହେବ ।” ଭଗବାନ 
ଦାସ ।! କେଉଁ ମାନ୍ଧାତା ଯୁଗରେ ତୁମେ ରହିଛ । ଏଥଭିତରେ ଆମ ମହାନ୍‌ ଦେଶର 
ସର୍ବୋଚ୍ଚ ନ୍ୟାୟାଳୟ କହିସାରିଲେଣି ଯେ, ପ୍ରେମ କରୁଥିବା ପୁରୁଷ ଓ ମହିଳା ଏକତ୍ର 
ବାସ କରିବା ମୌଳିକ ଅଧ୍କାରର ଅଂଶବିଶେଷ ଏବଂ ଏହା ଏକ ଅପରାଧ ନୁହେଁ । 
ମୁଁ ହସିଉଠିଲି ଏବଂ ଭଗବାନ ଦାସର ଚିଠିକୁ ଚିରି ଫିଙ୍ଗିଦେଲି । ତା'ପରେ ନିଶ୍ଚିନ୍ତରେ 
ଶୋଇଗଲି । 

ରଲେଖିକଳ ସ୍କ ରେ 


ଡଦୁର ନାରାସ୍‌ଶ ମତାତ୍ତ ର ବାଟର 
ଷ୍ରାଧାଗକ ପ୍ବରୁ ଅବ୍ୟାଛଚି ନେଇ ସୀହ ତ୍ୟ ସାଧନାରେ = 
ମଗୁ ଅଛନ୍ତି ବିଶେଷକରି ବ୍ଯକୁ ଓ ବିବଷକୁ ପାଇକ 
ମହଲରେ ପରଷ ଚାଲବନ ସମକାଳୀନ ସମସ୍ୟା ଓ 
ସଂକଟକୁ ବଜା ରବନଧାରେ ସୁନ ବେଇ ପଫାଠକକ୍‌ ଅନର 
ଵେଭଛନ୍ତି। 


ରୋଷବନ୍ଧକ ସବ୍ୟବାଦ 
ଅଷ୍ଲ ୨୦୧୭ 

